
మనవి మాటలు 


స్తేను ముప్పయ్యేండ్ల క్రితం “వాట్స్‌ డిక్‌ష్నరీ ఆఫ్‌ కమ్మర్షి యల్‌ (ప్రాడ 
_ కిట్స్‌ ఇన్‌ ఇండియా, బర్మా ఆండ్‌ సిలన్‌” అనే నిఘంటువును చూచి 
ప్పుడు దానిలోని పద పదార్థ విచారం చదివి నివ్వెరపోయాను. ఎంత గొప్ప 
పరిశ్రమ అది! అలాటిది తెనుగులో ఉంటే ఎంత బాగుండును? _ అని 
అనిపించింది. కాని, అది నాబోటి ఒంటరిగాడు చేయడం సాధ్యమా! 
పదకొండు సంవత్సరాల (క్రితం ఆం(ధ(పభ సచిత్ర వారపత్రిక 
ప్రారంభించి నప్పుడు ఒక పదాన్నో, పదబంధాన్నో కథలాగా మౌలికంగా 
చర్చించాలనీ, ఆచర్చ ఒక పుటకు మించరాదనీ అప్పటి ఎడిటర్‌ శ) నార్ల 
వెంకటేశ్వరరావు గారు ఆదేశించారు. ఆ సదవకాశం జారవిడువలేక రెండు 
సంవత్సరాలపాటు “నుడి.నానుడి”' అనే థీర్లి కకింద వారం వారం ఒక పదం 
చర్చ జరిపాను. ఆ పదాలలో కొన్నిటి సంకలనమే ఈ (గంథం. 
సంస్కృతంలో పద పదార్థచర్చ సాగినంతగా తెనుగులో సాగలేదు. 
తెనుగులోనే కాదు; మరే భాషలోనూ సాగలేదన్నా తప్పులేదు. తెనుగులో 
అధునిక థాషాళా స్ర్రజ్ఞాలు జరిపిన చర్చ తెనుగు తోబుట్టువులలోని సమానార్థక 
సరూప పదాలు తెలుపడంవరశే పరిమిత మైంది. నేను. ఈ వ్యాసాలలో (వతి. 
పదాన్ని తెనుగు తోబుట్టువులలోని సమానార్థక సరూప పదంతో తులనాత్మ 
కంగా తరచి చూపడమే కాక ఆ పదం పుట్టు పూర్వాలను మానవజాతి 
పరిణామ దృష్టితోను, సంఘ పరిణామ దృష్టితోను తెలుసుకొనడానికి 
(ప్రయత్నించాను. పనస, ఉప్పు, పాలు, సీతాఫ ఫలప్పండు, మగువ, ఉల్లి, వేష; 
కోమటి, చింత, తెరవ, పాడి వంటి పదాల చర్చలో నా పరిశ్రమను 
సహృదయులు గు ర్తిసారు. ఏమైనా ఇలాటి పదవ్యుత్స త్తి జిజ్ఞాసోద్యమానికి 
నా పరిశ్రమ నాంది  కౌగలగడం ౫ నా అదృష్టం. పద చర్చలో “అక్కడక్కడ 
సంస్కృత శాబ్దికుల పె విసుర్లు కనిపిస్తాయి. అవి వాదబలం కోసం విసిరినవే 
కాని, అవజ్ఞ తో కాదని మనవి. 
వేప, పులుసు మొదలయిన పదాల ఆద్యుచ్చారణను ఊహించడంలో 
కొన్ని ప్రయోగ పరిశీలనలు చేశాను. వాటికి నాభార్య సౌభాగ్యవతి అనంత 
లక్ష్మీ దేవి, కుమార్తె చిరంజీవిని నీరజ ఎంతో తోడ్పడ్డారు. అప్పుడప్పుడు 
మద్రాసు ప్రాచ్య లిఖిత పుస్తక భాండాగార సంస్కృత పండితులు, న్యాయ 

వ్యాకరణ వేదాంత శిరోమణులు (శ్రీ టి. హెచ్‌. విశ్వనాథశాశ్రి గారితో 
చర్చలు జరిపాను. భాషాశాస్త్ర పారంగతులు కీ ర్రిశేషులు (శ్రీ కోరాడ రామ 
కృష్ణయ్యగారికి వీటిని చదివి వినిపించాను. వారి సూచనలు చేర్చాను. నాట్యకళ్ల 
సంపాదకులు శ్రీ శ్రీనివాన చడ్రవ ర్రిగారు చదివి ఆనందించారు. వీరందరేశీ 
కృత జ్ఞాలి, 

ఉస్మానియా విశ్వ విద్యాలయ భాషాళాస్తా౦చార్యులు, భాషాశాస్త్ర 
శాభఖాధ్యక్షులు డాక్టరు భద్రిరాజు కృష్ణమూర్తి రి గారు (ఎం. ఎ, పి, హెచ్‌ డి, 
పెన్సిల్వేనియా) " నాకు భాషాళాస్త్ర బంధువులే కాక, పర్మిశమశీలాది గుణగణ 
పంవేదతోను అత్యా పులు, అడిగిన వెంటనే మున్నుడి వ్రాసి పెట్టినందుకు 
వారికి కృతజ్ఞత తెలుపడం నాకు నేనే కృతజ్ఞత తెలుపుకొనడమే. 

ఇలాటి చర్చ కొనసాగించడానికి అవకాశ మిచ్చిన (శ్రీ నార్హ వెంక 
"పేశ్వరరావుగారికి, ఈ వ్యాస్తాలను పు స్తకరూపంగా (ప్రచురించడానికి అనుమ 
తించిన ఆంధ్రప్రభ అధిపతులు (శ్రీ భగవాన్‌ దాస్‌జీ గోయంకాగారికి, ఎడిటర్‌ 
శ్రీ సీలంరాజు వేంకట శేషయ్యగారికి కృత జ్ఞా౯ి. 

భాషాశాస్త్ర (గంథావికీ బొమ్మ లేమిటని నవ్వుకుంటా రేమో! భావం 
మాటలతో చెప్పడం కన్నా బొమ్మగిచి చెప్పడం సుబోధకం, మనోరంజకం 
కదా! (శ్రీ బాపుగారి బొమ్మలు నా భావాలను వివరించడమే కాక వాటికి 
మెరుగులు కూడా దిద్దాయి. వారికి, వారి మధురోదార "స్నేహానికి ధన్యవాదాలు. 

ఈ (గ్రంథాన్ని మిత్రుడు (శ్రీ రాంభట్ల కృష్ణమూర్తికి అంకిత మిస్తు 
న్నందుకు ఆనందిస్తున్నాను. స్వయంకృషి స్వావలంబనాల మూర్తి శ్రీ 
కృష్ణమూర్తి. పాదరసం కన్నా చురుకుగా పరుగులు వారే ఈయన మేధ 
ఏ రంగంలో (ప్రనరించినా కొత్త రంగులు విరజిమ్ముతూ ఉంటుంది; నాకు 
ఎప్పటికప్పుడు ఆశ్చర్యం కలుగుతూ ఉంటుంది. 

ఆం|ధావళికి విశ్వవిజ్ఞానం పంచిపెట్టడమే పనిగా పెట్టుకున్న విశా 
లాంధ్ర ప్రచురణాలయం. వీజయవాడ. వారు ఈ (గంథం ఎరతో శ్రద్ధగా 
(ప్రచురించారు. వారిక్‌, ఆ సంస్థ నిర్వాహకులకు సర్వదా కృత జ్ఞాణ్ని, 


మ్మద్రాసు.క్‌. భాషా సేవకుడు, 
శుభక్య త్తు, కార్తిక పూర్ణిమ, తిరమల రామచ లద 


మున్ను డి 


వ్యక కులలాగా నే మాటలకు గూడా విలక్షణ మైన చరిత్ర ఉంటుంది. కొన్ని 
వేల ఏండ్ల జీవితచరిత్ర గల మాటల్లో క్రమంగా ఏర్పడ్డ ధ్వనుల 
హూర్చులు, అర్థ పరిణామాలు, కొన్ని శాస్త్రీయ (ప్రమాణాలను చిట్టి ఉద్ధ 
రించటం-ఒక రూపమైన భాషా పరిశోధన. వాడుకలో నలిగిన కొద్దీ వియమ 
బద్ధంగా ఉచ్చారణలు మారి శబ్దరూపాలు మారిపోతాయి. కొన్ని శతాబ్దుల 
(క్రిందట మన పూర్వులు ఉచ్చరించే “/కాత్త, (వాత, నాండు, జౌక్క- 
అనే మాటలు నేడు కొత్త, పాత, నాడు, రెక్క - గా మనం పలుకు 
తున్నాం. అలానే వాక్య సందర్భాల్లోను, రాజకీయ సాంస్కృతిక పరిస్థితు 
ల్లోను వచ్చే మార్పులవల్ల పదాల అర్ధాలు కూడా మారిపోతుంటాయి. 
పూర్వుల భాషలో తగవు అంపే “ధర్మం, తగినది” అని అర్థం; తగల్ర 
లాడుట ధర్మ నిర్ణయానికి చేపే వాగ్వాదం. ఇప్పు డీ అర్ధంలో కొంత 
భాగం పోయి “కేవల వివాదం, పోట్లాటి అనే అర్థమే నిలిచిపోయింది. 
నేటి మిరవకాయ, పూర్వపు మిరయథుకాయ గాదు. వర్ణపరిణామంలో 
లాగా అర్థపరిణామంలో అవాంతర దశలు నిరూపించటం సులభసాధ్యం 
గాదు. 

మాటలపుట్టుకలు తులనాత్మక దృష్టితో పరిశీలి స్టేనే గోచరిస్తాయి. 
కాని ఈ రకమైన పరిశీలన నిర్వహించటంలో ఎన్నో “అఆగాధాల్లో” పడ 
కుండా తప్పుకోవాలి; ఉదా॥ నేటి తెలుగులో పెరుగు “వర్ధిల్లు, పెరుగు 
దధి” = అని రెండు రకాల వాడుక వుంది. ఎవరన్నా చప్పున దేహాభివృద్దికి 
వుపయోగిం చేది కౌబట్టి “దధి” అనే అర్థం వచ్చిందంటే _ చాలా విశ్వసించ 
దగ్గ వ్యుత్చ త్తిలాగానే కనిపి స్తుంది కా. తులనాత్మక దృష్టితో చూ సే ఈ 
పోలిక యాదృచ్చికం, (భాంతిదాయకం అని వెంటనే తెలు స్తుంది. దధ్యర్థక 
మైన శబ్దానికి మూలరూపం సెజుగు, దానికి చెందిన ధాతువు పేజు 
'ముద్దకట్టు'. కన్నడంలో సోదరశబ్దాలు వేజ్‌, వెర్చు (ఇక్కడ సంయో 

గంలో అ, రగా మారింది), హెవ్సు ఆని కనిపిస్తాయి. “వర్ధిల్లు అనే 
అర్థంలో అన్ని (ద్రావిడ భాషల్లోను ధాతువు పేల, పెరు అని సాధురేఫ 
తోనే వుంది. 

“నుడి _ నానుడి, అనే ఈ (గంథంలో శ) తిరుమల రామచం(దీ 
గారు ఎన్నో తెలుగు మాటల [వ్యుత్చ తులు సులభ(గాహ్య మైన శైలిలో 
చర్చించారు. ఈ వ్యాసాల్లో శ్రీ) రామచం(ద్రగారికి సంస్కృతాం(ధ భాషల్లో 
వున్న పాండిత్యమే గాక, ఇతర భాషల్లో వారికున్న చొరవ, పరిశోధనాత్మక 
బుద్ధి వ్యక్రమౌతాయి. శాస్త్ర విషయాలను అందరికీ ఆప్యాయంగా వుండే 
రీతిని చెప్పటం వీరి ప్రత్యేకశ కి. మాటల పుట్టుకలు పోల్చి సమన్వయించ 
టంలో ఎన్నో సాంఘిక, సాంస్కృతిక విజ్ఞాన విశేషాలు పాఠకులకు 
అందించారు. చాలా మాటలకు వీరు కల్పించిన వ్యుత్ప త్తులు శాస్త్ర చర్చకు 
నిలబడతాయి. కొన్ని నిలబడకపోయినా, శ బోత్స శ్తీ . విజ్ఞానాభిలాష పాఠ 
కుల్లో కలిగించటంలో వీరి ప్రయత్నం కృతార్గమైందనే నేను భావిస్తున్నాను. 


హైదరాబాదు, 


డిసెంబరు 10, 1962. భదిరాజు కృష్ణమూర్తి 


అ౦కిత౦ 
మి(తుడు 
శ్రీ రాంభట్ల కృష్ణమూర్తికి 


ద్వితీయ ముదణ మనవి మాటలు 


గ్రోథ, కమామీషు కాని పుస్తకం ద్వితీయ ముద్రణ పొందడమే తెలుగునాట 

అరుదు. ఈ “నుడి.నానుడి' ఎనిమిది సంవత్సరాలకే ద్వితీయ ముద్రణ 
పొందినందుకు కొంచెం గర్వపడుతూ, విశాలాంధ్ర (ప్రచురణాలయం. 
విజయవాడ నిర్వాహకులను అభినంది స్తున్నాను. 


ఈ ముద్రణలో నాలుగై దు మాటల వివరణ చేర్చాను. దాని బాగోగులు 
పఠితలే చూస్తారు. 


మ।దాసు.ర్‌ భాషాసేవకుడు, 


సాధారణ, ఫాల్గుణ పూర్ణిమ. తిరుమల రామచంద్ర 


చశంబూ = కంచం 
వాన 

సరు వెల్లువ 
తూర్పు = పడమర 
తెన్ను 

వడకు 

రోలు = రోకలి 

తెడ్డు ఎ గరిటె 
పులిమీద పుట 

ప్రొద్దు - నెల 
అవ్వాయిచువ్వా 

పల్‌, పన్‌ = పనస 
వాచు . మొగమువాచు 
అనాస 

కొడవలి = నాగలి 
వేరుసెనగ 

ఉర్‌పు - ఉప్పు 
దిక్కూ = దివాణమూ 
జల్లైడ = చేట 

నిమ్మ 

నిలై =. నిలయ 
నూరిపోయు _ నూరితాగు 
ఉండ్రాట్ల 

షాలు 


చారు 


లని 


ల 


చేంబు _ వేప 
పొత్తు. పొదు 

నక్క = నరియడు 
ఆరిసి _ వియ్యం 
వంకాయ 

కోమటి . గోమరి 
చింత . పులుసు 
తెజవు _ తెఅవ 
సెట్టిసింగార ౦ 

ఊదువ త్తి _అగరువ త్తి 
గొబ్బి వ కుమ్మి 
మగువు = మగువ 
నేయి . తుప్ప 
చెింకాయ 

. కమలా - చెకోత్ర 
కోటలో పాగా 

జీడి _ జీడిమామిడి 
పొడీ . పంట 
కరాంబువు 

చెవిలో యిల్లు . 
సీతాఫలప్పండు 
పొంగలి _ పులగం 
ఉల్లి _ ఆల్లియం 
మాచకమ్మ 

పస్తు _ పసి 

నీళ్ళాడు 
కొమ్ములుతిరుగు _ కొమ్ములుచూపు 
మిరియమూ ౨. మిరపకాయా 

89 

95 
100 

1105 
118 

126 
131 
135 
141 
144 
147 

158 

162 
168 
174 
178 
179 
181 


చె౦బూ - 
కంచం 


మనం ప్రతిదినమూ ఎన్నో వస్తువులను చూస్తూంటాము; వాడు 

తూంటాము, ఎన్నో సంగతులు వింటూంటాము. కాని, వాని మూల 
తత్వం ఏమిటో, అవి ఎన్ని మార్పులు పొంది ప్రస్తుతం మనకు అగుపడే 
రూపంలో స్టిరపడినాయో ఆలోచిస్తామా? 

ఎన్నో విషయాలు, వాని పుట్టుపూర్వాలు తెలియకుండానే, మన 
నిత్యజీవితంలో మెలగుతూంటాయి. మనం (ప్రయోగించే మాటలూ అంతే. 
నిత్యమూ వాడుతున్నాము గదా అని ఏ మాటకై నా, పుట్టుపూర్వాలు 
చెప్పుకోగలమా మరి? అన్ని శబ్దాలూ మొదట ఏదో అర్థంలో యౌగికా 
లే నేమో! మన ప్రయోగదశకు వచ్చే వేళకు రూఢాలయి, తమ తాత 
తండ్రులను మరపి సున్నాయి. 

'ఒక నుడినో, నానుడినో తడవండి; ఒక్కొక జాతి సంపూర్ణ 
చరి(తే బయటపడుతుంది. మనం దినమూ వాడే చెంబూ కంచాల సంగతే 
చూడండి. పాపం! ఎన్నివేల యేళ్ళుగా ఈ రెండూ అవినాభావంగా 
వున్నాయో! ఈ రెండింటిలో కంచంకం"టే చెంబే వయస్సులో పెద్దదని 
తోస్తుంది. ఏమి టీ పేర్లుః రూపాన్ని చూచి పెట్టిన ముద్దు పేర్లాః రూఢిగా 
వచ్చిన పేర్లా? నేకు మట్టుకు ఇవి వీని సాంత పేర్లు కావనీ, వీని వంశాల 
పేళ్లేననీ నిర్ణయించుకున్నాను. 

చెంబును మీటండి: ఏమి చెబుతుందో వినండి; సెమెటిక్‌ జాతులు 
రాగిని మొట్టమొదట కనిపెట్టాయి. బహుశా (ప్రపంచంలోకల్లా మొదటి 
లోహం రాగే నేమో! ఇతర లోహాలలో రాగి కలిసిపోయేటంతగా మరొక 
రోహం కలిసిపోదు. దంగారు“ంటె ముందు దీనిని కనిపెట్టడం వల్ల నేమో 

రాగిలో బంగారం వుందంటారు పెద్దలు. తమిళ్‌లో దీనిని *'సెంబు. 
సెప్పి అంటారు. ఎధ్రనిది అని దీని అర్థం. చెహప్పు, చెవ్‌, సెన్‌, 
కెన్‌, కెంపు, చెంగ్‌, చెన్‌ అనే పదాలన్నీ యీ జాతివే. ఎర్రగా మెరుగ్గా 
వుండేదంతా అందోమైనదనే భావం (పబలిన కౌలం లోనిదే చెన్ను జ్ర 
పదం. ఇది లాక్షణీకంగా అందమనే అర్థంలో నిలిచింది. రాగి ఎ్యరనిది 
కనుక వర్ష వాచక మైన “చెన్‌ పు” లోహవాచకంగా వాడుకకు వచ్చింది. 
. “సెమెటిక్‌: జాతులు రాగిని ఎక్కుపగా వాడుతాయి. ముసల్మానులు 
రాగిపాత్రలను ఎక్కువగా ఉపయోగించడం దీనికి సాక్ష్యం. ఆర్యభాషలు 
మాట్లాడే ముసల్మానుల కందరికీ, ఈ లోహం వాడుక సెమెటిక్‌ జాతుల 
నుంచి వచ్చిందే. వీరు మొదట తమకు కావలసిన సామగ్రిని రాగితోనే 
చేసుకొనేవారు. (క్రమంగా ఇతర లోహాలను వాడుకోసాగారు. శెప్పుతో 
చేయబడింది కనుకనే శెంబు, చెంబు. ఇది మొదట్లో రాగితోను, తర్వాత 
ఇతర లోహాలతోను చేసినా, చెంబు అనే రూడి అయింది _ రాగిది కాక 
పోయినా, నేడు చెంబు అంటే నీరు తోడుకొనే, నీరు నిలుప చేసుకొనే 
చిన్న పాత్ర విశేషం ఆని రూఢి అయింది. 

ఇక కంచం సంగతి. కంచువల్ల యిది తయారయిందనడంలో 
సందేహ మేమీ లేదు. కాని దీని తల్లి సరాసరి “కాంస్యం” అనడం 
అవసరం లేదు. ఇది ఎక్కువగా వాగుతుందని ఆందరికీ తెలుసు. కనుక. 
కంగ్‌.చ్‌ మని (మోగడాన్నిబట్టి కంచు అయిం దేమో! కాంస్య మన్న మాట 
కూడా పూర్తిగా ధ్వన్యనుకరణవాచక మే. 
*...... తెనుగువారం కంచును ఎక్కువగా ఆదరించాము. కంచుతో జీవించే 
వారు కంచరు లయ్యారు. కంచర శబ్దం రూపాంతరమే కంనల, కంసాల, 
కంసాలులు బంగారు పని చేసినా, క్రై సపత న మిగిలారు; స్రొన్నారులనే 
వ్యవహారం క్వాచిత్క౦గా మన దేశంలోను, నిశేంషగా ఉ త్తరాపథ భాషల 
లోను ఉన్నా. కంచు తెలుగుదేశంలో ప్రాచీనమైన లోహ మనుకుంటాను. 
ఆంధ్ర కర్నాటక (ప్రాంతాలలోని చెంచులు, కోయలు మొదలయిన అనాది 

జాతులు దీనిని. ఆభరణాలుగాను ఉపయోగించడాన్ని బట్టి రాగి తర్వాత కంచే 
ప్రాచీన లోహ 'సునుకుంటాను. 

ఆంధ్రదేశంలో స్వర్ణకారులకు “కంసాలి బత్తుల” అనే వ్యవ 
హారం వుంది. తమిళంలో ది త్తుణ్ని పత్తర్‌. అంటారు. వంగదేశంలో 
ప్మాతా అనే ఒక తెగ వుంది. పాతాలు స్వర్ణ కారులు. వీరు ఆం(ధ్రదేశం 
నుంచి వంగరేశానికి వలస వెళ్ళారు. ఈ న. ఒన్నాల లి పాతోలు, 
మహాపాత్రోలు కారు. 

వీ టన్నిటినీ బట్టి రాయి, లోహం, కర్ర పనులన్నీ మొదట -ఒక్క 
తెగవారే చేసేవారని అనుమాసీంచవచ్చ. వీరు ఒకతెగ (బ్రాహ్మణులే. చేతి 
పనులు (ప్రధానమైనందున తక్కిన (బ్రాహ్మణుల తెగలనుంచి "వేరయి 
వుంటారు, రాతిపని చేస్తున్నందున వీరికి పత్తర్‌, బత్తుడు అనే వ్యవహారం 
వచ్చింది. పత్తర్‌, బత్తుడు (ప్రస్థరశబ్ద భవాలు. రాతిపని మాని బంగారుపని 
చేస్తున్నా ఆ పేరు పోలేదు! కర, రాయి, బంగారు, కంచు, ఇనుము... 
పనిచేసే ఈ 'గండాచార్యు' లందరూ పూర్వం ఒక్క తెగవారే; - (క్రమంగా 
పాంచాలులు, పాంచాణంవారు అయారు. 

ఇంతకూ ఏమిటంటే, కొన్ని మాటల చాటున కొన్ని కూటాల వేల 
యేండ్ల గాథ మజీగివుంటుం దనే. 


వాన 


నాన్ని పదాలకు మొదట ఒక ఆర్థం వ్యవహారంలో వుంటుంది. [క్రమంగా 
దానికి చూచాయగా నంబంధించిన మరొక అర్థం వాడుకలోకి వస్తుంది. 

తర్వాత అది తండ్రిని మించిన కొడు కవుతుంది, దాని మూలస్వరూపం 
ఏమిటనే చర్చ, వచ్చినప్పుడు, ఏదో లాక్షణీకంగా ఏర్పడింది అని సరిపెట్టుకో 
వలసి వస్తుంది. 

వాన ఆనే వదాన్నే తీసుకుందాం. వాన, నీరు, గాలి అనేవి ప్రాణి 
మ్మాతానికి అత్యవసర మైనవి కదా! అయినప్పుడు, (ప్రతి జాతికి యిలాంటి 
పదాలు, ఏవో సంశేతాలు తప్పవు. కాని, మన వాన మాత౦ అలాంటిది 
కాదు; వింతైన పదం, 

తమిళ, మలయాళ, కర్నాటక భాషలలో వానకు ఆర్థమిచ్చే మై, 
మష, మశే శబ్దాలతో తెనుగు వానపదాని కేమిటా పోలిక లేదు. అయితే 
దీని సంగతి ఎలా తెలు స్తుంది? ఒక్కసారి మనం వాన పడే ఆకాశ౦ వైపు 
చూడవలసి వుంటుంది. తమిళంలో ఆకాశానికి వానం అంటారు. దేవలోకం 
ఎక్కడో పైన వుందనే నమ్మకం మనకు అనాదిగా వుండడాన్నిబట్టి దీనికి 
దేవలోకం అనే ఆర్థం కూడా (క్రమంగా వచ్చింది. మేఘానికీ వానకూ 
కూడా వానం వాడారు కన్నడంలో. బాజ్‌, బాం, బాన, వాన శబ్దాలను అతి 
(ప్రాచీనుడై న శబ్దమణీ దర్పణకారుడు ఆకాశం, వాన అనే అర్థాలలో 
వాడాడు. దీనినిబట్టి మొదట వారందరూ వాన పదాన్ని ఆకాశానికి వాడేవా 
రని, [క్రమంగా ఆ పదమే ఆకాశాన్నుంచి పడే వర్గానికి వ్యవహరించారని 
ఊహించవచ్చు. 

' తెలుగువారు తొలి గుంషునుంచి విడిపోయే కాలానికి ఇతర నాగ 
రికతలనల్ల వచ్చిన పదాలు తెలుగులో చేరాయి. ఆకౌశానికి మరొక పదం 
వాడుకలోకి వచ్చింది. వాన శబ్దం మొదట సూచించే అర్థం మరుగ్గైె, 
తర్వాత లాక్షణికంగా వచ్చిన సీ పడడం అవే అర్థం రూఢమైంది. 


మోకు అకాశ వాచకొలు బయలు, చదలు, నింగి, విన్ను, విను, 
మిన్ను, మిను, ఉప్పరంవంటి వున్నాయి. ఇవన్నీ చాలవరకు మీద, పైన, 
అంతరాళంలోనికి అనే అర్థ మిచ్చేవి. (ప్రాచీనమైన వాన శబ్దం మాత్రం 
పాత అర్థం కోల్పోయింది గనుక, నిఘంటుకారులు దానిని అకాశార్థక 
పహతికో చేర్చలేదు. 24 


మనకు సోన అని మరొక చక్కనిమాట వుంది వానకు. ఇది చాల 
ఇటీవలిదయి వుంటుంది. ఇటీవలి దంటే నిన్న మొన్నటి దని కాదు, 
వానకు తర్వాతిది. సౌనగా కారు, ఎడతెగక పడు అనే అర్ధాలనుబట్టి చొన, 
జొన, జోన, సోన అయి వుంటుంది. 


తలెత్తి చూచారు, మనవారు. ఏదో గుమ్మటంలాగ ముసురుకొని. 
కప్పుకొని మబ్బుగా వుంది: ముసుర్‌, మొయిల్‌, ముయిల్‌, మబ్బు అను 
కున్నారు. అందుతుందేమో నని చేయెత్తి చూచారు. అందలేదు. మీదుగా 
మీన్‌, మేల్‌, మిన్‌గా వుంది. మిన్ను, విన్ను అని నిశ్చయించుకున్నారు. 
(ఆకాశానికి కూడా మొయిలు, మబ్బు అని వాడి వుంటారేమో! (క్రమంగా 
మేఘాల నే అర్థంలో రూఢమయాయి. సంస్కృతంలోనూ, త్‌ ఆకా 
శానికి, మేభూనికీ వాడబడింది.) 

మయి. మెయి (= నలుపు) అనే ధాతువు (ద్రావిడ భాషలలో ఉన్నది. 
మైనలస్‌, కృష్ణానది. దీని సంస్కృతీకరణమే కృష్ణ. కాటుకను తమిళ్‌లో 
“మె అంటారు. మయిల్‌, మెయిల్‌ యీ ధాతువ్వను౦చి వచ్చాయి. మయిల్‌ 
నుంచి మొయిలు, దానినుంచి ముసురు. యకారం సకారంగా మారడం 
సహజం. చేయు = చేసు; పోయు. పోసు. మయ్‌ ధాతువుకు 'బు' 

ప్రత్యయం చేరి “స్టే మబ్బు. "(నలుపునుంచి మబ్బు అనడం సులభం.) ఈ 
బీధంగానూ'యీ పర వూపాంచవచ్చు. 

ఇంతై నా, “బాణం” అనే సంస్కృత శబ్దమే మన వానకు పుట్టిల్లు 
కాకూడదూ?...అనే ఆక్షేపణ వుంది. దీనికి చక్కని సమాధానం ' చెప్ప 
నచ్చు. మన వాన శబ్దం జాతకం కట్టడం (ప్రారంభి స్టే ఎన్నోవేల సంవత్స 
రాలకు ముందుకు వెళ్ళుతుంది. దక్షిణాదిలోని. ఆదిమ జాతుంలో ఈ శబ్దం 
ఆకాశం .అనే అర్థంలో వుండడమే సంస్కృత పండితులకు చక్కని 
జవాబు, *తోడ తెగవారు ఆకాశాన్ని .బాన్‌ అంటారు. కోటలు వనమే 
. అంటారు. బడగలు బానూ అంటారు. కురంబలు బానా అని, ఇరు 
తెగవారు వనూ అని అంటారు. . ఎన్నో సహ్యస్రాబ్దాలనుంచి తమ జాతి 
లక్షణాలను రకించుకుంటూ వస్తున్న వీరిలో ఈ పదం చాలవరకు సద్భ 
కోచ్చారణతో. వుండడం వింత కాదూ? కాని, తెలుగులో మాత్రం ఈ పదం 
ఆకాశార్థం నుంచీ ఎప్పుడు జారిపోయిందో? 


నీరు- 
వెల్లు వ 


(పల అందరికన్నా ముందు కనులు తెరచి నాగరికత వైపు 
ముందంజవేసిన దాక్షిణాత్యులకు నీటికి వాడుకునే పదాలు లేవంపే 

నమ్మడ మెలా? 

నీరు సంస్కృతంలోని నీరం నుంచి పుట్టిందని సంస్కృత పండి 
తుల వాదం. నిజానికి ఈ పదం దకీణాది భాషలనుంచి సంస్కృతంలో 
తర్వాతి కాలానికి చేరింది. సీరశబ్దం వేదంలో లేదు. వేదంలో నీటికి 
(ప్రచురంగా (ప్రయోగించిన పదాలు ఉతీ, ఉదకం, అప్‌, ఆపః! వై దికులలో 
వ్యవహారాన్నిబట్టి కూడా ఉదకళాంతి, అపామార్గనం కాని, సీరశాంతి కాదు. 

ఒక చోటినుంచి మరొక చోటికి తీసుకుపోయేది అనేది నీర శబ్దానికి 
సంస్కృత పండితులు చెబుతున్న వ్యుత్పత్తి (సీయతే అనే నేతి). ఇది 
మన జాతి నావిక నై పుణ్యం, నౌకావ్యాపారం, నాగరికత అభివృద్ధి అయిన 
తర్వాత తోచిన అర్థం. నీటిద్వారా ఒకచోటినుంచి మరొకచోటికి పోయే 
నాగరిక వ్యాపారం మొదట్లో ఆదిమ సంఘానికి సాధ్యం కాదు. అప్పటి 
వారు (ప్రకృతిని చూచి భయపడుతూ [క్రమంగా భయం సన్నగిల్లి దానిని 
వుపయోగించుకొ నేవారు. 

సంస్కృత పండితులు చెప్పే మరొక వ్యుత్పత్తి కూడా వుంది 
నీటికి. అగ్ని దేని నుంచి పుట్టిందో అది అని, అగ్ని నుంచి పుట్టింది అని, 
ఇది---ఆకాశా ద్వాయుః, వాయో రగ్నిః, అగ్నేరాపః.__అనే వేద (ప్రమా 
ణానికి అనుగుణంగా తర్వాత అతికించబడిం దే. 

సీర్‌ శబ్దానికి తమిళంలో నీళ్ళు, సముద్రం, రసం, పన్నీరు, 
మూత్రం, పిత్తపు నీరు, కొన్ని నక్షత్రాలు, ముత్యాలు రత్నాలలో కనిపించే 

నిగనిగ, తళుకు, గుణం, పరిస్థితి అనే అరా లున్నాయి. కన్నడ, తుళు, 
మలయాళ భాషల్లోను నీర్‌ జలవాచకమే. 

మన పూర్వులు అత్యవసరమైన జీవిత సామగి కోసం పోరాగే 
అనాగరిక యుగంలో నిగనిగ మెరిసే ఓవ స్తువును చూచారు. మెరిసే 
నీళ్ళు వారి కంటికీ, వొంటికీ చలవనిస్తూ, తన్ను ఉపయోగించమన్నట్టు 
ఆహ్వానించాయి. నిగనిగలాడేది గనుక నిగష్‌, నిగర్‌, నీరు, నివురు 
అయింది. (నిగనిగలాడేది గనుక నీర్‌ అని చెప్పడానికి అవకాశం లేదని 
కొందరన్నా, కిటైల్‌ వంటి పండితులు అంగీకరించలేదు.) 

నీరు జరిసామాన్య వాచకంలో రూఢమయింది. నివురు నీరుకమ్ము 
అనే అర్థం యిస్తుంది. దీనికి దగ్గరి నెమ్ము అనే పదం చెమర్చు, చెమ్మ 
గిలు అనే అర్థాలలో వుంది. నెగడు, నెగలు అనే మరి రెండు పదాలు 
నెగడుమంటలు అనే అర్థమిచ్చేవి కూడా (ప్రకాశం, వెలుతురు అనే 
భావంలో వచ్చినవే, 

నిగనిగను బక నీరు అన్న శబ్దం పుట్టిందనడానికి వెల్లువ అనే 
_ మరొక పదం కూడా సాధకం. కృష్ణవేణి, కృష్ణవెజ్హా, వెణ్ణా పెన్నా, 
'పెన్గంగా, తామ్రపర్ణి శబ్దాలలో వెళ్ళా, పెజ్ణా అనే ధ్వని మనకు వినబడుతుంది. 

“వాన వల్లప్పలు" అని వానకాలంలో పిల్ల ల అరపులు మనమంతా 
వింటూనే వున్నాము. ఈ వల్ల ప్పలు, వెల్లువ పదాలలోనూ వెణ్ణ ధ్వనికి 
దగ్గరగావుండే వెల్ల ధ్వని వినబడుతుంది. వీటిని పరికి స్తే, వీటన్నిటికీ 
మూలక మొకటి వుండాలని, అది ఒక కోవనుంచి చీలిన భాషలలో మూల 
ధ్వనికి ఫంగంలేముడు మార్పు చెందినదని స్పష్టమౌతుంది. 

అనాది దకీణ మానవసంఘం మిలమిల మెరిసే నీటిని మొదట 
చూచినప్పుడు దానికి కొన్ని సంకేతాలు “పెట్టుకుంది. వాటిలో ఒకటి 
(క్రమంగా నదులలోనూ, గుంటలలోనూ, వరదలలోనూ వున్న సీటికి 
వ్యవహరించుకొంది. నాగరికత ననలువారినకొద్దీ వేర్వేరు జలాశయాలకు 
వేర్వేరు పేద్ద వచ్చాయి. 

వెళ్ళం అనే పదం జలపర్యాయంగా మలయాళ భాషలో ఇప్పటికీ 
సర్వసాధారణంగా వ్యవహరించబడుతుండడంవల్ల వెడ్డా, వెల్లువ, వల్ల 
'ప్పలు, సెన్నా, పర్రీ, పిజై శబాల మూలరూపం వెళ్ళంకాని, వెణ్లం కాని 

ణి “అ ద ఖ ణీ 

అయివుంటుంది. కరగించి పోతపోసిన ఆరని వెండివలె వున్న నీటిని 
చూచి వెళ్‌, వెళ్ళం, వెజ్ణం శబ్దాలను మన ఆదిపురుషులు (ప్రయోగించి 
వుంటారు. తర్వాత, తర్వాత తాము చూచిన నదులకూ అరే వ్యవహ 
రించారు. భాష విరివి కాను కాను ఆయా భూమిగుణ (ప్రధానంగా నీటిని 
పేర్కొన్నారు. నల్ల మట్లిలో పారే వెబ్లం కృష్ణవెణ అయింది. కావి మట్లిలో 
a) బి ణు ఈ ౫9 బ్‌ 
పారే వెళ్ణం త్నామపర్డి ఆయింది. కావిఏరే కావేరి. 

ఈ వెళ్‌ ___వెళ్ళ శబ్దమే (క్రమంగా తెల్లని వస్తువులను సూచించే 
"పెక్కు. పదాలకు మూలమయినా కొంత మార్పుచెంది మనకు మాతం 
(ప్రవాహార్థంలో నే నిలిచిపోయింది: తమిళంలో [ప్రాచీన సాహిత్యంలో 
జలార్థంలో వున్నా, మలయాళంలో నిత్య వ్యవహారంలో జలవాచిగా నేడు 
మసలుతున్నది. 

వెళ్ళం, వెల్లువ శద్దాలు అధికవాచకమైన, పెర్‌ అనేదాని రూపమైన 
'పెల్లునుంచి వచ్చాయని అనుకున్నా, వెజ్జ శబ్దం పుట్టుక విషయంలో వతి 
ప్తి వుండదు. 


త్రూ ర్లు - 
పడమర 


చ్ర౦దగళిని బట్టి నెల ఏర్పడినపే సూర్యుగతిని బట్టి దిక్కుల వ్యవహారం 
ఎర్చడింది అన్ని భాషలలోను, దిక్కులను సూచించే పదాల పుట్టు 

కను పరిశీలి "స్టే ఈ రహస్యం మనకు తెలు స్తుంది. 

సూర్యుడు పుట్టుకుని వచ్చే దిక్కును మనం తూజుపు, తూరుపు, 
తూర్పు అని అంటున్నాము. మన సోదర భాషలయిన కన్నడ, తమిళాలలో 
పూర్వానికి వ్యవహరించే పదాలతో తూర్పుకు అర్థంతో పోలిక వుందే కాని 
రూపంలో పోలిక కనిపించదు. కన్నడంలో తూర్పుకు పర్యాయపదాలు 
మూడ, మూడల్‌, మూడలు, మూడణ అనేవి. తమిళంలో కిళక్కు. కనుక 
తూర్పు అచ్చంగా తెలుగుపదం. 

మనకు (ప్రొద్దుపొడుచు అనే మరొక ముచ ఎతైన వ్యవహార ముంది. 
కడలి కడుపును చీల్చుకు వచ్చినట్టు కనిపిస్తున్న సూర్యుని చూచిన మనవారు 
మొదట ఈ సుందర జాతీయం కల్పించుకున్నారు. ఈ జాతీయం ఆధా 
రంగా మనం మరికొంత ఆలోచిస్తే తూర్పు పదం కూడా పొడుచుకొని 
వచ్చు, దూరి వచ్చు అనే అర్థంతోనే ఏర్పడిందని నమ్మవచ్చు. ఇంతకూ 
కొన్ని (ప్రాంతాలలో పొద్దు తూరింది అనే పలుకుబడి కూడా వుంది. 

తూరు అనే పదానికి దూరు, (ప్రవేశించు, చొచ్చు, ఎత్తు అనే అరా 
లున్నాయి. తూర్చె_త్తడం, తూర్పారబట్టడం మనకు తెలిసినవే. సూర్యుడు 
తూరి___దూరి వచ్చే (ప్రాంతం గనుక తూరు అనే పదం మొదట ఏర్పడి 
వుంటుంది. (ప్రొద్దుతూరు అనే పదీసముదాయంనుంచి మొదటిపదం వ్యవ 
హారంనుంచి తొలగి తూరు మాత్రం మిగిలింది. తూరు పదానికి ఉచ్చా 
రణలో కలిగే తొందరనుబట్టి కడపట వుకారం చేరగో తూరువు అయి 

క్రమంగా తూరుపు, తూర్పు అయాయి. 'తూరువు పదం మనకు కనిపించదు. 
భావార్థకపదాల తుదను అనవసరంగా కేవలం ఉచ్చారణవల్ల నే = వు చేరిన 
. పదాలు మనకెన్నో వున్నాయి; చెరు.వు, మురు.వ్ర, కొలువు మున్నగునవి. 
(ఈ .వు.పు తర్వాత కృత్చత్యయాలయాయి) 

ధాన్యాన్ని ఆరబిట్టడంలో గంపలతోనో, చేటలతోనో ధాన్యరాళ 
నుంచి ముంచెత్తవలసి వుంటుంది. ఇలా చేయడంలో ధాన్యంలోని దుగ్గు 
దూర తొలగించడానికే (పాధాన్యమయినా, తొలగించడానికి జరిగే కార $ 
కలాపం హంగునుబట్టి _ గంవలతో నింపి విసురుగా పై కెత్తడంబట్టి.తూర్పు 
పట్టడం అనే వ్యవహారం వచ్చింది. దిక్కును సూచించే పదానికీ, దీనికి 
భేదం తెలియడంకోసం తూద్బుతోపాటు ఎత్తడం, ఆరబట్టడం అనేపదాలు 
చేర్చి వ్యవహరించవలసి వచ్చింది. 

మూడు అనే పదం మనకు విపరీతార్థ ౦లో వుంది. “వాని కేదో 
మూడింది!" అని అంటుంటాము ఎవరి వెరి వేషాలన్నా చూచినప్పుడు, 
కోపంకొర్దీ. ఏదో విపరీతంగా పుట్టుకవచ్చిం దన్నమాట. అంపే, పుట్టిన 
తర్వాత కలిగిన పరిణామానికి మనం (ప్రాధాన్య మిచ్చినా మన్నమాట. 
కాని, మూడు పదం కన్నడంలో మామూలుగా పుట్టు, ఉదయించు, కని 
పించు, ఎక్కు అనే అర్జాలలో వుంది. సూర్యుడు మొదట పుట్టిన స్థలం 
మూడ, మూడల్‌, మూడలు. కడపటి లకారం అనునాసికంగా మారి 
మూడణ అయింది. 

తమిళంలో తూర్పుకు వ్యవహరించే కిషక్కు పదంలో తేలుగు 
పొడుచు, తూర్పు పదాలలోని భావావేశం కాని, మూడలు అనే కన్నడ 
పదంలోని సహజ సౌందర్యం కాని కనిపించదు. సూర్యుడు మొదట క్రిందుగా 
కనిపించినచోటు కిషక్కు.. మన (క్రిందు, [క్రీ పదాలకు మూలరూపమయిన 
కీష్‌ పదమే యీ కిషక్కు. పదానికి తల్లి. 

పొద్దుమునిగే దిక్కును తెలిపే పదాలు మనకు రెండు వున్నాయి _ 
పడుమర, వెనుక. వెనుక అనే పదం వెనక, వెన్క అనే రూపాలు కూడా 

పొందింది. కన్నడంలో మన పడుమరలను పోలిన పడువలు అనే పదం 
వుంది. పడుమర పుట్టుక తెలుసుకొనడానికి పడువలు తోడ్పడుతుంది. పడు 
అనే పదానికి పండుకొను, కిందికి పోవు, అ_స్తమించు, గడచు, మరణించు, 
అనే అర్థాలు కన్నడంలో వున్నాయి. తెలుగులోనూ యీ అర్థాలే వున్నాయి. 
కాగా; పడువల సూర్యుడు పడిపోతున్న వలను__దిక్కు.. పడువల 
(కమంగా పడుమర.పడమర అయింది. 

వెనుక, వెన్క. అనే పకాలు పిన్‌, వెన్‌, పిన్సు, వీపు అనే పదాల 
వంటివి. మొదటి వాచకం సూర్యుని పాఠంలో చెస్పినట్టు మనం సూర్యునికి 
ఎదుట నిలుచుంటే మన వీపువెనుక వుండే దిక్కు. అన్నమాట. 

సూర్యుడు పడిపోవడ మనడం ఆశుభంగా భావించారేమో, తమిళులు 
పశ్చిమానికి మేల్కు అన్నారు. మేజ్‌ అనగా మీద. సూర్యుడు ఉదయించి 
మీదికి వెళ్ళిన తర్వాత వుండే దిక్కు మేజ్కు. మేజ్‌ పదమే మేల్‌, 
మేలిమి మున్నగువాని తొలి స్వరూపం. 

తమిళంలో కిషక్కు.. మేజ్కు అనే పదాలు ఆ దేశపు నైసర్గిక 
స్థితినిబట్టి వచ్చినవని కౌర్త్‌ వెల్‌ అన్నారు. 


తెన్ను 


ప్రై _కర, దక్షిణ దిక్కులను సూచించే తెలుగు పదాలు వాడుక నుంచి 

ఎలా, ఎప్పుడు జారిపోయాయో . వాటి స్థానాన్ని సంస్కృత పదాలు 
ఎప్పు డాక్రమించుకున్నాయో చెప్పలేము. ఆ పదాలు పాత సాహిత్యంలో 
మ్మాత్రం కొన్నిచోట్ల కనిపి స్తున్నాయి; దానినిబ-పే అవి ఒకప్పడై నా వాడు 
కలో వుండేవని నమ్మడానికి అవకాశం వుంది. 

(ద్రవిడభాష లన్నిటిలోను దకిణదిక్కుకు ఒకప్పుడు వాడుతున్న 
మాట తెన్‌. మనకు తెన్‌తో చేరిన పదాలు కొన్ని వున్నాయి _ తెన్ను, 
తెనాలి, తెంకి, "పెంకి, పెంకణం, “టెంకణాలు, టెంకాయ, అెంకిచేప 
లాటివి. ఇవన్నీ దకీణ దిక్కుతో సంబంధం కలవే. 

తమిళంలో తెన్‌ పదానికి అందం, స్వచ్చం, మధురధ్వని, పాట, 
మాధుర్యం, దకీణం, “టెంకాయ, కుడిపక్క మున్నగు అర్థా లున్నాయి' 
దిగ్వాచకంలో తెరుక్కు అనే పదం వుంది. కన్నడంలోని తెం, తెన్‌, 
తెంక, తెంగు, తెంకల్‌, తెంకలు, టింగు, టింకలు పదాలు దక్షిణానికి 
వాడుకలో వున్నాయి. తెన్ను పదానికి తమిళనాడులోని కొన్ని మండలాలలో 
(క్రిందికి నెట్టు, వెనుకకు తోయు అనే అర్ధా లున్నాయి, తెన్‌ దిక్కు పుట్టు 
కను తెలుసుకొనడానికి మన కీ అర్ధం తోడ్పడుతుంది, 

మనకు ఎడమనుంచి కుడివైపు (వాసే అలవాటు సహ్మస్రాబ్దాల 
నాటిది. ఎడమవై పును ఎగువగాను, కుడివై పును దిగువగాను వాడడం కద్దు. 
సూర్యునికి ఎదురుగా మనం నిలబడి దిక్కులను పేర్కొన్నప్పుడు ఎడమ 
(ప్రక్క వుండేది ఎగువదిక్కు (ఉదీదీ). కుడిపక్క వుండేది దిగువదిక్కు 
(అవాచీ. సూర్యుడు ఉత్తరాయణంలో ఉత్తరంవైపు, దక్షిణాయనంలో 

దక్షిణంవైపు వౌలివుంటాడు. కాగా, సూర్యుడు కిందికి వాలివున్నవై పు 
తెన్‌ - తెన్ను.తెంకు. ఇంకణం అని వూహించవచ్చు. 


తెంకణం దక్షిణదేశం. మన నన్నెచోడుడు ేంకణాదిత్యుడు. 
తెంకణం అనేది కడప, కర్నూలు, నెల్లూరు మండలాలకు ఒకప్పుడు వాడు 
కయి వుండేది. ఆపై నవున్న క్ట దక్షీణాన వుందన్నమూట. ఆ (ప్రాంతా 
లను పాలించిన నన్నెచోడుడు _ నెల్లూరు జిల్లావాడే గనుక _ టేంకణాదిత్యు 
డని విరుదు పెట్టుకొని వుంటాడు. తెనాలికి తొలిరూపం తెన్నాలి. "తెన్నాలి 
రామకృష్ణుడు తిన్నాడయ త ఫైడంత' అని (పాసలో ఒక చాటువు వుంది. 
కనుక తెన్నాలి నేడున్నట్టు పట్టణ విశేష వాచకం కాక, (ప్రాంత 'వాచకం 
కావచ్చు. ఆపై ప్రాంతానికి కక. దక్షిణంగా వుండే దేశ తెన్నాడు. 
(క్రమంగా తెన్నాడి అయి నేడు తెనాలి అయింది; కాకినాడు కాకినాడ 
అయినట్టు. "టెంకాయ _ తెన్‌కాయ మనకు. మనకంటే దిగువగావున్న 
తమిళులకు కూడా యింకా దిగువనుంచీ వచ్చిందే. వేరుసెనగ _ మనిలా 
క్‌ు = మనిలా ద్వీపంనుంచి, 'సింకాయు ఆ పరిసర ద్వీపాలనుంచి భారత 


చేశానికి వచ్చినవని వృక్షశా స్తజ్ఞు లంటున్నారు. తెమ్మెర పదానికి దక్షిణపు 
వాయువు అనే అర్థం ప్రచారంలో వుంది, తెన్‌ = ఈరల్‌ కన్నా తెమ్‌._ 
ఈరల్‌ అని విగ్రహం చేసుకుని అర్థం చెప్పడం పుచిత౦. తెమ్‌ . చల్లని, 
నీటి తడిగల అనే అర్ధాన్ని చెమ్మ, తేమ అనే పదాలు బలపరుస్తాయి. 
చెమ్మ (క్రమంగా తెమ్‌, తెమ్మ, తేమ అయింది. 


మొదట దక్షిణ దిగ్వాచకంగా వున్న యీ తెన్‌ sin వైపు అనే 
అర్థంలో వ్యవహృత మై తర్వాత దారి అనే అర్థం కూడా వచ్చి, “దారి 
తెన్నూ అనే నానుడిగాను పరిణమించింది. ఉదాహరణకు: సంస్కృతంలో 
వర్షశబ్దం మొదట కేవలం వర్షబుతు వే, తర్వాత అది ఆవృ తంగా. ఏర్పడే 
సంవత్సర కాలానికి అర్ధమయింది. 

తెన్ను. దిగున ఉండే. దిక్కు. అనడానికి Sain శక 


న. 

కద్దాన్ని వివరించడం అప్రస్తుతం కాదు. అవాక్‌, అవాజ్‌ పదాలకు కిందు, 
కిందుభాగం అని అర్థం. అవాచీ కిందిదిక్కు.. ఆవాజ్‌ అంచతి _ సూర్యుడు 
ఏ (ప్రాంతంలోనయికే [కిందుగా చరిసాడో, ఆ దిక్కు అవాచీ, 
సంస్కృతంలోని దక్షీణ పదానికీ, దకీ(క్రియకూ గల అర్థాలనుబట్టి 
చక్కని కథ పేనవచ్చు. దక్‌ [క్రియకు పెరుగు, వృద్దిపొందు, చంపు, 
సాధించు సమర్ధుడగులాంటి అర్జా లున్నాయి. దక్షిణ శద్దానికి దిక్కు అనే 
ఆర్థంతోపాటు సమర్థుడు, న్యాయశీలుడు, వినీతుడు మున్నగు పెక్కు. అర్జా 
లున్నాయి. ఆర్యులు (క్రమంగా మనదేశంలో వ్యాపిస్తూ వచ్చారనే వాదాన్ని 
మనం అంగీకరి స్టే దక్‌, దక్షిణ శబ్దాల అర్జాలు దానిని (ధ్రువపరుస్తాయి. 
ఆర్యులు (తోసుకుని వచ్చారనుకోండి మన దేశంమీదికి, మొదట తమ 
ఎదిరిని చంపుతూ, జయం పొందుతూ, దేశాన్ని సాధిస్తూ, అభివృద్దికి 
వచ్చారు. అలాంటివారంతా దకులు. ఓడిపోయిన అనాదివారంతా (క్రమంగా 
_ అణగిమణగి వుంటూ వచ్చారేమో! వారిని చూచి దక్షులని.విసీతులని, ఎంతో 
న్యాయశీలురని (ప్రశ ౦సించారేమో విజేతలు! | 
ఇండో యూరోపియన్‌ భాషలు కొన్నింటిలో జెన్‌, డెన్‌ వంటి 
పదాలు దక్షీణ దిగ్వాచకాలుగా ఉండడంవల్ల (ద్రవిడ భాషలలోని తెన్‌ కు, 
జెన్‌, డెన్‌ లకు మూలపదం మరొకటి కావచ్చునని శ్రీ శివలెంక రాధాకృష్ణ 
గారు అంటున్నారు. | | 


వడకు 


స౦ంన్యృుతంలో ఉత్తర దిక్కును సూచించే పదాల పుట్టుక తెలుసు 
కోడంలో చిక్కేమీ లేదు. సూర్యుని చుట్టి వస్తున్న భూగోళంలో 

(ధువనక్షత్రాన్ని కేంద్రంగా భావించి భూభ్రమణం గురి ౦చినప్పుడు.__ 
దక్షీణం అవాచి._-కింది దిక్కు; ఉత్తరం ఉదీచి --పై దిక్కు... తెలుగు, 
కన్నడ, తమిళ భాషావర్గంలో తెన్‌ పదానికి కింది దిక్కు అనే ఆర్థం 
చెప్పుకో గలిగాము గాని, ఉత్తర దిక్కుకు వ్యవహరించే పదాల అర్థం 
కొంత చిక్కుపడకుండా ఏర్జయించుకోలేము. 

తెనుగులో ఉత్తర దిక్కును సూచించే పదాలటో బడుగు, బడువు, 
వడకు (ప్రాచీనమైనవి. ఈ పదాలను పోలినవే తమిళ, కన్నడాలలో 
వున్నాయి. తమిళంలో వడ, వడక్కు-; కన్నడంలో బడగు, బడగ, 
బడగల్‌, బడ! వీటన్నిటికీ ఉదీచీ అనే పదంవలె పై దిక్కు అని చెప్ప 
డానికి వీలుపడదు. కాగా, చలి అని అర్థమిచ్చే వడ, వలి పదాలు వీటికీ 
మూలమయి వుంటాయేమో పరిశీలిద్దాం. 

తెలుగులో చలిని సూచించే పదాలలో వలిపిరి, వలి అనేవి వున్నాయి. 
వలి కల్గించేవాడు కనుకనే చంద్రుడు వలి ముద్ద, వలి వెలుగు అయ్యాడు. 
వలికన్నా పాతదై నది వడ శబ్దం. వడతో చేరిన మాటలు మనకు చాల 
కొద్దిగా వున్నాయి: వడగళల్లు, వడగాడ్సు, వడపప్పు. వడగల్లు = చలిరాయి, 
మంచురాయి. వడపప్పు = నానవేసిన చల్లని పప్పు, వడగాడ్సు మాత్రం 
మనకు వేడిగాలి. ఉత్తరపు వేడిగాలి కాబోలు! ఈ వడ అనేమాట పుట్టుకే 
ఉత్తదదిక్కును సూచించే వడకు, బడుగు, బడువు పదాల క 
జ్ఞానానికి తోడ్పడుతుంది. 

చలికి మనదేహం. కంపిస్తుంది; వడవడ వణకుతుంది; గడగడ 
లాడుతుంది; తడబడుతుంది; ఈ అనుకరణంవల్ల వణకు, వడకు పదాలు 
పుట్టాయి, కన్నడంలో బళకు, బళంకు పదా లున్నాయి. బళకు అనే పదానికి 
వడకు అని అర్థం; బళంకు అన్నదానికి వంగు అని అర్థం, ఇవి కూడా 
అనుకరణ వాచకాలే. చలివల్ల కలిగే చేష్టితాన్ని తెలిపే యీ పదాలు 
(క్రమంగా చలికే పర్యాయాలుగా పరిణమించాయి. ఈ మాట కలయికతో 
వేరే మాటలు కూడా పుద్దుకువచ్చాయి; వడకు గుబ్బలి = హిమవత్పర్వతం, 
వడగల్లు = మంచురాయి. తమిళంలోను వడమలై = కై లాసం; వడ 
కాటు = ఉత్తరపు గాలి; వడకోడై = పశ్చిమోత్తరపు చలిగాలి. 

ఇంచుమించు భూమధ్యరేఖ దరిదాపులలో స్థిరపడిపోయిన ద్రావిడు 
లకు ఉత్తరం వైపు పోనుపోను చలి ఎక్కువ కావడంలో వింతేమీ లేదు. 
తమకు ఎగువగా వున్న ఉత్తరాన్ని చలిదిక్కు, వడదిక్కు, వడకు, 
బడుగు, బడువు అని వ్యవహరించుకొని వుంటారు. వడంకులోని అను 
నానకం ఎప్పుడు జాంపోయి వడకు అయిందో చెప్పలేము. 

ఉదకమండలం (ప్రాంతంలో ఒకజాతి అనాదివా రున్నారు. వారిని 
బడగరు లంటారు. బడగ తెగవా రన్నమాట. చలిదేశంలో వున్నందు 
వల్ల నే వీరికి ఈ పేరు నచ్చింది. బడగరులు చలిప్రాంతంలో వున్నవారు 
అని మనం సులభంగా అర్థం చెప్పుకోవచ్చు. వడ, బడ అనే మాటలు 
మొదట చలికి, తర్వాత చలి ఎక్కువగా వున్న ఉ త్తరదిక్కుకు సంకేత 
మయిందనడానికి బడగరు లొక నిదర్శనం. 

అయితే వడగాడ్సు అనే పదానికి ప్రసిద్దంగా వేడిగాలి అనే అర్థం 
రూఢమై వుండగా, వడ శబ్దానికి చలి అనే అర్ధం మాత్రమే వుందని వాదిం 
చడం వల్ల అతివ్యా ప్రిదోషం రాదా అనే ఆక్షేపణ వుండనే వుంది. ఈ ఆకే 
పణను మనం డొంకతిరుగుడు సమాధానంతో సర్దుకోవలసి వుంది. 

మనకు తీప్రతను సూచించే వణ వజపువంటి పదాలు పెక్కు 
వున్నాయి. వజపు క్షొమం, వజ తీవ్రత, వేడి. కన్నడంలో మన వజిపును 

త్రి 

పోలిన దిజ అనే మాట వుంది. దానికి వీడుపడిన, ఎండిపోయిన అనే 
అర్జా లున్నాయి. బటిడు అనే కన్నడ పదానికి వట్టిపోయిన ఆవు అని ఆర్థం: 
వడి అనే కన్నడ పదానికి ఎండవడ, వేడి అనే అర్జా లున్నాయి. చలికాలంలో 
ఉ త్తరంనుంచి వడగాలి - చలిగాలి విసురుగా వీచి ఒళ్ళు కొంకర్లు పోయేట్లుో 
చేస్తుంది. ఎండకాలంలో ఉత్తరం నుంచి వీచిన గాలిని, ఇతర బుతు 
వులలో ఇతర దిక్కుల నుంచి వీచిన గాలిని తీవ్రతను, విసురునుబట్టి మన 
పూర్వులు ఉత్తరపు వడ (చలి) గాలితో పోల్చి వుంటారు. ఆ తీవ్రతను 
సూచించడానికి వడ అనే పదాన్ని ఎండకాలంలో వీచే ఉ త్తరపుగాలికి 
కూడా తగిలించి వాడడంవల్లనో, వటి, వడి, వేడి, వడ పదాల వుచ్చారణ 
సామీప్యాన్నిబట్టి కలిగిన అర్థ వ్యత్యాసంవల్లనో వడగాలి అనగానే వేడిగాలి 
అనే అర్థం రూఢమయి వుంటుంది. తమిళంలో వడకా(టు పదానికి ఉత్త 
రపు గాలి అనే అర్థం మారకపోవడం, సముద్రం మీదుగా వీచే వేడి గాలిని 
(లాంగ్‌షోర్‌ విండ్‌ ను) దక్షిణపు వడగాడ్సులు అని మనం వ్యవహరించడం 
వడగాడ్పులు అనే పదం మొదట్లో వేడిగాలి అనే ఆర్భంలోకాక చలిగాలి 
అనే అర్జంలోనే వాడుకలో వుండిందనడానికి నిదర్శనాలు. ఒకటేమో చలి 
గాలి; మరొకటేమో వడను (చలిని, తేమను) ఆర్చే గాలి, 

. ఉదక్‌ అనే అతి ప్రాచీనమైన సంస్కృృతపదమే పడకు అన్న దానికి 
మూలం కాకూడదా? కావచ్చు. ' అప్పటికీ, అది శీతబాధానుకరణ వాచక మే 
నని సమాధానం ఉండనే వుంది. 


రోలు - 
రోకలి 


ఉష్పునం ఈనాటి వాళ్ళమాః రాతియుగం నాటి వాళ్ళం. మనిద్దరికీ 
మొదల్లో ఒకే పేరు వుండేది. నిజానికి మనం కవలలం. మనలో 
ఎవరిని పిలిచినా యిద్దరం పలికేవారం. జనానికి చెడ్డ చికాకుగా వుండేది. 
ఇప్పుడేమో సీవు ఆమ్యజ్ఞని అంటూ మొగం యింత చేసుకుంటావు” 
అన్నది రోలును చూచి రోకలి. 
“అబ్బే నేను ఒప్పుకోను. నేరు ఆర్యుట్దే ఉదూఖలం నా తల్లి” 
అన్నది రోలు. 

“ఓరి వెర్రబ్బాయి! ఉదూఖలంగారు కూడ ఊఉ త్తరాదివారు కారు! 
మనవారే! వారిపేరు వుచ్చారణే చెప్పడం లేదూ! కాని సంస్కృత పండితులు 
మాత్రం ఉదూఖలం అన్నదాన్ని పగలగొట్టి ఏదో అర్థం చెపుతా రనుకోః 
అది సుతరామూ ససిపడదులే. వాళ్ళు చెప్పే దేమిటంచే, ఊర్ధ్వం = మీద 
ఖం ._ ఆకాశం వుంది గనుక ఉదూఖలం; మీద బోలుగా వుండేదీ అని.” 
అంటూ చర్మిత మొదలుపెట్టింది లోకలి.. 

“ఇంతకూ, పూర్వం మనద్దరికీ భేదం ఏమీ లేదన్నానుగా. మొదట 
మనల్ని వాడుకొనే మానవజాతికి పదాలు పరిమితంగా వున్నాయి. వాటినే 
సదృశ రూపగణాలుగల వస్తువులకు వాడేవారు. రాను రాను సమాజం, 
జ్ఞానం పెరిగినకొద్దీ పదాలలో మార్పులు వస్తాయి. నీవు, నేను మొదట 
ఎటుబడితే అటు దొర్లే గుండ్రటి రాళ్ళం; ఉరళ్‌కల్‌. దొర్లే గుండ్రటి రాళ 
యిన మనం (క్రమంగా చేరి ఉరోంగల్‌ అని తమిళంలోను, ఒరళు అని 
కిన్నడంలోను పేద్ద పొందాము. తెలుగువారు ఆ రెండిటి కోవనుంచి విడి 

పోయేనాటికి మొదటవున్న ఉకారం పక్కనవున్న ర లో చేరిపోయి రో 
అయింది. తుదను తెలుగు పదాలకు సహజ మైన ఉకార ఇకారాంత సంప 
దాయానికి అనుగుణంగా రోలు. రోకలి అయాము. అప్పటికి నాకూ నీకూ 
పనిలో కొంత తేడా వచ్చింది. నీవు మొద్దుగా వుండడం, నేను పీలగా 
వుండటం చూచి నిన్ను దొర్లి ంచుకొనే వెళ్ళేవారు. కనుక తిరుగు దొర్లు 
అనే పనికి ప్రాధాన్యం కలిగి రోలు అన్నంతవరకు మిగిలావు. తర్వాత 
కల్లు చేరి ఉరక్‌ గల్‌ అయింది. ఉరళ్‌గల్‌ అంటే, రోలు, రోకలి, రుబ్బుడు 
రాయి, పచ్చడీ నూరే పొత్రం జ్జ ఏదైనా కావచ్చు. సంఘం విస్పరించ 
డంతో పేర్లూ, వాటితో ని స్దళించబిడే వస్తువులూ కొంత మారుతుంటా 
యన్నానుగా! 

“చూచావా, నా తమ్ముడు రోకలిబండ! ఎంత చురుకుగా పని చేసినా 
బండ అనేమాట తప్పించుకోలేకపోయాడు. వాడు బండ కాదు గా మరి? 
పూర్వం ఎప్పుడో ఈ జనం రెండు చదునుపాటి బండలతోనే తమ వస్తువు 
లను దంచుకొనడం, నలగగొట్టుకొనడం జరిపేవారు. మే మిద్దరం రాతి 
యుగం నుంచి నాగరికులమై కగ్రరూసంలోకి వచ్చినా రోకలి, రోకలిబండ 
అనే పేర్లు పోలేదు. నీకు పాత పేరూ మారలేదు; రూపమూ మారలేదు, 

“ఇక ఉదూఖలం సంగతా? వాడూ మనవాడే, ఆర్యుడు కాడు. పైన 
బయలు, బోలుగా వుందనే అర్థం చూ స్తే విడ్డూరంగా లేదూ? ఈ భూగో 
భానికి కూడా పై నేమిటి, చుట్టూనూ బయలే గా? దానితో ఈ వ్యుత్పత్తి. 
అతివ్యాప్తం కాదూ! నీ సవతి చెల్లెలు మరొకతె వుంది; ఖల్వం. ఒత్తు ఖ 
పలకడంతో భయపడనక్కరలేదు. ఉ _త్తరాదివారితో చేరి వెలుపలి వేషం 
మారిందిగాని నిజానికి మన యింటి ఆడపడుచే”” అన్నది రోకలి. 

“అయితే ఆర్యులకు రోలు, రోకరి అంకే తెలీ దంటావా? ఈ 
దావిడీగాశ్ళే వారికి దంచడం, రుబ్బడం నేర్పారంటావాః”” అని (ప్రశ్నిం 
చింది రోలు ఉక్రోషంతో. 

“వాళ్ళకూ మనలాంటివారు లేరనిగాని, దంచడం, నూరడం తెలీదని 

గానీ నా అలి పాయం కాదోయి? పేర్షసంగతి చెప్పాను గాని, నిజం చెప్పా 
లంకే దంచడం, చెరగడం ఆర్యులు ఎప్పుడు నేర్చారని? కళై పుడకలు 

* రాచి మంటలు చేసుకుంటూ, పచ్చిమాంసం తింటూ [క్రమంగా మృగాలను 
వున్న దున్నట్టుగా నిప్పులో వేని ఉడికించి తింటూ వున్న ఆర్యులు యవలు 
నూరడం, సిండి కొట్టడం యెప్పుడు నేర్చా రంటావు? [ద్రావిడీల సంప్ర 
దాయం వారిపై వడలేదంటావా? వారికి మనలాటివారు వేరే వున్నారేమోగాని, 
మనం మాతం పూర్తిగా దకీణాదివారం” అన్నది రోకలి. 


గ్రోలు వ్యక్తిత్వాన్ని చూచి పులినిచూచి నక్క వాత పెట్టుకున్నట్టు తెడ్డు నేను 
ఆర్యుణ్ణని తెగ తిరగడం (పార ంభించింది కుండలో. తను తండూః అనే 
సంస్కృత శబ్దంనుంచి పుట్టానని గరిటెతో అన్నది, ఉష్ణభయం లేకుండా 
తరింపజేసాను గనుక, నెరపడానికి ఎంతో తోడ్చడుతాను గనుక, తను 
తృ ప్లవన తరణయోః అనే ధాతువునుంచి గాని, తను విస్తారే అనే ధాతువు 
నుంచి గాని పుట్టానని సంస్కృత పండితులు చెబుతారని తెగ విరవీగుతూ 
అన్నది. “నీవు వెయ్యి చెప్పు, మావాడివే. తడ, తండు జాతివాడివి, ఇవి 
రెండు (ప్రస్తుతం తమిళంలో కర, కామ అనే అర్ధంలో వున్నాయి. గడ్డ 
తల 'పెరిగి గెడ్డ అయినట్టు నీవూ తెండు, తెడ్డు వయ్యావు. ఇదిగో! నీ 
పక్కింటావిడ 'దర్వీ' ఉన్నదే, ఆవిడ ఉత్తరాదిది” అని గరిటె చీ కొట్టింది. 
“అయితే, నీ సంగతో” అంది తెడ్డు. “నేను పూర్తిగా ద్రావిడీని. నా 
పని కరండడం౦ ___ అనగా కలియబెట్టడం, త్రిప్పడ ౦. మొదట కరండి అయ్యాను. 
తెలుగువారు గరికె అని అంటారు నన్ను” అని జపాబు చెప్పింది గరిటె. 
“నాకు చూడగా నీవూ నాలాగే కగ్రజాతి దానిఏలాగే వున్నావు. 
నీ పాతపేరు కరండిలో కరధ్వని లేదూ? తుదలో వున్న రెండక్షరాలూ 
బహుశా మరొక పదం మొదటి అక్షరాలయి వుంటాయి అని తెడ్డు అన్నది. 
“అయినా కావచ్చు. మన ఆర్య సోదరుడు కంది వున్నాడే, వాడు 
కూడా (ద్రావిడీయేమోనని నా అనుమానం. కంటికి సంస్కృత పండితులు 
చెప్పే అర్హంకూడా ఒకే ధోరణి సుమా; ఉష్ణ నివారణకోసం దాన్ని కోరుత్తారట, 
కనుక కంది అయిందట. కమ్మి లాగ వుంది గనుక కంది అయిందేమో! అందు 
కోసం నీవు ఇకమీద ఆర్యుణ్ననే వెర్రి వేషాలు వేయకేం?” అన్నది గరిటె, 


కకర్వొరగలమీద దొర వున్నాడు. పులిమద పుట్ర వుంది” అని మన 

నాయనమ్మలూ, అమ్మమ్మలూ చిన్నప్పుడు కథలు చెప్పగా మన 
మంతా విన్నాము, జనాన్ని దోచుకుని నానాబాధలూ సెకే దొంగలను 
శాసించేవాడూ వున్నాడని, మనుష్యులను పొట్టబెట్టుకునే పులివంటి (క్రూర 
మృగాన్ని అదుపాజ్ఞలతో 'పెప్టై మరొక చేదో వుందని మన లేత మనస్సు 
లకు నచ్చజెప్పడమే ఆ కథల వుద్దేశం. 

తీరా మనం "పెద్దవాళ్ళం అయాక చూసే “పృలిమీద పుట” అనే 
నానుడి ముసలమ్మలు చెప్పిన కథకు ఎంతమాత్రమూ సంబంధంలేని మరొక 
అర్థంలో వున్నట్టు తెలుసుకున్నాం. అసలే యింట్లో ఇబ్బంది పడుతున్నా 
మనుకోండి!: మరొకరు అకస్మా త్తుగా వూడిపడతారు. “పులిమీద పుటలాగ 
వీ డెక్కడ వచ్చిపడ్డాడు రా బాబూ" అని లోలోపల విసుక్కుంటాం. 

కష్టాలు మీద మీద విరుచుకుపడ్డప్పుడు కలిగిన మనస్థితిని తెలిపే 
నానుడులు మనకు బోలె డున్నాయి - గోరుచుట్టుపె రోకలిపోటు, ఉండే 
కర్మంలో ఉపాకర్మ లాంటివి. ఇలాటి వాటి పుట్టుకను ఎక్కువ (శ్రమ 
చేకుండానే తెలుసుకోగలుగుతున్నాం. కాని “పులిమీద పుట”లో పులిక్తీ, 
ప్వటటకూ గల సంబంధం ఏమిటో, అమ్మమ్మల కథే నిజమో, వ్యవహారంలో 
వున్న అర్థమే నిజమో తెలుసుకోవడం కొంచెం (శమ. 

“పృలిమీద పుట్ర"లోని పులి అమ్మమ్మలు చెప్పే పులి మాత్రం 
కాదు. ఇది సాము. పాముకు పురుగు అనే వ్యవహారం తెలుగుదేశ మంతటా 
వుంది. “పాము కరిచింది" అనడానికీ మారు “పురుగు తాకింది, పురుగు 


ముటింది” అని [గ్రామాల వ్యవహారం. 
అ 

పురుగు పదం పాతరూపం “పుట్ల”. (ద్రావిడ భాష లన్నిటిలో ను 
ఒకప్పుడు వ్యవహారంలో వున్న “ళ్ళ” అనే ఉచ్చారణ తమిళ, మలయాళ 
భాషలలో నేటికీ నిలచింది; కన్నడంలో (ప్రాచీనభాషలో (పళగన్న డంలో) 
వున్నా, నవీనభాషలో “శి గాను, తెలుగులో “అ” “డి” “ళిలు గాను 
మారిపోయింది. ఉదాహరణకు కోళ్ళి కోడి, వళ్ళి _ వడి, వళి లాంటివి 
ఎన్నో వున్నవి. 

పుళ్ళ, పుళ్లి, పుళ్లు అనే మూడు పురుగు పూర్వరూపాలూ కన్న 
డంలో వున్నవి. క్రిమి, పాము అనేవి ఈ పదాలకు అర్ధాలు. తెనుగులో 
పురుగు, పు, [పువ్వు అనే మూడు పాటలున్నాయి. పురుగుకు ముందు 
రూపం పురు. పురు (క్రమంగా బహువచన (ప్రత్యయమైన గులులోని గుకా 
రంతో చేరి విడిపోయి పురుగు అయింది. పుళి సాహిత్యంలోకి, నిఘంటువు 
ల్లోకి యెక్కకపోయినా, (ప్రజల నాలుకపై పులిగా నిలిచిపోయింది: ఎలుక 
పదానికి పాచీన రూపమయిన “ఎలి” నిఘంటువులలో లేకపోయినా, ఎలి 
పాషాణం అనే ఒక్క వ్యవహారంలో మాత్రమే మిగిలిపోయినట్టు. 
క్రమంగా పులి శబ్దానికి వ్యాఘ్రం అనే అర్థ (భ్రాంతి కూడా కలిగింది, 

పులి అనేది వ్యాఘం కాదు; పురుగు అని మనం నిర్ధరించుకున్నప్పు 
ఈ నానుడి పుట్టుకను సులభంగా ఊహించుకోవచ్చు. ఒకపాము మనపై పడి 
తేనే తలప్రాణం తోకకు వచ్చి గిలగిల తన్నుకుంటాం కదా! అమాంతంగా 
పుట్టకు పుకై మనపై విరుచుకుపడితే మన గతేమిటి? కై ముత్య న్యోయం! 

మన పూర్వులు కొందరు ఏ గుట్ట (క్రిందనో, పుట్టలు ఎక్కువగా 
వుండే మెట్టక్రిందనో కాపురం వున్నారనుకోండి! వర్షాకాలం. వర్షం పడి 
పాములు (క్రిందికి రావడం, వర్షం మరింత తీవం కాగా, పుట్టకు పుపే 
చెల్లి గించుకుని మీదపడడం సంభవించి వుటుందిం. అప్పుడు “పలి, పలి 
మీద పుటి” పడడం (ప్రత్యక్షంగా చూచిన ఒక రసికుడు కష్టాలు ఒకదాని 
మీద మరొకటి పడినప్పుడు దానిని ఉపమానంగా తీసుకొని. చమత్క-రించి' 
వుంటాడు. అదే వ్యవహారంలోకి వచ్చివుంటుంది. కే 

పురుగు శద్లానికి పులి (ప్రాచీన రూప మైనట్టు, పుట్ట శబ్దానికి పట 
(పాచీన రూపం. '"ఏపంజకారత దీనిబోలికి వెళ్ళలేదు. దావిడభాషలో 
రెండు బండిరాలు చేరినప్పుడు (టకారోచ్చారణ కలుగడం సంప్రదాయం, 
పుట్ట పురుగులు - పాములు . వున్న స్థలంగా నేడు వ్యవహారంలో వున్నా 
మొదటి అర్థం పామే పుళు పదాన్ని మరింత గట్టిగా చెప్పదలచినప్పుడు 
తుది హల్లును ఒత్తి పలకడంలో ప్వుట పుట్ట అయింది. హెచ్చు అపాయం 
దాపురించిందని అనడానికి దంద్వపదాలు, సమాసాలు పురుగూ = ప్వటా 
వంటిపి వాడిన-టై తీవతను, ఆధిక్యాన్ని తెలుపడానికి రెండు పదాలు వాడడం 
ఇతర (తా కూడా వుంది: కర్ర గ్మటా, గుడ్డా గుడుసూ, మిళ్తుమిట్టా, నగా 
న్మటా. గట్రా అనేది క్యర్రను ఊది పలకడంవల్ల కలిగిన మారురూపమే! 

(ట తమిళ, మలయాళాలలో మాత్రమే నిలిచింది. కన్నడంలో 
శ త్తొగాను, తెలుగులో “ట్ట”గాను మారింది. తమిళంలో పుజ్‌జు అని 
వాసినా ఉచ్చారణ మాతం పు(టు. కన్నడంలో పుత్తు, తెలుగులో పుట్ట. 
మన వై యాకరణులు పుట పదాన్ని ఎందుకు గ్రహించలేదో? (పజలు 
మాత్రం “పురుగూ పుట్రా,” “పులిమిద పుట” అనే రెండు నానుడుల 
లోను దీనిని భద్రపరచారు. పురుగూ ప్వటా - అన్నప్పుడూ, పురుగు 
పామే ననడం విస్పష్టం. 

పురుగు కరిచేది గనుక, (కూరమృగమైన వ్యాఘ్రం కూడా కరిచేదే 
గనుక ఉభయ(తౌ వున్న పని సాదృళ్యాన్నిబిట్టి వ్యా(ఘానికి కూడా పులి 
అనే వ్యవహారం వచ్చిందేమో! 


నూరుని పేర్కొనే పదాలు తెలుగులో దాదాపు ముప్పయి వున్నాయి. 

వాటిలో (ప్రొద్దు, వెలుగు అనేవి చాల పాతవి. గాములరేడు, 
మిన్కు.లబర లి వంటి తక్కినవన్నీ కవులు సంస్కృత పదాలకు పర్యా 
యాలుగా కల్పించిన వే, 

ప్రొద్దు అనే పదం మొదట సూర్యుడు అనే అర్ధంలో వుండి, 
[క్రమంగా దినం, కాలం అనే అర్థాలలో ను వ్యవహరింపబడుతూ వచ్చింది. 
ఉదాహర ణకు(ప్రొద్దు పొడిచింది. ఈ ప్రొద్దు, అప్పుడు, యిప్పుడు, 
ఎప్పుడు 

ఈ(ప్రొద్దు పుట్టుక తెలుసుకొనడానికి మనం తెనుగు తోబుట్టువుల 
తోడ్పాటు పొందవలసి వుంటుంది. 

తమిళంలో సూర్యునికి ఇాయిర్‌ మున్నగు పర్యాయాలతోపాటు 
పొళ్చుదు అనే పాత పదం వుంది. దీనికి కాలం, సమయం, జీవితం, 
క్షణం, సూర్యుడు అనే ఆర్థా లున్నాయి. కన్నడంలో పొళ్లు, పొత్తు. 


ఫొర్తు అనే పదా లున్నాయి. ఇవన్నీ పొళ్లదుతో సంబంధం కలవే. 
పొళ్లదు అనే పాత పదం పొళ్ల, పొత్తు, పొర్త అని కన్నడంలోను; 
(పొద్దు, పుడు (ఏ + పొళ్లదు._ఎస్స్పొచ్లదు = ఎప్పుడు) అని తెనుగులోను 
మారిపోయింది. | 

మనకు “పొద్దు పొడిచింది, “భళ్ళున తెల్లవారింది” అని చక్కని 
(ప్రయోగా లున్నాయి. సూర్యుడు దేనినో చీబ్బకొని న స్తున్నట్టు తోచడం 
వల్ల, సూర్యు డింకా కొన్ని గంటలకు ఉదయిస్తాడనగానే చీకట్లు విరిగి 


లర్‌ 


పోవడంవల్ల ఈ చక్కని ప్రయోగాలు మన భావుకుల మనస్సుకు తట్టి 
వుంటాయి. సూర్యుడు చీల్చుకొని, తూరి వచ్చే దిక్కు తూర్పయినట్టు; 
బొడుచుకుని, తూరి వచ్చేది (పొద్దు అయివుంటుంది. తమిళ, కన్నడాలలో 
పోక్ట్‌ ధాతువుకు చీల్చు, ముక్క_లుచేయు, బారుగా తెరచు, లోపలికి జొర 
బడు, నశింపజేయు అనే అర్జా లున్నాయి. తెనుగులోని పొలియించు, బొలి 
యించు ధాతువులు పోళ్ళ్‌తో సంబంధం కలవే, ఈ పోక్ట్‌ పొళ్లుదు గాను, 
(ప్రొద్దుగాను మారిందని వూహించవచ్చు. 


(ప్రొద్దు చాల పాత మాట అనడానికి తెనుగుదేశంలోని అనాది 
జాతుల వ్యవహార మే సాకి, ఎరుకలవారు సూర్యునికి (ప్రొద్దు అని నేటికీ 
వాడుతున్నారు. 

(ప్రొద్దు అనే పదం సంస్కృత (బధ్న శబ్దంనుంచి పుట్టిందనే వాదం 
ఒక తరంక్రిందే ఖండించబడింది. 

చంద్రుని గతి (ప్రపంచంలోని చాల జాతులకు దారిచూపింది. (క్రమ 
బద్ధమయిన చం(ద్రగతిలోని హెచ్చుతగ్గులు సెక్కు.జాతుల కాలవ్యవస్థకు 
మూలమయాయి. నెల శ ద్దం అర్భపరిణామమే దీనికి తౌార్కాణ. 

చంద్ర పర్యాయాలు తెలుగులో దాదాపు ముప్పయి వున్నాయి. 
వాటిలో నెల, జాబిల్లి అనే మాటలు చాల పాతవి. 

తమిళంలో మన నెలకు ముందురూప మనదగిన “నిలా” వుంది. 
దానికి చంద్రుడు, వెన్నెల, కాంతి, వైభవం అనే అర్జా లున్నాయి. కాని, 
నెల (మాసం) అనే ఆర్థం లేదు. తమిళంలో “తింగళ్‌” అనే మరొక 
పదానికి చం[దుడు, నెల అనే అర్జా లున్నాయి. మనకు అతి సన్నిహితంగా 
వున్న కన్నడంలో తింగళు అనే పదం వుంది గాని, నెల పదం కనిపించదు. 
ఈ తింగళ్‌ పదానికి కూడా చంద్రుడు, నెల అనే అర్ధాలే వున్నాయి. 

చంద్రునిలో మనకు కనిపించే ముఖ్యలక్షణం కళల హెచ్చు తగ్గులు, 
కాని, మన ఆదిపురుషులు హెచ్చడానికి మాత్రమే (ప్రాధాన్య మిచ్చి, చంద్రు 


86 
నికి ఒక సంకేతం ఏర్పరచుకొన్నారేమో! ఈ దృష్టితో మనం ఆలోచి సే 
నిజ్‌, నిల్‌ వంటి శబ్దం నిలా, నెలలకు మూలమయినట్టు తోస్తుంది. 
తమిళంలో నింక్‌ (క్రియకు వ్యాపించు, నింపు, నెరవు, నెరయు అగో 
అరా లున్నాయి. కాయగూరలు రంగు మార్చు, రంగువచ్చు, శోధించు 
అన్న ఆరాలు దీనికే క్రమంగా వచ్చాయి. నిజం___రంగు, కాంతి, వన్నె. 
నిజై . గొప్పతనం, నిండుదనం, వ్యా ప్రి. 

ఈ సిటి శబ్దం తెనుగు కన్నడాలలో నెజ, నెఅవు, నెజప్పు, నిజవు, 
నెజీ, నిటి శబ్దాలుగా మారింది. కన్నడంలో నెజ, నెజివులకు అందం, [కమ 
బద్ధత, నిండుదనం మున్నగు అర్హా లున్నాయి. తెనుగులో నెటు శబ్దం 
పూర్ణార్థకంలోను, వ్యాపనార్థంలోను వుంది. 

దీనినిబట్టి నిజ్‌ (క్రమంగా నాడునాటికి పృద్ధి పొందే నిలా, నెల 
. అయిందని వూహించవచ్చు. నిల, నెల చంద్రునికి, చంద్రుని కాంతికి, 
చం(దగతి కారణంగా ఏర్పడిన దినాల లెక్కకు వ్యవహార మయినందున 
కలుగుతున్న ఇబ్బందిని తొలగించడానికి చం(ద్రకాంతిని వెజ్డీలవు (వెణ్‌ + 
నిల = తెల్లని చంద్రకాంతి) వెన్నెల అని మార్చి పలకడం ప్రారంభిం 
చారు. చంద్ర శబ్దం తెనుగుజాతి వాడుకలోకి పూర్తిగా వచ్చిన మీదట నెల 
శబ్దం మాసార్థ్గకంగానే స్థిరపడింది. 


దీపావళలో బాణసంచా కాల్చారు కదూ! మతాబాలు వెలిగించారు; అవ్వాయి 
చువ్వాలు ఎగుర వేశారు; సిసింద్రీ విసిరేశారు; ఉప్పుడు పొట్లాం (తిప్పారు; 

అవుటు పేల్చారు; చిచ్చుబుడ్లు ముట్టించారు; కప్పగంతులు చేయించారు; 
వెల్లుల్లి వుండలను నేలకేసి కొట్టారు; పిచ్చికలు, వెలక్కాయలు.___ఇంకా 
యెన్నో వెలిగించి ఆనందించారు గదూః 

ఈ బాణసంచా పద్ధతి మనదే ననుకున్నారా? కాదు. దీపావ? పండు 
గలో మనవారు దీపాలు వెలిగించి, కొరువులు ఆకాశానికి చూపి ఆనందించే 
వారు. పితృదేవతలకు దారి చూపడానికి కొరువులు చూపాలని ధర్మశాస్త్రం 
చెబుతున్నది. ముస్లిం సంస్కృతితో సంబంధం కలిగింది మొదలు యీ బాణ 
సంచా కాల్చడం దీపావళిలో (ప్రధానాంగ మయింది. 

మహమ్మద్‌ పైగంబర్‌ మక్కాకు తిరిగి వెళ్ళిన రాత్రిని ముస్లింలు 
“షబే బరాత్‌” అని పండుగ చేసుకొంటారు, ఆ రోజు బాణసంచా విపరీతంగా 
కాల్చబడుతుంది. పైగంబర్‌ బయలుదేరిన రా(త్రి చిమ్మచీకటి గనుకను, 
విజయోత్సాహంతోను, రకరకాల దీపాలు, మతాబాలు వెలిగించి టపాకాయలు 
(పేల్చి వుంటారు. ఊరేగింపుగా, మెరవణిగా వెళ్ళిన రాత్రి షబ్‌_ఇ._బరాత్‌. 

బాణాలు, ఆయుధాల స్థానంలో వాడకానికి వచ్చాయి. కనుక బాణా 
లయాయి. బాణాల విధము, గుంపు: బాణసంచు, బాణసంచా. 

నిప్పుతో యుద్దం చేయడం కాకతీయరాజుల కాలంనుంచి తెలుగు 
దేశంలో వుంది, అల్లావుద్దీన్‌ థి సేనాని మల్లిక్‌ కాపూర్‌తో కాకతీయులు 
నిప్పుతో యుద్ధం. చేశారని చరిత చెబుతున్నది, 

విజయనగర రాజుల కాలానికి తుపాకి మందును ఉపయోగించే ఫిరం 


గులు, తోపులు మున్నగు రకరకాల ఆయుధాలు విరివిగా వాడకానికి వచ్చాయి. 
దానితోపాటు దీపావళి వేడుకలు కూడా విస్తారంగా జరిగాయి. కృష్ణదేవ 
రాయల కాలంలో వసంతోత్సవానిశే ప్రాధాన్యమున్నా, దీపావళి కూడా వై భ 
వంతో జరిగేది. కళాపూర్ణోదయంలో “బిరుసుంగ్రోవి ముట్టించిన తెరంగున 
(8-వ ఆశ్వాసం) అని వర్ణించబడింది. 

విజయనగర రాజుల కాలంలోనే “ఆకాశ భైరవ కల్పం” అనే 
సంస్కృత (గ్రంథం రచించబడింది. దానిలో దీపావళీ వర్ణన విశేషంగా 
వుంది. ఆమావాస్య వెనుకటి. రోజు తెల్ల వారుజామున లేచి తలంట్లు, రాత్రి 
పటాకాలు కౌల్చ్బడం మున్నగునవి శాస్త్రీయంగా జరగాలని ఈ కల్పంలో 
విధించదిడీంది. 

ఉత్సవాల్లో, ఊరేగింపుల్లో బాణసంచా కాల్చేవారు. “విరుసులు, 
చివ్వలు. బెడగు చం(ద్రజ్యోతులును నభంబెల్ల వెలుంగజేయో” అని కూచి 
మంచి తిమ్మకవి రసికజన మనోరంజనంలో (6వ ఆ.) వర్ణించాడు. చంద్ర 
జ్యోతి అనేది మతాబా. 

మతాబు, మతాబొ, అవ్వాయిచువ్వా, అవుటు మున్నగు ఈ బాణసంచా 
పదాలన్నీ మనవారి నోట్లో నలిగి నలిగి తెనుగు మాటలుగా వినవ స్తున్నాయి 
గాని, నిజానికి వీటిలో పెక్కు పార్సీవి, పార్చీద్వారా సచ్చిన ఇంగ్లీషువి, 

మతాబాను తీసుకోండి. దీనిని మనవారు “చం(ద్రజ్యోతి” ఆన్నారు. 
ఈ మాట నిజంగా ఎంతో ఆలోచించి పెట్టిందే! మతాబా, మతాబు అనేవి 
మహతాబ్‌ అనే పార్సీ తద్భవాలు. మహతాబ్‌ నీలపురంగు గల కాంతి, 
చంద్రుడు. ఆఫ్‌తాబ్‌ సూర్యుడు. మొట్టమొదట నీలపురంగు, వెన్నెలరంగు 
మతాతాలే తయారుచేసి వుంటారు. తర్వాత తర్వాత ఎరుపు మొదలయిన 
రంగులవి తయారయి వుంటాయి. దీనిని పగలు వత్తి అని కూడా ఆన్నారు. 

అవ్వాయిచువ్వా, అవాయీ చువాయీ అనే మాటలూ పార్సీ తద్భవాలే. 
అవాయీ అనే మాటకు పెకి ఎగిరే బాణం అని ఏ నిఘంటువులో నన్నా 
ఆర్థం చూడవచ్చు. అవ్వాయి చువ్వాయికి మూలం హవాయీ సువా = గాలిని 

చీల్చుకుని వెళ్ళే దబ్బనంవంటి బాణం. అకార, హకారాల స్థానం ఒకే 
గనుక, హంస అంచ అయినట్టు, హవాయీ అవాయీ త అవ్వాయి 
కూడా అయింది. (క్రమంగా వః అనే పదం మరుగయిపోయి ఆవాయి 
అని మాృాతమే కొన్ని చోట్ల వ్యవహారంలో మిగిలింది. మరికొన్ని చోట్ల 
సువా జువ్వగా మిగిలి వెనుక తారా చేరి తారాజువ్వ, పేకజువ్వ అని వాడుక 
లోకి వచ్చింది. పేకముక్కలతో తయారు చేయడంవల్ల పేకజువ్వ అయింది. 

సిసింద్రీ కూడా మనది కాదు. హిందీ చుచుందర్‌ నుండి వచ్చింటేమో। 
చుచుందర్‌ అంటే చుంచు. చుంచు ఆకారం సన్నగా, పొడుగా. దాని మూతి 
కోసుగా వుంటుంది. చుచుందర్‌ చిన్నదై తే చుచుందీ. దాని ఆకారంలో 
క్తు ఈ టపాకాయను చుచుం దీ అని వుంటాకు. అది మనవారి నాలుకల పె 
నాని సిపిం(ద్రీ అయింది. 

అవుటు అనే పదానికి చట్టి ఫిరంగి గుండు, పొట్టి ఫిరంగిగుండు అని 
నిఘంటువులలో ఆర్థం కనిపి స్తుంది. ఇది “హోవిట్‌ జర” నుంచి వచ్చిందని 
బ్రౌన్‌ తెలిపారు. హోవిట్‌ జర్‌ హిందూస్తానీ బాణీలో ఓవిట్‌, బౌవిట్‌ అయి, 
అవుటు అని స్థిర పడిపోయింది, | 

తూటా, తోటా అనేవి పార్సీ'మాటలే. కాకరపూవ త్తుల ఆకారం కాకర 
కాయలలాగ గరుకు గరుకుగా వుంటుంది. పూలు కౌకరపూలులా పడుతాయి 
గనుక ఆ పేరు వచ్చింది గాని కాకిర కాయలతో వాటికి సంబంధమేమి లేదు. 

వెల్లుల్లి బాణం వెల్లుల్లి ఆకారంతో వుంటుంది. మణిశిల 'పెట్లుప్పు 
రాళ్ళు కలపి గుడ్డ పేలికతో గట్టిగాచుట్టి పలుచని రంగు కాయితం ముక్కలో 
పెట్టి, కౌయితీం కొనలు పూవత్తులను (తిప్పినట్టు తిప్పుతారు. వెల్లుల్లి లా 
తయార వుతుంది ఆకారం. దీనిని గోడటపాకాయ అనీ, నేల టపాకాయ ఆనీ 
అనడం కూడా కద్దు, 

దీపావళి పూర్వం ఈజిపు, బాబిరోనియా, అరేవియాలలోను ఆచరించ 
బిడేదని. దానిని ఈద్‌ ఉన్‌-నూర్‌ అని అనేవారని ఖురాన్‌ షరీఫ్‌లో పెక్కు 
సూరాలలో (పస్తావన వుందని డ్యార్‌ ఎస్‌. జీలానీ అంటున్నారు. 


ఓ ద్ర్యరికంతా ఒక్క దోవ, ఉలిపికన్లుకు మరొక దోవ” అన్నట్టు తక్కిన 

చెట్లు కాయలు కౌొచడం ఒక దారి; పనసచెబ్లు కాచడం మరొక దారి" 
ఈ కాయలు చక్కగా, అందంగా కొమ్మల కొనల్లోనో, రెమ్మల పక్కల 
లోనో పుడుతాయా అంటే, ఉహూ; చెట్టు బోదె చివర, చెట్టు మొదలు 
కొమ్మలుగా చీలే పంగల్లో పుడుతాయి. అవిన్నీ ఒకటీ, అరా కాదు. మేదర 
దుకాణాల్లో అమ్మకౌనికీ తగిలించిన చిన్నా, పెద్దా బుట్టల్లాగ పక్కపక్కనే, 
చాళ్ళు చాళ్ళుగా, చెట్టుచుబ్దూ వేలాడుతూ ఉంటాయి. వేపపనన సంగతి 
వేరుగా చెప్పనక్కర లేదు. చెట్ల మొదట్లోనే పండ్లు ప్రత్యక్షం. పోనీ; 
పండ్ల యినా నారింజపళ్ళలాగా, మామిడిపళ్ళలాగా నున్నగా, చక్ళ_ని ర ంగుతో 
చూడ సొంపుగా ఉంటాయా? ఊహూ లేదు. ఏదుపందిలాగ అంతటా 
ముండు. (ప్రధానంగా కనిపి స్తున్న ఈ రండు లక్షణాలు = పెక్కుగాను, పళ్ళు 
గాను ఉండే లక్షణాలు ఈ పండుకు పేర్లుగా పరిణమించాయి. 

ఈ పనస పూర్తిగా దక్షిణాపథపు పండు. కనుక పేరు కూడా దక్షిణ 
భాషలనుంచే రావడం ఆశ్చర్యమేమీ కాదు. పనస; అనే సంస్కృత పదానికి 
పనస అనేది ఆసభ్రష్ట రూపమని తెనుగు నిఘంటువులు ఉద్దోషి స్తుండగా 
ఎంత ధీమాతో ఇది దక్షిణాది పదం అంటున్నారు? . అని శంకిస్తారేమో,. 
వినండి. 
ఆమరకోశ కారుడు పనసపడుంను తన నిఘంటువులో . పేర్కొ 
న్నాడు....పననః, కంటికి ఫలః అని. శబ్ద ర త్నావళీకారుడు, వై.ధ్యక నిఘంటు 
కారులైన భావ(ప్రకాశ రాజనిఘంటుకారులు, శబ్దకల్ప(ద్రుమకారుడు దీనికి 

పెక్కు. పేర్చి చ్చారు! పనసః, కంటికి ఫలః, ఫణాశః, ఆతి బృహతృలః, 
కాంటాల;, మహాసర్జః, ఫలినః, ఫలవృక్షకః, స్థూలః, కంటఫలః, మూల 
ఫలదః, పూతఫలః, చంపకోషః, చంపాలుః, కంటకీ ఫలః, రసాలః, 
$అపుష్ప ఫలదః, మృదంగఫలః, పానసః___అని. 

పనసపదానికి వ్యాభ్యాతలందరూ స్తుతించబడుతున్నది, సంతోష 
పెడుతున్నది, దేవతలను స్తుతించేది (పన్యతె స్తూయతే అనేన దేవః మను 
ష్యాది ర్వా ఇతి పనసః, యద్వా పనాయతి స్తాతి సంతోషయతీ త్యర్థః దేవ 
మనుష్యాదీనితి) అని “పని స్తుతౌ అనే ధాతువునుంచి వ్యుత్పత్తి చెప్పారు. 
ఇది పనసలోని పన అన్నంతవరకు సరిపోయింది “సి మిగిలింది. పన 
ధాతువు మీద అసచ్‌ అనే (ప్రత్యయ మన్నారు. వ్యుత్పత్తి స్పష్టంగా లేని 
వాటి నన్నిటిని నిలవచేపే ఉణాదులలో తోసివేశారు. ఒక వస్తువుకు పేరు 
రావడానికి దాని [ప్రధాన లక్షణం ముఖ్య కారణ మౌతుంది. దానిని విన్న 
తర్వాత గుడ్డివారు కూడా ఆ వస్తువును కనుక్కునేట్టు వుండాలి. స్తుతించ 
బడే పండు, సంతోషషెకే పండు అని దేనికై నా పేరుపెడితే ఏ పండని 
కనుక్కోగలం? అన్ని పండ్లూ సంతోషపెట్రేవే, రుచిగా వుంటే “సెబాష్‌” 
అని స్తుతించ బడేవే, కనుక ఈ వ్యుత్పత్తి సంతృ ప్రికరంగా లే దనడం 
చెప్ప నక్కర లేదు. 

తక్కిన పేర్ల లో కాంటాలః, కంటకిఫలః, కంటఫలః, కంటకీఫలిః 
అనేవి పండుపై ముళ్ళనుబట్టి వచ్చినవి. ఫలినః, ఫలవృక్షకః, స్టూలః, 
బృహతృలః అనేవి పండు పరిమాణాన్ని బట్టి వచ్చినవి. రసం గలది 
ఏదైనా రసాలం కావచ్చు. ఒక రకం మామిడిపండు రసాలం, 
రసాలు కాలేదా? మన (ప్రయోజనాన్ని బట్టి ఏదైనా పూత ఫలం... సవిత 
ఫలం అవుతుంది. అపుష్పఫలదః అనేది పూత కనిపించనందున సకారణ 
మెనదే. మృదంగఫలః అనేది కాయలు పెద్దవిగా మద్దెలలాగ వుంటాయి 
గనుక ఆకారాన్నిబట్టి' వచ్చింది. పానస, ఫణాశ పదాలు పనస అప(భ్రంశాలు. 
చంపకోశ, చంపాళు అనేవి చంపక పుష్పపు కోళాకారసాదృశ్యంతో వచ్చిన 

వట. ఆలోచించవలసినవే. మూలఫలదః అనేది వేరు పనస గనుక నహే 
తుక మైంటే. అతకని వ్యుత్స త్తి పనస పదానిది మాత్రమే. 

పనస పదం వ్యుత్ప త్రిలోగల లోపంవల్ల అది దక్షిణాది పదమని 
ఊహించడానికి అవకాశం ఏర్పడింది. దీనికి కారణాలను చూద్దాం. 

పననను తమిళంలో పలా అంటారు. పల అప(భ్రంశ మై పిలా-అనే 
మరొక రూపంగాను అయింది. మలయాళంలో పిలావు. పిలా అనే పదమే 
ఉచ్చారణ సౌకర్యాన్నిబట్టి వు ను చేర్చుకుంది. కన్నడంలో పలస, ఫలస, 
పలసు, హలసు. తుళు, కొడగు భాషలలో పెలా. 

దీనిని దూరం నుంచి చెట్టు బోదెలచుట్టూ, చెట్టు మొదలులోను 
తొలిసారిగా చూచిన మన పూర్వులకు వ్యాపించి ఉండడం, పరచికొని 
ఉండడం, అనేకంగా ఒకటిగా కాక___ పెక్కు_పండ్లు ఒకేచోట కనిపించడం 
వంటి భావం మొదట కలిగి పుంటుంది. (క్రమంగా దగ్గిరికి వచ్చి చూచినప్పుడు 
పల్‌, పన్‌లు, పండ్ల నుపోలిన ముండ్లు కనిపించాయి. కనుక పల, పన అనే 
పేర్లు వచ్చాయని భాషా శా స్ర్రజ్ఞుల వూహ, పన్‌, పల్‌, అనే మాట దీనికి మూల 
మనడానికి సంస్కృతంలోని కంటకి ఫలః అనే మాట ఉండనే వుంది. పైన 
కనిపించే ముండ్ల వంటి కరకుదనాన్ని బట్టి పచ్చినమాకే కదా అది! 

వి_స్తరించు, వ్యాపించు అనే అర్థాలలో దక్షిణాది భాష లన్నిటిలోను 
పరి, పరె అనే మాట కనిపిస్తుంది. పల్‌, పన్‌, పనె, పన్ను, పన్నె అనే 
మాటలు వాడిగావుండే ముళ్ళవంటిీ వస్తువులకు, అనేకార్థంలోను వాడడం 
అన్ని దక్షిణాది భాషలలోను ఉండనే వుంది. కనుక పర్‌, పన్‌, పల్‌లలో ఏదో 
పనన మూలరూపానికి సన్నిహిత మని కికైల్‌ వంటి భాషా శాస్త్రజ్ఞు లన్నారు. 

నేటి ఉత్తరాది భాషలలో పనస శబ్ద భవాలకన్నా కంటకి ఫల శబ్ద 
భవాలై'న మాటలే ఎక్కు_వ (ప్రచార ౦లో ఉండడం గమనించదగింది. 

హిందీ...కాంటాల్‌, కటోల్‌, కాఠల్‌, పనస్‌, కట్‌ హల్‌ 
బెంగాలీ._కాంఠాల్‌ , కౌంథాల్‌. అస్సామీ..-క్నాఠాల్‌ కోల్‌ _పొరొస్‌. 
ఒరియౌ.__పనస్‌. మరాఠీ... ఫెనస్‌. బర్మీ_పియన్నీ, పియింగ్నాయి. 

ఆదిమ నిషాదజాతి వారసులైన కోల్‌ జాతివారు అంటున్న పొరొస్‌ 
బర్మావారి పియన్నీ, పియింగ్నాయి పలా, పిలా శబ్దాలకు సన్నిహితంగా 
వున్నట్లు కనిపించడంలేదూ? 

పనస దక్షిణా పథం నుంచే (ప్రపంచానికి వ్యాపించిందని వృక్ష 
శా స్ర్రజ్ఞులు అంటున్నారు. ఈ వాదం కూడా పనస పదం సంస్కృ తేతర 
దాక్షిణాత్య పద మనడానికి సాధకం. | 

పనప తూర్పు కనుమలలోను, పడమటి కనుమలలోను వన్య 
స్థితిలో పెరుగుతుంది. సహ్యాద్రి అడవులలోను విపరీతంగానే పెరుగు 
తుందని, బర్మాలోను విశేషంగా పెరుగుతుందని వృక్ష శా స్ర్రజ్ఞాలు అంటు 
న్నారు. ఇది బౌద్ధళిల్ప చితాలలో కనిపిస్తున్నది. కనుక (ప్రాచీన కాలం 
లోనే దకిణాపథం నుంచి ఉత్తరాపథానికి వ్యాపించి వుంటుందనడం 
నిస్సందేహం. కాని, పూర్తిగా అతి ప్రాచీన కాలంలో చేరిం దనడానికి వీలు 
లేదు. (ప్రాచీన సంస్కృత సాహిత్యంలోగాని, ముఖ్యంగా చరకాది (ప్రాచీన 
వై ద్య (గ్రంథాలలో గాని దీని ప్రసక్తి కనిపించదు. ఆహార నియమాన్ని 
గురించిఏది విరుద్దాహారం, ఏది స్వస్థాహారం అని._నిర్జయించిన (ప్రాచీన 
వైద్యులు పెక్కు కాయగూరలను, పండ్ల ను పేర్కొన్నవారు పనస వంటి 
అతి బృహతృలాన్ని చెప్పకపోవడం, ఇది సంస్కృత భాషవారికి చాల (ప్రాభీన 
కాలంలో తెలిసిందని చెప్పడానికి అవకాశ మివ్వకుండా వుంది. ఇది 18 వ 
శతాబ్ది ఆఖరులో ఒక నావికుని ద్వారా (బ్రాజిల్‌ మున్నగు దేశాలకు చేరిందట. 

పనస పట్‌, పన్‌ నుంచి పుట్టిందని ఇంతగా వూహించి, వాదించినా 
పనసలోని అంత్య సకారానికి గతేమీ కనిపించడంలేదు. సంస్కృత వైయా 
కరణులు సన (ప్రకృతి ఆని, అసచ్‌ అనేది (ప్రత్యయమని విభాగించి ఉణా 
దులలో వేసి__తప్పుకున్నారు. మనం సకారం ఎలా వచ్చిందో చెప్పడం 
కష్టమే. ఇలాటి సకారం గల చెట్లు తగిరిస, కొడిస, కొడిసె, అంటిన 
వంటివి మనకు మరికొన్ని వున్నాయి, వాటిలో సకారం ఎక్కడిదో? ఈ 
బాధ కన్నడంలోని పలసు,. పలస శబ్దాలకు కూడా వుంది, 


ర్రశలు లేనివారంటూ వుంటారా లోకంలో? ఆశలు అడుగంటి పోయిన 
వారు నిజానికి మృత్మప్రాయులే. అలా అని, దేనికిబడితే దానికి దేవురించే 
వారిని చూచి లోకం వూరికే వుండదు. “ఏం వెరెత్తి పోతున్నారండీ! ఎదు 
కండీ, ఆ గంగవె[రులు? కూటికి వాచిపోయి వున్నారండీ పాపం! దానికోసం 
ఎంత మొగం వాచివున్నారని?”అని విసుర్లు, వెక్కిరింతలు బయలుదేరుతాయి. 
వెరెత్తడం, వాచడం, మొగం వాచడం.__అనే ఈ మూడు నానుడు 
లలో మొదటిది ఆశపడేనారి మనఃస్థితిని, ఉద్వేగాన్ని తెలయపుతుందని సరి 
పెట్టు కుంటాము. కాని, తర్వాతి రెంటికీ, ఆశకూ సంబంధ మేమిటి? 
ఆశలు "పెల్లుబికి నప్పుడు మొగం వాచుతుందనే అభిప్రాయం 
మనలో చాలాకాలంనుంచి పాతుకుపోయింది. కనుకనే ఇది జాతీయమై 
సాహిత్యంలో స్థానం సంపాదించుకుంది. 

ఈ నానుడి మహిళాలోకంనుంచి వ్యా ప్రిచెంది సాహిత్యపు మన్నన 
పొందిన దనుకుంటాను. స్రీలు గర్భిణు లైనప్పుడు మొగమూ, కాళ్ళూ 
వాచుతాయి. ఈ వాపు దౌహృద లక్షణాలలో ఒకటి. దీనికి వైద్యశాస్త్రం 
చెప్పే కారణం వేరు. దాని సారాంశ మిది: “మన రక్తంలో “ప్లాస్మా' అనే 
ద్రవపడార్థ 0౦ వుంది. స్త్రీలు గర్భిణులుగా వున్నప్పుడు ఈ (ద్రవం క్షీరవాహక 
నాళాలలోకిప్రవహి స్తుంది. దానితో కాళ్లూ, మొగమూ ఉబ్బినట్టు కనిపిస్తుంది.” 

కొని, గర్భిణులకు కోరికలు ముప్పిరి గొంటూ వుంటాయి గనుక, 
ఆ కోరికల వల్లనే కాళ్ళూ. మొగమూ వా స్తున్నట్టు స్త్రీలు (భమసడివుంటారు; 
కాకకాళీయమని (గ్రహించక. 

ఈ (భ్రమ ఆధారంగా పెక్కు. కథలు కూడా పుట్టకు వచ్చాయి. ఒక 


కీఫ్‌ 
చూలాలికి చేపలు తినాలనే కోరిక పుట్టిందట. ఆ యింటివారు చేపలు తినే 
వారు కొరు, ఆమె కోరిక తీర్చకపోతే ఏమి ఉపద్రవం వస్తుందో! ఏమీ 
దోవ కనిపించలేదు. ఆవిడేమో చేపలకోసం పలవి స్తున్నది. కాళ్ళూ, 
మొగమూ వాచాయి. ఇదిచూచి యింట్లో ముసలమ్మకు ఒక వుపాయం 
తట్టింది. జీలుగు బెండుతో చేపలు చేస; పులుసులో వేసి ఆమెకు వడ్డించింది. 
ఆ అమాయకురాలు వాటినే ఎంతో అప్యాయంతో నమిలి “ఓస్‌! “ఇంతేనా! 
చేపం'టే ఎంతో రుచిగా పుంటుం దనుకున్నాను. ఇంత చప్పనా ఏమిటీ?” 
ఆని అన్నదట. ఇకనేం ఆమె కోరిక తీరిందిగాః వాపు తీసింది. మామూలు 
పరిస్థితి ఏర్పడింది. ఇలాటి ఆడవారి కథలు లక్షలు. 
కనుక, ఆడువారినుంచి ఈ పలుకుబడి (క్రమంగా పండిత లోకానికి 
వ్యాపించి, మొదట “మొగము వాచివుంది, కాళ్ళు వాచివుంది” అనేది స్త్రీల 
విషయంలోనే (ప్రయోగింపబడుతూ ఏకారు, దేబిరించు అనే అర్థాలలో ప్టిర 
పడిన తర్వాత, వాచక వివక్ష కోల్పోయి అందరి విషయంలోను, ఆశా 
మా(త్రానికే వాడబడి వుంటుంది. 
తెనాలి రాముడు పాండురంగ మాహాత్మ 0లో నిగమ శర్మోపాథభ్యా 
నంలో నిగమశర్మ అక్కతో, 
“ఏరా తమ్ముడ, నన్ను చూడచనుదే వెన్నాళ్లనో యుండి చ 
మారాజీవ యుగంబు వాచె నిను కన్లోకున్కి. నీ వబావయు.... 
న్నీ రాకన్‌ మది గోరు; చందు పొడుపున్‌ సీరాకరంబు నృలెన్‌” 
అని (ప్రశ్నింప జేస్తాడు. “ఏము సైతమున్‌ వాచినవారియట్ల గరువంబున 
గన్గొనుచుంటి మవ్విభున్‌” అని వెన్నెలగంటి సూరన్న విష్టుపురాణంలో 
(ప్రయోగించాడు. తిరుపతి వెంకటకవులు ఆత్మకూరు సంస్థానానికి వెళ్లి నప్పుడు, 
“చెవులును జవరాలి చిన్నారి పొన్నారి 
ముద్దు పల్కులకునై మొగము వాచె, 
పోయివచ్చెద మయ్య! నీ పున్నెమాయె, 
పంపగదవయ్య యాత్మ కూర్‌ పార్టి వేం ద్ర!” 
అని ఆశువు చెప్పారు. చెవుల మొగము వాచిందట, 


ని 


ఉయ్స్స్‌క్కులేని పండు యేదో చెప్పవోయ్‌?”” అన్నారు శ) వేటూరి 

ప్రభాకరశాస్త్రి పాదులు ఒకమారు, ఒక గోష్టిలో. అందరూ ఆలో 
చించారు. కాని, ఎవరికీ తట్టలేదు, “ఇంతేనా మరి? అనాసపండు కాదూ?” 
అన్నారు ఆయన. “మీ వాదం చాల అన్యాయ మయిందండి. ఇతర భాష 
లోని పదాన్ని తీసుకు వచ్చి, మన భాషలోని పదంలాగ విరిచి అర్గంచెప్పి, 
పోల్చుకో చూదాం అంశే, జవాదుచెప్పడం ఎలా?” అన్నాను నేను. “సరేలే, 
భాషాంతర శ్లేషలు మనకు లేవూ? ఇవి సంప్రదాయ సిద్ధమైనవే. నేను 
చేసిన అన్యాయ మేమీ లేదు. ఒక పదం ఆర్థం అడిగితే మనకు వచ్చిన 
వివిధభాషలలో కెల్లా ఒక్కమారు మెరుపులాగ బుద్ధిని పాటించాలి” అన్నారు 
శాస్త్రీ పాదులు. 

“ఇదేమి మరీ అన్యాయంగా వుందే. అనాస అనేది భాషాంతర పద 
మంటా రేమిటి యీయన? మన తెనుగు నిఘంటుకారులు అనాస దేశ్యమని 
నిర్వచించి, మొగలి పనన అనే ఆగంకూడా ఇవ్వగాను:” అని నేను మరింత 
తీవంగా ఆక్షేపించాను. : 

“మొగలి పనస అనే అర్థం కాదన్నవా రెవరు? అనాస అనేది విదేశ 
పదం అన్నారు గాని, మొగలి పనన అనే అర్థ ౦లోనే అనాస విదేశీ పదం 
అన్న ధ్వనిలేదూ _ సనన కాదు, మొగలి సనస అని. పననతో కొద్దిగా 
పోలిక వుంది. తలపై మొగలిపూవు చెండులాగ ఆకుదుబ్బు వుంది. కనుక 
దీనిని మొగలి పనస అన్నారు. నిఘంటుకారులు అనాసను పొరపాటుతో 
దేశ్య మన్నారు. నిజానికి ఇది విదేశ పదం.. అంత మాత్రమే కాదు; విదేశపు 
పండుకూడా” అని సమాధానం చెస్పారు ఒకరు శాస్ర పాదులను సమర్జిస్తూ, 

“సంస్కృత సాహిత్యంలో వద్దులే. కనీసం (ప్రాచీనాంధ్ర సాహి 
త్యంలో దీనికి ప్రయోగాలు చూపించు పోనీ?” అని సవాలు చేశారు 
చురొకరు; విదేశవాదికి ఒత్తాసుగా. “కాని ప్రయోగం ఉం పేనా చూర 
డానికి?” అంటూ నేను ఎ త్తిపొడిచాను. . 

“ఈ పదం, పండు విదేశాల నుంచి వచ్చినవే. మనం (ప్రత్యేకంగా 
దీనికోసం కయ్యంగాని, పరిశోధనగాని చేయనక్క_ర లేదు. వృక్ష శా స్త్రజ్ఞులు, 
భాషా శాస్త్రజ్ఞులు అవలోనడతో చేసిన నిర్ణయాలు తెలుసుకుంటే చాలు; 
అంతా కరతలా మలక మౌతుంది,” అని శాస్త్రపాదులు జోక్యం చేసుకున్నారు. 
“అయితే వివరించండి” అన్నారు, జిజ్ఞాసువు లందరూ ఎకకంఠంగా. 

“సరే మనదేశంలో దీనికి గల సమానార్థక పదాలను మనం పరిశీ 
లించి ముందుకు వెళ్లదాం” అంటూ శాస్ర్రీపాదులు వివరణ (ప్రారంభించారు. 

దీనిని తమిళులు అనాస్‌పళ్షం అంటారు. కన్నడులు అనాసహజ్ణు 
అని. హిందీలో అనానస్‌, అనన్నాస్‌. గుజరాతీ, మరాఠరీలలో అనానస్‌. 
పార్సీ, అరలబ్బీలలో అయినున్నాస్‌, సింహాళీభాషలో అన్నాస. బర్మా వారు 
నన్నా.టీ అంటారట. సంస్కృతంలో దీనికి పేరు కనిపించదు. 

ఇది అమెరికా చేశంనుంచి పర్షియాకు వచ్చింతరువాత అక్కడి 
నుంచి మనదేళానికి దిగుమతి అయిందంటారు కొందరు. అమెరికా ఖండం 
తెలియకముందు ఇది యూరోప్‌, ఆసియా ఆఫికాల వారికి తెలీదట. దీని 
మూలస్థానం అమెరికాలోని (బాజిలీ 'దేశమంటారు. . అక్కడి నుంచి దీనిని 
యూరోప్‌కు 16 వ శతాబ్ది ఆదిలో బుడతకీచులు చేర్చారట. 

మనదేశావికీ దీనిని 18వ శతాబ్దం ఆఖరులో బుడతకీచులు తెచ్చారు, 
బుడతకీచులు మనదేశానికి తెచ్చిన వృక్షజాతులు ఇంకా ఎన్నో వున్నాయి 
లెండి. అక్బర్‌ చ(క్రపర్తి కాలంలో దీనిని మనదేశంలో పండించడం 
(ప్రారంభమైంది. అబుల్‌ ఫజల్‌ “ఆయనే అకృరీలో* దీనిని పేర్కొన్నా 
డట. ఈ పండులాగ మరే పండూ త్వరలో (ప్రపంచంలో వ్యాపించలేదు, 
దీనికి అమెరికాలో. బ్రాజిల్‌ లో పేర్లు అనాసీ, నానస్‌ అనేవి. ఈ పండు 

త్వరగో (ప్రపంచంలో వ్యాపించడంతో ఆసలుపేకు అనన్నాస్‌, నన్నాసీ, 
ఆసానస్‌ అనీ రకరకాలుగా మారుతూ వచ్చింది. ఇది మనదేశానికి 1594 
తర్వొతగాని రాలేదు. కనుక (ప్రాచీన సాహిత్యంలో కనిపించదు. అప్పటికీ 
ఉత్తర భారతంలో వ్యాపించినట్టుగా దక్షిణాపథంలో వ్యాపించలేదు. కనుక 
విదేశీయమే. 

“అయితే ఇంత కథ వుండగా నిఘంటుకారులన్నా జాగ త్త పడ 
కుండా దీనిని దేశ్యం అసడం ఏమి సబబండీ?”” అన్నాను జిజ్ఞాసువులు, 

“కొందరు నిఘంటుకారు లీ విషయాన్ని గు ర్రించకపోలేదు. (బ్రౌన్‌ 
పండితుడు అనోసను మి(శేమ నిఘంటువులో పార్సీ అష్మభంశంగా స్పష్టంగా 
చెప్పాడు,” అన్నాడు ఒక మి[క్రుడు సద్యస్సుురణ కలిగినట్టు నటిస్తూ, 
“కాస్సి సూర్యారాయ నిఘంటుకారులు దేశళ్యమో, అన్యదేశ మో చెప్పకుండా 
వట్టి విశేష్యము ఆని తప్పుకున్నారు చల్ల గా” అన్నారు మరొకరు. 


కొడవలి - 
నాగలి 


మనం “సేద్యంలో వాడే పనిముట్లలో కొన్ని నాగలి, గుద్దలి, గొడ్డలి, కొడ 
వలి. వీటికీ ఈ పేర్లు ఎలా వాడుకలోకి వచ్చాయో చూద్దాం! 
ఈ పదాల తుట్టతుదను 'లి' అనే అక్షరం వుండడం గమనించదగింది, 
ఈ “లి అక్షరం వీటి పుట్టుకను తెలుసుకొనడానికి తోడ్పడుతుంది. 
మొదట__సంఘం, విజ్ఞానం వికసించని కాలంలో మనవారు ఆయు 
ధాలకు, పనిముట్లకు ఒకే మాట వాడేవారు. [క్రమంగా వేర్వేరు పదాలతో 
కొత్త కొత్త ఉపకరణాలను పేర్కొనడమో, వాడుకలో వున్న పదాలకు 
వెనుక మరొక పదాన్ని చేర్చి వాడడమో తప్పనిసరి అయింది. 


మనవారు అన్ని పనిముట్లకూ వాడుతున్న తొలిమాట “వాలు”, 
మన (ప్రాచీన సాహిత్యంలో దీనికి కత్తి అనే అర్థంలో (ప్రచురంగా ప్రయో 
గాలు లభిస్తాయి. తమిళంలో వాలు శబ్దానికి పూర్వరూపమయిన “వాళ్‌” 
శబ్దానికి కత్తి, రంపం, కత్తెర, నాగలి అనే అర్థాలున్నాయి. కన్నడంలో 
కత్తి, చర్మాన్ని సన్నగా చీల్చు అనే అర్థాలున్నాయి. మలయాళంలో 
వాళం = ఇనుము, బంగారు కమ్మి; వాళన్‌ == క త్తినంటి, రంపపు పని 
వారు; వాళుక == గోకు, ముక్కలుచేయు, వ్యవసాయంచేయు, నాటు; 
వాక్‌ శ త్రి, రంపం, 


వాక్‌ శబ్దం ఇన్ని ఆయుధాలకు (ప్రయు క్రమై వుండటం చూడగా, 
మొదట ఇది కమ్మి అని అర్హమిచ్చే వాళంగా వుండి, [క్రమంగా చర్మాన్ని 
చీల్చే క్తి అయి, పిదప పట్టాక త్తి అయి, రంసమయి ' వుంటుంది. ఉప 
కరణ సొమాన్య వాచిగా వున్నప్పుడు, నాగలి అనే ఆర్థంలోనూ వాడివుంటారు. 


ర్‌ 0 

ఈ వాళ్‌ శబ్ద భాగమే నాగలి, గుద్దలి, కొడవలి... అనే మాటల తుట్ట 
తుద కనిపించే “లి”, 

నాగలి పదం పుట్టుకను చూద్దాం. తెలుగులో నాగలి, నాగేలు. కన్న 
డంలో నేగల్‌, నేగిల, నేగలి, నేగల. తమిళంలో జాంగల్‌, జాయిల్‌,* 
నాజ్బీల్‌. మలయాళంలో జోజ్జల్‌ , నెజ్జల్‌ , జొజ్జర్‌ , ఇఖఇొాయల్‌. 

నాగలిని తెలిపే ఈ పదాలకు అర్థంలోను, వుచ్చారణలోను సన్ని 
హితంగా నాటు, సందింధించు అనే అర్థమిచ్చే పదాలు తెనుగు వర్గపు భాష 
లలో పెక్కు. కనిపిస్తాయి: 

తెనుగులో నంకు (భూమిని కోరాడు), నాంటు, నాటు, నారు, నక్కు 
(ఒదుగు), నగ్గు (పొడిచేయి), నజ్జు (నలగు), నంటు (స్నేహం), నలగు 
(నలియగు), నాన్ను, నాన్పు మున్నగునవి, 

కన్నడంలో నాబ్బు ((ప్రవేశించు), నడు, నెడు, నెట్టు, నట్టు,(నాటు), 
నంట, నెంట (మిత్రుడు, బంధువు), నెర్గు (ల్రీనమగు), నాన్‌ (తడుపు), 
నెళ్కు, నెక్కు (మునుగు) మున్నగునవి. 

మలయాళంలో జారు (నారు), ఇౌళుక్కు (మొలక, ఇళ్లు (చెట్టు), 
జాయాల్‌ (కలుపుతీయు). 

కాగా, నాటడంకోసం, భూమిని తవ్వడంకోసం ఉపకరించే సాధనం. 
బాజ్‌ వాళ్‌ క్రమంగా జనం నోట్లో నాని, ఇొజ్జక్‌, జాయల్‌, ఇాజ్కాల్‌, 
నాంచల్‌, నాంగల్‌, నాగల్‌, నేగలు, నాగేలు, నాగలి అయింది. 

గొడ్డలి, కొడవలి ఈ రెండూ పూర్వం ఒకే పనిముట్టుకు వాడేవారు. 
[క్రమంగా ఆ పనిముట్టు రెండు విధాలుగా మారి రెండు మాటలూ మొదటి 
పదంలో కొంత మార్పుతో పుట్టుకు వచ్చాయి. వీనిలో గొడలి, కొడలి పాత 
మాటలు. 

తమిళంలో గొడ్డలిని కోడరి, కోడాలి అంటారు. కన్నడంలో కొడలి, 

(ద్రావిడ భాష లన్నింటిలోను కొట్టు, కుట్టు శబ్దాలకు దంచు కొట్టు 

బాదు అనే అర్థాలున్నాయి. ఏ వస్తువునన్నా కొస్టేటప్పుడు కలిగే ధ్వనినిబట్టి 


ఫ్‌ క 

ఈ పదాలు రెండూ వుట్టాయి. కొట్టు, కుట్టు వాళ్‌ --కొట్టువాళ్‌ , కొట్టాక్‌ * 
కొడువాళ్‌, కొడవలి, గొడ్డలి అయింది. డిని రూపంమారి ' కోడారి, కొడవలి" 
కృుడుగోలు (కన్నడం) ర పదాలు పుట్టాయి. కొపేకొయ్య కొడుపు, 
కొడితి అయ్యాయి. కొడితి కన్నడంలో ఎక్కువ (పచార ౦లో వుంది. 

కుత్తు, గుద్దు వాళ్‌ గుద్దలి. ఇది సంస్కృత కుద్దాల పదంనుంచి 
పుట్టిందనే వాదం వుంది. కుం సమస్‌ దలతి ఛేదించేది వ్యుత్పత్తి 
కుద్దాల అన్నప్పుడు ద్విత్వదకారం వుండడమే ఇది సంస్కృత పదంకాదని, 
గుద్దు, కుత్తు అనే పదాలనుంచే కొన్ని వేల ఏళ్ళక్రితం సంస్కృతంలో చేరి 
వుంటుందని ఊహించవచ్చు. దాక్షీణాత్యుడైన మేదినీ కోశ కారుడు కోదాల 
శద్దాన్నికూడా సంస్కృత ం౦గా (గహించాడు. 


చేదసెనగ ఆంధ్రదేశ ౦లోని పెద్ద పంటలలో ఒకటి. తెలంగాణా, రాయల 
- సీమలలో ఇది ముఖ్యమైన ట్‌ అంతెందుకు? ప ౨ ఇది 
ముఖ్యమైన పంట అంటే తప్పేమీ కాదు. 

వేరుసెనగ నూనె, పిండి, కాయ, పప్పు, ఒకటేమిటి సమస్తమూ - 
మొక్క ఆ మూల్యాగమూ ఉపయోగపడేదే. 

ఇంత వ్యాప్తిలో వున్న వేరుసెనగ మన దేశంది కాదంటే, వంద 
ఏళ్ళక్రితం మన దేశంలో లేదంటే ఆశ్చర్యం కలుగుతుంది. ఇటీవలే వచ్చి' 
మన జీవితంలో ఒక భాగంగా పాతుకున్న వస్తువులలో ఇదొకటి. 

దీనిని సంస్కృతంలో భూచణక అంటున్నారు గదా: ఇది మన 
దేశంలో లేకపోవడ 'మేమిటి?.___అని సందేహం రావచ్చు. కాని ఏమి చేయ 
గలం? ఇది విదేశీయ మని అంగీకరించక తప్పదు. మన (ప్రాచీన సంస్కృత 
సాహిత్యంలో దీని ప్రసక్తిలేదు. వై ద్య్యగంథాలన్నా మందుకోనం పేర్కొ 
న్నాయా అంటే ఇప్ప, కుసుమ, అవిసె మున్నగు నూనెలను పేర్కొన్న 
వైద్యులు వేరుసెనగ నూనెను చెప్పకపోయారు. పోనీ, మన దేశంలో దీనికి 
స్వతం(త్రంగా పేరేదైనా ఉందా, దానినుండి కొంత దీని పుట్టుకను గురించి 
ఆవలోకన చేద్దామా అంటే, అలాంటిది కనిపించదు. 

సెనగలు మనకు ఉండనే ఉన్నాయి. అని మొక్కపైన కాచేవి. ఇవి 
వేరున కాచేవి గనుక వేరుసెనగ అన్నారు, వేరుపనసలాగ. వేరు సెనక్కాయ 
అనడం కూడ వుంది. కన్నడ, తమిళాల్లో సినగలకు కడలె అంటారు. ఇవి 
'వేరున కాచేవి, భూమిలో కాచేవి గనుక వేర్‌కడలె, నీల్‌కడలె అని తమిళ, 

'కేరళులు; నెల్‌ కడలె అని కన్నడులు అన్నారు. తేమలలు రేల. అని 


దీనికి మరొక పర్యాయపదం వాడుతారు. 

హిందీవారు ఎర్రటి పొట్టుతోవున్న వి త్తులను చూచి కొంచెం కవిత్వం 
చేర్చి మూంగ్‌ ఫలీ _ పగడపు పండ్లు = అన్నారు. వేరుసెనగ విత్తులు పగడాల 
ముక్క_లలాగ ఉండవూ మరి? ఇది విదేశాలనుంచి వచ్చింది గనుక విలాయతీ 
మూంగ్‌ _ విబేశపు పగడాలు _ అని కూడా అన్నాగు. మరాఠ్వాడాలో, హైదరా 
బొడ్‌లో సేంగా అంటారు. బెంగాలీలు హిందీవారి లాగానే విలాయతీమూంగ్‌ 
అనడంతోపాటు చీనార్‌ బాదం అని కూడా వ్యవహరించారు. ఆంటే నీనా 
బాదం అన్నమాట. దీనినిబట్టి ఇది ఎప్పుడో చీనానుంచి కూడా దిగుమతి 
అయిం దనడానికి అవకాశముంది కదా! సింహళ వాసులు రతకాజూ _ ఎర్ర 
జీడిపప్పు = అన్నారు. దీనిలో జీడిపప్పు రుచి తోచింది వారికి. నెలకడలె, 
భూచణక అనే పదాలకు దగ్గరిదే ఇంగ్లీషులోని (గౌండ్‌నట్‌ అనేది. 

వేరుసెనగ దక్షిణ అమెరికానుంచి (ప్రపంచానికి వ్యాపించిందని వృక్ష 
శాస్త్రజ్ఞులు అంటున్నారు. బ్రాజిల్‌లో దీని పంట విపరీతమట. అమెరికా కని 
పెట్టిన తర్వాతనే ఇది యూరప్‌ దేశాలకు వ్యాపించిందని వారి అభిప్రాయం. 

కాని భారత దేశానికి ఇది ఎలా వచ్చిందనే విషయమై శా స్ర్రజ్ఞాలలో 
అభిప్రాయ భేదం వుంది. ఇది చైనానుంచి భారత్‌కు చేరిందని డాక్టర్‌ 
డైమాక్‌ అభ్మిపాయం. దీనికి చీనార్‌బాదం అనిబెంగాలీ పదం, మణీలాకొ-కై 


అనే తమిళపదం సూచన కావచ్చు. తమిళ దేశానికి ఫిలిప్పీన్స్‌ రాజధాని అయిన 
మనిలానుంచి ఇది ఎప్పుడో దిగుమతి అయి ఈ పేరు పొందిందేమో! 

దీని మొదటి పుట్టుక అమెరికాలో కాదు; ఆఫ్రికాలో. కనుక ఆఫ్రికా 
నుంచే ఇది ఇటు భారత దేశం పశ్చిమతీర (ప్రాంతాలకు వ్యాపించింది; అటు 
వై నాకు; అక్కడీనుంచి ఇతర (ప్రాంతాలకు వ్యాపించింది.ఆని మరికొందరి 
వాదం. ఆఫ్రికా పశ్చిమ కోస్తాలోని సెనగాల్‌ రేవునుంచి మధ్యధరా సమ్ముద 
తీరపు రేవులమధ్య వేరుసెనగ వ్యాపారం పెద్దగా సాగుతుందట. ఈ సెన 


ఫ్‌ క్ష 
గాల్‌ రేవు (ప్రసిద్ధినిబట్టి వేరుసెనగకు 'సెనెగాల్‌, సెంగాల్‌ అనే పేరువచ్చి, 
అది బహమనీల కాలంలో ఆరబ్‌ తెగల మూలంగా హైదరాబాద్‌లో 
వ్యాపించి ఉండవచ్చు ననడానికి అక్కడను, మరాఠ్వాడాలోను వ్యాప్తిలో 
ఉన్న 'సేంగా పదం ఉదాహరించవచ్చు. సేంగా అనేది సెనక్కాయ అ; 
పదంనుంచి వచ్చిందని వాది స్తే, సెనక్కాయ కేవలం మాండలిక మాత్ర 
గానే ఉంది గనుక సేంగా అని మారడానికి.అవకౌశం తక్కువ అనవచ్చు, 


“వేరుసెనగ శరీర పోషణకు కావలసిన సకల పదార్థాలూ ఉన 
సంపూర్ణ వస్తువు. దీని విషయంలో మనవారికి ఏదో అపోహ ఉంది; దాని 
తొలగించుకుని దీనిని నిత్యాహార వ స్తువుగా వాడడం అవసర 0. 


కక షప్పు కప్పురంబు నొక్క పోలిక నుండు 

చూడ జూడ రుచుల జాడ వేరు; 

పురుషులందు పుణ్య పురుషులు వేరయా” 
అని వేమనయోగి ఉప్పుతో సర్వసామాన్య (ప్రజలను ధ్వనింపజేసి, కర్పూ 
రానికి గొప్పదన మిచ్చారు. కాని, నేను (ప్రతి మానవుని నిత్యజీవితానికి అవ 
పరమైన ఉప్పే గొప్పదంటాను. 

అన్నానికి తోడుగా ఒక ఉప్పువుంటే చాలు - మరే సాధకమూ లేక 
గోయినా చీకూ చింతా లేక హాయిగా కడుపు నింపుకోవచ్చు. రుచులలో 
)పుకు అ(గస్టాన మిసారు చాలమంది. కాని, సుమతిశతక క Ee అన్నట్టు 
'ఉప్పే పస రుచుల కెల్ల.” 

ఇంతగా నిత్యజీవితానకి అవసర మైన ఉప్పు _ పూర్వకాలంలో (పపం 
కంలో చాలామందికి తెలీదు. ఆ(ఫ్రికొఖండ వాసులకు చాలకాలం వరకు 
కినీదట; వట్టి మాంసం, పాలు, పళ్ళు మాత్రమే తిని గడిపేవారట. యూరో 
ఏయనుల ద్వారా ఉప్పు అక్కడ వ్యాపించిందట. 

మధ్యకాలంలో అబిసీనియా, టిబెట్‌ మున్నగు దేశాలలో ఉప్పు 
నిళ్ళలు రూపాయి బిళ్ళలుగా చెలామణి అయ్యేవట. నేటికీ కొందరు ఆటవిక 
జాతులవారు ఉప్పుకు ఆమూల్యమైన తేనె, సారపప్పు, పగడాలు, పూసలు 
వంటి వాటిని బదులు” ఇవ్వడం కద్దు. ఇంత విలువగలది గనుకనే ఉప్పు 
అంటే సొమ్మనే వ్యవహారం కూడా ఏర్పడింది. “ఉప్పుతిన్న నెనరు”, “వాని 
ఉప్పుతిని (బతకడం” వంటి పలుకుబళ్ళు, 'నమక్‌ హరాంి', *నమకీ 
హలాల్‌’ అనే సామెతలు (పపంచ మంతా పుట్టాయి, 

మనకు వేదకాలంనుండి ఉప్పు తెలుసు. ఇంతగా అత్యవసరమైన 
ఉప్పును ఎప్పుడు ఎవరు కనిపెట్టారో? ఇతర జాతుల సంగతి మన కెందుకు 
గాని మనకు = అంటే సముద్రతీర (ప్రాంతాలవార మైన, దక్షిణాపథ (ప్రజల 
మైన మనకుంనమ్నుడుడు సహజంగానే ఉప్పు (ప్రసాదించాడు. 

ఉప్పునేలలో నిలిచిన నీరు ఎండిపోయిన తర్వాత కనిపించే తెల్లటి 
"పెచ్చులవంటి పదార్ధాన్ని మన పూర్వులు చూచి వుంటారు; సమ్ముదతీర 
(ప్రాంతాలలో కెరటాలు ఉరవడిగా లేచి గట్టును దాటి వచ్చినప్పుడు ఆ ప్రాంతా 
లలో నిలవైన నీరు ఎండకు ఉరఉరలాడుతూ ఎండి, ఉరవై పోగా మిగులు. 
తేలిన పదార్థాన్ని కూడ కళ్ళారా చూచి వుంటారు. ఆ ఉరవై న. గట్టిపడిన 
నీరే ఉరుపు _ ఉప్పుగా వారి వ్యవహారంలో చేరిపోయి వుంటుంది. 

ఉప్పు అన్నమాట సంస్కృతం నుంచి వచ్చిందనే సాహసికులు. 
పుండర నుకుంటాను. అమరకారుడు చెప్పిన ఆరు రకాల _ (1) సాము(ద్రం, 
అకీబం, వశిరం; (2) సె ంధవం, శీతశివం, సితసివం, మాణిబంధం, మాజీ 
మంథం; (3) రౌమకం, బ_స్తకం; (4) పాక్యం, వీడం; (5) సౌవర్చలర, 
అక్షం, రుచకం; (6) తిలకం, మేచకలవణం౦ . ఉప్పు పర్యాయాలలో ఉప్పు 
పదంతో పోలికగల ఒక్క మామైనా కనిపించదు. 

ఇక దక్షీణాపథ్ర భాష లన్నిటిలో ను.తమిళ, తుళు, కన్నడ, మలయాకా 
లలో. లవణార్థకంలో ఉప్పు అన్నమాట ఒక్కటే వుంది. దక్షీణ భారతం 
లోని అనాది జాతులలోని తోడ, కోటవారు ఉప్పు అంటారు. బడగ, కురుంబి,; 
ఇరుళ జాతులవారు యుప్పు అంటారు. 

తెలుగు దేశంలోని అనాది జాతులలో భోండువారు మాత్రం వుష్పంగ. 
అంటారు, సవరలు బౌసి అని, గదబలు ఐ త్తి అని, ఎరుకలు సోనగ అని, 
చెంచులు లోన అని అంటారు. సోనగ, లోన అనేవి సంస్కృత భవాలయిన 
భాషల (ప్రభావంవల్ల వచ్చినవి. కనుక ఉప్పు పూర్తిగా దక్షిణాది పద మన 
డంలో సందేహం వుండనక్కర లేదు. 

తమిళ, కన్నడ, మలయాళాలలో మండు, గట్టిపడు అనే అర్థాలలో 

ఉరి, ఉరు పదాలు కనిపిస్తున్నాయి. నీరు ఉరిసి _ మండి (ఎండి) ఉరవై 
ఏర్పడడమే ఉప్పు గనుక ఈ అర్థాలను కూడా కొంత తెలుసుకుందాము, 

తమిళంలో - ఉర (_త్రల్‌) పదానికి గట్టిఅగు, దళసరిఅగు, ఘనీభ 
పోంచు, తీక్చమగు, సూర్యునిలాగా తీవమగు అనే అర్జా లున్నాయి. మల 
యౌళంలో ఉరి, ఉరవు (తల్‌) = గట్టిఅగు, శ క్తి మంతమగు; ఉరవు.బలం, 
'హెచ్చడం; ఉరుప్పం జ ఎండవంటివేడి, ఆవిరి, కోపం, ఉ క ఎ వేడి, 
కోపం, ఆవేశం, (క్రౌర్యం, హెచ్చుకావడం, రంగు. 

కన్నడంలో ఉప్పు, ఉరి, ఉరు, ఉరుపు, ఉరువు అనే మాటలకు 
కాలు, మండు అనే అర్జా లున్నాయి. తుళులో ఉప్పు అంటే _ ఉండు, 
కట్టుబడీవుండు, సమర్థించు, రక్షించు అనే అర్జాలూ వున్నాయి. ఉప్పుకు 
ఒగరు అనే అర్థంకూడా వుంది. 

ఇక తెలుగులో ఉరియు (మండు) అనేమాట వుండనే వుంది. 
ఉరియు _ పక్వమగు, ఉడుకు, కౌలు. ఉటీది, ఉజువు _ గట్టిది. ఉప్పు అనే 
మాటకు ఉడక బెట్టు అనే అర్థం మనకు వుండ నేవుంది. ఉప్పుడువియ్యం 
ఉడక బెట్టిన బియ్యం. ఇవన్నీ నీరు ఇంకిపోవడంలోను, మామూలుగా మంట 
మండడంలోను కలిగే ధ్వని అనుకరణాలే. 

ఉప్పెన అనేది ఉప్పు _ ఉబ్బు = అనే మాటవల్ల వచ్చింది. కనుక 
సముద్రం ఉబ్బి నీరు గట్టుకు కొట్టగా అది ఎండి, అటు ఉప్పు అయింది; 
ఇటు ఉప్పెన అయిందని అనుమానించవచ్చు. 

కాగా మండు, ఎండు అనే అర్జాలున్న ఉర్‌, ఉర, ఉరి అనే మాటల 
నుండిగాని, గట్టిపడు అనే అర్ధమిచ్చే ఉణీది, ఉబివు అనే మాటలనుండిగాని 
ఉర్‌ పు, ఉప్పు పరిణమించి వుంటుంది. 

రకరకాల ఉప్పులు మనకూ వున్నాయి; కన్నడంవారికీ వున్నాయి; 
అట్టుప్పు, కల్లుప్పు, కారుప్పు, చవుడుప్పు, సెట్టుప్పు, సోరుప్పు లాంటీవి. 


ద్రెక్కు తోచలా! దిక్కు. మాలినవాక్ణి బాబూ! చూచే దిక్కులేదు: నా అన్న 

దిక్కులేదు: దిక్కులేని పక్షిని! దిక్కూ మొక్కూ లేదు! దిక్కున్నచోట 
చెప్పుకోవోయ్‌! ఈ దిక్కుచూడండి! దిక్కా? దివాణమా?.___ఈ విధంగా 
“దిక్కు.” అన్న పదంతోవున్న పలుకుబళ్ళు కొల్లలు. 

పూర్వం గడియారాలూ, గంటలూ లేవు. పగలు సూర్యుణ్ని చూచి, 
రాత్రి నక్షశత్రాలనుబట్టి దిక్కులు తెలుసుకొనేవారు మనవారు. వానకాలంలో 
మబ్బులు కమ్ముకొని సూర్యుడు కనిపించనినాడు పొద్దు తెలిసేది కాదు. దిక్కు .. 
తోచేది కాదు. మబ్బులు వీడిన తర్వాత గాని పనులు జరిగేవి కావు. ఈ విధంగా 
సూర్యుడు, నక్షత్రాలు కనిపించనినాడు మనవారు “దిగ్భాంతులు, దిజ్మూ 
ఢులు” అయేవారు. ఏ దిక్కుకు వెళ్లాలో, ఏం చేయాలో తోచేది కాదు. 
ఈ దిక్కుతోచని పరిస్థితిని కవులు కావ్యబద్ధం చేశారు. “దిజ్యూఢ దివ 
సేశ్వరా” అని కాళిదాసు (ప్రయోగం. సూర్యునికే దిక్కు తెలియలేదట. 

ఈ సంస్కృృతపు పలుకుబడిని మొదట తెలుగువారు “దిక్కుతోచని, 
దిక్కు తెలియని” అనే అర్థంలోనే వాడారు. కాని, ఇది (కమంగా రక్షణ 
ఆ(శ్రయం, స్థలం, న్యాయం జరిగే స్థలం అనే అర్థాలలో వాడుకకు వచ్చింది. 

దిక్కు తెలీక పారిపోవడం అనే అర్థంలో నన్నయ సంస్కృత 
ఫక్కీలో నే యథాతథంగా (ప్రయోగించాడు: “ఇట్లు సముద్రతీరంబున నమరా 
సురులకు నతి ఘోరయుద్దం బయ్యె, నందు నరనారాయణు లపార పరా 
(క్రములై యసురవీరుల బెక్కుం(డ్రం జంపిన, నుక్కడంగి దెస చెడి యసు 
రులు సము(ద్రంబు సొచ్చిన....” (ఆదిపర్వం, ద్వితీయాశ్వాసం, 20) 

ఇక్కడ “దెస చెడి” అనేది దిక్కు తెలుసుకోలేక, దారి తెలుసుకో 
లేక, దారిలేక అని సంస్కృత భాషలోని అర్థానికి అనుగుణంగానే (ప్రయో 


గించ బడింది. 


" కాని, తిక్కన కాలానికి అరం రకరకాలుగా మారింది. తిక్కన 
(౧) 


ఒకే పద్యంలో దెస అనే దాన్ని “గతిలేని, ఎవరూ ఆధారంలేని” అనే అర్థా 
లలో వాడాడు. 
“ఎరుగంగ వచ్చునే యెవ్వరి కెత్తరి 
ఏ దెస యగునొ! మునీంద్ర యేము 
గలుగంగ దెసలేని పులుమానిసికి బోలె 
నక్కురువృద్ధున కట్టి చావు 
వాటిల్లె అ! (ఆశ్ర మవాస పర్వం) 
ఈ పద్యంలో “ఎ త్తరి ఏ దెసొ అన్నప్పుడు ఏ గతి అని, “దెసలేని” 
అన్నప్పుడు, బంధు మిత్రులు లేని అనాథునివఠె అని అర్థాలు మారడం 
స్పష్టం. 
కాటమరాజు బొలావు మనుమసిది సె నికులను నుగాడి కుమ్మి 
గా థఖ వ్‌ ష్‌ 
కూల్చగా, వారు 
“దిక్కుమాలిన చావు తీగలలోన, 
నక్క_లే దిక్కాయె నట్టడవి గదెః” 
అని విలపించారట (కాటమరాజు కథ). ఇక్కడ దిక్కు అనే పదానికి రెండు 
చోట్లా ఆశయం అనే అర్థం. 
పొద్దు, వైపు పు అనే అర్థాలలో వాడుకలో కంక క్రమంగా ఆశ్రయం 
అనే అరం చాలవరకు సిరపడిన దిక్కు శబ్లానికి ముస్లిం సంస్కృతితో 
(౧ (ఇ (a) ౧ 
“దివాణం” అనే పదం ఉపస్కార౦గా చేరింది. 
ఒక భావాన్ని మరింత స్పష్టంగా ఎదుటివాని గుండెల్లో నాకేటట్టు 
చెప్పడానికి సమానార్గకమైన, చాలవరకు సమానోచ్చారణ గల రెండు 
పదాలు కలిపి జంటలు జంటలుగా వాడడం భారత భాష లన్నిటిలోను 

వుంది. అందం _ చందం, మాట _ మంతి, పిల్ల = జెల్ల, తీరు _ తెన్ను 
—-ఇలాం౦టిీవి ఎన్నైనా చెప్పవచ్చు. ముస్టింల పరిపాలన స్థిర పడిన రోజు 
లలో మసకు పార్శీ, అరబ్బీ, తుర్కీ_, హిందీ భాషల సంబంధం కలిగి. 
కొత్త పదాలు, పలుకుబళ్లు పుట్టాయి. జంటపదాలలో మొదటిది తెనుగు 
పదం, రెండవది పార్సీపదం వాడడం సం(ప్రదాయమైంది: సిగూ శరమూ, . 
దిక్కూ దివాణం . ఇలాంటివి. దివాణం అనేది “దీవానె ఆమ్‌” అనేదాని 
తదృవం. 

మొగల్‌ చ్మకవ ర్హులకాలంలో రెండు దర్చా ర్లుండేవి. ఒకటి దీవానే 
వాస్‌. ఇది చ(క్రవ ర్రీ, మం(తులూ మంతనాలు జరిపేది. రెండవది దీవానే 
ఆమ్‌. ఇది (ప్రజాసామాన్యం మొరలు విని చక్రవర్తి స్వయంగా తీర్పులు 
చెప్పేది. ఈ సం(ప్రదాయాన్నే మహారాష్ట్ర్రులు, తెనుగు సంస్థానాధీశులు 
అనుసరించారు. దీవానే ఆమ్‌ మరాఠీలో దివాణే ఆమ్‌ అయి, నేడు హైదా 
బాద్‌ లోని “బాగేఅం” (ప్రబ్లిక్‌గారెన్స్‌) బాగయాం బాగాం అయినట్లు ' 
దీవాణం, దివాణం అయింది. 

అర్థం (క్రమంగా రాజదర్చారునుంచి, న్యాయస్థానం, సర్కారు, రాచ 
నగరు అని మారుతూ వచ్చింది. 


జల్లెడ - 


ఇంకో వుండే తోటి వస్తువులన్నీ తమ పుట్టు పూర్వాల సంగతి మాట్లాడు 

కుంటూ మురిసిపోతూ వుంటే, గోడకు చేరబడిన రెండు జల్లెడలకూ 
తమ తమ సంగతి తెలుపుదామనే ఉబలాటం ఎక్కు-వై ది. అందులో ఒకటి 
వుండబట్టలేక నేను “చాలిసీిని అన్నది మరొక దానితో. “అంటే?” అని 
(ప్రశ్నించింది రెండోది. “అర్థం వివరించమంటావా?” అని మొదటి జల్లెడ 
వెటకారంగా కొక్కిరిస్తూ యిలా అన్నది: 

“సీ కెలా తెలుస్తుంది దాని అర్థం? నేను అసలు ఆర్యవంశ దాన్ని. 
కనుక చాలిని అని పేరు వచ్చింది. “చల కంపనే” అనే ధాతువు నుంచి 
మా వంశనామం పుట్టందని మా అమ్మమ్మ చెబుతూవుండేది. తెలిసిందా? 
సిసలైన సంస్కృతం మాట.” 

రెండో జల్లెడ జలజలలాడింది. అన్నది: “నీవు చాలినీవో, మాలి 
నీవో నాకు తెలీదు. నేను మాత్రం జల్లెడనే. మేము ఇంటితనం, ఘరానా 
తనం అనే విషయాలను నమ్మేవాళ్చ్ళం కాము, చేసే పనినిబ'కే మాకు పేర్లు 
వచ్చాయి. మేము పనికే (పాధాన్య మిస్తాము గాని, అమ్మమ్మల కథలను 
గాని, అమ్మ లక్క-ల కబుర్లుగాని విని మోసపోయే వారం కాము. వస్తు 
వులను శుభ్రపరచడం, జర్లించడం, కదలించడం, చల్లడం, వెదజల్లడం 
మున్నగు పనులు చేసేవారం గనుక, జల్లించు అనే దానిని బ్హు మాకు 
జల్లెళ్ళవారం అనేపేరు వచ్చింది. నీవు సిసలైన సంస్కృృతందానివి 
కావచ్చునేమో గాని, నేను మాత్రం సిసలైన తెనుగుదాన్ని. మా చుట్టరికం 
తమిళ, మలయాళ, కన్నడాల వారితో వుంది. తమిళ “సెల్లెడై” వారు 
మాకు చాల దగ్గిరివారు, 'పెద్దవారూను.” 

చాలినీ అని విరవీగుతున్న మొదటి జల్లెడ కొంచెం చిన్నబోయింది. 
“అబ్బే! నేను ని న్నేమి అనలేదు సుమా! మా అమ్మమ్మ చెప్పిన కథ 
సంగతి చెప్పాను. అంతే! మనం చేసే పనీ ఒక్కటే; రూపమూ ఒక్కటే. 
అన్నిటా పోలిక లున్నాయి. వంశాలు మాత్రమే వేరనుకున్నాను. అంత 
మా(తాన కోపమెందుకూ? ఒకరిని పోలినవారు మరొకరు లోకంలో లేరం 
టావాః” అని (ప్రళ్నించింది. | 

ఇదంతా వింటూ చేట నోరు తెంచి నిట్టూర్చింది, “నా సంగతో।"” 
అంటూ. 

“సవ్ర పక్కా. తెలుగువాడిఏ. తమిళంలోని “మొరంి వారికీ, 
సంస్కృత “శూర్చం' వారికీ నీతో కయ్యమూ లేదు, వియ్యమూ లేదు. 
విడివిడిగా పడిన వస్తువులను ఒకటిగా చేర్చడం నీ పని. సేర్‌, శేర్‌, చేర్‌ 
నీ వంశం. శూర్చంవారు (శూర్చ్యుతే _ శూర్పమానే) వస్తువులను కొలిచే 
వారు, కనుక వారి కా పేరు వచ్చింది. నీవు కూడా మునుపు కొలతకు ఉప 
యోగ సడేవాడివి. వాయనాలూ, ఉపాయనాలూ నీ ద్వారానే సాగేవి. 
ఇప్పుడు నీ కర్మం కాలి నూర్చిడి సమయంలో ఈదరగాలికి ఎదురుగా పడి 
పడరానిపాట్టు పడతావు. ఆడవాళ్లు వీపున బాదుతారు పాపం!" అంటూ 
ఓదార్చింది జల్లి డ. 


నిమ్మ 


గ్రేహస్రాబ్దాలుగా మనం నిమ్మపండును వాడుతున్నాము. పాల్కురికి సోమన 
గజనిమ్మ పళ్ళను పండితారాధ్య చరిత్రలో పేర్కొన్నాడు. 
పండ్లు, నారంగంబు పండు, ననంటి 
పండును, గజనిమ్మ పండ్లును, గలివె 
పండును, గుమ్మడి పండ్లును, వెలగ 


ప _..బుడమ 
పంస్తు జంవీరంబు పండ్లును....... 
(పండితా _ పర్వత) 
రంగనాథుడు తన రామాయణంలో. 
“ఇమ్ముల గిరులంది యిరుచేతులందు 
నిమ్మపండుల మాడ్కి_ నెగుర వై చుచును” 
(యుద్ద ఎ 914 పుట) 
అని బల్బప్రదర్శనం చేశాడు. ఈ నిమ్మ - అంటే పదం . మనది కాదంటే 
ఆశ్చర్యంగానే వుంటుంది. 

“సంస్కృతంలోని నింబూ:, నింబుకం, నింబూకం, లింపకం అనే 
పదాలలో దేనినుంచై నా నిమ్మశబ్దం పుట్ట వృుండకూడదా? సూర్యారాయ 
నిఘంటుకారులు నింబశబ్దంనుంచే నిమ్మ పుట్టిందని కంఠో క్రిగా చెప్పగా, 
మనది కాదు ఆని కొత్తగా అనడ మేమిటి? మనది కాదు, తద్భవం” అని 
అంటారేమో? మనకే కాదు, సంస్కృతానికి కూడా యిది కొత్తదే ననవలసి 


వ సుంది. 
జీ 

సంస్కృత సాహిత్యంలో ప్రాచీన నింబశబ్దం వేము అనే అర్థం 
లోనే కనిపిస్తున్నది కాని, నిమ్మ అనే అర్థంలో కాదు. అమరకోశంలో 
నిమ్మ వాచకంగా నింబశబ్దం కొని, నింబూ, నింబుక, నింబూక శద్దాలుగాని 
లేవు. అమరసింహుడు “స్యా జంబీరే దంతశఠ జంభ జంభీర జంభలాః” 
అని మాత్రమే నిమ్మకు పర్యాయా లిచ్చాడు. 

అర్వాచీన వైద్య (గంథాలైన భావప్రకాశ, రాజనిఘంటువులు 
మాత్రమే నింబూ శబ్దాన్ని జంవీర పర్యాయంగా (గహించాయి: అమ్లుః, 
జంవీరః, వహ్నిః, దీ_ప్పః, వహ్నివీజః, అన్లుసార ః, దంతాఘాత:, శోధనః, 
జంతుమారీ, నింబూః, రోచనః _ అని. భావ(ప్రకాశ కారుడు నింబూక పానకం 
కూడా తెలిపాడు _ అంటే షర్బత్‌. 

ఇట్టిటీవలి నిఘంటువులై శబ్దార్థ చింతామణి నింబూ, నింబుక, 
నింబూక శద్దాలను, శబ్దకల్ప(ద్రుమం నింబుక, నింబూక శద్దాలను (గహిం 
చాయి. శబ్దకల్ప ద్రుమం నింబసేచనే, నింబతి సించతీవ రసేన (రసంతో 
ముంచె త్తే టటువంటిది) అని వ్యుత్పత్తి యిచ్చింది. 

(ప్రాచీన కవి ప్రయోగాలుగాని, (ప్రాచీన వైద్యక (ప్రయోగాలుగాని 
లేనందున ఈ పదం అన్యభాషా పదమనడానికి అవకాశ ముంది. 

“నేటి ఉత్తరాపథ భాష అన్నిటిలోను నింబూ అని నిమ్మకు 
పర్యాయం కనిపిస్తుంది గనుక, దీనికి మూలం నింబూ, నింబూక, నింబు 
కొలు కాకూడదా? (ప్రాచీనం కాదంటా గేమిటి?”” అని ఎవరైనా ఆకేపించ 
వచ్చు. నిజమే; ఉత్తరాది భాషలలో యిది నేడు వ్యాప్తిలో వున్న మాట 
నిజమే. హిందీ: లిమూ., నీబూ, లీమూ ౬ బెంగాలీ: నేబూ _ మరాఠీ. 
లింబూ, నింబూ, లీంబూ. కాని (ప్రాచీన సంత్కృత సాహిత్యంలో కనీసం. 
అమర కారునికి తర్వాత నై నా కనిపించక పోవటంవల్ల నేడు ఉత్తరాదిని 
వ్యవహారంలో మన్న నిమ్మవాచక పదాల మూలమని కొందరు వాదించే 
సంస్కృత నింబూకం అన్యభావా పదానికి సంస్కృతీకరణ మేమోనని 
అనుమాని స్తున్నారు భాషాళా ప్రజ్ఞాలు. 

అకబ్బీలో నిమ్మకు లిము, లిమూ(, లీమూ, లిముయే హమీజ్‌ అని; 
ఫార్సీలో లిముయేతుర్ష్‌ , లిమూ, లిమే అని; బర్మీభాషలో లామ్యా-సీ, టాబు 
యాసీ అని సమానార్థక పదాలున్నాయి. రోమనులకు, (గీకులకు కూడా నిమ్మ 
సంగతి తెలీదని అరబ్బుల దండయా(త్రల వల్ల నే వారికి తర్వాత ఇది తెలియ 
వచ్చిందని, 10 ప శతాబ్దంలో నిమ్మ ఓమన్‌ తోటలనుంచి పాల స్తీన్మా 
ఈజిప్రలకు; అక్కడినుంచి ఇటలీకి; అక్కడినుంచి తర్వాత యూరప్‌ 
అంతటా వ్యాపించిందని వృక్షశాస్త్రజ్జులు అంటున్నారు. లిమోన్‌' అనే 
అరబ్బీ పదంనుంచి (పుల్ల పండు) లెమన్‌ అనే యూరప్‌ భాషల పదాలు 
పుట్టాయి. ఈ లిమూన్‌ ఫార్సీ ద్వారా హిందీలో చేరి లిమూ, లింబూ, 
నింబూ అనే రూపాలు పొంది వుంటుందని, దీనిని తర్వాత సంస్కృత పండి 
తులు సంస్కృృతీకరించి వుంటారని ఈ వృషీశా స్త్రజ్జుల మతం. (నిమ్మ 
పండులో (ప్రధాన లక్షణం రసం చిప్పిలడం కన్నా పులుపు అన్నది కాదా! 
కనుక వ్యుత్పత్తి కూడా తర్వాత అఆతికించబడి పుంటుంది.) 

అయితే యిది అరబ్బీ పదమేనా?.కాదు. అంతకుముందు మన దేశంలో 
వ్యాపించిన నిషాద (ఆస్ట్రో-ఏషియన్‌) జాతివారి పదం. నేడు మలయా, 
సుమిత్రా, జావా, మొలుక్కా మొదలయిన ద్వీప, ద్వీపకల్పాలలోని ఈ 
ఆదిమ నిషాద జాతివారు నిమ్మను లిమఊ అంటారు. బర్మా భాషలోని 
లామ్యా-సీ అనే మాట లిమఊకు దగ్గరిదిగా కనిపిస్తున్నది గదాః ఇది 
ఆగ్నేయ ఆసియా ప్రాంతంలో అరబ్బులకు సంబంధం ఏర్పడిన తర్వాత 
వారి భాషలో చేరివుంటుంది. ఒకప్పుడు భారతమంతటా వ్యాపించిన విషాద 
జాతి నాగరికత అవశేషాలు తెలుగు మాగాణంలో ఎక్కువగా నిరిచిపోవ 
డానికి చాల అవకాశముంది. కనుక నిమ్మపదం లిమఊో, నిమఊ అనే 
ఆస్ట్రో. ఎషియాటిక్‌ పదభవమని అనుమానించడానికి అవకాశం వుంది. నిఘంటు 
కారులు, వై ద్యకులు మన యీ అనుమానాన్ని బలపరు స్తున్నారు కదా! 

తెలుగు తోబుట్టువులలో పెద్దదైన తమిళంలో నిమ్మ కనిపించదు. 
నిమ్మను తమిళులు ఎలుమిచ్చెం, ఎలుమిక్కం అంటారు. కన్నడంలో 

ఇలిమంచి. ఇది తెలుగులో కనిపించదు. ఇది లికుచ అనే సంస్కృత పదభవ 
మన్నారు కొందరు. ఇదీ అనుమానమే. కన్నడంలో నింబి కనిపి స్తున్నది. 
దీనిని కిక్రైల్‌ సంస్కృతభవంగా కాక, అప్పటమైన కన్నడపదంగానే 
(గహించాడు. 

సంస్కృతంలో నారింజకు వాచక మైన నాగరంగ, నారంగ పదాలకు, 


తెలుగు, తమిళాలలోని నార్తం, నారదం, నారదబ్బ అనే పదా లన్నిటికీ 
నాజ్‌ అం, న్నాటం అనే పదమే మూలమని, దీనికి వింత వాసనగల కాయ 
అని అర్థమని భాషాళా స్ర్రజ్ఞు లంటున్నారు. కాని, నారంగ, నాగరంగ పదాలు 
సంస్కృత సాహిత్యంలో అతి (ప్రాచీన కాలంనుంచే కనిపి స్తున్నాయి. 

ఇంతకూ దీని సారాంశం నిమ్మకు మూలం నింబూక కాదని, నింబ 
అసలే కౌదని, లిమఊః _ నిమఊ అనే నిషాద పదమని మాత్రమే. 


నిలై - al 
నిలయ ED 


పూర వ్రపు రాష్ట్రపతి డాక్టర్‌ రాజేంద్రప్రసాద్‌ హైదరాబాద్‌ రెసిడెన్సీకి 
నామకరణం చేస్తూ “రాష్ట్రపతి నివాస్‌” అనడం కన్న “రాష్ట్రపతి 
సిలయంి'” అనడం ఉచితమని, నిలయం అన్నమాటకు తెలుగు, తమిళాలలో 
ఇల్లు అనే అర్థం వుంది గనుక, దాక్షీిణాత్యులకు ఈ పేరు సన్నిహితంగా 
వుంటుందని (ప్రసంగించినప్పుడు, దేశంలో పలువురు ఆశ్చర్యం (ప్రకటిం 
చారు. “నివాస మన్నా, నిలయ మన్నా ఒక్క పే ఆర్థం కదా! అలాంటప్పుడు 
నిలయ పదయ భవన వాచకంగా తెలుగు, తమిళాలలో ఉండడ మేమిటి? రాష్ట్ర 
పతి దాక్షిణాత్య పదమని (భాంతిపడ్డారా?” అని గుసగుసలు పోయారు కొందరు 
నిజమే, నివాస _ నిలయ శబ్దాలు సమానార్థకాలే. అమర కారుడు 
కూడా “నికాయ్య నిలయా లయాః” అని నిలయ, ఆలయ శద్దాలను గృహ 
పర్యాయాలలో (గ్రహించడం కూడా వాస్తవమే, 
“సంచార పూతాని దిగంతరాణి 
కృత్వా దినాంతే నిలయాయ గంతుం" 
అని మహాకవి కాళిదాసు రఘువంశ మహోకావ్యము (రఘు.?.15), 
“తం భూత నిలయం దేవం 
సుపర్ణ ముపధావత” 
అని భాగవతము (8.111) (ప్రయోగించడం ఎవరూ కాదనరు. 

(పాణులు దీనిలో తలదాచుకుంటాయి (నిలీయంతే అస్మి న్నితి 
నిలయః; ఆలీయంతే అస్మి న్నితి ఆలయఃణ అని అమర వ్యాఖ్యాత క్షీర 
స్వామి వ్యాఖ్య చేయడం కూడా ఎవరూ ఆకేపించరు. 

కాని దకిణాపథ భాషలలో ఉనికి, ఆగడం, విడువడం, శేషించడం 

మున్నగు అర్థాలలో ఉన్న కొన్ని సమానార్థక పదాలు చూ స్తే ఇది సిసలైన 
సంస్కృత పదం కాదేమో అని, సంస్కృతీకరించబడి మారిపోయిందేమో 
అని అనుమానం అర్ధ శతాబ్ది కిందకే భాషా శాస్త్రజ్ఞులకు కలిగింది. దీనికి 
కారణం లయశబ్దార్థాలే నని ఊహించవచ్చు. 


లీజ్‌, లయ ధాతువులతో పుట్టిన లయ శద్దానికి వినాశం, సంశ్లేషం, 
నృ_త్తగిత వాద్యాల సమానత, ప్రలయం, అఖండ వ_స్వ్వవలంబనంతో చిత్త 
వృత్తికి నిద__అనే అర్ధాలు చెబుతారు. ఉపసర్గంతో ధాత్వర్థం రకరకాలుగా 
మారడం సంస్కృత భాషా సంప్రదాయ మన్నది నిస్సందేహం. 

అయితే నిలయ పదంతో పోలికలున్న దకీణ భాషా పదాలయిన నిల్‌, 
నిజ్‌, నిలై లలో వినాశమని, సంశ్లేషమని విరుద్ధమైన అర్థాలు లేవు. వినాశ 
మనే ఆర్థం సంశ్లేషమైన తర్వాత ఏర్పడిన లాక్షణికార్థ మంటా రేమో? 
అలాంటిది నిలైలో గాని, దానిపై రూపొందిన తక్కిన పదాలలో గాని కని 
పించదు. వాటిని వివరించడం ఆ (ప్రస్తుతం కాదనుకుంటాను. 


తమిళులో:_నిజ్‌, నిల్‌ లపై వచ్చిన నిలమై పదానికి అర్థం భూస్టితి. 
న్మిట్రల్‌, నిల్‌దల్‌ -నిలుచు, ఆగు, స్టిరపడు, కాపాడుకొను, ఉండు, వసించు, 
ఆగిపోవు, విడిచిపెట్టు, నిరీక్షించు, విలంబనచేయు. నిలం.నేల. నిలువు. 
శాశ్వత౦గా నిలుచు. నిలువై -నిలుచున్న, బకాయ, నిలువ. నిలై నెలవు, 
నిలుచున్న, దార్ధ్యం, శాశ్వతం, మన్ను, శీలం, గుణం, పరిస్థితి, ఉద్యోగం, 
స్థలం, స్థానం, వృత్తి, భూమి, భవనం, అంతస్తు, వొకిలి చౌకట్టు, _స్పంభం, 
స్తాయి, ప్రమాణం, నిర్హయించిన దారి, ఆచారం, (ప్రయోగం, గృహస్తా 
థ ణ్‌ థి 
ద్యాశ్రమాలు, కులం, వంశం, ఆనువంకికం, ఒక రకం పాట, కాలం, 
ముహూర్తం, భూమికొలత, నీట్రిలోతు, పైశాచ మండల ' ఆలీఢ (ప్రత్యాలిఢాది 
ధనుర్విద్యా ప్రయోగస్థానం, పేడకడి మున్నగు అర్థాలున్నాయి. 


కన్నడంలో :___నిల్‌ _వి శ్రమించు, ఉండు. నిలవు.స్టితి, ఎత్తు, విడిది, 
విశ్రాంతి. నిలు, నిల్లు.నిలకడ మున్నగు అర్థాలున్నాయి. 

ఇక తెలుగులో నిల్‌, నిలులనుండి రూపొందిన పదాలను వందల 
కొలది చూపవచ్చు; 

నిలబడు, నిలక (నిలుపు, నిలకడ, నిలుచు, నిలుచుండు, నిలుచు 
కొను, నిలువు, నిలువ, నిల్వ, నిలువరం, నిల్వరం, నిలువరి, నిలువరించు, 
నిలుపు, నిలువుగొలువు, నిలువుగాళ్ళు, నిలువుజీతం, నిల్క_డ, నిల్వరించు? 
నిట్ట, నిట, నిటక, నిలుచు, నిట్టకనిలవు, నిట్టనిలుచు, నిట్టరాడు, నిట్టలము, 
నిట్టవొడుచు, నిట్ట, నిట్టాడు, నిట్టాయి, నిట్టించు, నిట్టూర్చు, నిటైమ్ము లాగ, 

నిక్‌, నిల్‌ ధాతువు నిట్ట, నిట మున్నగు మార్చు లెన్ని పొందాయో 
చూడండి. 

కనుకనే నిలై నిలాయ్‌, నిలయ్‌, నిలయగా మారి, (మలై మలయ 
అయినట్టు) ఆలయ సాదృశ్యంతో ని ఉపసర్గ పూర్వక మైన లయ శబ్ద మనే 
(భాంతి కలిగించి ఉండవచ్చునని భాషా శాస్త్రజ్ఞులు అనుమానించడానికి 
కారణ మైంది. 

ఆలయ శబ్దం గురించి ఒక్కమాట. ఇది మొదట్లో దేవ కులానికే 
వాడే వారేమో చూడవలసి వుంది. ఒక ఆలయం కట్టించి, దానిలో ఏ విగ 
హమో (ప్రతిప్పించినా, (ప్రతిష్టాపకుని కళ, తర్వాత జీవాత్మ ఆలయంలోని 
విగహంలో లీనమౌతాయని మనవారి సంప్రదాయం. "పెద్దలు మరణించిన 
తర్వాత వారి పేరుతో స్థాపించిన దేవాలయాల కంతా ఈ ఐతిహ్యం 
ఉంటున్నది. చిదంబర దేవాలయం పతంజలి సమాధి అంటారు పెద్దలు. 
జీవుడు దేవమూర్తిలో లీనం కావడం గనుక (సంగీతంలో లయలాగు) 
ఆలయమ నే ఆర్థం సరిపోతుంది. ఆలయ శబ్దం మామూలు ఇళ్ళకు వాడడం 
మొదట లేదనుకుంటాను. తర్వాత వ్యవహారంలోకి వచ్చిందేమో? నిలయ 
శబ్దం కూడా మొదట గూడు అనే అర్థంలోనే వుండడం పై అనుమానానికి 
సాధకం. గూడు (క్రమంగా ఇల్లు అన్న అర్థం తెచ్చుకుంది. 

కనుక, మాజీ రాష్ట్రపతి డాక్టర్‌ రాజేంద్రప్రసాద్‌ చెప్పినది అవిచార 
మూలకం కాదని తో స్తుంది. 


మనకు ఎవరన్నా పదే పదే ఏ సంగతై నా చెబితే, “ఎందుకండి అలా 
నూరిపోస్తారు? నాకు తెందూ:” అని విసుక్కుంటాము. ఎవరన్నా మన 
మీద ఊరికే పగబడితే, “కారాలు, మిరియాలు నూరుతున్నారు లెండి!" 
అంటా౦. ఎవరైనా ఇరుగు పొరుగు వారిని వేచుకు తింటూవుం' టే, “మను 
ష్యుల్ని నూరుకు తాగుతున్నా డండీ;” అని కష్టపడతాం, పోట్లాటకు తలపడు 
తున్న వారిని చూచి “ఎవరిపై నండోయ్‌ ఈ కత్తి నూరడం?” అంటాము. 
నూరు అనే (క్రియతో చేరిన నానుడు లన్నీ సూలంగా మన జాతి 
చరిత నే తెల పుతాయేమో! 
తిక్కన కాలానికి “నూరు” పదానికి మామూలుగా రాచు, నలచు, 
మెదుపు అనే అర్ధాలు మాత్రమే వున్నాయి. 
“నున్నదనంబుగా నలుగు 
నూరియు చందన మట్టు రాచియున్‌” 
అని తిక్కన మెదుపు అనే అర్ధంలోనే వాడాడు. 
(భారత 0. విరాటపర్వం) 
(పబంధకాలానికి'నూరు'కు రాచు, మెదుపు అనే అర్థాలతోపాటు మరొక 
వింత అర్థం కూడా అబ్బింది. “మదను డమ్ముల నూరె, హిమంబు పేర” 
(మనుచరిత్ర-8వ ఆశ్వాసం)_అనే (ప్రయోగంలో నూరడం తర్వాత జరిగే 
పనికే (ప్రాధాన్యం. అమ్ముల నూరాడు, రాబోయే యుద్ధంకోసం సన్నాహంగా 
కోసం పెల్లువికినప్పుడు వాయి బిగుసుకుపోయి, పళ్ళు పటపటలాడు 
తాయి; కరకర లాడుతాయి. పళ్లురాచి, పదును పెట్టిన ప్రే కనిపి స్తుంది. పళ్ళను 
(ప్రధానంగా వాడే మృగాలకు కరచిన కొద్దీ పళ్ళు పదనవుతూ వుంటాయి, 

అందుకోసమే “కోరలు నూరడం” అనే వాడుక వచ్చింది. “కోరలు 
నూరి పై వచ్చు భూదారపతులనై న”__హరిశ్చం ద నలోపాఖ్యానం. 

వైద్య శాస్ర సంబంధంతో “నూరు మూక చమత్కారమైన 
అర్థంలో వాడుకకు వచ్చింది. ఇప్పుడు ఇంజక్షన్‌ లవల్ల మందులు నూరడ మా, 
నూరి తాగడమో, నూరి పోయడమో పట్టణాలలో అలవాటు తప్పిందేమో 


కాని, [గ్రామాలలో నేటికీ మందు చాదడం, నూరడం, రోగికి పోయడం 
మామూలు. ఇలా నూరి తాగడంవల్ల అన్ని రోగాలను హరించడ మన్న 


మాట. ఇది (క్రమంగా ఏమి దుర్మార్గం చేసినా చెల్లే _మందులు తరచు రోగికి 
సయించని రుచిలో వుంటాయి గనుక__కర్మో_టకులకూ వాడడం అల 
వాటయి, విజయనగర రాజ్యం కాలానికి ఇతరుల దుండగాలు హెచ్చాయి 
కాటోలు, సాహిత్యానికి ఎక్కింది. 
“నూరక త్రావు నీతండు క 
నుంగొను నంతటిలో మనుష్యులన్‌” 
--రాళహ స్ట, $వ అశ్వాసం. 

“నూరక (త్రావు వానికే” జనం భయపడతారని హరిశ్చంద్ర నలో 
పాభ్యానం (ప్రయోగం. 

మందు నూరిపోయడం, తర్వాత ఆ మందు ఒంటబట్టి రోగికి గుణం 
ఇవ్వడం ఫలితంగా మరికొన్ని అర్జాలు “శ్రద్ధగా వినేవరకు పురి ఎక్కి౦ 
చడం, ఫలితం ఎలా వున్నా పాఠం చెప్పడం, చెప్పడంలో (శ్రద్ధ చూపడం” 
అనేవి పుట్టుక వచ్చాయి. ఇవి చాల తర్వాతి పరిణామాలు. 

“తనయులకును, మనుషులకును, 

తన నేరుపు నూరిపోసి తాల్చిన సర్గం 

బున భరము వారి బూనిచి, 

పనిదీరి, విధాత యా 'సభం గొలువుండెన్‌”.( కాకుత్సవిజయం.) 

ఇలా “నూరు” వైద్యశాస్త్ర సంప్రదాయంతో పెనవేసుకొని (శ్రద్దగా 
చెప్పు, పురి ఎక్కించు, హింసించు అనే అర్థాలలో వాడుకై వైద్యశాస్త్ర 
చరిత్రనే తెలుపుతుంది. 


మనం ఏటా ఏటా ఉండ్రాళ్ళు తింటూనే వున్నాము, కాని, ఉం(డాళ్ళు ఎలా 
పుట్టాయో.__ఆ పదం పుట్టు పూర్వా లేమిటో ఒక్కనాడయినా ఆలో 
చించామా? త్వరలో వినాయకచవితి వస్తున్నది. మరల ఉండ్రాళ్ళ తిన 
బోతాము. ఈసారైనా దాని అంతు చూద్దాము. 
చలికాలంలో ఉదయం లేవగానే ముద్గాన్నం తినమన్న'ు, వాన 
కాలంలో త్వరగా జీర్ణమయ్యే వాసెన కట్టిన (ఆవిరిలో తయారయిన) తేలిక 
పదార్థాలు తినమన్నారు వైద్యులు. ఈ నియమాలు, నిబంధనలు కలవారు 
పొటించగలరు గాని, లేనివారికి సాధ్యమా? పొటించమన్న బుతువులో ఏ 
ఒక్క రోజన్నా పండుగో, పబ్బ మో వచ్చినప్పుడు._. ఆ ఆచారాలు, నియ 
మాలు పాటించి సంతోషంతో సంతృ ప్తిపడడం (ప్రజాసామాన్యం స్వభావం: 
ఆలాంటి సంతృప్తికి చిహ్నాలలో కొన్ని వినాయకచవితి నాటి భక్ష్య 
భోజ్యాలు. 
మన మిప్పుడు తినదలచుకున్నవి ఉం డ్రాళ్ళే కదా! ఈ ఉం(డ్రాళ్ళు మన 
పొరుగున ఉన్న తమిళులు, కన్నడులూ చేసుకుంటారు. వినాయకునికి వి'వే 
దించే భక్షాలలో కొన్ని గుండ్రనివి, కొన్ని పొడుగాటివి. పొడుగ్గా ఉండే 
వేమో మోదకాలు, గుండనివేమో ఉం(డ్రాళ్ళు. 
ఉంగడ్రాళ్ళు అనే పదంలో ధ్వనించే రాళ్ళు చూచి రాళ్ళకు వీటికి ఏదో 
సంబంధం ఉందని భ్రమపడేరు: ఈ పదంలోని రాళ్ళు ఉండు ఓ రాళ్ళు అని 
విడదీ స్తే, వచ్చే రాళ్ళు కావు సు హః మూలపదంలో భాగమే ఆ రూపం 
దాల్చింది. 
ఉం(డ, ఉంట అంటే గుండ్రని పదార్థం కదా! ఈ ఉండ్రకు ఉంటడ్రా 

యికి సంబంధం ఉందా? సంబంధం బేకేమీః ఉండ, ఉండాయి ఒకే పదం 
రూపాంతరాలు, ఆర్జాంతరాలు పొందాయి. ఉరుశ్‌, ఉరుట్టు అనేవి తమిళం 
ల్లోను; ఉరుళ్‌, ఉరుళిసు అనేవి కన్నడంలోను దొర్లించు అనే ఆర్థమిచ్చే 
ధాతువులు. మనకూ దొర్లు అనే అర్థంలో ఉరలు అనే పదం ఉండనేవుంది. 
ఈ ఉరళ్‌నుండే ఉరుండై, ఉండై అనే పదాలు పుట్టాయి. కన్నడంలో 
ఉండె మలయాళంలో ఉండ. తెలుగులో ఈ ఉరుండై. ఉం(డ్ర, ఉంట, 
(ఉండాయ్‌) ఉండ్రాళ్లు అని మారింది. 

(ఒక పదం వుచ్చారణకు, ఆ పదం సూచించే వస్తు స్వరూపానికీ 
సంబంధం వుంటుంది. రేఫోచ్చారణ నాలుక చివరిభాగం అల్ల లలాడడ ౦ 
వల్ల, నాలుక చివర మడచడంవల్ల ఏర్పడుతుంది. ఈ చలనం రేఫంతో 
వున్న (భ్రమణార్థక పదాలన్నిటిలోనూ రేఫంతో సూచించబడడం పద 
స్వరూప పరిణామం విశిష్టత _ తిరుగు, ఉమక్‌, ఉరలు, రోలు, రాలు, దొర్లు 
పొర్లు ఇత్యాదిగా.) 

రేఫంతో వున్న పదాలు రేఫం వదలుకుని స్వతం(తమైనవి ఎన్నో 
వున్నాయి. ఎండ్రి . ఎండ్ర, నండు, ఏడి (కన్నడం). చుండ్రు = చుండు, 
కును (తమి).గుండు, గుండ్ర, గుండె, గుండియ, గుట్ట, గుడ్డ, కొండ = 
కొండ. మండ _ (మం(డ్రగబ్బ) మండ, మట్ట, గండ్ర . గండ, గండు, 
వం(డు . వండు. 

కాని ఉండ్రాలు _ ఉండ్రాళ్లు అనే పదం వడ్లు, “పెసలు, మినుములు 
లాగా నిత్యబహువచనంలోనే కనిపి స్తున్నది. ఉం(డ్రాళ్ళకు బహుశా ఏక 
వచనం కాదగిన. ఉండాయి అనే పదం కనిపించదు కనుక ఉం[డ్రాయి 
ఉరుండై నుండి వచ్చివుం శే ఏకవచన మేమైంది?. అనే సందేహం వస్తుంది. 
ఈ సందేహం మరికొన్ని పదాల పరిణామం సహాయంతో నివారించుకో 
వలసి వుంటుంది. 

మనకు అమ్మాయి, ఆబ్బాయి, పాపాయి; అమ్మ య్య, అక్కయ్య, 
అత్తయ్య అనే వింతపదా లున్నాయి. అమ్మ, అత్త, అక్క, అబ్బి 

అంచేనే చాలు ఆర్థం రావడానికి. వీనిలో ఒక వింత మనఃపవృ త్తి గర్భి 
తమై వుంది. ఆదరం, వాత్సల్యంవంటి సున్నితమైన భావాల (ప్రకటనలో 
చిన్న మాటలనే కొంచెం పొడిగించి పలుకుతాము. పాప అనడానికి 
మారుగా పాపాయి అంకే మన మనస్సులోని ఆదరం మరికొంత వ్యక్త 
మౌతుంది. పాప చాల చిన్నదన్న భావం కూడా స్పష్టమౌతుంది. అలాగే 
తువ్వకు తువ్వాయి. అత్త, అక్కలలోకంటపే అత్తయ్య, అక్కయ్యలలో 
అత్మీయత ఎక్కువ. అమ్మ అనడంకంటపే అమ్మయ్యలో ఆత్మీయక, 
గౌరవభావం ఎక్కువగా ద్యోతకమవుతాయి. అమ్మాయి అన్నప్పుడు చిన్న 
వయస్సుతోపాటు వాత్సల్యం. | 

ఈ మార్చు లన్నిటికీ మూలస్వర౦ ఐ అ త్రెంఅ తాయ్‌, అత్తయ్య, 
అంతె, అత్తలుగా మారింది. ఏ ఐలు, ఓ బౌలు, = అయ్‌, ఆయ్‌, అవ్‌, 
ఆవ్‌లుగా మారడం సంస్కృృతంలోను వుందికదా! ఐకౌరం స్థానం కంఠం, 
తౌలువు గనుక, ఆకారాసికి కంఠం, యకారానికి తాలువు గనుక ఐ . ఆయ్‌ 
అనే విధంగా మూరి అక్రె, ఆ త్తాయ్‌ అవుతుంది. అంత్య యకారం రాలిపోయి 
అత్త అని ఒక రూపమూ, అంత్య యకారానికి ఊత రాగా అత్తయ్య అని 
మరొక రూపమూ వచ్చాయి. తమిళ, మలయాళాలలోను ఐకారాంతాలు 
ఆయ్‌ ఆంతాలుగా . పలహై, పలహాయ్‌ లాగ-___వ్యవహారంలో కనిపిస్తాయి. 
పదాల రూపాలలో కొన్ని ఒక (ప్రాంతంలోనే వ్యవహృతం కావడం, మరి 
కొన్ని మరుగై పోవడం భాష సహజలక్షణం గనుకనే మనకు ఆ త్రయ్య 
వుందిగాని, ఆ తామ్‌ లేదు. అమ్మాయి యిలాంటిదే; ఈ సాదృశ్యంతో 
అబ్బాయి, బాబాయి మున్నగు రూపాలు వాటి మూలపదాలు ఐకారాంతాలు 
కాకపోయినా ఏర్పడ్డాయి. ఈ విధంగానే ఉపండై, ఉపుండాయ్‌, ఉంథడ్రాయి 
అయివుంటుంది. బహువచనం ఉం(డ్రాళ్లు, ఉం(డాలు. 

ఉం(డౌయి అనే రూపం వుందంటే నవ్వుతారు (పపంచ జ్ఞానం 
కలవారు ఎవరై నా. ఎందుకం శే, ఆది వ్యవహారంలోనో, పు స్తకప్రయోగం 
లోనో లేకపోవడంవల్ల. నిఘంటుపులో మాత్రం ఉండ్రము, ఉండ్రకము 

అనే పదాలు ఉం(డాయి అనే అర్ధంలో కనిపిస్తాయి. ఇవి ఉండేరక అనే 
సంస్కృత శబ్దభవంగా చూపబడ్డాయి. ఉ౦(డ్రమే గుర్రం, గుర్రములు, 
గుర్రాలు అన్నట్టు ఉం(డాలు అని స. అవకాశం వుండవచ్చు. కాని 
పైన చెప్పిన స్వరపరిణామంతో ఉండాయే (పథమైకవచన మనడానికి 
హేతువులు ఎక్కువ. 

మనం ఏ భక్ష్యాలు చేసుకున్నా ఒకటీ అరా చేసుకోము. అందులోను 
కుడుములు, ఉండ్రాలువంటి చిన్నవి ఒకటి అరా ఏ మాగుతాయి? ఎక్కు 
వగా వండుకోవడం తప్పదు. కనుక నిత్య బహువచనంగా వడ్డు లాగ 
ఉండ్రాళ్ల అని మన పూర్వులు (ప్రయోగించడం సహజం. కనుక దీని ఏక 
వచన రూపమైన ఉం(డ్రాయి (క్రమంగా రూపు మాసిపోయివుంటుంది. 

ఉర్మడ్రకం, ఉండ్రం అన్నమాటలు ఉండేర కభవాలు కావనడానికి పైన 
'పేర్కాన్న (ప్రక్రియ చాలు. కన్నడంలో ఉండలిగె, తుళులో ఉండళుగ 
అనే భక్షైలు వున్నాయి. ఇవి ఉం(డాళ్ల్ళవంటి గుండ్రని తినుబండారాలే, వీటి 
తోను ఉండ్రకంలోను కనుపించే, గకార కకారాలు తర్వాత బహువచన 
ప్రత్యయంలోని భాగమని (గహి స్టే, ఉండ్రకం రూపంలోని కకారం 
సంస్కృత ఉండేరకములోనిది కాదని స్పష్టమౌతుంది. 

కనుక ఉంథడ్రాళ్లు అనే పదానికి కేవలం గుండ్రని రూపమే మూలం 
కాని, తినడం, గట్టిగా ఉండడం అనే గుణాలేవీ కావనడం స్పష్టమైన ప్లే కదా! 

“శ్రెల్లని వన్నీ పాలు, నల్ల నివన్నీ నీళ్ళు అనుకునే రకమండీ ఈయన।"” 

ఆని అమాయకులను ఎ త్తిపొడవడం వింటూంటాము. నిజానికి 
తెల్ల నివన్నీ పాలు కాకపోవడం అలావుండగా, తెల్ల దనానికి పాలు పుట్టుకతో 
ఎంతమా(తమూ సంబంధం లేదు సుమండీ! 

తెలుపును సూచించే వెళ్‌, వెణ్‌ అనే పదాలనుంచి వెలుగు, వెండి, 
వెన్న, వెల్ల మున్నగు పదాలు పుట్టినశ్హు, తెక్‌ పదంనుంచి తెలి, తెలివి మున్నగు 
నవి వుట్టాయి. కాని పాలు పదానికి మూలం శ్వేత వాచక పదాలు కౌవు. 

పాల్‌ పదం తెనుగు తోబుట్టువు లన్నిటిలోను సమానం. క్షీరం, 
చెట్ల నుంచి కారే రసం, పుండ్ల రసి, సారం, తెల్లనై న-___ఈ అర్థాలుకూడ 
సమానాలే. కొనియీ అర్థాలలో అతి (ప్రాచీనమైంది క్షీర మనేది. తర్వా 
తవి తెలుపు మొదలయినవి. 

సంస్కృత శదబ్దమైన “పాలనం నుంచి పాలు పుట్టిందని సంస్కృత 
పండితుల వాదం, “పయః” అనే పదం పయ్‌, పాయ్‌ అని వికృతిపొంది 
“పా” మాత్రం మిగిలి, బహువచన (పత్యయమైన “లు” చేరి పాలు అయిం 
దని మరికొందరి వాదం. పుట్టుకనుంచే ఆధారమైన పాలవంటి వస్తువుకు 
మనవారు ఇతర భాషా పదాలను వాడనలసిన అవసరం వుండదు; ఏదో 
సంకేతం స్వయంగానే చేసుకొని వుంటారు. 

ప్రీలకు గర్భధారణంతోనే పాలుపొటమరించి, శిశువు ఒడిలో పడగానే 
చేపు వ స్తోండ్థ్టీ క్రీతన కడుపు పేగును, తన సర్వస్వాన్ని ఎదుట చూడగానే 
హృదయం నుంచి, రొమ్ము నుంచి జీవం పొంగి పొరలుతుంది; క్షీరం (స్రవి 
స్తుంది. శిశువు చిగురు పెదవులను ప్రయత్నపూర్వకంగా అప్పశించి పీల్చవలసి 

వుంటుంది. ఇంత (ప్రయత్నం జరిగినప్పుడు కలిగే *“పప్ప-ప్ప'ధ్వనికి పాలతో 
సంబంధం సామాన్యమైంది కాదు; దాదాపు కార్యకారణ భావ సంబంధం, 

తర్వాత మన ఆదిమ పురుషులు కర్ర కంపకోసం చెట్లు కొట్టడం, 
పట్టలు చీల్చడం మున్నగు పనులకు పూనుకొన్నప్పుడు వాటినుంచి నీరు 
కారడం, పారడం చూచి వుంటారు. పశుపాలన (ప్రారంభించిన తర్వాత 
ఆవుల పొదుగుల నుంచి ఏదో తాము చిన్నప్పుడు తాగిన రసంవంటి రసం 
కారడం, పారడం చూశారు. వీటన్నిటినీ సూచించే ఒక పదం అప్పుడు 
తనంతటనే ఆవిర్భవించి ఉంటుంది. 

కదలికను, గతిని, సంచలనాన్నీ సూచించే [క్రియలలో ముఖ్యమైన 
పదం పాలు. కన్నడంలో పటి, పటి, సజు, పజె, పాజు పదాలన్నీ కదలి 
కను, గతిని నూచించేవే. పటి = పరిగె _త్తించు, వ్యాపించు. పణీ = ఎగురు, 
పరిగెత్తు, చీల్చు, చించు, కోయు, వెళ్లు, మాయమగు. పటు = ఎగురు 
'పారు. పజె = వ్యాపించు, వేళ్లు మొదలగునవి సాగు. పాట్‌ = పారు. 
ఎగురు, పరుగెత్తు, దూకు. తమిళంలోనూ ఇలాంటి అర్థాలే వున్నాయి? 
తెనుగులో పజ, పాజు ధాతువులనుంచే పటితెంచు, పటివు, పలువు, పలుగు 
మున్నగునవి వచ్చాయి. ఈ విధంగా పటి, పల్‌, పజు, సతె, పజై, పొజు 
ధాతువులు ఏదో విధమైన గతిని సూచి స్తున్నాయి. 

అయినప్పుడు, పైనుంచి కిందికి పారుతున్న, (స్రవిస్తున్న తీరాన్ని, 
తర్వాత చెట్ల నుంచి పారిన రసాన్ని మనవారు “పాలు” అని సంకేతించు 
కున్నారని ఊహించవలసి వుంటుంది, చిన్నపిల్ల లు పాలు తాగుతున్నప్పుడు 
పెదవుల అప్పళింత వల్ల కలిగిన ధ్వనికి అనుకరణంగా “ప్పప్పాపా” అని, 
పుట్టిన పదానికి బహువచన “లు” ప్రత్యయం చేరి “పాలు” అయిందని కూడా 
ఊహించవచ్చు; ఆవు వాచకానికి మూలపద మైన “ఆ' బహువచన (ప్రత్యయం 
“లు” చేరి ఆలు ఆయినట్టు. 

బహువచన ప్రత్యయమైన *లు" (క్రీస్తుశకం 800 తర్వాతనే కనిపి 
స్తుంది గనుక పాలులోనిలుకారం ప్రకృతిగత మే కాని, [ప్రత్యయగత౦ కాదన్న 
ప్పుడు, పాజ్‌ పదంలోని శకటరేఫం లకారంగా మారడం ఆశ్చర్యం కాదు. 

పాలునుంచి పాలు పుట్టిం దన్నప్పుడు ఒక చిన్న సందేహం తో స్తుంది. 
(ద్రవిడ భాషలలో లకారం తర్వాత పరుషవర్ణం ఉన్నప్పుడు లకారం శకట 
రేఫంగా మారుతుంది. పాల్‌ కారి = పాజ్బా_రి, పల్‌ 4 కక్‌ = పజ్కిాళ్‌ . 
కాని, శకటరేఫం లకారంగా మారడం కద్దా? పాజబునుంచి పాలు వచ్చిం దన 
డానికి సాధకంగా ఇంకేవై నా పదాలున్నాయా? అనవచ్చు, అరుదుగా 
మ్మాతమే కనిపిస్తున్నాయి అలాంటివి. కన్నడంలో పీల్‌, పీజు, పేణు = 
చించు, ముక్క_లుచేయు. వీజు = పంచు. వీటినుంచి మన పీలిక, “పేలిక 
పుట్టింది. మటు, మాజలులనుంచి మలి, మల. దూబు =-తూలు, తూలనాడు; 
శిక్‌ = శల, శల, కెల. సట్‌ = పల, పలు. 

వీటినిబట్టి పాట్‌ పాబునుంచి పాలు రూపొంది వుంటుందనడానికి 
సందేహించ నక్క-ర'లేదు. 

ఈ పాలు శబ్దం తర్వాత రస సామాన్యానికీ వ్యవహృత మైంది; 
చెరకుపాలు, కొబ్బరిపాలు, "అంకాయపాలు అని. 

ఇక సంస్కృత పయళ్ళ ద్ద చూద్దాం, సీయతే = తాగబడుతున్నది . 
గనుక పయః అయిందని కొందరో వ్యుత్ప త్రి త్తి. ప్యాయతే = దేహాన్ని వృద్ధి 
పొంది స్తుంది అని నిరు క్రకారుడు వ్యుత్పత్తి చెప్పాడు. కాని, ఇవన్నీ షాలు 
చేసిన పనిని (గ్రహించిన తర్వాత ఆలోచించిన వ్యుత్చ త్తులలాగ తోస్తుంది. 
పయః కూడా పెదవుల కలయికతో గలిగిన శప్పన్య్రసుకళల సంభూతమనే 

నా నమ్మకం. 

సంస్కృత వై వెయాకరణులు ఘస ధాతువునుండి క్షీరళబ్దం సాధిం 
చారు; అర్ధర్చాదిగణ౦లో పారేశారు. నిజానికి క్షర. (ప్రవించు) ధాతువు 
నుంచే పుట్టిందని అంటే బాగుండేది. 


చారు 


మన భోజనంలోని (ప్రధాన వ్యంజనాలలో ఒకటి చారు. కన్నడ, తమిళుల 
భోజనాలలోను ఇది (ప్రధాన మైన వ్యంజన మే, ఉత్తర భారతీయుల భోజ 

నంలో ఇది కనిపించదు. కనుక ఇది కేవలం దక్షిణాపథ వ్యంజన మనే 
చెప్పవచ్చు. 

కౌని, ఇది మన పూర్వుల భోజనంలో లేనట్లుంది. భారతంలోని 
భోజన వర్ణనలో చారు లేదు. ఖీముడు బకాసురవధ సందర్భంలో తన కడుపు 
నిండ తిండి పెట్టవలసిందని ఏకచ్యక్రపురం వారిని కోరగా, వారు 

“పలు దెబంగుల పిండివంటలు 
దప్పు గూడును నేతి కుం 
డలు గుడంబు దధి (ప్రపూర్ణ ఘ 
టంబులుం గొనివచ్చి యీన్‌” 

భీముడు అన్నీ తిని (తేని, బకాసురవధ యాత్రకు సిద్ధపడ్డాడు. ఈ భోజ 
నంలో పిండివంటలు, పప్పు, అన్నం, నేయి, పెరుగు ఉన్నాయి. భీముడు 
పిడచలు పిడచలు మింగి వుంటాడు. (ద్రవపదార్థం కలుపుకుని ఆరగించినట్టు 
లేదు. 

బసవ పురాణంలో ఈ చారు ప్రస క్తి లేదు. బసవన్న అల్ల మ (ప్రభునికి 
పెట్టిన విందులో 

“పళ్ళిరం బిడి పంచ భక్వ్యిన్నములును 
ఎల్ల పదార్థిముల్‌ మొల్ల ౦బుగాను” 

వడ్డించినాడట. 

పార్వతి (ప్రమథులకు పెట్టిన విందులో 

“వివిధ పక్వాన్నాది వితతులు గూర్చి 
భవ్య కల్ప(ద్రుమ ఫల పల్ల వములు 
దివ్యామృతంబున దివుట దాలించి 
క్షీ రేకు రస దధి ఘృత వార్టీకో ట్ల 
క్షీ రేకు రస దధి ఘృతములు నినిచి 
అకలంక రస రసాయనములు గూర్చి” 
ఇతర వస్తువులు సమకూర్చిందట. రస రసాయనాలలో చారు (ప్రత్యేకంగా 
పేర్కొనలేదు. (రసాలలో చేరిందేమో:) 
(శ్రీనాథుని కాలానికి చారు మన భోజనంలోనికి చొచ్చినట్లుంది 
విడిగా. 
“చారులు బిండివంటలును 
శర్కరయున్‌ దధియున్‌ యుథేచ్చగన్‌” 
అని అతడు హరవిలాసంలో వర్దించాడు, కాని, |క్రీడాభిరామంలో మాతం. 
పూటకూటి యింట్లో కూడా.చారు (ప్రసక్తి రాలేదు. అప్పటి పూటకూటి 
ఇళ్ళలో పేర్కొనదగిన లక్ష్మణవకజ్ణ ల ఇంట్లో, రూకకు, 
“కస్పుర భోగి వంటకము 
కమ్మని గోధుమ పిండివంటయున్‌ 
గుప్పెడు పంచదారయును' 
(గొత్తగ గాచిన యాలనే పెస 
ర్పప్పును గొమ్మునల్ల నటి 
పండ్లును నాలుగు నై దు నంజులున్‌ 
లప్పలతోడి (గొంబెరుగు” 
వడ్డిం చేవారట. 
ఆయుర్వేద గ్రంథాలలో యూషం___పప్పుకట్టు.__తీసి రుచ్య పదార్థా 
లతో కలిపి సేవించడం, పథ్యం పెట్టడం ఉంది. కాని, ఆది దై నందిన భోజ 
నంలో కనిపించదు, 

ఈ చారు మన భోజనంలోకి ఎలా వచ్చింది? కన్నడుల భోజనంలో 
ఇది అతి (ప్రాచీన కాలంనుంచే భాగం. శబ్దమణిదర్పణకారుడు సాజు == 
రసార్హై అని (గ్రహించాడు. జిలకరరసం, మిరియాలరసం, ధనియాలరనం 
కాచి రోచనపాచనాల కోసమూ, అజీర్ణ హరంగాను భోజనంతో సేవించే 
అలవాటు తమిళులలోను చాలకాలంనుంచే ఉంది. కనుక ఇది మనకు దగ్గరి 
వారయిన కన్నడులనుంచి వచ్చిందేమో! ఏమైనా ఇది దాక్షిణాత్యపదం; 
దాక్షీణాత్యాచార మూను. 

కాని ఈ చారు సంస్కృత సారశబ్దంనుంచి పుట్టిందనే వాదం ఉంది; 
సారః.సారో.సారు.చారు అని. నిఘంటుకొరులు కొందరు దీనిని సార శబ్ద 
భవంగా పేర్కొన్నారు. కాని తమిళ, కన్నడ, మలయాళాలలో ఇది చాలు, 
సాలు అని బండి జాతో ఉండడం దీని సంస్కృ తేతరత్వాన్ని నిరూపి స్తున్నది. 
ఒకప్పుడు దీపాల పిచ్చయ్యశాన్త్రిగారు, (శ్రీరామ వీరబహ్మకవిగారు ఇది 
శకట రేఫాంతమా, సాధురేఫాంతమా అని వివదించుకొనడం సాహిత్య 
లోకానికి తెలుసు. 

తమిళ మలయాళాలలో చాలు = ఒక వస్తువును పిండినందువల్ల 
వచ్చిన రసం. పనంజాయి = (తాటిరసం) తీపికల్లు. “పనంజాఖే, పనంజాఖే” 
అని (పతీ ఉదయం తమిళనాడు పట్టణాల బజార్లలో అమ్ముతుండడం నేటికీ 
చూడవచ్చు. పనంజాజీలోని పనం అనే పదం జారిపోయి చాలు మాత్రం 
మిగిలి తెనుగులో తీపికల్లుకు వ్యవహార మైంది. 

కన్నడంలో సాటు = (సవించు, (ప్రవహించు, జారు, జరుగు, చారు 
అనే అర్జాలలో వుంది. 

తెలుగులో జాలు, జాయువాటు, జాలువారు, జాలువు, జాలు,జాల్కొను, 
జాలుకొను, జాలుగొను, చాణి, చాణీక మున్నగు పదాలు (సవించు, (ప్రవ 
హించు, పైనుంచి కిందికి దిగు, జారిన వస్తువు గుర్తు అనే అర్థాలలో 
వుండడం, , ఇవన్నీ బండిజాలతో నే ఉండడం పరిశీలి "సే చాజుకూడా సంస్కృ 
తేతర మనే నిర్ధారణకు రావచ్చు. ప్రవహించేటప్పుడో, మీదినుంచి (సవించే 
టప్పుడో కలిగిన జల జల, జటి జఅ, సర సర అనే ధ్వన్యనుకరణమే ఈ 
పదానికి మూలమై వుంటుంది. 

ఇంతకూ సంస్క్భృతసార శబ్దం సృధాతుభవం కదా! ఈ ధాతువు 
లోను జాజు, చాజు మున్నగువానిలోని ధ్వన్యనుకరణ ధ్వనే వినిపించడం 
లేదూ; 

“దారులు విండివంటలును శర్మరయును దధియున్‌ యథేచ్చగాన్‌” 
(హరవిలాసం.2.91)లోను, “చారుల్‌ చామలెపో సెబాసు దధి” (గాధేయో 
పాఖ్యానం--88)లోను చారశబ్దం బహువచనంతోనే ప్రయుక్రం కావడం 
పరిశీలనార్హం. చారు ఏకవచన (ప్రయోగంలోను లేకపోలేదు__“నల్ల చారు 
కాచి” (హరవిలాసం). కనుక, నేడు మనం చింతపులుసు చేర్చి కాచే చారు 
మా(తమే కాక, రకరకాల రసాలు భోజనంతోపాబు సేవించేవారేమో! నేడు 
ఒక్క చారు .పోసుకున్నా “చార్లు పోసుకుని” అని, “పప్పుచారు పులుసు" 
(పప్పు కట్టుచారులో చింతపండు పులుసు కలిపిన చోష్యం అన్న మాట) 
అని వ్యవహారా లున్నాయి. ఆనాటి పెక్కు. చారులో నేడు ఒక్క చింత 
పులుసు చారు మాత్రమే మిగిలిపోయి వుంటుంది మన భోజనంలో. 

ఈ చాణు శబ్దం తాలవ్యాదా, దంత్యాదా అనే చర్చ ఒకటుంది, 
నిఘంటుకారులందరూ దీనిని దంత్యాదిగా గ్రహించారు. శద్దరత్నాకరంలో 
ఇది దంత్యాదిగా (గహించినా “ఈ అర్థమునం దిది యిట్లు దంత్యాదిగా నొక 
చోట (ప్రయోగించబడి యున్నది. అయినను వాడుకయందు తాలవ్యాదిగా కన 
బడుటవలన అది యుక్తముగా తోచదు.” అని వ్యాఖ్యానించబడింది. 

తమిళంలో మాతం చారును రసమనే అంటారు. ఇది కేవల 
సంస్కృత భవం. చారు తమిళ పదమయితే, అది పోయి రసమనే మాట 
వాడుకలోకి ఎలా వస్తుంది? __అనే అనుమానం కలగడం సహజమే. దీనికి 
చక్కని సమాధానం ఉంది. చాలు అనే పదానికి తీపికల్లు అనే ఆర్థం వచ్చింది 
గదా: దానివల్ల భోజనంలో ప్యంజనంగా వినియోగించే చారుకు అన్నం, 
సంభారంవంటి మరికొన్ని మాటలతోపాటు వేరే పదాన్ని శాకాహారులు అల 
వాటు చేసుకుని ఉంటారు. ఇదే రసం. 

ఎతావతా, చారు సారభవం కాదు; రెండూ స్వతంత్ర శబ్దాలు. 


వేం౦ంబు- 
వె(ప 


'ప్రూగాదినాడు మనం వేపపూ పచ్చడి తింటాము. కొ త్త చింతపులుసు, బెల్లం 

ముక్కలు అవీ కలుపుకుని తింటాము గనుక, వేపపూత చేదు మన 
కంతగా తెలియదు. కాని వట్టి వేపపూతే నమిలితిం పటే ఎలా ఉంటుంది? వేప 
కాయలు తింపే మరీ చేదు! నోరు వికార మైపోయి, నాలుక మొద్దుబారి, నోటి 
నుంచి అవ్యక్తంగా వెరి మొర్రి ధ్వని వెలువడుతుంది. 


ఈ వేపపూత ఉగాదినాడు తినడం ఎప్పటినుంచి వచ్చిందో! గరు 
త్మంతుడు స్వర్గంనుంచి అమృతం అపహరించుకుని వెళ్ళుతుండగా, ఒక్క 
చుక్క వేపమొక్క_పై పడిందట. అప్పటినుంచి రోగ విముక్తి పొందడం 
కోసం 'వేమును తినడం (ప్రారంభమైందట. మనవారికి కొత్త సంవత్సరం 
నాడు ఏమి చే స్టే, ఏమి జరిగితే సంవత్సరాంతం దాక అదే జరుగుతుందనే 
నమ్మకం కనుక ఉగాదినాడు ఆరోగ్యం కోసం వేము తినడం ఆచార మైందట, 
దీనిని ధర్మసంధుకారుడు కూడా విధి విహితంగా ఉల్లేభించాడంకే ఈ 
విశ్వాసం మనవారిలో ఎంత వేళ్లు తన్నుకుని ఉందో ఊహించుకోవచ్చు. 
ఇంతకూ వేప మన జీవితంతో (ప్రాచీన కాలంనుంచి ఒక భాగంగా చిగిర్చి 
పూస్తున్న చెట్టు. 

తెలుగునాటి జానపద జీవితానికి దర్పిణమైన గాథాసప్తశతిలో వేము 
(పస్తావన ఉంది. దుర్మార్గుల హృదయాలు “ఫక్కాఇవి ణింబ ఫలాఇి” (పక్వ 
మైన వేపపండ్ల వంటివి పైన చిరుతియ్యగా ఉంటాయి. లోపలంతా 
చేదు) అనే వర్ణన ఉంది. (248 వ గాథ.) 


(క్రీ స్తుశకం ద్వితీయ శతాబ్దిలో (145) శాతవాహనరాజు సిరిపులమావి 

కాలంలో కుమారదత్తుడనే సేనాపతి వేపూరు అనే (గ్రామంలో చెరువు 
తవ్వించినట్టు మేకదోని శాసనంలో ఉన్నది, 
ఇక తెలుగు సాహిత్యంలో వేమును గురించి చెప్పిన మొదటికవి 
పాల్కురికి సోమనాథుడు. 
“మావిడి వీజంబు మహిమీద విత్త 
గా వేమగునె సెక్కు. కథలేల నెప్ప?” 
(బసవ పురాణం (ప్రథమాశ్వాసం, బసవేశ్వరుడు వడుగువద్దని తండ్రితో 
వాదించే ఘట్టం.) 
తిక్కన ఆనుశాసనిక పర్వంలో కరివేమును చెప్పాడు. 


“మునగ యుల్లి యడవిమునగ దుర్మాంసము 
లానుగమ్ము మలిన మైన యుప్పు 

కరియ జీలకట్ఞ కరివేము కురుజ యిం 

గువ ప్రవర్ణనీయ కోటి........ ....” 


రెండు వే లేండ్లుగా ఉన్న ఈ తెలుగుపదం పుట్టు శేమిటి? 

ఇది తెలుగు పదమే అనడానికి తమిళ, మలయాళ, కన్నడ, తుళు 
భాషలలోను ఈ పదం సదృశ స్వరూపంతో కనిపించడం (ప్రమాణం. 

వేము, వేప. తెలుగు 

వేంబు, చేప్పు, వేప్ప__ తమిళం. 

బేవు__కన్నడం. 

వేంబు, వేంపు_.._.మలయాళం. 


వేంబు బాపవిభక్తికరూపం తమిళంలో వేప్ప._వేప్పమరం, వేప్పజ్కళ్‌, 
వేప్పెజ్ణియ్‌._అని ద్విత్వపకారాంతంగా మారింది; తెలుగులో వేమ, 
వేంప, వేప అనే అనుసాసిక పూర్వపకారాంతంగా నిలిచింది. 
సంస్కృతంలోని వేపవాచకాలతో 'వేముకు సంబంధం ఉందేమో 
చూదాం. నంస్క్భృత ంలోని అరిష్టః,సర పతోళదః, వహీంగునిర్యానః, మాలకః, 

పిచుమందః, నింబః-అనే మాటలున్నాయి. ఈ ఆరింటిలోను నింబశబ్దం 
మన వేంబుకు కొంచెం ధ్వనిలో సన్నిహితం. 

ఈ నింబనుంచే నేటి ఉ త్తరాపథ భాషల వేము వాచకాలు పుట్టాయి. 
లింబ, లిబిడో, లింబాడో, లింబ్‌ కొహుంబా.గుజరాతీ. లింబా, నింబే . 
మరారీ. నసీం, మహనీం, బుభాయి(, దేక్‌, బకం, దర్‌ కోనా(కాయ-పంజావీ. 
(దేక్‌, బక్‌ యి/, బేతాయి(, దేయిక్నా, దికర్జా, మహానింబ్‌-.హిందీ, బకెనీ. 
నెపాలీ. కొహుంబా, నింబూ, నిబా, గాబా.సింహళీ. 

ఈ విధంగా నింబశబ్దం నేటి ఉత్తరాది భాషలలో రకరకాలుగా 
భాషా శాస్తారివిరుద్దంగా మారింది. కాని ఈషద్ద్వని సాన్నిహిత్యం కార 
ణంగా నింబశబ్దంనుంచి వేంబును సాధించడానికి ఏ భాషా శాస్త్ర నీయమంతో 
నన్నా సాహసించినా సాధ్యం కాదు. తక్కిన ఐదు మాటలతోను వేంబుకు 
ఏ పోలికా లేదు. 

అట్ల యితే, ఈ స్వతంత్ర పదమైన వేంబు ఎలా రూపొందింది? 

కొన్ని యకారాంత ధాతువులనుంచి పుట్టిన పదాలు అనునాసిక 
పూర్వ పబలతోను, ద్విత్వపకారంతోను కనిపి స్తున్నవి గనుక వేంబు వేయ్‌ 
ధాతువునుంచి _ వేయ్‌ = వేంబు, వేప్ప (త), వేము, వేంప, (తె), బేవు 
(కన్న) ౬ పుట్టిందని సుప్రసిద్ద భాషా శాస్త్రజ్ఞులు (శ్రీ కోరాడ రామకృష్ణ య్య 
గారు అన్నారు. వేయ్‌ అనే ధాతుపుకు నీడ (_చల్ల నినీడ, ఆరోగ్యమిచ్చే 
నీడ.) వేయు, ఇచ్చు అనే ఆరం చెప్పుకోవచ్చు నన్నారు. 

ఇలాగే పాయ్‌ _ (ఎగురు పాంబు (త్ర), పాము, పాంప (తె. 
పావు, హావు (కు, పూయ్‌ _ పూ,ప (శె, పూవు (తె. కృ, కాయ్‌ - 
కాపు (తె, కాయ్బు, కావు, కాహు (కు, కాంబు (త), కావు, కాము 
(క్ర, కామ (తె. మోయ్‌ _ మోపు, మూపు (తె, మోపు (క). వాయ్‌ 
వాఃపు (తె), బావు, బాతు (క), తోయ్‌ - (తడుపు తోపు. రోయ్‌ _ 
రొప్పు, 

ధాతువు అనేది పెక్కు సదృశార్థక పదాలలోనో. సన్నిపాతార్థక 

పదాలలోనో కనిపించే మూల స్వరూపానికి వైయాకరణులు పెట్టుకున్న 
సంకేతం. ఆది |క్రియాత్మకమే కానక్క_రలేదని, మూల స్వరూపమాత్ర 
సంకేతమని మనం _ వేయ్‌ విషయంలోనై నా - అనుకుంటే, వేయ్‌, 
ధ్వన్యనుకరణ వాచక మూల శబ్దమని నిస్చ త్తికి ప్రయత్నించవచ్చు. దీని 
కోసం మనం వై ద్యకశాస్త్ర (గంథాలవద్దకు వెళ్ళవలసి వుంటుంది. 

అష్టాంగ హృదయకారుడు చేదు రసానికి చెప్పిన లక్షణ మిది: 
“త్రి క విశదయ త్యాస్యం రసనం (ప్రతిహంతి చ.” చేదువస్తువు తింే 
నోరు వికారంతో వెడల్పారుతుంది. రస్మ్నగ్రహణశ క్రి నశిస్తుంది _ అని దీని 
తాత్పర్యం. ఎంతో పరిశీలనతో వైద్యక శా స్త్రజ్ఞుల్లు ఈ లక్షణం చేళా 
రనడం నిస్సంశయం. 

తెలిసి తెలిసి కొయనాను మింగితే = దానిసంగతి తెలుసు గనుక _ 
ముఖ వికారాలు మనం అణచుకో గలుగుతాము. కాని, పరధ్యానంగానో, 
మంచి వస్తువనే భ్రాంతితోనో దానిని నోట్లో వేసుకున్నా మనుకోండి; ఎలా 
వుంటుంది అనుభవం? నోరు 'సెలవివార* తెరచుకుంటుంది. ఆప్రయత్నంగా 
ముప్రైరెండు పళ్లూ ఎదుటివారికి కనిపిస్తాయి. నాలుక మొద్దుబారి చక్కర 
తిన్నా కొంతసేపటి వరకు మజా వుండదు. వికార ధ్వనికూడా పుడుతుంది. 

మొట్టమొదట వేపచెట్టును చూచిన మన పూర్వులు దాని పండ్లను, 
వాటి బంగారు రంగును చూచి, వాటిని ఆప్యాయంగా నోట్లో వేసుకుని 
నమిలి వుంటారు. అప్పుడు చేదుకు భరించలేక వారి నోటినుంచి అప 
యత్నంగానే వేయమ్‌య్‌, కయ్‌యయ్‌, చెచ్చెచ్చెత్‌, తిక్‌క్‌క్‌ అనే అవ్యక్త 
వికారధ్వనులు వెలువడి వుంటాయి. 

ఆ వికారధ్వని అనుకరణమే . వేయ్‌ అనే స్వతంత్ర మూలపదంగా 
స్థిరపడి చేంబు, వేంప, వేము, బేవులుగా మారివుంటుంది. 

వికారాన్ని, వెగటును సూచించే పదాలు, తెలుగులో. “వె” కారాదిగా 
వున్నవి, కొల్లలుగా కనిపించడం కూడా “వేయ్‌' వికార ధ్వన్యనుకరణ శబ్ద 
మనడానికి సాధకం. 

వెకలి, వెక్కలి = మూఢుడు, ఆస కుడు; వెక్కసం; వెక్క. = 
దుస్పహుడు; వెక్క = వేడితో నోరుతెరచు, వేడి; వెక్కిరింత; వెక్కిలి 
= ఎక్కి-లి, దప్పి మొదలైన వాటితో కలిగే వ్యాధి; వెంగలి, వెంగళి = 
అవివేకి, వెరి; వెగటు = వై రస్యం; వెగడు = తల్లడం; వెంగడం = పప 
రీతం, విరుద్దం; వెంపర = పీడనం, హింస, భేదనం; వెంపరలాడు; వెంబర 
= దుష్ట; వెంబరవి త్తు అ దుష్టాగణి; వెంపలిచెట్టు; వెట్టి. 

కయ్‌ అనే అనుకరణ ధ్వని కయప్పు, కజప్పు, కశప్పు, అని తమిళం 
లోను; కయ్‌, కయి కంయి, కియె, కయ్సు, కయ్యు, కయ్యికె , కహి, 
కహిపు అని కన్నడంలోను చేదును తెలిపే పదాలుగా రూపు దాల్చింది. ఈ 
కయ. కహి మనకు, కన్నడంవారికి కసు, కసి అయిందిక్‌సుగాయ, కని 
కాయ. ఈ కయ్‌ _ చేదువల్ల తలకెక్కే_ది కయెపు. 

చేదుకూడా అనుకరణ శబ్దమే. 


తిక్త అనే సంస్క్ట్బృతశబ్దం కూడ చేదుతో మొన్టుబారిన నాలుక 
కొస పళ్ళకు తాకగా పుట్టిన ధ్వని అనుకరణమే ననుకుంటాను. 

నేడు ఉత్తరాది భాష లన్నిటిలోను కనిపించే వేపవాచక పదాలకు 
మూల (ప్రాచీన పదమైన “*నింబి కూడ ధ్వన్యనుకరణ వాచకమే అయి 
పుంటుంది. దాని వుపయోగం తెలిసిన తర్వాత సండిితులు వ్యుత్పత్తి 
కల్పించి వుంటారు, ఆ వ్యుత్పత్తు లివి: 


నింబ = నింబతి స్వాస్యం, ణీ సేచనే. స్వాస్థ్యాన్ని చిలకరి స్తుంది; 
బధ ® ఆలి 

వర్షి స్తుంది. అరిష్ట =న రిష్యతే రోగిజనః అనేన. రెష్ట హింసాయాం, 
రోగులు దీనితో బాధపడరు. సర్వతోభ్యదః = సర్వతో భద్రం అస్య. ఇది 
యావత్తూ రక్షణ కారకం; దీని పరిసరాలన్నీ రక్షణ కలిగించేవి. హీంగు 
నిర్యాసః = హింగు నిర్యాస ఇవ నిర్యాసః అస్య, ఇది ఇంగువవంటి బంక 
నిస్తుంది. మాలకః = మాలతే కాక సమూహం, మల, మల్ల ధారణే. కాకులు 
కూచునేది: పిచుమందః = పిచుం కుస్టం మందయతి, కుష్టం హరిస్తుంది. 

ఇపన్నీ వేపచెట్టు వైద్యక (ప్రయోజనాలు తెలిసినమీదట వచ్చిన 
పేర్ల నడం స్పష్టం. 

వేప (వయోజనాలు ఆపరిమితాలు కనుకనే దీనిని (ప్రపంచంలో, 
'పెక్కుచోట్ల దేవతావృక్షంగా పరిగణించారు. పర్షియావారు, అరబ్బులు 
దీనిని ఆజాద్‌ దర భ్‌ అన్నారు _ అంటే, స్వతం(త్రవృక్షం, పవిత్ర వృక్షం 
అన్నమాట. మనకు వారిది తురకవేప, కొండవేప. వారు మనదేశానికి 
వచ్చిన తర్వాత యిక్కడున్న మన వేపనుకూడా ఆ పేరుతోనే వ్యవహ 
రించారు. 

ఈ ఆజాద్‌ దర భ్న్‌ అరబ్బులద్వారా సిసిలీ, స్పెయిన్‌ లకు, అక్కడి 
నుండి యూరోప్‌ అంతటాను (మెలియా) అజాదరక్‌చా అనే పేరుతో 
వ్యాపించిందని వృక్షశా స్ర్రజ్ఞుల నిర్ణయం. 


పొత్తు - 
పొదు 


పొత్తు అనే పదానికి స్నేహం, క్టీసహవాసం, విశ్వాసం, ఉమ్మడి, అవిభ 
కృత అనే అర్జాలున్నాయి. వీటిని నిఘంటుకారులు కూడా (గహించారు. 
“పొ త్తున కుటుంబరక్షకు 
పొ త్తులవా రంద అప్పు పుచ్చినచోటన్‌ 
పొత్తుల వా రందజు బుణ 
విత్తం బరువంగవలయు విధివిపితముగన్‌.” 
అని అవిభ క్షత అనే ఆర్థంలోను, 
“ఉ త్తమ మగు (ద్రవ్యంబును 
విత్తంబును న్యగజునికి వింశాంశంబున్‌ 
పొ త్తున నిచ్చి సహోదర... ” 
అని ఉమ్మడి అనే అర్ధంలోను శబ్ద రత్నాకరకారులు వుదాహరించారు. 

“పోరు నష్టి, పొత్తు లాభం" __ స్నేహం. “వీధులు అందరికీ 
పొ త్తు”._.-సర్వ సామాన్యం. “ఆ సరకు పొ త్తున కొన్నారు”. ఉమ్మడి. 
“ఆ పని పొత్తులు పోక పడ వేసినారు”___కలిపికట్టుత నం. 

“నృపు పొత్తు బాము పొత్తుం 
గపటుండగు మి(త్రు పొత్తు గడసరి పొ త్తున్‌ 
విపరీత భార్య పొ _త్తున్‌ 
నెపమిడి విడువంగవలయు.__” 
సహవాసం. వీటిని [బౌన్‌పండితులు వుదాహరించారు. 

ఈ పొత్తునుంచే పొత్తుకాడు = స్నేహితుడు; పొత్తుకత్తెజు 
"స్నేహితురాలు; పొ త్తుగుడుపు = సహ భోజనం; పొ త్తులవాడు = ఇద్దరికి 
సమమైనవాడు; పొ త్తుచేయు = స్నేహముచేయు.._.అనే మాటలు వచ్చాయి. 

కాని, ఉమ్మడి అనే అర్థంలో పొదు అనే మరొక మాటకూడా' 
వుంది. ఇది దక్షిణాంధ్రుల, చితూరు జిల్లావారి వ్యవహారంలో వున్నప్పటికీ 
నిఘంటుకారులు (గహించలేదు. 

తెనుగు తోబుట్టువులై న తమిళ, మలయాళాలలో పొదు అన్నది 
సర్వసామాన్యం, సాధరణర, ఉమ్మడి అనే వ్యవహారంలో వుంది. 
పొత్తి = సర్వసామాన్యత. పొత్త = బొద్దు, బొజ్జ. 

అయితే మనకు పొదు అనే దూటకు ఉచ్చారణలో దగ్గరగావున్న 
పొది అనే మాట పొదుగు, భారం, — పొది, ఓడరేవు, “సమూహం 
అనే అర్థాలలో వుంది. దీని నుంచే పొది కట్టు = వాకిటి ముందరి పంచ 
పాక, పోదిగొను = గుంపుగూడు, పొదుపు మొదలయిన మాటలు వచ్చాయి. 

పొది అనేదానికి భారం, సమూహం అనే అర్థాలు వుండడాన్నిబిట్టి 
పొదు అనే మాటకూడా మొదట్లో వుండి వుంటుందని వూహించడానికీ 
అవకాశం వుంది, 

దీనికి ప్రబలమైన నిదర్శనం అనాది జాతులలోని కొన్ని తెగలలో . 
ఈ మాట వుండటమే. ఈ తెగలవారు వ్యవసాయాన్ని “'సొదు' అంటారు. 
వారి వ్యవసాయ పద్ధతి నిబట్టి భూమంతా ఊరి ఉమ్మడి ఆస్తి, అందరూ 
కలిసి సేద్యం చేసి పంచుకుంటాను. వీరు పన్నులు కూడా (గామాలవారీగా 
చెల్లి స్తారు గాని వ్యక్తిగతంగా చెల్లించరు. అందరి సమ్మతి పైనా భూమి 
పంపకం జరుగుతుంది. ఒకరికి ఒక సంవత్సరం పండని భూమి వస్తే 
మరుసటి సంవత్సరం సారవంత మైన భూమి యిస్తారు. 

ఇది మన (ప్రాచీన గామసమష్టి జీవనానికే నిదర్శనం, పొదుగా___ 
ఉమ్మడిగా చేసే వ్యవసాయం గనుక యిది పొదు అయింది. [క్రమంగా 
యిది ఆంగ్లోచ్చారణ మూలంగా పోడు అనే (ప్రత్యేక వ్యవసాయ పద్దతి'కే 
సంకేత మయింది. 

పొదు అనే మాట తెనుగులో ఉమ్మడి అనే అర్ధంలో వుండి, 
తర్వాత ఎప్పుడు జారిపోయిందో చెప్పలేము. కోయలలోను, మాండలికం 
గాను మాతం మిగిలిపోయింది. 


న్రేకపై మనకు పెక్కు. పలకుబళ్ళు, సామెతలు ఉన్నాయి; నక్క 
వినయం, నక్క జిత్తు, నక్కబావ, నక్కగుంట, నక్క_టోక్క-, నక్క 

పల్లం, తోకతెగిన నక్క, నక్క మొగం చూచిరావడం, నక్కను తొక్కి 
రావడం, నక్క కొమ్ము తొక్కిరావడం, పులిని చూచి నక్క వాత పెట్టు 
కొనడం, నక్క ఎక్కడ నాగలోక మెక్కుడ.__లాంటిఏ. 

ఎవరికై నా అకస్మాత్తుగా ఏదో మంచి కలిగినప్పుడు “నక్కను 
తొక్కి వచ్చినాడు, నక్క మొగం చూచి వచ్చినాడు అని ఆశ్చర్యం (ప్రక 
టిస్తాము. కలవాణ్ణీ చూచి లేనివాడు తాహతుకు మించి అనుకరిస్తూ గొప్ప 
లకు పోటోతే “పులిని చూటి నక్క వాత పెట్టుకున్నట్టు” అని పెదవి విరు 
పులు, మూతి ముడుపులు (పారంభమౌతాయి. తక్కిన పలుకుబళ్ళు నక్క 
స్వభావాన్ని తెలిపేవి, 

నక్క మొగం చూ స్టే అదృష్టం రావడ మేమిటి? నక్క పులిని 
చూచి వాత పెట్టుకొనడ మేమిటి? నక్క అంతే మరో ఆర్థం కూడా 
వుందా? ఈ ఆర్థం యితర తెనుగు తోబుట్టువులలోనూ కనిపి స్తుందా? 

తమిళ, కన్నడ, మలయాళాలలో నక్కను నరి అంటారు. మన 
సాహిత్యంలో నక్కకు కసిపించే పర్యాయాలు _ సగ్గారి, వరడు, నరియడు. 
సగ్గారి సృగాల అనే సంస్కృ శద్ద భవం. నరియడు నరి అనే ప్రాచీన 
పదానికి దగ్గరిది. 

తమిళ సాహిత్యంలో నరి అనే పదానికి పులి అనే అర్హ ౦ వుంది. 
నరిపయం అంతే పులి భయం. నరి అనే ధాతువుకు చెరుచు నలుచు, 
పీడించు, వేచు అనే అర్థాలున్నాయి. తమను పీడించి, బాధించి, నలిచి, 

వేచుకు తినే హిం(సజంతువు లన్నిటినీ మన పూర్వులు నరి అనే పేరుతోనే 
వ్యవహరించి వుంటారు. (క్రమంగా యితర వ్యవహారాలు ఏర్పడివుంటాయి. 
కనుకనే తమిళ సాహిత్యంలో మాత్రమే నరి అనే పదానికి పులి అనే అర్థం 
నిలిచిపోయింది; వ్యవహారంలో మరుగయింది. 

ఈ నరికి బహువచన (ప్రత్యయమైన కళ్‌ చేరిన నరికళ్‌ అనే పదం 
నుంచి నరికళ్‌___నర్‌కళ్‌ .నక్కల్‌ నక్కలు అయి, నక్క అనే ఏకవచన 
రూపం తెనుగున ఏర్పడింది. 

ఈ నక్కకు పులి అనే వ్యవహారం తెనుగునాడులో ఎప్పుడైనా 
వుండిందా? సాహిత్యంలో కనిపించదు. కాని పళ్చిమాంధ (ప్రాంతంలోని 
చిత్తూరు, అనంతపురం జిల్లాలలో చిరుతపులికి నక్క, పెద్దనక్క. అనే 
వ్యవహారాలు నేటికీ వున్నాయి. కనుక ఒకప్పుడు నరి తమిళంలోలాగ 
తెనుగులోను పులికి వ్యవహారంలో వుండి, దానినే పోలిన చిరుతపులికి నేడు 
వాడుకలో మిగిలిందని పూహించవ్చ. 

అయితే, మన సాహిత్యంలో చిలఖుతపులికి చిజుత, చిజుతపుల్మి 
చిజణుతపురి, పొన్నడ, దువ్వి-_._అనే పర్యాయా లున్నాయి గాని నక్క 
అనేది కనిపించదు. అయినా, మాండలికంగా వున్న వ్యవహోరాన్నిబట్టి 
నక్కపై న వున్న కొన్ని సామెతలను అర్థం చెప్పుకోవచ్చు నేమో చూద్దాం! 

పులికి, చిలుతపులికి చాల పోలిక లున్నాయి; పులివి చారలు, చిజుత 
పులివి మచ్చలు. చిఖుతపులి పులి కావడానికి (ప్రయత్ని స్టే సబబుగా 
వుంటుంది కోని, ఏ విధంగాను నక్కకు పోలిక లేదు. మచ్చలున్న చిజుత 
పులి పులితో పోటీపడడానికి వాతలు పెట్టుకొని చారలు చేసుకున్నట్టు. 
అని అనడంలోనే సబబు. నక్కకు మాండలికంగా వున్న చిఖుతపులి అనే 
ఆర్థం (ప్రాచీనకాలంలో వ్యాప్తంగా వుండేదేమో! కనుకనే ఈ సామెత 
వచ్చి వుంటుంది. ఈలాంటి సామెత కన్నడంలోను వుంది; “హులీ దిజ్ఞక్కె- 
నరి మేయ్‌ సుట్టుకొండ హాగ”(పులి రంగు కోసం నక్క ఒళ్ళు కాల్చు 
కున్నట్టు) అని. 

ఇక నక్కను తొక్కడం. నక్క మొగం చూడడం___అనే సామె 
తలు నక్క అంటే పులి అనే ఆర్థం చెప్పినప్పుడు, చక్కగా అతుకుతాయి. 
పులి మనిషిని చూచినా, మనిషి పులిని చూచినా ముప్పే. అలాంటప్పుడు 
పులిని మనిషి తొక్కితే ఇక నేముంది? కనుక ముప్పు తప్పిన అలాటి వాడు 
అదృష్టవంతుడు కాక మరేమౌతాడు! ఎప్పుడో జరిగిన ఈలాటి సంఘటనో, 
వూహించిన సంఘటనో ఈ నానుడికి కారణమై వుంటుంది. 
ఇక నక్క-కొమ్ము తొక్కడం.__మాట. నక్కకొమ్ము గారడివాళ్లు 
వాడే వస్తువు. నరిక్కాంబు = అని తమిళ సాహిత్యం తెలుపుతున్నది. 
కన్నడంలో నరికొంబు అనే ఐంద్రజాలికుల సాధనం వుంది. “నరికొం 
బిద్దరూ హురియోదు తప్పీతేః” (నక్కకొమ్ము పున్నా పొరియుట తప్పీనా!) 
అని, “నరికొంబిద్దరూ నరరిగె హెదరబేకు” (నక్క కొమ్మున్నా నరులకు 
, బెదరిపడాలి) అని సామెత లున్నాయి. తెనుగులో నక్క పేరుతో పెక్కు 
"మొక్క లున్నాయి  నక్క_తోక కసవు, నక్కతోక పొన్న, నక్కతోక 
బియ్యం, నక్కదోస, నక్కనరము, నక్క నేరేడు, నక్క రేను, నక్కఏరిగి, 
నక్కెర, నక్కేజు అనేవి. నక్క_ుకొమ్ము కూడ ఒక అపూర్య మూలికే, 
దానితో గారడివాళ్లు తమాషాలు చేసేవారేమో! ఈ నక్కకొమ్మునే మను 
చరిత్రలో అటవికులు రాజుకు కాను కిచ్చినది. 
“ఒక్క యెజుక వేడు నక్క_కొమ్మును నిల్ల 
గోజిజంబు జున్ను జాజపప్పు 
వీలిగణుల యంపకోలలు సెలవిండ్లు 
గాను కిచ్చి కరయుగంబు మొగిచి 
(మను. ఆ-4, పం14) 
ఆటవికుల కిది అపూర్వ వస్తువు. ఈ నక్క కొమ్ముతో అద్భుతాలు 
జరిపే ఆచారం సవరలు, ఎఆుకలు, ఏనాదులు మున్నగు ఆటవిక జాతుల 
గారడీ వారిలో వున్నది. ఈ మూలిక స్పర్శతోనే ఆశ్చర్యకరమైన విష 
యాలు సంభవిస్తాయని మన పూర్వులు భావించి వుంటారు. ఇది యాదృచ్చి 

కంగా తగిలినా అదృష్టమే కదాః ఈ భావంతోనే “నక్కకొమ్ము తొక్కి 
వచ్చినాడు” ___అనే నానుడి వాడివుంటారు; 

నరికళ్‌ నుండి విడిపోయి స్వతంత్రమైన “నక్క” మరల తమి 
ళంలో “నక్కన్‌”” అనే రూపంతో చేరింది. ఈ రూపం తెలుగు నుంచి 
(గహించబడిందని తమిళ పండితులు అంటున్నారు. కన్నడంలో నక్క. 
నక్కె_ అయింది. 
నక్క చాల యాతనలు షెఫేది గనుకనే పెక్కు. మతాలవారు దీని 
బారినుంచి తప్పుకొనడానికి స్తోత్రాలు, సూక్తులు చెప్పారు; దేవమృగంగా 
భావించారు. ఈజిప్టులో మూడువేల ఏళ్ళ కింది సమాధులలో నక్కను 
పూజించే చిత్రాలున్న శకలాలు దొరికాయి. దీనినిబట్టి నక్కలు సమాధు 
లను బొరియలుచేసి పాడుచేయకుండా (ప్రసన్నం చేసుకొనడంకోసం వాటి 
చిత్రాలు (వాయడం, శిల్పాలు చెక్క.డ సంభవించి వుంటుందని పురాత త్వ 
శాస్త్రజ్ఞులు అంటున్నారు. 


అరిసి- 
బియ్య ౦ 


మనం అనుదినం తప్పనిసరిగా వాడే మాటలే అన్యభాషవని తెలిసినప్పుడు 
కలిగే ఆశ్చర్యం అంతా ఇంతా కాదు. ఈ అవస్థ ఏ భాషకూ తప్పదు, 
అలాటి మాటలలో బియ్యం ఒకటి. నడమం[త్రంగా వచ్చిన ఈ మాట 
అంతకు ముందున్న మాటను తోసిరా జన్నది. 
మనకు బియ్యం కొత్తది కాదు. మన (గ్రామ జీవితానికి కవితా 
రూపంలో వున్న తొలి వక్కణమనదగిన గాథా స ప్పశతిలో వరిచేలు. వరి 
ముల్లు, శాలిధాన్యం, బియ్యం పిండికొట్టడం = మున్నగు వాటిని గురించిన 
ము క్రకాలు కొల్లలు. 
పాపం ఒకావిడకు శాలిక్షేతంప్రియ సమాగమ సంకేత స్థానం. శాలి 
క్షేత్రం పండి తెల్లబడుతున్నది. త్వరలో కోతలు జరుగుతాయి. మరి ఎక్కడ 
కలుసుకోడం (ప్రియుణ్ని? హరితాళం - అరదళం _ అలదుకున్ననటివలె 
జనప చేను ఎదుగు తున్నదిలే _ అని ఆవిడ చెలికత్తె వూరడి స్తున్నది. 
కిం రుఆసి ఓణఅముహీ 
ధవలాఅం తేసు సాలిఛే త్తేసు, 
హరిఆల మండిఅముహీ 
ఇడిన్వ శణవాడిఆ జాఆ (1.19) 
మరొక చోట పండిన వరిచేలనుంచి చలికాలంలో మంచుబొట్లు 
కారుతుండడం చూ_స్టే _ తనకు ముదిమితో ఖల సంగం (కళ్లంతో సహ 
వాసం) అవుతుందనే చింతతో వరిచేను తల (కంకి) వేలవేసుకుని, ఏడు 
స్తున్నట్టు వున్నదని పర్షి౦చా డొక ముక్తక మహాకవి, 
కహ(మే పరిణఇఆలే 
ఖలసంగో హోహి ఇత్తి చింతంతో, 

ఓణుఅముహో ససూఓ 
రువ ఇవ సాలీ తుసారేణ. (8.69) 
ఇలా చెప్పుకుంటూపోతే ఎంతో (గంథం అవుతుంది. శాసనాల 
లోను, తెనుగు సాహిత్యంలోను బియ్యం (ప్రస క్రికి కొదువలేదు. పెరుగు 
వడ్లు కలిపినట్ల నే సామెతనే నన్నెచోడుడు (ప్రయోగించాడు. అలాంటప్పుడు 
యిది అన్యభాష నుంచి రావడ మేమిటి? 
వియ్యం మాట తడిమితే భూగోళం తూర్పు కొననుండి పడమటి 
కొనవరకు యా(త్రచేయక తప్పదు మనం. తీగ కదిపితే డొంకంతా కదులు 
తుందంటారు కదూ? 
వరి దక్షిణ భూభాగంలోని పంటేనని వృశశా స్త్రజ్ఞుల మతం. ఇది 
దక్షిణాపథం నుంచి కొచ్చిన్‌ చైనాకు, చై నాకు వెళ్లిందట. అక్కడినుంచి 
ఉత్తర భారతానికి తిరిగివచ్చి, అరేబియా, ఈజిప్టులమీదుగా (గీసుకు పెళ్ళి, . 
పాళ్చాత్య దేశాలకు వ్యాపించిందట, 
చీనాలోనే మొదట వరిపంట ఉండేదని, (క్రీస్తుకు పూర్వం మూడు 
వేల సంవత్సరాలకు ముందునుంచే చీనావారికి వరివంట తెలుసునని స్టైనిస్‌ 
లెస్‌ జూలియన్‌ అనే శాస్రజ్ఞ్జుడు తెలిపాడు. క్రీస్తుకు పూర్వం 2800 
సంవత్ప్సరాల క్రితం వున్న నీనా చక్రవర్తి చిన్‌ నుంగ్‌ పంచధాన్యాలు (పద 
ర్శించే ఉత్సవ మొకటి ఏశేటా ఏర్పాటు చేసేవాడట, వరిని చక్రవర్తి 
స్వయంగా దర్బారులో (ప్రజలకు చూ పేవాడట,. తక్కిన నాలుగు ధాన్యాలను 
యువరాజు మున్నగువారు చూపేవారట. కనుక యిది చీనానుంచే (ప్రపం 
చానికి వ్యాపించింది...ఆని ఈయన వాదం. 
ఏమైనా దీనిని గురించి మూడు వాదా లున్నాయి: (1) చీనా నుంచి 
వ్యాపించింది. (2) భారత దేశంలోనే అనాదిగా వుండి యితర పాశ్చాత్య 
దేశాలకు వ్యాపించింది. (8) దక్షిణాపథం నుంచి... ముఖ్యంగా తమిళదేశం 
నుంచి పర్షి యా, అరేవియా, (గీసులమీదుగా వ్యాపించింది. 
చీనా వాదం గురించి మొదటే చదివినారు గదాః రెండవ వాదం 

వినండి: సంస్కృతంలో వరికి ముఖ్యంగా వాడే సూట (వీహీః. (వీణాతి 
దేహమితి == (వీహిః (దేహాన్ని భరిస్తుంది) అని (వీ భరణే అనే ధాతువు 
నుంచి (వీహిశబ్దం పుట్టింది. వృజ్ల్‌ వరణే అనే ధాతువునుంచి వృణోతి 
దేహం =(వీహిః (దేహాన్ని అభివృద్ధికోసం వరిస్తుంది అని కూడా 
సాధించవచ్చు. అనాదిగా యిది భారతదేశంలో పండుతున్నది, వివాహాది 
వైదిక కార్యాలలో దీని (ప్రాధాన్యం ఉండడమే దీనీ (ప్రాచీనత్వానికి నిద 
ర్శనం. వివాహంలో పెండ్లి కూతురు సోదరుడు “పెండ్లి కుమారుని శాలిధాన్యం 
పేలాలు అందివ్వడం వల్ల నే 'శ్యాలఃి (బావ) అనే మాట పుట్టింది. పాత 
పారశీకభాషలో దీనికి సమానపదం కనిపించకపోయినా నేటి పారిశీకపు 
మాట బిరింజ్‌. పుషోలో విజ్ఞా. బహువచనం టవ్రిజ్జె. వజీరిస్తాన్‌లోని 
బరకాయి తెగలో ,విజ్ఞా. ఆర్మేనియన్‌లో బ్రింజ్‌. హిందూకుష్‌ భాషల 
లోని గిల్లిత్‌ భాషలో (బ్రాన్‌, (బియన్‌. చ్నిత్రాల్‌లో (గ్రింజ్‌, సంస్కృతం 
లోని హకారం ఫారసీలో జకారమౌతుంది. సహ్మస__.హజార, హిమ . 
జిమ, హృదయ ._ జిరెద. కనుక ఇండో.పర్షి యన్‌ శాఖకు చెందిన ఈ 
మాటను బాబిలోనియా నుంచి (గ్రీకులు “ఒరుజా” అని తీసుకున్నారు. ఇది 
ఇటాలియన్‌లో రిసో అయి, (ఫెంచిలో రిజ్‌ అయి, ఇంగ్లీషులో రైస్‌ 
అయింది. కనుక రస్‌ అనేది (వీహి నుంచి వచ్చిందని, భారతదేశం 
నుంచే పాశ్చాత్య దేశాలకు వ్యాపించిందని సి, జె, లియాల్‌ పండితు 
డన్నాడు. 

మూడవ వాద మిది; వరిని తెలిపే ఏ పదమూ బుగ్వేదంలో లేదు. 
అధర్వవేదంలో మాత్రం యవమాషతిలాలతో కలిపి చెప్పబడి వుంది. 
ఒరిస్సాలో బియ్యం విశ్వామిత్ర సృష్టి అనే వ్యవహారం వుంది. పాత 
ఈ జిప్పు ధాన్యం చిత్రాలలో వరి బియ్యం చిత్రాలు లేవు. మధ్య ఆసియాలో 
యిది పూర్వం కనిపించలేదు. దక్షిణాసియాలో పాతపంట కాదనడానికి 
అవకాశం లేదు. బుగ్వేదంలో దీని ప్రస క్రి లేకపోవడమే ఈ అనుమానా 
నికి కారణమని కొందరు వృక్షశా స్త్రజ్ఞ లంటున్నారు. తమిళులకు, ఇతర 

దడిణాదివారికి వరి సంగతి చాల కాలం కిందనే తెలుసు ననడానికి అరి, 
ఆరిసి, ఉరి అనే మాటలు (పమాణం. కనుక దక్షిణాపథం నుంచే వరి 
వ్యాపించిందిఆని మొయిదీన్‌ షెరీఫ్‌ అనే కాస్త్రజ్జు డన్నాడు. 

తమిళంలో బియ్యానికి పర్యాయమైన అరి, అరిసి, కన్నడంలోని 
అక్కి. అరి; తుళు మలయాళాలలోని అరి అనే పదాలలోను, తెనుగులో 
ధాన్యవాచకమైన వరి, వర్లు, వడ్లు, ఉర్లు పదాలలోను; అనాది జాతులలో 
ఒకటైన సంతాలుతెగ వాడే ఉరీ, ఉరిహోరో అనే పదాలలోను తరచు విని 
పిస్తున్న మూల శబ్దం అరి, ఆరిసి, అరి = వేరుచేయు. (ఊకనుంచి వేరు 
చేయబడినది) అనే అర్థంలో అరి, అరిసి (బియ్యం) అనేమాటలు ఏర్పడి 
నవి. అరి అనే పదానికి కన్నడంలో బహుశా బహువచన (ప్రత్యయం 
కాల్మక్రమాన చేరి ఆరికళ్‌, అర్క-క్‌ అయి, బహువచన (ప్రత్యయంలో సగం 
జారిపోయి, కన్నడంలో అర్క - అక్కి అనే మరొక రూపం ఏర్పడీ 
వుంటుంది. తెనుగులో ఆ పదం అక్కుళ్లు అనే రూపంలో మరొక బహు 
వచన (ప్రత్యయంతో నిలచి, ఒక తెగ ధాన్యం తెలిపే మాటయింది. అరిసి 
అనే పదం అరిసె అని మార్చు చెంది భక్ష్య విశేషవాచకంగా తెనుగులో 
నిలిచింది. అరిసెలు బియ్యప్పిండితో వండేవే గనుక అనుమానానికి 
ఆస్కారం లేదు. 

తండులం అనే సంస్కృతం మాటలోను ద్రావిడ భాషాచ్చాయ 
ఉందని మొయిదీన్‌ షరీఫ్‌ అన్నాడు. ఆజంగథ్‌ (ప్రాంతంలో నివ్వరికి 
తెన్నీ అని వాడుతారని, తెన్‌ అనడమే దకిణాది సంబంధం తెలుపుతున్న 
దని ఆయన వాదం. 

ఈ వాదంలో కొంత సత్యం వుంది. తండుల శబ్దాన్ని బియ్యం 
అనే అర్ధంలో అమరకారుడు (గ్రహించలేదు, తడి తాడనే (కొట్టుట) అనే 
ధాతువు నుంచి తండుల శబ్దాన్ని (వడ్లను దంచడంవల్ల కలిగింది) తర్వాతి 
సంస్కృత పండితులు సాధించారు. ఆఅమరంలో వాయువిళంగాల పర్యా 
యంలో కనిపించే చిత్రతండుల శద్దాన్నిబట్టి తండుల పదానికి గింజ అనే 

ఆర్థం వస్తుంది, ఇంతకూ (వీపి శబ్దమే (ప్రాచీనం కానప్పుడు తండుల 
పద (పాచీనత్వ విచార మెందుకు? 
4 ఈ అరిసి చీనా, భారత పర్షియాల మీదుగా అరేబియా చేరి అర 
బీలో ఆల్‌రుజ్‌, అ(ర్రుజ్‌ అని: ఈజిప్టు భాషలో అరూస్‌, రూజ్‌, రూస్‌ 
ఆని; (గీక్‌లో ఒరుజా అని మార్పుచెందింది. ఇది (ప్రాచీన కాలంలో మధ్య 
పాచ్య దేశాలలో కవిపించడం లేదనే వృక్షశా స్ర్రజ్ఞుల మాటే మనకు పరమ 
(ప్రమాణం, (వ్రీహి శబ్దానికి వ్యుత్పత్తి తర్వాత కల్పించబడి వుంటుంది. 

(పపంచ మంతటా వ్యాపించిన ఈ అరిసి మన నిత్య వ్యవహారం 
నుంచి జారిపోయి బియ్యమనే మాట . ఇతర [ద్రావిడ భాషలలో లేని 
మాట . వాడకానికి రావడం వింతే కదా! ఇది సంస్కృత (ప్రభావంవల్ల 
నడమంతరంగా వచ్చిన మాట. దాని వ్యుత్పత్తి యిది: (వీహిభవ౦ = 
_ద్రీహ్యం., ఈ (వ్రీహ్యం (బియ్యం, బియ్యం, వీయం అని మూడు రూపా 
లయింది. [బియ్యం అని కొన్ని అనాదిజాతులలో నేటికీ వాడుకలో వుంది. 
బీజం అనేమాట బియ్యం అని మారింధని కొంద రంటారు. కాని వారు 
(బ్రియ్యం, (బియ్యాలు అని కొన్ని అనాది జాతులలో వున్న వ్యవహారానికి 
ఉపప త్తి చెప్పవలసి వుంటుంది. 

సంస్కృతంలోని యకారం తద్భవాలలో జకారం కావాలి కదా 
వైద్యః = వెజ్జా; కార్యం = కర్ణం అనే విధంగా-అని అనుమానించ నక్క_ర 
లేదు. కొన్ని తత్సమ పదాల యకారం (ప్రాకృతంలో అళ్లు నిలిచిపోవడం 
కూడ కద్దు; ఆర పుత్ర = అయ్యఉ త్త లాగ. ఈ బియ్యం అరిసిని (అరి 
సెను) అటక ఎక్కించింది; ఆక్కిని గాదెలో వేయించింది. 


వంకాయ 


వంకాయ మనబేశంలో చాల వ్యాప్తిలో వున్న కూరగాయ. తెనుగు 
వారికి యిది మరీ యిష్టం ....కనుకనే దీనిపై రకరకాల సామెతలు, 

చాటువులు పుట్టాయి, “వంకాయ కూరకు వరన్నానికి సిగ్గేమిటీ?” అన్నారు 
ఒకరు. “ద్వావేవ కోమలౌ పథ్యా వార్తాక వనితాధరౌ” అన్నాడు ఒక 
శృంగార వై ద్యుడు. 

“వంకాయ వంటి కూరయు 

పంకజముఖి సీతవంటి భామా మణియున్‌, 

శంకరునివంటి దైవము 

లంకాధిపు వై రివంటి రాజున్‌ గలడే?” 
అని ప్రశ్నించాడు ఒక వా రాకాభిమాని, 


“వంకాయ లమ్ము దానిని 
జెంకను బెప్టేసి సరకు జేకొనె జోరుం 
డింకేమి జెప్ప మాకున్‌ 
వంకా యాపె సరకాయె వడ్డా జొన్నల్‌:” 
అని పుదుక్కోటరాజు (శ్రీకోటి రఘునాథ తొండమాన్‌ మహీపాలుడు 
“వంకాయా పెసరకాయ వడ్డా జొన్నల్‌” అనే సమస్యను పూరించాడు, 
(కవిజనోజ్ల్జీవని సమస్యలు) గుత్తివంకాయ (నించుడువంకాయ)కూరం కే 
నోరూరనివా రుంటారా? 
మనకింత (ప్రియమైన వంకాయ మొక్క తెనుగు దేశందేనా? ఈ 
పదం పుట్టు కేమిటి? 
ఇది భారత దేశంలోను, బర్మాలోను ఏరాళంగా కనిపి స్తున్నందున 


» 

ఆసియా ఖండపు మొక్కేనని వృక్షశా స్త్రజ్ఞులు అంటున్నారు. “కాని, ఇది 
మన వై దిక కార్యాలలో, ముఖ్యంగా (శాద్ధంలో వర్ణ నీయం. మన (ప్రాచీ 
నులకు యిది తెలిసివుండదు. కనుక విదేశాలనుంచి వచ్చింది” అని 
కొందరు: “వర్ణనీయ కోటిలో చేరిన వార్హాకం ములక కాని వంగ కాదు” 
అని మరికొందరు వాది స్తున్నారు. “ఆధునిక పాశ్చాత్య సంస్కృత పండి 
తులలో సర్‌ వాల్టర్‌ ఎలియట్‌ దీనికి సంస్కృత సర్యాయం యివ్వలేదు. 
బిర్నెల్‌, యూలే యిచ్చారు గనుక యిది మన దేశందే ననటం వివాదా 
స్పదం,” అని మరికొంతమంది వాదం. 

వంకాయమొక్క-_కు వంగ మొక్క అనే వ్యవహారం కూడా వుంది. 
వంగలో రకాలూ వున్నాయి: చిరివంగ, నీరువంగ, మెట్టవంగ, మొదలుగా. 
తక్కిన తెనుగు తోబుట్టువులలో దీని పోలికలు కనిపిస్తున్నవేమో చూదాం. 

తమిళంలో దీనికి క త్తిరి, కత్తరి వళుదలై అని పేరు. మలయా 
శంలో వళుదిని, వళుదినె. వళుదలై అనేది వంగలో భేదం. కన్నడంలో 
బదనె. -క_త్తరికి. కత్తిరికి వంగకు స్వరంలో పోలికలు లేవు. బదనెతో 
కొంత పోలిక వుంది. 


ఇక సంస్కృతంలో దీనికి చాల పేర్లున్నాయి. భంతాక, వార్తాక, 
వార్తాకు, హిందీర, వంగన, వార్దాక, భన్నాక, జుకుట. హింగోలీ. 
కొందరు వాతింగణ అనే మాటనూ చేర్చారు. 

కిమైల్‌ వార్తాకి, భండాకి, హింగలీ, సింహీ, దుష్టధర్షణీ, వార్తా, 
వంగ, వేర అనే పర్యాయా లిచ్చాడు. 


సంస్కృత భవమైన ఉత్తరాది భాషలలో _- పొందీ!: బైగన్‌, 
బాంగన్‌. భం(ట్రా; (వ్రింజాల్‌ , బై ౦గన్‌, బదన్‌జన్‌. బెంగాలీ: బేగూన్‌, 
కూల్‌ దేగూన్‌. టోంగ్‌, బా ర్రాకు, మహోతి, హింపోలీ. అస్సామీ: 
బెంగానీ, ఉరియా: బైగున్‌, సరిహద్దు రాష్ట్రం:  (బ్రింజాల్‌ , భటా. 
కుమాఊ(: బైగున్‌, భుటా, కాళ్టీరీ: బాదన్‌ జాన్‌, బస్తానీ. పంజావీ: : 

బేంగన్‌. సిందీ: వాంగన్‌. మరాఠీ: వాంగీ, ఖైగనా, కాంగీ, వైంగ్‌, 
బేంగన్‌. గుజరాతీ: వేంగ్ని, రింగ్నీ, వంతాక్‌, రిగనా. 

మలయా: (తోంగ్‌, బర్మీ : వొయాన్‌, సింహళి; వాంబటు. అరబ్బీ: 
బదన్‌ గన్‌, బెరంగెన్‌, బదిన్‌ జెన్‌. కహొకం, కహికట్‌. పం యన్‌: బాదనో 
జాన్‌, బాదిన్‌ గాన్‌, అరబ్బీలోని దిరిన్‌ గన్‌ . బెరంగెన్‌ యూరపు భాషల 
వంగవాచకాలకు ప్రాతిపదిక. 

ఇంగ్లీషు: (బ్రింజాల్‌. పోర్చుగీస్‌: బింజెల్లా. (బ్రింజీలా, బెరింగెల్లా 
(ప్రాచీన రూపం). స్పానిష్‌; బెరింజేనా. లాటిన్‌: మెలోంగేనా. ఇటాలియన్‌: 
మెలంజానా, మెలైన్‌ సానా (మేడ్‌ యాపిల్‌). 

వీటన్నిటిలోను బరింజ, బంగ, వంగ అనే ధ్వని వినిపి స్తుండడం 
గమని స్తే వీటన్నిటికి ఒకపదం మూలమయి వుంటుందని ఊహించడం 
అనుచితం కాదు. ఈ మూలసదం వాతింగణ అనేది అయి వుంటుందని, 
వాతహరమని దీని అర్థమని వార్తాక, వార్డాక అనే పదాలన్నిటికీ ఈ అర్థమే - 
వుందని కొందరు శాబ్దికు లంటున్నారు. 

వాతహరమనే అర్థం, దాని గుణ పరిశీలన తర్వాతనే గదా తెలిసేది 
కనుక ఈ వ్యుత్పత్తి తర్వాత కళ్చించిందేగాని, మొదటిదికాదు. మూలపదం 
(ప్రాంతీయంగా ఏర్పడి, తర్వాత వ్యాప్తిలోకి వచ్చి వుంటుందనడం 
సహేతుకం. 

ఇది (ప్రాబీనార్యులకు తెలియదని, అరప్పీనుంచి సంస్కృత ౦లోకి 
చేరిందని మరికొందరు అంటున్నారు. ఈ సక్షంలో తమిళంలోని క త్తరి, 
క_త్తిరి పదాలకు అరబ్బీ కహొకబ్‌, కహొకంలకు కూడా సంబంధం వుందేమో 
పరిశీలించవలసి వుంది. 

మలయా భాషలోని (త్రోంగ్‌ పదానికి వంగవాచకాలై న ఇతర పదా 
లకు గల స్వరసామ్యాన్నిబట్టి యిది ఆగ్నేయాసియా దేశాల మొక్క అని, 
అక్కడినుంచి మనదేశానికి___వంగ (ప్రాంతానికి వచ్చి, పూర్వ రూపాలతో 
పాటు తెనుగునాడులోను, భారతదేశ మంతటాను వ్యాపించి వుంటుందని 

వూహించవచ్చు. కనుకనే వంగ పదానికి సన్నిహితమైన పదమే దేశ 
మంతటా వ్యవహారంలో వుంది. మొదట యిది వంగకాయగానే వుండి 
వంగ _ కాయ ఉచ్చారణ వేగంలో వంకాయ అయివుంటుంది. వంగకాయే 
'పారీనరూపం. (బసవపురాణం) 
ఇంత మంచి వంగను నన్నయ రుచిచూచినట్లు కనిపించదు. పాలు 
కురికి సోమనాథుడు రుచిచూచి లింగకాయలుగా కూడ మార్చుకున్నాడు. 
“కరములు సాచుడు గట్టుకొంగునను 
భంగి నా బసవయ్య భావసంగతిసి 
వంగ కాయలు (పాణలింగంబు లయె-” 
(బసవ పురాణం, డ్వితీయాశ్వాసం) 
అరబ్బీ బదిన్‌జన్‌కు, కన్నడ బదినెకు చాల పోలిక లేదూ? కన్నడ 
దేశం _ పశ్చిమ సము దతీరం _ నుంచి ఈ పదం అరవబ్బీలో చేరి ఉండ 
టానికి అవకాశం వుంది. కొందరన్నట్లు బదన్‌ జన్‌ పదమే కన్నడ దేశానికి 
వచ్చే అవకాశమూ వుంది. 
ఏమైనా ఈ వంగగాయ =. వంకాయ 11వ శతాబ్ది ముందునుంచే 
తెలుగు, కన్నడ దేశాలలో అలవాటైన పదం అని అనవచ్చు. 


కోమ టి- స 


గోము రి ళా 


మ్రున దేశానికి విదేశేయబు ఎందరో వలస వచ్చినారు: మన మతాన్ని 
స్వీకరించి మనలో క్షీర నీర న్యాయంగా కలిసిపోయినారు. మౌర్య 
సా_మాజ్య కాలంలో పాశ్చాత్య దేశాలతో భారతదేశానికి ఆదాన (పదానాలు 
హెచ్చిన తర్వాత (గీక్‌ వారు మనదేశానికి వచ్చి మం[త్రాంగంలో. రాజ్యాం 
గంలో వివిధ (ప్రధాన పదవులను నిర్వహిస్తూ, (పత్యేక శాఖగా ఏర్పడినారు; 
కాయస్టులనే పేగు పొందినారు. వారే నేటి సక్సేనాలు, అగర్వాలాలు, 
మాథుర్‌లు, (శ్రీవా స్తవులు. (అగర్వాలాకు అగోలాకు వున్న సంబంధం 
పరిశీలించవలసి వుంది.) 
దేశ దేశాలమధ్య, ఖండ ఖండాలమధ్య వలసలు సాగుతున్నప్పుడు, 
ఒకొదేశంలోని వివిధ (ప్రాంతాల మధ్య వలసలు అసంభావ్యం కాదుగదా! 
ఆం(ధ (ప్రాంతానికి వివిధ (ప్రాంతాలనుండి వలస సహ(స్రాబ్దాలుగా 
సాగుతూనే వుంది. చోళుల కాలంలో తమిళ (ప్రాంతంనుంచి “పెక్కు. 
కులాలవారు వలస వచ్చి. నేడు తెలుగువా రై నారు, బుందేల్‌ఖండ్‌ నుంచి 
వచ్చినవారు బొందిలీలుగా నేడు వున్నారు. మహారాష్ట్ర (ప్రాంతం నుంచి 
వచ్చినవారు ఆరె (ఆర్య) మరాఠీలుగా నిలిచిపోయి వున్నారు. (వీరు 
కన్నడ దేశంలో ఆరేరు.) కాకతీయులకాలంలో తమిళనాడునుంచి వచ్చిన 
వెళ్లాళులు వెలమవారై నారు. విదర్భ (ప్రాంతంనుంచి వచ్చినవారు వెలినాడు 
వారు, వెల్నాటి వారై నారు, ఇలా వలస వచ్చిన వారే కోమట్లు కూడా. 
కోమటి అనే పదంతో వ్యవహరించబడే ఆర్యవై శ్యులు దక్షీణాపథ 
మంతా వ్యాపించి వున్నారు. వీరు ఎక్కడికి వెళ్ళినా తమ (పావీన సంస్కృ 
తితో పాటు తెలుగు మాతృభాషను కూడా (ఎన్ని అన్య దేశ్యాలు, ఏసలు 


105 
చేరినా రక్షించుకొంటూ వస్తున్నారు. స్వభాషాభిమానం, సంప్రదాయ 
రక్షణ జీర్ణించిన ఈ తెగవారు ఎక్కడినుంచి వచ్చారు? 

తెలుగు నిఘంటువులలో చూ సే, కోమటి శబ్దం కార్చుటికః ఎ అనే 
సంస్కృత శబ్దభవ మని వుంటుంది. శాని, ధ్వనిసామ్యం కొంత కనిపించినా 
దీనికి యిది మూలం కాదనడం నిర్వివాదం. 

కోమట్లు అనేది ఏరి తొలిపేకు కాదు. వీరికి మత స్వీకారంవల్ల 
వచ్చిన పేరు. వీరు మొదట గౌడదేశంనుంచి దక్షిణాపథానికి వలస వచ్చిన 
వారు. కనుకనే వీరికి గౌరలు అనే వ్యవహారం ఏర్పడిందని (శ్రీ సురవరం 
(పతాపరెడ్తిగారు (వాసినారు (ఆర్యధుల సాంఘికచరి.త _ పుట, 94). 

ఆంధ్రదేశంలో ఒకప్పుడు _ 'శై నమతానికి ముందు _ జై నమతం 
(ప్రబలంగా వున్న సంగతి సాహిత్య చర్మితల పరిచయం గలవారి కందరికీ 
విదిత మే. ఇప్పటికీ తెలంగాణాలో వున్న జైన దేవాలయాలు, బళ్ళారి, తాడి 
పత్రి, పెనుగొండలలోని జై న మందిరాలు దీనికి తార్కాణం. గౌడదేశం నుంచి 
పచ్చిన ఈ బెహాకులు ఆం(ధ [ప్రాంతంలో (పబలంగావున్న జై నమతాన్ని 
స్వీకరించారు. వీకు స్వీకరించింది గోమఠ సం|పదాయం. గోమక మతాను 
యాయులు గనుకనే వీరు గోమకులు, కొమ్మ రులు, కోమట్లులు, కోమటులు 
అయినారు. (ఈ దృష్టితో పరిశీలించగా పెదకోమటి వేమారెడ్డి పేరులోని 
కోమటి పదానికి గోమళళబ్దంతో సంబంధం వున్నదని (శ్రీమతి క. భ్రమ 
రాంబగారు “భారతి” 1555 ఏప్రియల్‌ సంచికలో (వాసినది చాల సమంజసం.) 

తమిళ కన్నడ మలయాళాలలోను కోమటి పదం వ్యవహారంలో 
వుంది. తమిళ, మలయాళాలలో కోమట్టి అంటారు. గోమకలోని ఠ అనే 
మహా ప్రాణోచ్చారణం ద్విత్వాల్ప(ప్రాణంగా మారింది. కోమటి గోమరఠ 
శబ్బభవ మనడానికి యిదొక నిదర్శనం. 

ఈ జైన గోమక.కోమటులు తర్వాత తర్వాత = దేశంలో 
వై దికమతం వ్యాప్తమైన తర్వాత ౬ ఇతరులతోపాటు వై దికమతం అనుస 
రించినారు. వీరు జైనులు, గౌడ దేశీయలు గనుకనే . అహింసా (వ్రతులు 

గనుకనే. ఇ.ర బేరి బలిజ, వణిజ, వన్నియ, పెరిక సెట్ల వలె మాంసా 
హోరులు కాలేదు. నేడుకూడ గౌడ, సారస్వతులలో గౌడులు నిరామిషా 
హోరులు, (పాచీనతమిళసాపిత్యంలోని వెక్యులందరూ చాలవరకు జై నులే. 


Qe 


శిలప్ప ధి కారం, మణిమేఖలల కౌలానికి వైన, వై దికసం.పదాయాల సంఘర్ష్మ 
ణేమీ లేదు, కనుక అప్పటి జైన వె ఖ్యలు వైదిక సంపదాయంతోను 
వివాహాది కార్యాలు జరుపుకునే వారట. తర్వాత మత విద్వేషం (ప్రబలి 
వుంటుంది. నేటి నాటుకోట సెట్ల ందరూ నాటి జై నార్య వై శ్యులే. 

అన్య(పాంతంనుంచి వలసవచ్చినవారు తమ సంస్కృతి రక్షణలో 
జాగ త్రపడడం సహజం. ఈ జాగ త్త, (శ్రద్ధ లోభత్వంగా, పిడివాదంగా 
ఒకొక్కప్పుడు యితరుల ఈసడింపులకు కారణ మౌతుంది. కనుకనే 
కోమట్లను గూర్చి పెక్కు సామెతల పుద్దాయి. వేములవాడ భీమన వంటి 
మహాకవి కూడా “కోమటి కొక్క టిచ్చి పదిగొన్నను, దోసము లేదూ 
అన్నాడు, 

కన్నడంలోను కోవుట్రి తేగపై ఎన్నో సామెత లున్నాయి. 

ఇంతకూ ఏ తెగమీద సామెతలు, నానుడులు లేవు గనుక! 


మనం ఏటేటా కొత్త చింతకాయలు తింటున్నాం. ఉగాది పండుగనాడు 
వేపపూ పచ్చడిలో బెల్లం ముక్కలు, వడపిందె ముక్కలు, అల్ల ౦, 

పచ్చిమిరపకాయ ముక్కలు, చింతపండు గొజ్జూ కలుపుకొని తింటున్నాం. 

ఎలా వుంది చింతకాయ తింటుంపే? నోరు చిమచిమ లాడుతూ 
సీరూరింది కదూ? పండ్లు తీపెక్క లేదూ? ెదిమెలు రెండూ అప్పళించి 
వ] అని చప్పరించామా? లొట్టలు కూడా చేశామా! 

ఉల్లి చేసే మేలు తల్లి చేయదని, తాడి తెలుగువారి కల్పవృక్షమని 
పొగిడేవారే. కాని, నిజానికి చింతచేసే మేలు అంతా యింతా కాదు. ఇది 
మన జీవితంలో భాగమైపోయి, అంతకు ముందున్న తెనుగు మాటను తోసి 
రాజన్నది. దీని పుట్టుకను గురించి తెలుసుకుందాం. 

చింతచెట్టు దక్షిణాపథంలో తరచు కనిపించే చెట్లలో ఒకటి. చల్లని 
నీడ నిస్తుంది గనుక దీనిని బాటల కిర్ముపక్కలా నాకే ఆచారం అనాదిగా 
వుంది. చింతచెట్టును తమిళ మలయాళాలలో పు, పుశియమరం అని, 
కన్నడంలో పుణిసె, హుణిసె, హుణిసెమర అని అంటాను. ఈ పదాలు 
మన పులి, పులుసు (పుల్ల చెట్టు) అనే పదాలకు సమాన రూపాలు, ఇతర 
(దావిడ భాషల్లో “చింత అనే పదం ఈ చెట్టును వ్యవహరించే అర్థంలో 
లేదు. ఒక్క తెలుగులోనే ఈ అర్థంలో మిగిలింది; పులుసు, పుల్ల, పులి 
అనేవి కేవలం ఆమ్హ్షరస వాచకాలుగా స్థిరపడ్డాయి. 

దీనికి కారణం సంస్కృత భాషా (ప్రభావమే. సంస్కృతంలోని 
“వించా” అనే పదాన్ని మనం సొంతం చేసుకున్నాము. చకారం తకారంగా 
మారి చింత అయింది. చవర్గం తవర్గంగా మారడం సంస్కృతంలోను 
వుంది; జంపతీ._జాయ పతి___దంపతిలాగ. 


108 
చింత, పులుసు అనే పదాలు ఎలా రూపు దాల్చా యనుకున్నారు? 
సంస్కృతంలో చింతకు పర్యాయపదాల వ్యుత్స త్తిని పరిశీలి సే, పులుసు 
అన్న పదం వ్యుత్పత్తి పరిజ్ఞానం సులభమౌతుంది. 
సంస్కృతంలో చించా శబ్దానికి ఆన్హుః, తిం|తిణీ, తింతిడీ, తింతిడ,' 
తింతిడీక, తింతిడికా, తింతిలికా అనే పర్యాయా లున్నాయి. వీటికి వై యా 
కరణులు సరైన వ్యుత్పత్తి చెప్పలేక పృషోదరాదిగణంలో పారేసినా, 
కొద్దిగానై నా వ్యుత్పత్తికి (ప్రయత్నించారు. చిమ్‌చిమాయతే ఆస్లుత్వా 
స్క్ముఖ౦ = చించా. పుల్లగా వున్నందున నోట్లో చిమచిమ లాడేట్టు చే స్తుంది. 
తిమ్మతి అనేనేతి = తింతిడీ (తిమ ఆర్టీ భావే). నోట్లో నీరూరజే స్తుంది. 
అందితే ముఖశబ్దహేతు ర్భవతి a అస్సుః (అబి శబ్ద. చవిగొ నేటప్పుడుః 
చప్పరించే టప్పుడు, సీత్కార ధ్వని కలిగి స్తుంది అని. 
వాగృటాచార్యుడు ఆమ్లరసానికి చెప్పిన లక్షణం కూడా మనం 
పరిశీలిద్దాం. 
“ఆమ్లః కొళయతే ముఖం, 
హర్ష ణో రోమదంతానాం, 
అక్షీ (భువ నికోచనః” 
పుల్లని పదార్థం తింటే నోట్లో నీరూరుతుంది. ఒళ్ళు గగుర్పొడు 
స్తుంది. పళ్ళు పులిసిపోతాయి. కళ్ళు చీకురించుకొని పోతాయి. కను బొమలు 
ముడిపడుతాయి ___అని పె లక్షణం తాత్పర్యం. 
దీనినిబట్టి మన పూర్వులకు = మన పూర్వుల 'కేమిటి? అందరికీని _ 
పుల్లని పండ్లు, కాయలు తిన్నప్పుడు మనకులాగే నోట్లో నీరూరి, పండ్లు 
తీపెక్కి, ముఖం, కండ్లు చిట్లి ంచుకునిపోయి, పెదవులు రెండూ అప్పళిందు 
కునిపోయి, ఆ వేగానికి అప్రయత్నంగానే మరల విడిపోయి “పిక్‌”, 
“పస్‌”, “ప్‌” అనే ధ్వనులు పుట్టాయి. ఈ ధ్వనే (క్రమంగా [ద్రావిడ 
భాషలన్నిటిలోను ఆమ్ల రసానికి, చింతపండుకు కూడా పుళి, హుళి, 
పుణిసె, హుణీసె, పులుసు, పుల్ల, పులి, పు అనే రూపాలు దాల్చి 

వుంటుంది. తెలుగులో మాత్రం ఎప్పుడు చింతపండు అనే అర్థాన్ని విడిచి 
కేవలం రసవాచకంగా రూఢమైందో చెప్పలేము. కాని సంస్కృత పదమైన 
4చించ చింతగా మారి మనకు ఆత్మీయమైంది. 

“చింతిను (ప్రాచీనులు (ప్రయోగించారు “కొవ్వినగొణీయ దా జింత 
కృటై మేయ జేరుటయ్యె”" (సింహాసన ద్వాత్రింశిక 4.185.) 

ఈ తిం్యత్రిణ్‌ దకీణాపథంనుంచి ఉత్తరాపథానికి అక్కడనుంచి అరే 
బియాకు చేరి, అక్కడినుంచి పాశ్చాత్య దేశాలకు వ్యాపించింది. 

అరప్పీలో దీనికి త్రకి గాన పేర్ల తోపాటు “తమర్‌.ఇ.హింద్‌” అనే 
"పేరు కూడా వుంది. ఫార్సీలో అంబలా, తమర్‌.ఇ.హింద్‌ అంటారు. 
తమర్‌ అంటే ఖర్జూరం. అరబ్బులు దీనిని మొదట చూచినప్పుడు ఖర్జూర 
మని (భాంతి పడి “తమర్‌.ఇ.హింద్‌" భారత దేశపు ఖర్జూరం అని చేరు 
పెట్టుకున్నారు. ఈ పేరునుబ'పే, చింతచెట్టు తాడిచెట్టు భేదమని, బహుశా 
అడవి తాటిచెట్టని మొదట్లో 'సెలాడినస్‌ మున్నగు పాళ్చాత్యులు భావించా 
రని, తర్వాత 16 వ శతాబ్దిలో అడవి తాటిచెట్టు కాదని, మరొక చెట్టని 
తెలుసుకొన్నారని వృక్ష శాస్త్రజ్ఞులు తెలుపుతున్నారు. 

తమర్‌-ఇ-హింద్‌ [క్రమంగా పాశ్చాత్య భాషలలో “ట్యామరిండ్‌”” 
అని రూఢి చెందింది. 

పులి చింత అనే మరొక పదం ఉంది. ఇది ఒక ఆకు కూర పేరు. 
పుల్లని చింతాకువంటి కూర అని అర్థం, 

మనకు “చింత చచ్చినా పులుసు చావలేదు? అనే సామెత వుంది. 
భాషా విషయంలో మా(తం చింత పులుసును చంపి వేయడానికి (ప్రయ 
త్నించింది. కాని, చింతా చావలేదు; పులుసూ చావలేదు. 


తెజఖవు = 
తెటివ 


గ్ట్‌ొన్ని పందాలు మనలోని తెగల పుట్టు పూర్వో త్తరాలను పట్టి యి స్టే 
మరికొన్ని మన పాచీనాచారాల ఆనుపానులను పలుకుతాయి. ఆ ఆచా 
రాలు అనాచారాలుగా, దురాచారాలుగా పరిణమించి, సంఘం విజ్ఞానవంత 
మైనకొద్దీ అంతరించినా, ఆ పదాలు మాతం శాశ్వతంగా సాహిత్యంలో ౬ 
ఒకొకప్పుడు తమ విశేషార్థాలను కోల్పోయి, సామాన్యార్థాలలో - నిలిచి 
పోతాయి. అలాంటి పదాలలో ఒకటి తెజివ. 
తెజవ . అనగానే ఏ కొంచెం సాహిత్య పరిచయం గలవారై నా ఇది 
త్రీ పర్యాయ వాచకమని చెప్పగలరు. మరికొంత వ్యుత్పన్నులు తెర __ 
వాయి = తెటిచిన నోరుగలది, అంటే రహస్యం దాచనేరనిది అని అరం 
చెప్పి నిఘంటువులను మనముందు పడ వేయడానికి జంకరు. స్తీ పర్యాయ 
వాచకంగా దీనిని నన్నయ (ప్రయోగించాడని 
“ఉఅవగు నాలుగ పంటయు 
గొబీయల పాడియును దజచగుం బురుషులకుం 
దెజవల చుట్టము లయ్యెద రు............ 
అని పద్యంకూడా ఎత్తి చూపగలరు. (అరణ్య For 299) 
కాని తెజవ శబ్దానికి తెజచిన నోరు గలదనే అర్థమేనా? స్త్రీ సామా 
న్యార్థ మేనా? మరొకటి వుందా? చూద్దాం. 
ఓలి_కన్యాకుల్క_౦-_ఇచ్చి పిల్లను తెచ్చుకొనడం కెనుగుజాతికి 
తరతరాల ఆచారం . దురాచారమే లేండి. కనుకనే ఓలిపై ఎన్నో సామెత 
లున్నాయి. “డలే! అని పిలి స్టే, ఓలి ఎంత యిచ్చావు?ః అన్నదట." 
“ఓలి తక్కువై తే గుడ్డి ముండ వస్తుంది” = లాంటివి. తెఅ, తెఅవు అనే 

మాటలు ఓలికి పర్యాయాలు. ఒకప్పుడు ఇవి బహుళ (ప్రచారంలో వుండి 
ఏశిష్టార్థ మిచ్చేవి; నేడు మాండలికాలుగా మిగిలాయి; తెజవ స్త్రీ సామాన్య 
ఖాచకంగా సాహిత్యం చేరింది. ఇది ఎలాగు? = అని సందేహం కలిగితే 
తెనుగు తోబుట్టువులే శరణ్యం. 

తమిళంలో తెజవ పదాన్ని పోలిన తెరివై అనే పదం వుంది. కాని, 
దీని అర్ధం 26.36 సంవత్సరాల మధ్య వయస్సుగల ల (పొఢ స్రీ. వ్ర 
సామాన్యవాచకం కూడా. కాని, ఈ అ్థం మన ఓలి కథను తెలుపదు. 

కన్నడంలో తెణ, శెజవు అనే మాట లున్నాయి. ఏటి అర్థం 
అచ్చంగా తెలుగు ఓలే. “అప్పంత హూడిగి ఆగబేకు. ఇప్పణ ఆడ్డ తెటి 
ఆగబేకు” లాంటి నానుడులు కన్నడంలో ఎన్నో వున్నాయి. మైసూరు 
రాష్ట్రామంతటాను ఈ పదాలు నేటికీ వ్యవహారంలో వున్నాయి. 

ఈ తెజ _ తెఅవుతో సంపాదించిన స్త్రీయే తెజప. అంపే ఓలి 
యిచ్చి పెళ్ళాడిన దన్నమాట - తెణవు_-[ అ = తెటివ. తెఅచుకున్న నోరు 
గలదనే ఏకారార్థం చెప్పి, ఒర యుల్లాలిని వాగుడుకాయను చేయడంకన్న 
ఈ అర్థం బాగులేదూ! 

బళ్లారిజిల్లా ఆంధ ప్రాంతంలో కింది తెగల స్త్రలు మారు మనువు 
చేసుకొనేప్పుడు కులస్టులకు శెటివు చెల్లించడం = దండుగ చెల్లించడం - 
ఆచారంలో వుంది. కనుక ఈ తెటివు _ ఓరి _ పురుషుడు స్త్రీకి చెల్లించేదిగాను, 
తర్వాత ప్రీ మొదటి భర్తను కోల్పోయి మారుమనువు చేసుకొనడానికి కుల 
స్థులకు తప్పు... దండుగ . చెల్లించడానికీ కూడ వ్యవహరించబడి వుంటుంది. 

కాలక్రమాన ఈ మాట మరుగై మాండలిక మైంది; ఓలి అన్న 
పదం మాత్రం బహుళ ప్రచారం పొందింది; తెజవ సాహిత్య గౌరవం 
పొంది ప్రీ సామాన్య వాచకంగా మిగిలింది. 

ఏతావతా తెజవ అనే పదానికి మనం టఓలిచ్చి పెళ్ళాడిన స్త్రీ అని 
గాని, దండుగ చెల్లించి మారు మనువు చేసుకున్న స్త్రీ అని గాని అర్థం 
చెప్పుకోవడం సబబు, 


క గ మోయ్‌! ఎంతసేపటికీ కదలవు; సెట్టి సింగారించే వేళకు పట్టం పాడ 

యింది _ అన్నట్టుగా వుందే నీ వాలకం!” అని విసుక్కుంటాము; 
ఎక్కడైనా వెళ్ళడానికి తయార యినప్పుడు తటపటాయిస్తూ, సర్దుకుంటూ 
జాప్యం చేసే “బురద గొడ్లను చూచి. 

నిజానికి సెట్లు, సె'ప్తేమిటి బేరసారాలు చేసే (ప్రతివారూ ఎంతో 
చురుగుగా వుంటారుగదాః ఈ సామెత ఎలా వచ్చిందో? ఈ సామెతలోని 
సెట్టి సింగారానికి, పట్నం పొడుకావడానికి సంబంధం, ఎమిటి? ఏదైనా 
ఐతిహ్యం వుందా? సామెతలో “సెట్టికి” మారుగా మరొకరు వుండాలేమో? 

ఈ సామెతకు (ప్రాంతీయ పాఠాంతరాలూ కూడా వున్నాయి. తెలం 
గాణాలో “సెట్టి సింగారించే వేళకు పట్నంలో గుండుపడె” అని అంటారు. 
“సెట్టి పింగారించే వేళకు పట్నం కొల్ల బోయింది” అని దక్షిణాంధ్ర వ్యవ 
హారంలో వుంది. 

కన్నడ, తమిళాలలోను అచ్చంగా యిలాటి సామెతలే వున్నాయి. 
“సెట్టి పింగారిసో వేశెగె పట్ట సూరె హోదాగె” అని కన్నడు లంటారు. 
“సెట్టి సింగారిక్కిరదుకుళ్ళి సట్నం పొళాచి” అని తమిళు లంటారు. 
వీటికి ఈ అర్థాలు ఎలా వచ్చాయో స్పష్టంగా తెలీదు. 

సెట్టి వూరికంతా ప్రాణంవంటివాడు కదా పూర పపురోజుల్లో! ఆయన 
వల్ల నే వాణిజ్య, వ్యాపారాలు కొనసాగేవి, సెట్టి ఎక్కడుంటే అక్కడే 
పట్నం అవుతుంది కదా మరి? అందుకనే “ఏనుగు మెట్టిందే సందు, సెట్టి 
విడిసిందే పట్నం” అనే సామెత ఏర్పడింది. ఇలాటీది కన్నడంలోనూ 
వుంది “అనే మెట్లదె సందు, సెట్టి బిట్టల్లే పట్న"” అని, సెట్టి పటాన్ని 

కొక అలంకారం, కనుకనే “పేటకు జెట్టి, పట్నానికి సెట్టి” అనే నానుడి 
ఏర్పడింది కొన్ని ప్రాంతాల్లో. “పేటెకె జెట్టి, పట్నక్కె సెట్టి” అని కన్న 
'డులూ వాడుతారు. అలాంటప్పుడు, సెట్టి సింగారించే 'వేళకు పట్నం పాడు 
కావడ మేమిటి? విడ్డూరంగా లేదూ? 

కనుకనే, ఈ సామెతలో “సెట్టి” అనడానికి మారు మరొకపదం 
వ్యవహారంలో ఉండి వుంటుంది. అది బహుశా “జెట్టి” అయివుంటుంది. జెట్టికి, 
సెట్టికి జీవితంలో ఏమీ పోలిక లేకపోయినా, వుచ్చారణలో గల పోలికను 
బట్టి సామెత కూడా “సెట్టి” అనే మాటతోనే వాడుకలోకి వచ్చి వుంటుంది. 

సెట్టికి మారు జెట్టి ఎందుకుండాలో కొంచెం వివరించవలసి వుంది. 
పూర్ణం (ప్రతి రాజాస్థానంలోను జెట్టి లుండేవారు. రాజవంశీయులకు, ఇతరు 
లకు కుస్తీలు నేర్పడం, పోటీకి వచ్చిన మల్లులను డుల్ల గొట్టి సంస్థానానికి 
పేరు తేవడం, శత్రువులు దాడిచేసినప్పుడు వారిని ఎదిరించి తన స్వామి 
బుణం తీర్చుకోవడం వారి పని. ఇలాంటివారిని యిప్పటికి కూడా కొందరు 
మాజీ సంస్థానాధీశులు పోషి స్తున్నారు. 

ఇలాటి జెట్టి ఒకడు తనను పోషించిన రాజు రాజధానిపై శత్రువులు 
ముట్టడి జరిపినప్పుడు వారిని ఎదుర్కొనడానికి సన్నాహం చేయడంలో 
జాగుచేసి వుంటాడు. (నిజానికి మన అయుధాలు - కత్తి కఠారి, డాలు, 
బల్లెం, తలకు ఉక్కు కమ్ముల కుళ్ళాయి మున్నగునవి _ ధరించడానికి 
ఆలస్యం కావడంలో ఆశ్చర్యం లేదు. వీటి నన్నిటిని సరిగా అమర్చుకొన 
డానికి కనీసం ఒక్క గంమైనా అవసరమన్న సంగతి నేటికీ ఆ మధ్య 
యుగాల యోధ వేషాలతో పంజాబ్‌లో తిరిగే “న్యహంగ్‌” సిఖ్యులను 
చూచినవారికి తెలియకపోదు.) ఈ జెట్టి పుంగవుడు తన ఆయుధాలు సర్దు 
కుంటూ ముస్తాబవుతుండగానే _ ఎదిరించడం అలా వుండగా - పట్టంలో 
గుండు పడివుంటుంది; పట్టం కొల్ల బోయి వుంటుంది; పట్టం పాడయి 
వుంటుంది. ఈ మల్లా(గేసరుని చురుకుతనం క్రమంగా తర్వాత వాడ 
వాడకు పాకి, నానుడిగా జనం నాలుకపై నిలిచి వుంటుంది. 

కనుక, ఈ సామెతతో సెట్టి కెంతమ్యాతమూ (ప్రస_క్తే లేదు, 
“జెట్టి సింగారించే వేళకు పట్టం పాడయింది” అనడమే సహేతుకం. 

సెట్టి అనడానికి మారు జెట్టి అని వుండడమే సముచితమని సువ. 
సిద్ధ సాంఘిక శాస్త్రవేత్తలు, సహృదయులు (శ్రీ సురవరం (ప్రతాపరెడ్డిగారు 
నేను వారితో ఈ విషయం చర్చించినప్పుడు అంగీకరించారు. 

ఈ సామెతలోని “పట్టం” అన్నపదం విషయంకూడ అనుమానా 
స్పదమే. ఇది పట్టం కాదనుకుంటాను. మన సామెతలలో యతి (ప్రాస 
లుండటంబట్టి “జెట్టి సింగారించే వేళకు పట్టం పాడయింది”” అని వుంటుం 
'దేమో। అప్పుడు జెట్టి సీంగారించే వేళకు పట్టం = సింహాసనం ౨ పాడయిం 
దనడం సమంజసంగా వుంటుంది. పాడయింది పట్ట మేకాని జ్జ రాజ్యమేకాని. 


పటం కాదు. 
>] 


ఊదువత్తి - 
అగరువత్తి 


్రందువ త్తి మన పూజా (ద్రవ్యాలలో ముఖ్యమైంది. “సూప మాఘ్వా 
యామి” అని తంతు చెబుతూ, ధూపం వేసి వాసన చూపడానికి మారు 
ఊదున త్తి ముట్టించి తిప్పడం పరిపాటి అయింది. మన సంస్కృతిలో 
యింతగా చొచ్చుకొన్న ఈ ఊదువ త్తి అనే మాట మనదేనా? పరాయిదా? 
అగరుకు దీనితో సంబంధం వుందా? 
పాల్కుంరికి సోమనాథుడు పండితారాధ్య చర్మితలో 
“అతి సుగంధంబు దళాంగ మానంద 
వతి సురభియును నావ ర్రిధూపంబు 
మలయానిలంబును మహిసాష్ష మద్ది 
కలహంసధూపంబు కామికామోద 
మును మనోహరధూపమును దివ్యధూప 
మును జనవల్ల భామోద ధూపంబు 
లాదిగా ధూపంబు లానందవ ర్తి 
యాది వ త్తులును Vets Yr 
అని పెక్కు ధూపాలు చెప్పినాడు. కాని ఊదువ త్తిని చేర్చలేదు. (పర్వత 
(ప్రకరణం: పు. 427) 
మన నిఘంటుకారులు మాత్రం ఈ పదం పుట్టుపూర్వోత్తరాలు రక 
రకాలుగా చెప్పారు. శబ్ద రత్నాకరకారులు దీనిని ఊ(దువ త్తి అని అర 
సున్నతో (గ్రహించి ద్వయం . వై కృతం, దేశ్యం కలిసిన__పదమన్నారు. 
అంటే ఊ(దు అనేది దేశ్యం, వత్తి సంస్కృత భవమైన వై కృతం అని 
వీరి అభిప్రాయం. (బ్రౌను పండితుడు మి(శ్ర భాషా నిఘంటువులో ఊదు 

అని అరసున్న లేకనే (హించి, ఫార్సీ లిపిలో ఈ పదమే యిచ్చి, 
సాంబ్రాణి, ఊదువ త్తి, ఊదువ ర్తి, సాం(బ్రాణివ త్తి అనే అర్ధా లిచ్చారు. 
కాని తక్కిన తెనుగు నిఘంటుకారులు శబ్ద రత్నాకర కారులనే అనుస 
రించారు. మనకు కావలసింది నిజమే గనుక వీటిలో ఏ వాదం నిజమో, 
ఏది కాదో పరిశీలించాలి. ఈ పరిశీలనకోసం మనం భూమండలాన్ని అృపద 
క్షిణంగా చుట్టి రావలసి వుంటుంది. 

అగరు సిసలైన స్వదేశీ చెట్టు. దీనికి సంస్కృతంలో అగురు, 
వంశకం,' వంళికం, రాజార్డం, లోహం, (కిమిజం, జోంగకం అనే 
పర్యాయాలున్నాయి. నల్ల టి అగరును కాలాగురు, అగురుః అని, మల్లె పూల 
వాసనగల అగరును మంగల్యమని అమరకారుడు పేర్కొన్నాడు. 

'హిందీలోను, ఇతర బౌ త్రరాహ భాష లన్నిటిలోను దీనికి అగర్‌ 
అని వ్యవహారం. అగరే హింద్‌, ఊద్‌, అఉద్‌, అఉదే హింద్‌, ఊదే 
హింద్‌ '._ అరబ్బీ. అక్యాఉ, అక్యావ్‌ _ బరీ. అ(్రేహింద్‌, అగర్‌ _ ఫారసీ* 
న్యామ్‌చా - చీనీ. (ఇది జోంగకం అనే భేదమేమో?) కాయు, గారు. మలయా, 
తమిళంలో దీనిని అగర్‌, అగ్గలిచందనం అంటారు. కన్నడంలో అగళు, 
అగళి, అగిల్‌, అగిలు,'అగురు, అగుళు _ అని పెక్కుపర్యాయా లున్నాయి. 

ఇది మన దేశంలోని సిల్హట్‌ లోను, బర్మాలోని, టెన్నాసిరం రాష్ట్రం 
లోను అడవుల లాగను, మలయాలోను, మలయా ద్వీప సమామ్నాయం 
లోను ఎక్కువగాను పెరుగుతుందని వృక్ష శా స్తుజ్ఞు లంటున్నారు. మొత్తం 
మీద యిది సిల్హట్‌, మణిపూర్‌, చిట్టగాంగ్‌, ఆరకాన్‌ల నుంచి మెర్గుయి, 
సుమ(త్రాలవరకు కనిపిస్తున్నదని, భారతదేశం నుంచి చీనాకు, అక్కడి 
నుండి కొచ్చిన్‌ చీనాకు వ్యాపించి, అటనుంచి యూరోప్‌కు పాకిందని వృక్ష 
శా స్త్రజ్జుల వాదం. 

అక్యాఉ అనే జాతి అరుగుచెట్టు మెగ్గుయి ద్వీప సమూహంలో 
(ప్రధానమైంది. అక్యాఉ అగురు శబ్ద వికృతమే. అగరు యూదులకు ఎంతో 
కాలంనుంచి తెలుసునట. దీనిని వీరు అహలోట్‌ అన్నారు. (గీకువారు, 

రోమనులు అగల్లోచం అన్నారు. అలోచావుడ్‌, కలంబక్‌, అగిల, అక్యావ్‌. 
అనే మాటలు కూడ దీనికి పర్యాయాలయాయి. అరబ్బులు అగల్లోచంను 
అఘలూకా అని మరింత (భష్షం చేశారు. కొని ఈ మాటకు మారుగా . 
బహుశా ఉచ్చారణ సౌలభ్యమే కావచ్చు _ ఊద్‌, అఉద్‌ అనే మాటలను 
అరబ్బులు వాడుక చేశారు. ఊద్‌ అంటే కర్ర - చెట్టు, ఊద్‌ -ఇఎహింద్‌ = 
భారత దేశం కర. భారతదేశం చెట్టు _ అగరుచెబ్దుకు రూఢమైంది. 


ఈ ఊద్‌ చెట్టు స్ధల భేదంతో, వర్ణభేదంతో ఎన్నో రకాలు. హిందీ = 
నల్ల నిది = కృష్ణాగురు అన్నమాట. సమందూరీ = ఎక్కువ నూనె గలది. 
కామరీ = పాలిపోయిన రంగు గలది. సమందాలి = చాల వాసన గలది. 
సమందూర్‌, కామర్‌ అనే స్థలాలలో పుట్టిన దానినిబట్టి ఈ పేస్ల: వచ్చాయట. 


కనుక ఊద్‌ అనేది కాష్ట సామాన్య వాచకమని, కాని యిది అగుకు 
,చెద్దుకు ఆరబ్బులు రూఢి చేశారని తెలుసుకున్న పిదప ఊద్‌, అగరు 
పర్యాయాలని తేలింది. ఇక ఊద్‌ అనేది మనదేశానికి ముస్తింలతో దిగుమతి 
అయిందనడంలో ఆశ్చర్య 'మేముంది? కాని వత్తులుగా చేయడం వారినుంచి 
మనం నేర్వ నక్కరలేదు. సుగంధ (ద్రవ్యాలను మెదిపి వత్తులుగాను, 
బలపొలుగాను పుల్ల లకు అతికించి చేసే అలవాటు, పరిశమ అనాదిగా 
మనకు తెలుసు. కనుకనే వీటికి ఊదుకడ్డు అనే అలవాటు కూడా వుంది. 
ప్రాచీన వె ద్యక (గంథాలలో దీసికి కావలసిన తతంగం వుంది. 


అలా అయితే ఊదు శద్దం అరబ్బీనుంచి దిగుమతి అయిందనడం 
కన్నా, సుగంధ [ద్రవ్యాలను ఊదడం - లేపనం చేయడం _ అనే అం 
చెప్పుకోవచ్చు గదా? = అనవచ్చు. కాని, తెలుగు సాహిత్యంలో ఊదువ త్తికి 
(ప్రాచీన (పయోగం దొరకకపోవడం, కన్నడ నిఘంటుకారులు _ ముఖ్యంగా 
కిసైల్‌, తమిళ కోళకారులు దీనిని అన్యదేశ పదంగా స్వికరించడం యిది 
పరాయి పదమేనని నమ్మకం కలిగి స్తున్నవి; పైన పేర్కొన్న వృక్ష శాస్త్ర 
జ్జుల వర్ణన సంగత మనిపి స్తున్నది. 


స౦ౌాంకి పండుగ మూన్నాళ్ళూ, తర్వాత కూడా ఆడపిల్లలు ముచ్చటగా 

గొబ్బిళ్ళు తట్టడం, గొబ్బి నిదురని, జంట గొబ్బులని పాటలుపాడడం, 
మూడోరోజు గొబ్బిని వాలలాడించడం (గొబ్బెమ్మను నీళ్ళలో కలపడం) 
వింటున్నాము; చూస్తున్నాము. ఈ గొబ్బి ఏమై వుంటుంది? నాట్యంగా 
ఎలా మారి వుంటుంది? 

గొబ్బి అనే మాట “గోపి అనే దానినుంచి వచ్చిందని కొందరు, 
*గర్భి' నుంచి వచ్చిందని మరికొందరు వాదించుకున్నారు. గర్భ ౦ చే గోపి 
అనేదే గొబ్బికి దగ్గిరగా వుండడం సమంజసమని తో స్తుంది. సంక్రాంతి 
పండుగలో మూడో రోజు పశువుల పండుగ. తమతో ఎడతెగని శ్రమచేసి, 
తమకు పంటలు పండించిన ఎడ్లను కనుమపండుగనాడు పూజించడం, 
మృష్టాన్నాలు తినిపించడం మనవారి ఆచారం. అలాగే పంటలకు ఎరువు, 
ఎడ్లు యిచ్చిన గోమాతకు చిహ్నంగా గొబ్బెద్ములను (పేడ వుండలను) 
చేసి పూజించడం, వాటిని మూడోరోజు ఆడవిడ్డలను అత్తవారింటికి 
సం పేట్టు పాటలతో వాలలాడీంచడం చూడగా, ఇవన్నీ ఒకిప్పుడు మనం 
సమష్టిగా ఉత్పత్తి చేసుకున్న వస్తువుల సాధనాలను గొౌరవించుకొనడ మే 
నని తో స్తుంది. 

ఈ గొబ్బిని గురించి కొన్ని (ప్రాంతాలలో ఒక ఐతిహ్యం వుంది, 
“కాటమరాజనే గొల్ల రేడు తన చెల్లైలయిన గొబ్బిని పిల్చుకుని వచ్చి, 
పసుపు కుంకుమలతోటి కొత్త బట్టల నిచ్చి గోపూజచేపి, పసుల పండుగ 
నాడు కనుము వేయించి అత్తగారింటికి పంపుతూ వుండేవాడట.” 

దీనినిబట్టి గొబ్బి గోమాతకు, ఆలకాపరులైన ఆడపిల్లలకు చిహ్న 

(పాయమని నిర్ణ యించుకోవచ్చు. నిజానికి మన పండుగ .న్నీ చాలవరకు 
పంటల పండుగలే; సమష్టి ఉత్పాదన చర్యల చిహ్నాలే. ఆర్యుల యజ్ఞ 
య డో 
యాగాదులే సమష్టి ఉత్పాదన చర్యల చిహ్నమన్నాడు డాంగే పండితుడు. 
ఈ గొబ్బి, కుమ్మి నాట్యాలు సమ్మగా కుప్ప నూర్పి డిని, సమషిగా 
లు ల 
వడ్డ దంపును తెలిపే ప్రాచీన సంప్రదాయావశేషాలే. పండించిన ధాన్యం 
కుప్పపోసి, పండించిన కూరగాయలలో పెద్దదైన గుమ్మడిపండును వెరి 
సంతోషంలో కుప్పకు దిగదుడవడం, దానిని పూలతో అలంకరించడం, ఆ 
పూలనే 'పేడకుప్పలలో చెక్కి. సంతోషంతో గంతులు చేయడం అప్పటి 
ఆచారం. ధనుర్మాసానికీ, వైష్ణవ మతానికీ సంబంధం ఏర్పడిన తర్వాత 
ఈ గొబ్బిగంతులు (క్రమంగా వెష్ట్షవమతం (ప్రాబల్యంతో గోపికల 
2 Ed 
నృత్యంగా భావించబడింది. 
తమిళనాడులో “గోపీయళో' అని గొబ్బితపే పిల్లలు పాడడం, 
ఆండాశ్‌ తన “*తిరుప్పావుిలో కృష్ణుని గోపికలు కీ రించినటు వర్తించడం 
ణు అతి ల ౯ 
యిది గోపికా నృత్యంగా భావించడానికి కారణాలు. 
ఈ రెండు పదాలూ ధ్వన్యనుకరణవాచకాలే. మనం ఏ పనినైనా 
కాయకషంతో చేయవలసివచ్చినప్పుడు అప్రయత్నంగా నోటినుంచి మూల్లు 
లు శీ 
వెలువడుతుంది. పదిమంది కలసి దేనినైనా లాగేటప్పుడో, ఒక చోట చేర్చే 
టప్పుడో, ఒత్తిడివల్ల, ఒత్తి పలకడంవల్ల ఏర్పడిన “డమ” ధ్వని 
(క్రమంగా పెక్కు. పదాలకు తల్లి అయింది. స్థాసప్రయత్నాలనుబట్టి ఈ 
ఉహ్‌, ఊహ్‌, ఉం, కూ కూం అనే ధ్వని పిశేషాలు కుమె అని అయి, 
ముందుకు తోయు అని తమిళంలోను; కుమ్ము, (రోకళ్ళతో) దంచు అని 
కన్నడ, తెలుగులలోను అర్థాలు పొందింది. ఇలా కుమ్మి, ఒక తట్టు చేర్చిన 
వస్తువులు కుమ్మి గుమి, గుంపు అయింది. కుమ్మడంలో కలిగిన హప్ప 
క్షేపాదికం కుమ్మి, గుమ్మి అయి నాట్యంగా పే రందింది. తుళులో గొబ్బు 
నాట్యవిశేషం, ఆట, కుమ్ము గుంపు, గొప్పు, గొబ్బులుగా మారి గొబ్బి 
అయిం దేమో! 


మగు వు- 
మగువ 


మగువ అంటే స్రీ అని అందరికీ తెలుసు. తెలియనివారు ఏ తెనుగు 
నిఘంటువును తిరగవేసినా సులభంగా తెలుసుకోవచ్చును. ఈ పదం 

ఈ అర్థంలో నిలిచిపోవడంలో ఒక్క. తమాషా వుంది. 

కొందరు ఈ శబ్దాన్ని మగువ అని విడదీసి రభస చేస్తారు. 
మగ అని కన్నడంలోసు, మహక్‌ అని ఉ్తిరాది భాషలలోను సుగంధార్థక 
పదా లున్నవి గనుక మగువకు సువాసనగల నోరు గలది అని అర్దం లాగ 
డానికి ప్రయత్నిస్తారు. పురుషార్థకమైన మగ శబ్దం మగువలో తొంగి 
చూ స్తున్నది గనుక మగవాని వంటి గట్టి వాయి గలది; మగపోలిక కలది 
అని మరికొందరు వికారార్థాలు చెప్పబూనుతారు. కాని ఈ మగువ ఒక్క 
తమాషాగా రూపొందిందని మొదటే అన్నాను. 

కన్నడ తమిళ భాషలలో మగ, మగు శబ్లాలున్నాయి. కొని తెను 
గులో వున్న మగ శబ్దానికి, కన్నడ, తమిళాల మగ శబ్దానికి అర్ధంలో పెద్ద 
అంతరం వుంది. 

తెనుగులో మగ శబ్దానికి పురుషుడు, భర్త అనే అర్జా లున్నాయి 
కదాః తమిళ కన్నడాలలో మగ అంటే కుమారుడు; భర్త కాడు. ఈ 
పదమే మగువ అని రూపొందింది (క్రమంగా. తెనుగులో ఒక అర్థంలోను, 
దాని సజాతీయమైన వాటిలో తద్విపరీతార్థాలలోను ఒకే పదం కనిపించడం 
వింత కాదూ? అదే సంఘం, భాష పెరుగుతున్నదానికి లక్షణం. 

కన్నడంలో మగ అంసే కుమారుడు అని మొదకే అన్నాను. మగు 
నికువు. ఇక్కడ ప్రీ, పుం వివక్ష లేదు; ఏ శిశువైనా కావచ్చు. మగవు, 
మగువు, మొక, మొగ, మొగు, మొగువు, మొగె మగు శబ్దం పర్యాయాలు. 

వీటన్నింటి బహువచనం మక్కశ్‌. కొన్ని (ప్రాంతాలలో _ ముఖ్యంగా 
మెసూరు వ్యవహారంలో - మొక్కొళ్లు; మర్కక్‌ అనే రూపాలు కూడా 
వున్నవి. 

ఈ రూపా లన్నిటినీ పరిశీలించగా, మక - మగ _ మర్‌లలో 
ఒకటి పురుష సామాన్యార్గకమైన మూ౨ పదమ) తోస్తుంది. చిన్నతనం, 
లేతదనం తెలపడానికి అన్ని భాషలలోను ఇకార, ఉకారాంత (పత్యయాలు 
వాడడం కనిపిస్తుంది. దానికి కారణం దీర్చ స్వరాలు పెద్దవిగా తోచడం, 
(హస్వ స్వరాలు చిన్నవిగా తోచడం అయి వుంటుంది. 

కనుక మగకు ఉకారం చేరగా మగు అయి, చిన్నది, శిశువు అనే 
అర్థం నిలిచింది. అప్పుడు లింగ వివక్షేమీ లేదు; చిన్నది _ అంతే. తెనుగు, 
కన్నడాలకు సహజమైన ఉకారాంత (ప్రత్యయం మరొకటి చేరి మగువు అనే 
మరొక రూప మయింది. దీనికి కూడా చిన్నది, లేత వయసుపిల్ల అని 
' అర్థం. కాని మగులాగ కేవలం. శశువు కాదు. మగువు సారూప్యంతో 
మగవు అనే మరొక రూపం అయింది. అకారం, గొంతులో పలికేది; 
సంవృతం = అంటే అంతగా నోరు తెరవనక్కరలేదు. కనుకనే మగ 
మొగ అయింది. ఈ మొగ మగు మగువల సాదృశ్యంతో మొగు, 
మొగువు అన్న రూపాలు పొందింది. అకారం సంవృతం కనుకనే సింధీ 
బెంగాలీ, ఉరియా వాకు అకారం ఒకారంగా పలికే సరకు ఈ సంవృతత్వం 
దిగజారింది. అరవింద £ఒరొబిందొ అవుతాడు. అకారానికీ ఏకారానికి 
స్థానంలో సామ్యం వుంది కనుక అకారం ఎకారమై “మొగె' అనే రూపం 
ఏర్పడింది. తెనుగు మగువ పద నిష్ప త్తికి సాధకం కనుకనే కన్నడ పదాల 
వివరణ యింతగా అవసర మెంది. 

ఇక మగ శబ్దారం మనకు, తమిళ కన్నడాలకు భేదించడం తెలుసు 
కుందాము. మగ శబ్దానికి తమిళ కక్నడాలలో “అన్‌ అనే ప్రత్యయం చేరి 
మగన్‌ అని, తెలుగులో మగడు అని అయింది. “అశ్‌' అనే స్ర్రీ ప్రత్యయం 
చేరి మగళ్‌ అని అయింది. మగన్‌ పుత్రుడు. మగళ్‌ ప్యత్రిక. పుత్రుడు 

పురుషుడే కదా! ఇంటిలోని పురుష సంతానం అన్నమాట. కొన్ని కులాలలో 
నేటికీ బంధుత్వాలు తెలిపేటప్పుడు వ్యక్తిపరంగా కాక, సమష్టిగా ఇంటిల్లి 
పాదికీ సంబంధించినట్టుగా తెలుపడం కద్దు. మా యింటి కొడుకు, మా 
యింటి అల్లుడు, మా యింటి కోడలు (నా కొడుకు, నా అల్లుడు, నా కోడలు 
అనడానికి బదులుగా). అంటే, ఇంటిలోని మగ శిశువు, మగవాడు అన్న 
మాట, మగడు అంటే. ఇది. అవిభక్త కుటుంబం విభ క్రం కాగానే, ఆ 
యింటి కొడుకే, ఆ యింటి మగవాడే తన యింటికి యజమాని కావడంతో. 
భర్త అనే అర్థం పొందింది. (క్రమంగా “ముందు వచ్చిన చెవులకన్న ' వెనుక 
వచ్చిన కొమ్ములు వాడి” అన్న సామెతగా మగకు గల శిశ వర్గ 0౦, పురుష 
సామాన్యార్థం పోయి, పురుష విశేషార్థమైన భర్త అనే అర్థం తెలుగులో 
మిగిలింది; పుత్రికార్థక మైన మగళ్‌ అసలే జారిపోయింది. 

ఈ మగడు కాస్త భర్తకాగానే మెడబలసింది కాబోలు మొగు 
డయ్యాడు. “మొగుణ్ణి కొట్టి మొగసాల ఎక్కినట్లు” అనే సామెత ఉండనే. 
వుంది. అకారం ఒకారంగా మారిం దన్నమాట. అంటే, మొదట శకు 
సామాన్యార్థకంగా వున్న మగ - మగు శబ్దం రకరకాలుగా మారినక్తే 
మగువు అయి, తెనుగులో చేరినతర్వాత అక్కడ తెరవ, చిలువ. పలువ 
మున్నగు వాంత శబ్దాల సాదృశ్యంతో మగువ అని మారిందని ఊహించ 
వచ్చు. మగువ అంసే (తమిళ, కన్నడాలనుబట్టి) బాలిశురాలు, బాలిక అని 
అర్థం చెప్పుకొనడం వుచితం. 

అయినప్పుడు ““మగువ పొలుపు తెలుపు నొక్క మారుత మొల 
సెన్‌” అనే పెద్దనగారి పద్యంలోని మగువను తలుచుకున్నప్పుడు ఎవరి 
మనసై ననా చివుక్కు. మంటుంది. 


లం 
తుప్ప 


'్రేశం మొత్తంమీద పంజావీల తర్వాత నేయి ఎక్కువగా వాడేవారం 
మనమే. వాడేవారం అనడంకన్నా తాగేవారం అంటే బాగుంటుందేమో! 
“అబ్బే! ఏమిటండీ మీ భోజనం? యూరీ చెంబులతో నేయి అంతగా కుమ్మ 
రి స్టే, భోజన మంటేనే మొగం మొ త్తదూ? ఈ నేయి చాదస్తం ఉత్తరాదిని 
ఒక్క పంజావీలకే మితిమీరి వుంది.” అనేవారు ఒక విహారీ పండితులు 
నాతో. నూనె వాడకంలో మాత్రం మనను చాలమంది మించిపోయారు. 
బెంగాలీలు, విహారీలు ప్రతిదానికీ ఆవనూనె వాడుతారు. పోపుకు కూడా ఆవ 
నూనె అంటే ఎలా వుంటుంది మీకు? పంజాబీలు కూడా నేయి ఎంతగా 
వాడుతారో అంత విపరీతంగా ఆవనూనె వాడుతారు. 


మన మింత ధారాళంగా వాడే నేయి నూనె (పదాలు మాత్రమె 
లెండి) మనవి కావంటపే కొంచెం కష్టంగానే వుంటుంది. 

పాడిలేని (పాంతమంటూ వుండదు. పొడి వున్నప్పుడు వెన్న 
తీయడం, నేయిగా కరిగించడం మనకు ఎన్నో సహ స్రొబ్బాలుగా అలవా 
టయిన నంగతే. గాథా స ప్పశతిలో నేయి సంగతి ఎన్నోసార్లు వస్తుంది, 
కానీ, దీనిని మొదట కనిపెట్టినవారు ఆర్యులే. వేదంలో ఘృత (ప్రస్తావం 
ఎక్కడ బడితే అక్కడ కనిపిస్తుంది. ఘృతం అనే శబ్దానికి నేయి అన్న 
అర్థమే కాక బలం, సారం, తేజస్సు, ఓజస్సు అనే అర్థాలు కూడా తర్వాత . 
ఏర్పడ్డాయి. ఈ ఘృత శబ్దానికి పర్యాయమైన 'స్నేహశబ్దం మన నేయికి 
మాతృక కావచ్చు. 

స్నాన, స్నేహ అనే పదాలు ప్రాకృతంలోను, (ప్రాకృత తద్భవా 
లయిన తక్కిన భాషలలోను గు ర్తుపట్టడానికి వీలులేనంత మార్చు 

పొందాయి. కబీరు పద్యాలలో ఈ రెండు మాటలూ పడ్డ పాటు యింతా 
అంతా కాదు. స్నానళ బ్దం నహాన, సనాన, తాన, ణహాన, సణాన, తాణ. 
ఈ విధంగాను, స్నేహశబ్దం సణేహ, సనేహ, నేహ, సిణేహ, సిణీహ, 
భేహ = ఈ విధంగాను పలుపోకడలు పోయాయి. 

స్నేహ శబ్దం మనకు నేయి, నెయ్యి, నెయ్యం అమింది. తమిళంలో 
స్నేహ శబ్దం నేక నేయం, నేయ్‌, నేశం . అయింది. కన్నడంలో నేమ్‌, 
నెయ్‌; మశయాళంలో నెయి, నై. 

మెత్రి పరస్పరం సన్నిహిత మైంది; ఎంత లాగినా, సంఘర్షణలు 
కలిగినా తెగక అంటిపెట్టుకునివుండే స్వభావం సూచించేది. కనుక _ నేయి 
వంటిది గనుక . దానికి కూడా స్నేహ శబ్దం వాడుకలోకి వచ్చింది. ఆ వాడు 
కను బజ్లు నెయ్యము అని కొంచెం మార్పుతో వాడుక వ్యాపించింది. నేశం 
అనే మరొక రూపానికి భావార్థకమైన “తని చేరి దానిలో “తి మాత్రం 
మిగిలి నేస్తం, అనే రూపాంతరం ఏర్పడింది. దానిమీద నేస్ప్సగాణ, నేస్త 
గాతి (అని కన్నడంలోను), నే_స్హగాడు, నే_స్హగ శ్తై మొదలయినఏ (తెలుగు 
లోను) వచ్చాయి. మరి రెండు రూపాలు *నిణం” “నెణం” తమిళ, మల 
యాళ, కన్నడాల్లో కొవ్వు, మజ్జ అనే అర్థాలలో ను మిగిలాయి. 

ఇలా నెయ్యి అనేది ఆవు, ఐ(ర, గొ, మేక, ఒంటెల పాల 
నుంచి తీసిన స్నేహసామాన్యానికి మొదట్లో వాడుక వుండేది. [క్రమంగా 
గింజల నుంచి, కాయల నుంచీ “స్నేహ” పదార్థం తీయడం మొదలయిన 
తర్వాత వాటికి, మొదటి నేయికి భేదం తెలపవలసి వచ్చించి. నూవు నుంచి 
తీసే నెయ్యి నూనెయ్యి, నూనె అయింది. (నూనెను గురించి శ్రీ (ప్రభాకర 
శాస్త్రీ పాదులు వ్రాశారు) నూనె అనేది కూడా క్రమంగా తైల సామాన్య 
వాచి అయింది. ఆవనూనె, కుసుమనూనె, అవిసెనూనె అనే తీరుగా. తమిళ, 
కన్నడాలలోను యిదే పద్ధతిగా ఎక్‌ నెయ్యి ఎడ్జె, ఎజ్లై అయింది; సంస్కృతం 
లోను తిలశబ్ద నుంచి పుట్టిన తెలం క్రమంగా తైల సామాన్య వాచి 
అయినట్టై, 

అయితే, ఘృతవాచకమైన తెనుగు సదం లేనే లేదా? వుంది. కాని, 
అది నేడు తమిళ, తెలుగులలో వ్యవహారచ్యుత మెంది, కన్నడంలో మాత్రం 
వాడుకలో వుంది. అది “తుప్పీ' అనే పదం. గాథాస ప్పశతిలో తుప్పపదం 
పెక్కుసార్లు వాడబడింది. తుప్ప అనేది దేశి పదమని, (ప్రాకృతం కాదని 
గాథా స_ప్పశతి వ్యాఖ్యాతలు నిర్వచించారు. తుప్పశబ్దమే నేయికి (పాచీన 
పర్యాయం. 
తుప్ప (ప్రాచీన రూపం తుజుపు. ఇది రాష్ట్రకూట (ధువరాజు శాస 
నంలో (780) (పయోగించ బడింది. తమిళంలో అలమందకు తొటుపవు 
అనే ప్రయోగం వుంది. (ధువరాజు శాసనంలోని తుజుపు, తొటుపుల మూల 
రూపం తొలు, తుజు అయివుంటుందని పండితు లంటున్నారు. తొట్లు 
పట్టు = గోష్టము. “ఘనభుజుండు నరుడు దన తొట్లు పట్టుల విశ్రమించి” 
(భారత ౦__అఆది. -210) అని నన్నయ (ప్రయోగం. తొట్లులు = ధెను 
వులు. “తొబ్లులు గాచిన నందుని” భాగవత (ప్రయోగం (దశ మస్కందం 
పూర్వ 688). (తువ్వు = ఎద్దు, ఆవు. “త్రువ్వట బాబా, తలపై 
పువ్వటి'' అని తెనాలిరాముని ఆశుపద్య ప్రయోగం. తొటువు _ (తువ్వు 
తువ్వాయిగా మారి దూడ అనే అర్థంలో మిగిలింది. 

తుజువుకు సంబంధించిన వన్నిటికీ కూడా లాక్షణికంగా తుజువు అనే 
మాచే మొదట్లో వాడబడింది. తులుపు, తుజువు (కమంగా (తుప్పు, తుప్పు, 
తుస్ప అయింది. తుప్ప అనేమాట నేయి అనే అర్థంలో స్థిరపడిపోయింది. 
కాని నన్నయకాలానికి ముందే తెనుగులో వ్యవహార చ్యుత మెంది. 


టెంకాయ 


గృిశ్వామిత్రుడు సృష్టించిన వాటిలో "టెంకాయ కూడ ఒక్క_టని పెద్దలు 
అంటూంటారు. 

సృష్టికి (ప్రతిసృష్టి అని మొండికె _త్తిన విశ్వామిత్రుడు కూరా, కాయా 
చేసి, మనుష్యుని చేద్దామని పూనుకుని సగం చేశాడట. అంతలోకే ఇంధద్రాది 
దేవతలకు దిగులు పుట్టి (బ్రహ్మవద్దకు వెళ్లి “ఇక నీ పెత్తనం ఏముంది? 
భూలోకంలో విశ్వామిత్రుడనే నరమానవుడు వేరే మనుష్య జాతిని సృష్టించ 
డానికై పూనుకున్నాడు. మొ.రో:” అన్నారట. (బ్రహ్మ కూడ కొంచెం 
కంగారుపడి విశ్వామి(త్రుని వద్దకు వచ్చి, సంగతి సందర్భాలు కనుక్కొాన్న 
మీదట రాజీ బేరాలు సాగించాడట. “అబ్బితే జుట్టు, అబ్బకపోతే కాళ్లు అనే 
దేగా పైవారి తత్వం! (దిహ్మ అంతటివాడు దిగిరాగా లేనిది విశ్వామిత్రుడు 
తగ్గిరాడూ? తగ్గక తప్పింది కాదు. కాని (బ్రహ్మకు బాగా జ్ఞాపకం వుండే షర 
తులు పెట్టాడట . నేను సృష్టించిన మానవమూర్తికి శాశ్వతంగా గౌరవం 
వుండాలి. 'దేవమందిరాలలో, పూజా పురస్కారాలలో దానికి ఆ(గ్రస్థానం 
వుండాలి-అని, వ్రతం చెడ్డా ఫలం దక్క_వద్దూ మరి? (బ్రహ్మ సరే నన్నాడట. 
విశ్వామిత్రుడు అరకొరగా చేసిన మానవ మూర్తి భాగమే.విశ్వామిత్రుడు 
మానవాకార నిర్మాణం తలనుంచే మొదలు పెట్టి వుంటాడు. టెంకాయ. 

కొత్తగాను, విడ్డూరంగాను కనిపించే ప్రతిదీ విశ్వామిత్ర సృష్టి 
అనడం మనవారి అలవాటు. ఈ అలవాటులో ఎంతవరకు నిజం వుందో 
తెలుసుకోవాలి గదా! 

చెంకాయ పూర్వరూపం తెన్‌ కాయ. ఈ తెన్‌ దకీణ దిగ్వాచకం. 
తమిళంలో తెన్‌, తెలుగు, తెంకు, తెంకం దకీణ దిశావాచకౌలు. తెంకణం, 

తెంకనాడు దక్షిణదేశం, కన్నడంలో తెంక, తెంకు, తెంగు, తెబ్ద, 
తెంబు, తెంకలు, 'ంకు దకీణజదిగ్వాచకాలు. తెంకణం, పెంకణం దక్షీణ 
'దేశ వాచకాలు. 
. బచెంకాయ మనకు దక్షిణాదిది. అంజ తమిళదేశం నుంచి వచ్చిందని 
కాదు. భారత దేశానికే, బహుశా (ప్రపంచానికే దక్షిణాదిది. కనుకనే తమిళం 
లోనూ యిది దక్షిణాదికాయ అని స్పష్టంగా తెలుపుతాయి పదాలు: తెనైష్మై 


తెంగు, తెంకు, తెంకంపళ్నం, తెంగంగాయ్‌, తేంగాయ్‌ (త్రేనెకాయ అని 
కూడ). కన్నడంలో తెంగినకాయ, తెంగు. తుళుభాషవారు మాథ్రం దీనిని 


దకీణపుకాయ అనక, అంతకుముందు తమకు పరిచిత మైన తాడిచెట్టు పోరి 
కనుబిట్ట “తార' అని వ్యవహరించారు. తొడి చెట్టుకు తారి అన్నారు. “రిని 
ఎత్యంచేసి తార అని మరొక పదం సృష్టించుకున్నారు, 

ఇది మనదేశానికే దక్షిణప్రాతంనుంచి వచ్చిందన్నాను కదా! మరి 
: సంస్కృృతంలోను అలాటి పదాలు కనిపించవద్దూ.__అనే ప్రశ్న కలుగు 
తుంది. సంస్కృతంలోని టెంకొయ వాచక శబ్దాలు పరిశీలిస్తే నిజం తెలు 
స్తుంది. దీనికి వృక్షశా స్ర్రజ్ఞుల సహాయంకూడా తీసుకుందాము. 

"టెంకాయచెట్టు బర్మా, భారత దేశాలంతటా-_ముఖ్యంగా సముద్రతీర 
ప్రాంతాలలో, దక్షిణానికి పోనుపోను హెచ్చుగా కనిపిస్తుంది. హిందూ 
మహాసొగర ద్వీప సమామ్నాయంలోను, ముఖ్యంగా లక్ష ద్వీపాలు, నికో 
బారు ద్వీపాలు, వాటికి 40 మైళ్ళ దూరంలోని కోకో ద్వీపాలలో యిది 
తోపులుగా కనిపి స్తుంది. కనుక యిది భారత ద్వీప సమామ్నాయం నుంచి 
లంకకు, భారత'బేశానికి వెళ్ళి, యూరోప్‌ చేరి వుంటుందని, ఇప్పటి భౌగో 
క పరిస్థితులకు భిన్నమైన పరిస్థితులలో సముద్రంమీదుగా అమెరికా ఖండా 
లకు చేరి వుంటుందని, ఏమైనా భారతదేశానికి యిది మూడువేల ఏళ్ళకు 
ముందు చేరలేదని వృక్ష శాస్త్రజ్ఞులు అంటారు. 

వృక్షా స్ర్రజ్ఞాల ఊహకు సంస్కృతంలో టెంకాయను తెలిపే 
మాటల వ్యుత్స త్తి తోడ్పడుతుందేమో చూద్దాం. 

అమరకారుడు దీనికి నారికేళ, లాంగలీ అనే పర్యాయా లిచ్చినాడు. 
నారికేరః, నాడికేలః, నారికేలః, నారీకేనీ, నారిశేరీ అని భరతుడు; నారిశేలిః, 
సదాపుష్పః అని శబ్దమాలా కారుడు; నాలికేరః, రసఫలః, సుతుంగః, 
కూర్చ కేఖరః, దృఢనీలః, నీలతరుః, మంగల్యః, ఉచ్చతరుః, తృణరాజః, 
స్క్తంధతరుః, దాక్షీణాత్యః, దురారుహః, (త్ర్యంబకఫలః, దృఢ ఫలః అని 
రాజ నిఘంటుకొరుడు; కూర్చుశ్వీ కః, తుంగః, స్కంధఫలః, ఉచ్చః, సదా 
ఫలః అని భావ(ప్రకాశ కారుడు; శీరఃఫలః, కరకాంభః, పయోధరః, 
మత్కుణః, క్రౌగిక్ర తలు ఫలముండః, జటా ఫలః, ముండఫలః, విశ్వా 
మిత్ర (ప్రియః అని శబ్దరత్నావళీ కారుడు; నారికేళః, సుభంగః, ఫలకేసరః 
అని జటాధరుడు చెప్పారు. 

వీటిలో నారికేల, నారికేడ, నారికేర అనేవి నేటి ఉత్తరాది భాషలలో 
నారియల్‌, నరేల్‌, నరేలా, నారిల్‌ అని రకరకాలుగా అపభ్రంశ మెంది. 

రల వర్ణాల వ్యత్యాసంతో నారికేల, నాలికేర, నారికేర, నాలికేల అని 
కూడా ఈ పదం మారింది. 

నాలి అనే శబ్దానికి గంధం గలది (నలతి, నల్యతే వా నాలిః;, ణల 
గంధే) అని, గాలికి కదలుతూ వుండేది (కేన వాయునా ఇలతి, ఇల గతౌ) 
అని శేర శబ్దానికి, విడివిడిగా కొందరు అర్థం చెప్పి, గంధం కలిగి, గాలికి 
కదిలేది అని అన్నారు. 

నారి కీడవలె సుఖకర మైన కీడగలది (నార్యాః రమణ్యాః కేల ఇవ 
సుఖదాయి కేళో యస్యం-కిల శై త్యే, క్రీడనేచ, పృషోదరాది గణం కావడం 
వల్ల నారీ శబ్లానికి హ్రన్వం) అని శబ్దకల్ప దుమకారులు వ్యుత్చ త్తి చెప్పారు, 

పీచు, పూలు కింద పడవేసేది (నాలికాన్‌ వలయు క్రాన్‌ పుష్పాదీన్‌ 
ఈరయతి) గనుక 'నాలికేర మన్నాడు అమర వ్యాఖ్యాత క్షీరస్వామి. 

ఈ వ్యుత్ప త్తులన్నీ ఏమంత సబబుగా వున్నాయి? ఏదో అగతి 
కంగా కల్పించినట్టు లేదూ? వృషోదరాది గణంలో దీనిని పడ వేయడమే 
వ్యుత్స త్తి సాధ్యం కాలేదనడానికి నిదర్శనం కొదా? స్పష్టంగా ఏమీ చెప్పలే 

నప్పుడు సంస్కృత వైయాకరణులు వృషోదరాదులని, మరొకటని గణా 
లలో పడవేస్తారు. ఇంతకూ గంధం లేని, గాలికి కదలని చెట్టున్నదా? 
పృథివీ పదార్థ ప్రధాన లక్షణం గంధవత్వం కదా? 

ఇక సదాఫల, శరఃఫల, తుంగ, తృణరాజ, మున్నగునవి చెంకాయ 
చెట్టు ఆకారం, కాపు చూచిన తర్వాత కల్పించుకొన్న వనడం స్పష్టం. 

కనుక ఇది.__దీని వ్యుత్పత్తి అనుకున్నంత తృ ప్తి కలిగించడం 
లేదు కనుక, నీరున్నకాయ అం కేనన్నా ఎంతో సబబుగా వుండేది___అన్య 
దేశంనుంచి వచ్చి ఉంటుందనే వాదం అంగీకరిద్దాం. ఈ వాదానికి కెళిక 
ఫలః, దొకీణాత్యః, వఏశ్యామి(త(పియః అనే పర్యాయాలు, ఇది విశ్వామిత్ర 
సృష్టి అనే ప్రథ ఆధారంగా ఉండనే వున్నాయి. 

ఇది హిందూ మహాసముద ద్వీప సమామ్నాయందని, దానిలోని 
కోకో ద్వీపంనుంచి బహుశా ప్రపంచానికి వ్యాపించి వుంటుందని వృక్ష 
శాస్త్రజ్ఞులు అన్నే అన్నామ గదా? కనుక అక్కడి మాటలకు నారికేల శద్దానికి 
ఏమైన పోలికలు, సంబంధం ఉన్నవేమో చూద్దాం. భారతదేశంలో ఆర్య 
సంస్కృృతికిముందు మూడు సంస్కృతులు వెలసినవనే సంగతిని మనం ఈ 
సందర్భంలో మరచిపోరాదు. మొదటిది న్మీగో, తర్వాత ఆ స్టిక్‌, పిదప ద్రావిడ 
నాగరికతలు, ఆటు పిమ్మటిది ఆర్య నాగరికత. ఒకప్పుడు భారత వర్షమంత టా 
వ్యాపించిన నీగోజాతి అవశేషమే నేడు అండమాన్‌ దీవులలోని వోంగ్‌ 
జొతివారని మానుష శాస్త్రజ్ఞులు అంటున్నారు. ఆస్తి కీ ,దావిడ శ దాలు సంస్కృ 
తంలో ఎన్నో చేరాయి. ఈ నారికేళ శబ్దం కూడ అలాటి ఆప్టిక్‌ పదమే. 

మలయా ద్వీపకల్పంలోను, దాని పరిసరాలలోను నేడున్న అనాది 
జాతులవారు అంకాయను హెర్‌పాయి, హెర్‌పాయి, హిపాయి, 
ఇపాయి, న్యోర్‌, నో(ర్‌, నియోర్‌, నియో, నియా, నియూ అంటారని 
ఆ భాషా విద్వాంసు లన్నారు. సిమాంగ్‌ కేడా అనే (ప్రాంతంలోని వారు 
న్యోర్‌ అంటారట. ఈ న్యోర్‌-న్యో(్ర్‌-నియోర్‌లు ఇవి వ్యవహరించబడే 
(ప్రాంతంతోపాటు సంస్కృతంలోకి చేరి వుంటాయి. శేడా (పాంతంనుంచి 

వచ్చిన నియోర్‌.నియోర్‌ కేడా-అన్నమాట. అంటే, కేడానుంచి వచ్చిన 
"బెంకాయ. విదేశవదాన్ని ఏ దేశ వాసులైనా తమ మాతృభాషకు సన్ని 
హితంగా చేసుకుని వ్యవహరించుకొనడం అలవాటు. కనుక "కేడా ప్రాంతం 
నుంచి వచ్చివ న్యోర్‌-నియోర్‌ను మనవారు నారికేడ అని అన్నారు. తర్వాత 
పండితులు దానికి లేనిపోని వ్యుత్ప త్తి కల్పించారు. 

మలయాలోని మరికొన్ని (పాంతాలలో కొబ్బరికాయను కలంబిర్‌, 
కలప అని అంటారట. జావాలో దీనికి కలప అని పేరట. లంకలో దీనికి 
తంవిలి అనే పర్యాయం వుంది. తెంబి అనేది మలయాలో ఒక (పాంతం. 
ఈ తందిలి తెంచి నుంచి వచ్చినదని ఊహించవచ్చు. మన కొబ్బెరకు.ఉత్త 
రాది అంతటా (ప్రచారంలో వున్న భో(పా, భో(ప్రీ, ఖభోపూలకు మలయా, 
జావాల కలప, కలంబిర్‌ పదాలకు, హెర్‌పాయి, హెర్‌ పాయి శబ్దాలకు 
సంబంధం వుందేమో! హెర్‌పాయి వర్ణ వ్యత్యాసంతో 'హెసాయి అయి, 
కలప.కలంబిర్‌ లతోపాటు సత్వరోచ్చారణవల్ల ఖర్పాయి, థోర్చాయి, కొబ్బరి, | 
ఖోప్రీ అనే రూపాలు కలుగడానికి అవకాశం వుంది. కొబ్బెర--మొదట 
చెట్టుకే పేరుగా వుండి, కాయలో గుజ్జుకు తర్వాత రూఢి అయివుంటుంది. 

తీయకల్లుకు వాడే నీరా అనే మాటకూడా న్యోోర్‌ నుండి వచ్చిం 
దేమో ఆలోచించాలి. నీరా అంతే పెంకాయచెట్టు రసమన్నమాట. 

విశ్వామిత్రుడే తెచ్చాడో, మరెవరు తెచ్చారో యిది._-దీని బహుళ 
(ప్రయోజనాన్ని బళ్లు___(శ్రాద్దాలవంటి వై దిక కార్యాలలోను ' అర్హంగా పరిగ 
ణించబడి వుంటుంది. 

గొన్ని పదాలు సంస్కృతంలోని కొన్ని పదాల పోలికనుబట్టి సంస్కృత 
పదాలనే భ్రాంతి కలుగుతూ వుంటుంది. నిఘంటుకొరులు కూడ ఒక్కా 
క్క_ప్పుడు పొరపడి అలాటి పదాలను సంస్కృృత౦గానే [గ్రహించడం సంభ 
విస్తూ వుంటుంది. వాటిలో ఒకటి *కమలా' పండు. 
కమ్మని కమలాఫలాలు తినని తెలుగువా రుంటారా? నిమ్మ జాతి 
చెట్లన్నీ భారతడేశంవే నని, నాగరంగ అనే సంస్కృత పదమే నేడు 
భారత దేశంలోను, పాశ్చాత్య దేశాలలోనూ వ్యాప్తిలో వున్న ఆరంజ్‌, 
నారింజ వంటి పదాలకు మూలమని వృక్షశాస్త్రజ్జుల మతం. మరి కమలా 
అనే వింత పేరు ఎలా వచ్చింది? 
నారింజను బెంగాలీలో కమలా నేంబూ, నారుంగ, నారెంగ అని 
అంటారు. హిందీలో నారంగీ, నారగీ, సంతరా. తమిళంలో కమలా అనే 
"పేరు యిటీవలిదట. దానిలో దీనికి పాత పర్యాయాలు, కిచ్చలి, కిచ్చిలి, 
కిత్తలి, కొళంజి, కొళ్లుంజి. తెలుగులోన కొన్ని ప్రాంతాలలో కి తలి, 
కిచ్చలి, కిచ్చిలి, కిచిలి అనే పదాలు వ్యవహారంలో వున్నాయి. కొన్ని 
(ప్రాంతాలలో కమలా అన్నది తెలీదు కూడా. కన్నడంలో కమలా పదాన్ని 
కిటైల్‌ తన నిఘంటువులో (గహించలేదు. తెనుగులోను ప్రాచీన (పయో 
గాలు కనిపించవు. కొందరు నిఘంటుకారులు మా(త్రం పేర్కొన్నారు. శబ్ధ 
రత్నాకర సూర్యరాయ నిఘంటువుల్లో యిది ఆకారాంత నప్పంసకలింగ 
సంస్కృత పదంగా “కమలాఫలం” అని పేర్కొనబడింది. వావిళ్ళ నిఘం 
టువులోను సంస్కృతంగానే (గ్రహించబడింది. కాని గత శ తాబ్టిలోని 
కౌంప్‌ బెల్లు నిఘంటువులో ఈ పదం లేదు. మన శృంగార కవులు నారిం 

జను.నాగరంగాన్ని.రంగు, అకారం, పరిమాణం మున్నగు కారణాలతో స్తీ 
వర్ణనలో భాగంగా తీసుకున్నారు. కాని కమలాను తీసుకున్నట్లు లేదు. కనుక 
ఈ పదం మనకు అంత (ప్రాచీనం కాదని యిటీవల వచ్చిందని అనుమానం 
కలుగుతుంది. 

బెంగాలీలో నాంంజకు కమలానేంబూ అనే పర్యాయం వుందని 
తెలుసుకున్నాం కదా! అంటే, కమలానారింజ లేక కమలానిమ్మ అన్నమాట. 
ఇది (ప్రత్యేక పైన జాతి అని దీనినుంచి తెలు స్తున్నది కదా! “కమలా 
ఆరంజ్‌” అని మద్రాసు వీధులలో వీటిని అమ్మేవారి చేకలు వింసే యిది 
అర్థం కాకపోదు. ఈ మాట భారత దేశంలోని యితర ఉ త్తరాపథ భాషలలో 
కనిపించక ఒక్క బెంగాలీలో నే వుండడం, దకిణాపథంలో-తెనుగులో చాల 
ప్రచారంలో పుండడం, కన్నడంలో కనిపించక పోవడం, తమిళంలో ఇటీ 
వలిదే ననడం చూడగా, కమలాజాతి నారింజపండు బెంగాలుకు ఎక్కడి 
నుంచో చేరి, అక్కడినుంచి కోసామీదుగా మనకు వచ్చినట్టుంది. 

కుమాఊః( జిల్లాలో నం(త్రా, నారంగీ, కౌన్లా అనే మూడు నారింజ 
జాతులను వేరుగా పేర్కొంటున్నారని, సంత్రాకు భిన్నమైంది కౌన్లా అని 
అట్స్కిన్‌సన్‌ అనే శాస్త్రజ్ఞుడన్నాడు. కౌన్లాను కుస్తూ, కెఓన్లా, కస్టూ అని రక 
రకొలుగా వ్యపహరిస్తారట. కనుక ఈ రకరకాయగా వ్యవహరించబడే కౌన్హాకు 
బెంగాలీ కమలాకు, మన కమలాలకు ఒకే పదం మూలమైందని అనవచ్చు. 

కమలా అనే నది అస్సాంలో వుంది. ఆ నదీతీరంలో కమలాతోటలు 
వన్యస్థితిలో వున్నాయి, అక్కడనుంచి బెంగాలుకు ఈ పండు ఈ నది 
పేరుతో వ్యాపించిందంటాడు బొనేవియా అనే శాస్త్రజ్ఞుడు. తిప్పేరా ప్రధాన 
పట్టణమైన కొమిల్లానుంచి ఎగుమతి కావడంవల్ల ఈ పేరు వచ్చిందని మరొక 
రన్నారు. కనుక ఈ పేరుతో వ్యవహరించబడే పండు అస్సాం నుంచి. 
కమలానదీ (ప్రాంతంనుంచే అనండి, కొమిల్లా పట్టణంనుంచై నా అనండి... 
బెంగాలుకు, అక్కడి నుంచి యితర (ప్రాంతాలకు పాకి వుంటుంది. కనుకనే 
బెంగాలీవారు దీనిని కమలానేంబూ అన్నారు...అం'టే కమలా నారింజ. 

ఇంతకూ ఈ జాతిపండు అస్సాంకు కూడా కొ త్తదేనని _ తియ్య 
నారింజ భారత దేశానికే కొ త్తదని _ చీనానుంచి అక్కడికి చేరిందని కొంద 
రన్నారు. ఏమైనా మన జిజ్ఞాన యిప్పుడు పండుకాదు.పండు పేరు మాత్రమే. 

ఇంతకూ సంత్రా అనే పేరుకూడా విదేశీయమేనట., 

ఒకరకం నారింజపండు చీనా, కొచ్చిన్‌ చీనాలనుండి 16 ద శతా 
బ్రంలో యూరోప్‌ చేరింది. దీనికి పోర్చుగల్‌ లోని సింత్రాపట్టణం పెద్ద 
కేంద్రం. అక్కడినుంచి మరల భారతదేశానికి ఎగుమతి కావడంవల్ల సింత్రా 
వికృతి చెంది సంతా అనే పేఎ వచ్చిందని కొందరంటున్నారు. 

మాల్టా అని వ్యవహరించబడే ఎగ్రటి నారింజపండు 19వ శతాబ్దంలో 
భారత దేశానికి తేబడిన కొత్త అంటు. దీనిని మరాఠీవారు మూసెంబీ 
అంటారు. జాంజిబార్‌ నుంచి బొంబాయికి దిగుమతి అయ్యే యిలాటి 
మరొక చిన్న నారింజపండు (బహుశా ముజాంవీ నుంచి అయివుంటుంది.) 
దీనిలాగే ఎర్రగా వుంటుంది గనుక బూల్జా కాయ అని కూడ ఈ షేసుతోనే 
అన్నారు కాబోలునని వృక్షశా స్త్రజ్ఞులు వూహి స్తున్నారు. బత్తాయి అనేది 
బకేవియా వికృతి. కడప, చిత్తూరు, అనంతపురం జిల్లాలలో బ త్రాయిని 
చీనీపండు అంటారు. స్థానికంగా వున్న కిచ్చలికి దీనికి భేదం తెలియ జేస్తు 
న్నది ఈ పేసు. ఇది నీనాసుంచి వచ్చిన అంటయి వుంటుంది. 


ఇదంతా మనకు అప్రస్తుతం. కమలాఫలం అని ఏంస్కృతీకరించ 

బడిన పదం సంస్కృత ముది కాదని, (పాంతీయమైన సేరునుబటి వ్యాపిం 
(cms య 

చిన పదాన్ని నిఘంటుకారులు సంప్క్బృతీకరించారని తెలుసుకున్నాము; చాలు. 


ఇక పంపరపనాసపండు సంగతి: ఇది పూర్తిగా విదేశీపండు. ఇది 
మలయాద్వీపపమామ్నాయంలోను (ఫెండ్లి ద్వీపాలలోను, ఫిజీద్వీపాలలోను 
వన్యస్థితిలో వుంటుందట. దీనిని జావానుంచి భారత దేశానికి, పడమటి 
ఇండియా దీవులకు కెప్టెన్‌ షాడి లాక్‌ అనే ఆయన తెచ్చాడట. నే డిది 
ఆంధ్రదేశ మంతబటా.మన దేశందే అన్నంత భ్రాంతి కలిగిస్తూ-కనిపి స్తుంది. 

బెంగాలులోను, సరిహద్దు రాష్ట్రంలోను హెచ్చుగనే పండుతుంది. దీనికి 
మనదేశంలో వ్యవహరించబడే పేర్లే యిది విదేశీయ మనడానికి నిదర్శనం. 

చకోతరా, చకో(త్ర, మహానీబు, చకోతా, బటావీనీబూ, సదాఫల్‌ _ 
హిందీ, బటావీ నేబూ, మహానింబూ, చకోత, బటోర్‌ నెబూ . బెంగాలీ. 
చకోత్ర . సంజావీ. బీజోరో . సింధీ. ఓజకొటూ = గుజరాతీ. పనస్‌, 
పప్‌నస్‌, పాప్‌నాస్‌, పనిస్‌, పప్పనాసా = మరాఠీ. పంబిలినాస్‌ _ తమిళ్‌. 
పంపరపనాస, చకోర్తపండు, ఈడపండు . తెలుగు. సకో(త్ర, చకోర, 
చకోత, చక్కోత - కన్నడం. చక్కుల్లి - తుళు. బొంబెలి _ మల 
యాళం. పూంస్లే మూస్‌ . మలయా. 

ఇది అన్ని బుతువుల్లోనూ పండేది గనుక సదాఫల్‌ అన్నారు హిందీ, 
బెంగాలీవారు పూంసప్లేమూస్‌ అనే మలయా పేరుతో దక్షిణాపథానికి వచ్చిన 
ఈ పండు బొంబిలినాస్‌, 'పంపరపనాస అనే పేర్లు పెట్టుకుంది. జకార్తా 
నుంచి ఎగుమతి అయిన నాటి పేరు కాబోలు చకోత్ర, సకో(త్ర అని మారుతూ, 
చకోర అని సంస్కృత పద (భాంతివరకు దిగజారింది. బటావీనేబూ, బటోర్‌ 
నేబూ అనేవి బకేవియా భ్రష్టరూపాలని వేరుగా చెప్పనక్కరలేదు. మల 
యాలో బాగా పండిన ఈ పండును పొంపేలేయస్‌ అని, పండనిదాన్ని 
ఫోంపిల్‌ మోవ్‌ సెస్‌ ఆని అంటారట. 


ట్రమోయ్‌! కోటలో పాగావేశావే! కోటలో పాగా పడిం దన్న మాట 

ఇకనేం? కోటలో పాగా వేసినాక్లే! = అని అభినందిస్తాం; ఎవరైనా పని 
సాధించినప్పుడు. ఇలా ఈ నానుడి గెలుపు అనే అర్థంలో వాడుకలో 
వుంది. కాని, దీనికి ఈ అర్థం ఎలా వచ్చిందో కొంచెం చర్చిద్దాం. 

“కోటలో పాగా చేయడమంకే కోటలో పాగా ధరించి రాజో 
ద్యోగం సంపాదించడ మన్నమాట,. రాజోద్యోగం సంపాదించడమనేది 
పూర్ణం ఎంతో ఘనకార్యం. దివానులను, తక్కిన దివాణం ఉద్యోగులను 
ఆశయించి ఎంతో (శమపడితేనేగాని ఉద్యోగం దొరికేది కాదు. ఇంత (శమ 
పడడంవల్ల లభించిన ఉద్యోగం గనుకనే ఎంతో అభినందనకు పాత్ర 
మయ్యేది, ఇక భయంలేదు. కోట పాగా పడింది _ అని సంతృ ప్రి ఫొందే 
వారు,” అని కొందరి వివరణ. 

ఈ దృష్టితో చూ సే పాగాలు ధరించడం, ముఖ్యంగా రాజసభలలో 
ప్రత్యేకంగా దుస్తులు ధరించడం మనకు అనాదిగా వుంది. అమరావతి 
చిత్రాల్లో +రోవేష్టనాలు కల బొమ్మలను చూడవచ్చు. 

విజయనగర రాజుల దర్చాను వేషం వింతగా వుండేది. కనుకనే 
(శ్రీనాథుడు “కుల్లా యుంచితి కోక సుట్టితి మహా కూర్చాసమున్‌ దొగ్లితిన్‌ ”' 
అన్నాడు. ఆ కాలంలో రాజభటులు, పెద్ద మనుష్యులు కూడా తలపాగా 
మొదలయిన దుస్తులు ధరించేవారు. “వంకర పాగలున్‌ నడుము వంగిన 
కత్తులు, మెలకోకలున్‌ ” అని (శ్రీనాథుడు మొరసరాజ్యమువారిని ఈసడించు 
కున్నాడు. “తిలకంబు కస్తూరి తిలకించి చొళ్లెంబు చెంగుల పాగతో చెన్ను 
మీరి” అని సింహాసన ద్వా(త్రింశతిలో వీరుని వర్ణన ముంది. 

వెలమ దర్చారీ వేషం మరొక విధంగా వుండేది. ఆ వేషం లేనిదే 
దర్బారులో (ప్రవేశం దొరికేది కాదు. కనుకనే మల్లి నాథుడు సింగభూపాలుని 
చూడడానికి 'పెళ్ళినప్పుడు, ఆయన చీకిరి బాకిరి గుడ్డలు చూచి యిరుగ్గు 
పొరుగువారు నవ్వగా, “సర్వ వజ్జి సీంగని చూడడానికీ వై దుష్య మొకే 
సహాయమోయ్‌. తక్కినవన్నీ ఎందుకు?” అని జవాబు చెప్పాడు. 

తర్వాతి కాలంలో రకరకాల పాగాలు ధరించే వారు. కరణం *పొస 
గగా బోడకుల్లా' చుట్టాడట. వైష్ణవ భాగవతుడు “పోలగా పొత్తి పాగా' 
చుట్టాడట (పరమయోగి విలాసం). “గంధపు బొట్టు వీడియము పచ్చల 
పాగయు కావి దుప్పటిన్‌”' కోమటి వేసమట. (చంద్రభాను చరిత.) 

చక్కని “వేషంతో యితరులను మోసం చేసేవారిని వేమన మా బాగా 
అన్నాడు : 

“తలను పాగ, పైని తగు పచ్చడము, బొజ్జ 

చెవుల పోగు లరసి చేరు నర్టి, 

శుద్ధ మూర్గులనుచు బుద్ధిలో నరయక 

విశ్వదాభిరామ, వినుర వేమ! 


పాగ, పచ్చడంబు, పెకి కూసంబును, 

పోగు, లుంగరములు, బొజ్జకడుపు, 

కలిగినట్టివాని కందరు చుట్టాలు 

విశ్వదాభిరామ వినుర వేమః” 

రాజుల దర్చారులు పడిపోయిన తర్వాత మామూలు రెడ్డ (గ్రామ మున 
సబుల దగ్గరకు కూడా కరణాలు ఈ తలపాగాతోనే వచ్చేవారు. ““ముదుక 
తలపాగయును... కరణ మేతెంచి రెడ్డి చెంగట వసించి” (విప్ర..చర్మిత్ర.) 

మాడుగుల కృష్ణ భూపతి ఆస్థానంలో కవు, పండితులూ తల 
పాగా ధరించే వెళ్లేవారు. “పాగా గల కవులిద్దరు బా గొప్పగ కృష్ణమూర్తి రి 
భాస్కరులు” . అని ఇద్ద రుండేవారు. 

ఇలా పొగాలు ధరించడం ఆచారంలో వున్నా, పాగా చేసుకొనడం, 
పెట్టుకొనడం అనాలి గాని, పౌగా వేయడం అనే దానికి వేసుకొనడం అనే 
అర్థం ఎలా వస్తుంది? కనుక యిది ససిపడదు. కోటలోవి ఉద్యోగులే కాక, 
తక్కీన ఘరానా మనుష్యులు పాగాలు ధరించేవారే గనుక, శిరో వేష్టనం 
అనాది ఆచారం గనుక ఈ ఆర్థం ససిపడదు. మరొక విధంగా కుదురుతుం 
దేమో చూదాం. 

పచ్చీసు ఆటలో పావు లున్నాయి. ఆ ఆటలో గెలుపొందడానికి 
మధ్యన వున్న కోటలో _ కొండలో పావులు పడెయ్యాలి. అన్ని కాయలూ 
పడి ఒక్క కాయ మిగిలివుం దనుకోండి. అదీ వేశాం. ఇక గెలిచాం. 
కోటలో పాగా వేళాం అన్నమాట. పావు పావా అయి, వగ వర్ణాలకు గల 
వ్యత్యయాన్ని బట్టి (పవడము: పగడము, పవలు: పగలులాగ) పాగా అయి 
వుంటుందని, పబ్బీను కాయల ఆటలకు సంబంధించినదే ఈ నానుడి అని 
శ్రీ తాపీ ధర్మా రావుగారు సూచించారు. ఎమైనా మస పాగా వేయడం 
టోపీ వేయడంవంటిది మాత్రం కాదుః 


కాని యింకొక విధంగా పరికర యింకేమయినా అర్థం స్ఫురిస్తుం 
దేమో చూద్దాం. 

ఉడుము శకేలరా ఊళ్ళో పెత్తనం? __అఆని సామెత, కాని, ఊళ్ళపై 
పెత్తనం చేయడానికి, ఊళ్ళు, కోటలు సాధించడానికి ఉడుము పూర్వం 
రాజులకు చాల వపయోగపడేది. 


ఉడుముకు వుండే (ప్రధాన గుణం గట్టిపట్టు. భల్లూకప్పట్టు ఎంత 

భయంకర మో, ఉడుముపట్టు కూడా అంతే. అందువల్ల నే “ఉడుము పోయినా 

చేయి వదలించుకొని వచ్చినాడు” అనే సామెత కూడ పుట్టింది. ఉడుము 

నాలుగు కాళ్ళూ అప్పళించి అతుక్కుందం టే ఏనుగు పట్టుకొని లాగినా 

పట్టు విడువదు; పిగిలి పైకి రాదు. ఎంత నిటారుగా వున్న గోడలనై నా 

ఉడుము గబగబా ఎక్కిపోతుంది. అందుకే “ఉండుంలాగ ఎక్కి పోతాడు” 
10 


188. 
అనే సామెత ఏర్పడింది, జీవితంలో గబగబా పై కి ఎక్కి పోతున్న వ్యక్తిని 
(ప్రశంసించే సందర్భంలో. వీటికి నీటిపై పాకిపోయే శ క్తికూడా వుంది. 

రాజులు వీటిని సాకి ప్రత్యేకంగా తర్చీదు యిప్పించేవారు. వీటి 
తోకకు పగ్గం కట్టి కోటగోడలమీదికి విసిరేవారు. పగ్గం వదులుగా వున్నంత 
"సీవూ ఉడుము ఎక్కి-పోతూ వుంటుంది. లాగితే ఆగుతుంది. లాగినకొదీ 
బ్నిరుగా అతుక్కుంటుంది గోడకు. ఆ పగ్గం పట్టుకుని సైనికులు పైకి 
ఎక్కి-పోయేవారు. 
ఉడుములు సాకడానికి (ప్రత్యేకంగా సిబ్బంది వుండేది, (ప్రతి రాజు 
దగ్గరా. తరచు వీటిని బోయవారు సాశేవారు. (ప్రస్తుతం కోయంబుత్తూరు 
జిల్లాలో ““ఉడుమల్‌ పేటి” అనే వూరుంది. ఇది తాలూకా కేంద్రం. ఈ 
వూరికి ఏడు మైళ్లలో “దలి” అనే మరొక (గ్రామం వుంది. ఇది నేడు 
(గ్రామమైనా పూర్వం ఒక పాశేగారు రాజధాని. ఉడుమల్‌ పేట మైసూరు 
రాజ్యం సరిహద్దుల్లో వుంది. “దలి” పాశేగారు మైసూరు సరిహద్దు రక్ష 
కుడుగా వుండేవాడు. ఆ పాశేగారు మెసూరు రాజులకు ఉడుమల్‌ పేట 
అడవులనుంచి ఉడుములు సరఫరా చేసేవాడు. ఉడుముల వ్యాపార శేంద్రం 
కావడంవల్ల ఆ వూరికి ఆ పేరు వచ్చింది. ఇలాగే (ప్రతి రాజుకూ ఉడుముల 
శాఖ (డిపార్టుమెంటు) వుండేది. 


కోటలు ఎక్కువగా వున్న మరాఠ్‌వాడా, రాయలసీమలలో ఉడుము 
సహాయంతో కోటలను సాధించిన కథలు, లెక్కలేనన్ని, జనంనాలుకపై 
వున్నాయి. పింహగఢ విజయంలో శీవాజీకి కుడిభుజమైన తానాజీ ఉడుము 
తోకకు పగ్గం కట్టి గోడకు విసరివేయడం, అది తిరిగి రావడం, ఇలా రెండు 
సార్లు తిరిగివ "స్టే, మూడోసారి దానిని బెదిరించి పంపడం అది తిరిగిరాకుండా 
ఆతుక్కుపోవడం.ఈ కథంతా అందరికీ తెలిసిందే. దీనిని (శ్రీ గడియారం 
శేషశాస్ర్రిగారు “శివభారతం'లో అతిమనోహరంగా వర్థించారు. 


“పిదబొబ్చిలి రాజు కథ” అనే గేయరచనలో ఉడుము (ప్రస్తావన 

వుంది. బొబ్బిలివారి పుట్టకోట బూసీకి స్వాధీనం' కాకపోయిందట.. అప్పుడు 
ఉడుములు పనికి. వచ్చాయి. 

“సాధ్యానికి రాకయున్నది పుట్టకోటయున్ను, 

సీమ ఉడుములు తెప్పించినారు (పాంచీ దొర గారు. 

కోటపై తగిలించినారు జాతులవారూనూ. | 

ఉడుముతోక పట్టుకొని లగ్గల కెక్కీ_రి.” 

ఇక చెప్పవలసింది కోటలో పొగాకూ, ఉడుముకూ గల సంబంధం 
మాత్రమే. సైనికులు పొడుగాటి పాగాలు ధరించేవారు. వాటి నేతే వేరు, 
వెడల్పు మూరెడే అయినా, పొడవుమా(తం ఎనిమిది బారలు, పదారు బారలు 
వుండేవి. మనకు తలకట్టు ధరించడం వేల సంవత్సరాలుగా ఆచార మైనప్ప 
టికీ “పాగాలి పద్దతి మాత్రం విదేశీయం. “పాగా తెలుగుపదం కాదు. 
పాగాలు కరస్త్రాణాలుగా వుపయోగపడేవి; శతువులను రెక్కలు విరిచి కట్ట 
డానికి వుపయౌగపడేవి; పేని పగ్గాలు కట్టి కోటలు ఎక్కడానికి పనికివచ్చేవి. 
కొందరు సై నికులు కోటవద్దకు "వెళ్లే వారు. నిచ్చెనలు, 'మోకులు వగై రా 
సామాను తీసుకొని వెళ్ళడంలో ముట్టడి గుట్టు బట్టబియలయిపోదూ? ఉడు 
ములను మాత్రం వెంట తీసుకొని *.వెశ్లే వారు తలపాగా తీసి పెనవేసి దాని 
తోకకు క'కేవారు. ఇవతలికొన పట్టుకోని చేతికొద్దీ ఉడుమును కోట గోడ 
మీదకు విసిరేవారు. ఉడుము కోటకొనకు వెళ్లి. “అక్కడ అనువుగా వున్న 
చోట్లో అతుక్కు నేది. “సైనికులు పాగా పట్టుకుని ఒకరొకరే పైకి పాకి 
వెళ్లేవారు. ఆ పాగానే కోటగోడ ఆవలివై పుకు జారవిడిచి కోటలోపల 
దిగేవారు. వీరు రహస్యంగా వెళ్లి కోటలోపలి తలుపులవద్ద వున్న కావలి 
వారిని చంపి, తలుపులు తీయడమేమిటీ, కోటవెలుపల పొంచి సిద్దంగా 
వున్న దండు ఒక్కుమ్మిడిగా లోపలికి జొరబడడ మేమిటి = నిమిషాలమీద 
జరిగేవి. 

ఇది చెప్పినంత సులభమైన పని కాదు. కోట బురుజులలో వుండే 
కావలివారు ఈ ఎ త్తులు కని'పెట్టి ఉడుములను చంపివేసేవారు; పాగాలు 

తెంసివేసేవారు. కనుకనే కోటను జయించగోరిన సై నికులు ఎంతో 'గుట్టుగా, 
దిట్టతనంతో పాగా ఉడుమును విసరవలసి వుంటుంది; కాపలావారి కంటి 
బడని ఏ మారుమూలో చూడవలసి వుంటుంది; కాపలావారి కన్ను తప్పించు 
కొని వేయవలసి వుంటుంది. వేసి గోడ ఎక్కినా, లోపల దిగే ప్రదేశం 
ఆనుపానులు చూడవలసి వుంటుంది. 

అలా వేశాక యిక విజయమే. కోటలో పొగా వేయడమంసే యిదే 
ననుకుంటాను. 


జీడి - 
జీడిమామిడి 


తీ పాడి జోలి మనకెందుకు - వట్టి జీడి మనిషిః”, “జీడిలాగ అంటు 

కుంటాడు!” అని అంటుంటాము కదపంగానే విడిచి “పెట్టకుండా 
మాట్లాడే వారినీ, ఊరికే నసపెళ్హేవారినీ చూచి. 

జీడి ప్రధాన గుణాలు తాకగానే అంటుకోడం, అంటుకోగానే [వణంచేసి 
రభస పెట్టడం. ఈ గుణాలనుబపే దీని కీ పేరు వచ్చిందేమో! సంస్కృతంలో 
జీడివాచకొలకున్న వ్యుత్పత్తి మన ఈ ఊహకు కొంత తోడ్పడుతుంది. 

అమరకోశకారుడు వీరవృక్షః, అరుష్కరః, అగ్నిముఖీ, భల్లాత కీ 
అనే పేర్చి చ్చాడు జీడికి. దీని రంగును గుణాన్నిబట్టి మహాకాలః, పావకః 
అని మరి రెండు పేర్లు చెప్పారు కొందరు. రక్తాన్ని విశేషంగా రెచ్చగొళ్తు 
చెట్టు (విశేషేణ ఈరయతి) వీరవృక్షం. పుండ్లు కలిగించేది (అరూంషి 
స్ఫో.ైః వ్రణాన్‌ కరోతి) అరుష్కరం. నిప్పుకక్కేది (అగ్ని వ న్ముఖ 
మస్యాః దాహకత్వాతీ ) అగ్నిముఖి. భల్లాయుధంవలె అంతటా వ్యాపించేది. 
(భల్ల ఇవ ఆతతి) భల్లాతకీ _ ఆని వ్యుత్పత్తి చెప్పారు. 

దీని గుణా లన్నిటినీ కలిపి ధన్వంతరి నిఘంటుకారుడు. 

“భల్లాతకః న్మ ఎలో దుఃఖో దహనః తపనోగ్నికః, 

అరుష్కరో వీరతరు? భీ చాగ్నిముఫీ ధనుః” 
అని |క్రోడీకరించాడు. ధ 3.198) 

తెనుగుకు సజాతీయ మైన భాషలలో జీడికిగల మాటలను. తెలుసు 
కుంటే జీడి పదం వ్యుత్చ త్తి సుగమమౌొతుంది. తమిళంలో దీనికీ సే, పేర్‌ 
అని పేరు. మళయాళంలో చేరన్‌. కన్నడంకో శేర్‌, గేర్‌, కేరు, గేరు, గేర. 

కొన్ని సజాతీయ వదాలు తాలవ్యీకరణ (ప్రక్రీియనుబట్టి తెనుగులో 
మారుతాయి. అంటే ప్రాచీన సజాతీయపదంలోని కవర్గం తెనుగులో చవర్గ 

మౌతుందన్నమాట. కి (త, క = చిలుక, కిచ్చు - చిచ్చు, కీలుబు .. 
చిలుము, గిడ = చెట్టు. ఈ విధంగా కేర్‌ = గేర్‌ = కేరు ౬ గేరు శబ్దాల 
లోని కకారం జకారమై రేఫం డకౌరంగా మారి జీడి అయింది. 

శెరె, కేర్‌, గేర్‌ పదాలకు రాచు, గీరు అనే అర్థాలు కన్నడంలోను 
వున్నాయి. “కెరె నఖ [కియాయాంొ అని శ బ్దమణి దర్పణకారుడు ధాతు 
పాఠంలో పరించాడు. ఈ శబ్దాలు (కమంగా గీజు, గీటి, గీత, గోరు, జీణు, 
బీజ, జెట్టీ మున్నగు వకు పుట్టుకయాయి. 

కనుక తాకగానే చేతితో గిల్లినట్లు గీతలు, గిరలు (పుండ్లు) కలి 
గించేది; జీఅలు కలిగించేది అనే అర్ధంతో గేరు, కేరు, జీడి అనే రూపాలు 


ఎర్పడి వుంటాయని మనం వూహించుకోవచ్చు. 
తమిళంలోని సే అనే పదానికి సెన్‌ అనే పదం మూలమని. ఇది 


సేంగొకై అనే దానిలో స్పష్టంగా వుందని, జీడిరంగు తర్వాత లేత ఎరుపు 
గాను, నలుపుమీది ఎరుపుగాను మారుతుంది గనుక ఎరుపు వాచకమైన సెన్‌ 
నుంచి యిది పుట్టిందని కొందరన్నారు. సేర్‌ అనేది బురదకు వాచకం 
కనుక జీడిరసం బురదగా పుండడాన్ని బట్టి బురదలాగా, నల్లగా వుండేది 


అని కొంద రన్నారు. 
ఈ జీడి గుణం పోలికతో దేశాంతరంనుంచి వచ్చిన మరొక చెట్టుకు 


కూడా ఈ పేరే వచ్చింది. అదే జీడిమామిడి. 

జీడిమామిడి మన నిఘంటుకారులను కొంచెం తికమకలు పెట్టిం 
దనవచ్చు. శబ్బ్దరత్నాకర కారులు జీడిమామిడి ఆన్న పదానికి  మోంటి అనే 
సంస్కృతపద మిచ్చి దీని కాయలలోనిదే చాజపప్పు ఆన్నారు. . చాటిపప్పు 
అనేపదం అర్ధంలో జీడిమామిడి. గింజలోని పప్పు అన్నారు. చాజపప్పు 
వేరు, జీడిమామిడిపప్పు వేరు. ఇవి రెండూ వేరే వేరే జాతి చెట్లు. ' 

రైలు (ప్రయాణం చేసేటప్పుడు “జీడిపప్పో, జీడిపప్పండి!' అని కేక 
లతో. మన చెవులు అదిరిపోతాయి. ఈ చెట్లు కోస్తా ఆంతటాను, చిట్టగాంగు 
ప్రాంతంలోనూ, బర్మాలోని చెన్నాసిరం రాష్ట్రంలోను, అండమాన్‌ లోను, 


143 


దక్షిణాది అంతటాను నేడు విపరీతంగా పెరుగుతాయి. కాని యిది దక్షిణ 
అమెరికానుంచి తెచ్చిన _ ముఖ్యంగా పశ్చిమ. ఇండియా దీవులనుండి వ్యాపిం 
చిన మొక్క అని వృక్షశా ప్రుజ్ఞాలు అంటున్నారు. 

దాజిల్‌లో దీనిని “అకాజూ” అంటారట. ఇది పోర్చుగల్‌ వారి 
నోట కాజూ అని, (సెంచివారినోట కాష్యూ అని మారింది. బుడత కీచులు 
దీనిని మన దేశానికి _ పాశ్చాత్య చేశాలకు కూడా తెచ్చారు. వారినుంచి 
మొదట ఈ పదం కొంకణ . కర్ణాటకానికి కాజూ అనే రూపంతోనే దిగు 
మతి ఆయి, ఉత్తర భారతమంతటా ఆ పేరుతోనే వ్యాపించింది. 

మనం ఈ పేరుతో దీనిని _గహించక జాతీయం చేసుకొని, మామిడి 
పండు పోలిక నుబట్టి జీడిమామిడి అన్నాము; జీడిగుణాదు, మామిడిపండు 
ఆకారం వున్నాయి గనుక. ముంతలాగ వుంది గనుక ముంత మామిడి 
అన్నాము. కన్నడులు కెంపుగేరు _ ఎ(రజీడి అన్నారు; నల్ల జీడి అదివరకు 
"వారికి తెలుసుగనుక. గేరుమావు అనికూడా అన్నారు. అంటే జీడిమామిడి 
అన్నమాట. మలయాళీలు కశుమావు _ జీడిమామిడి అని, పరంమావు . 
పరంగిమామిడి అని అన్నారు. తమిళులు ముందిరికొ ట్ట, కొ"టై ముందిరి. - 


ముందు విత్తనం కనీపించేది అని కాబోలు _ అన్నారు. 

ఇది విదేశీయ మనడానికి హంసవింశతివంటి అర్వాచీనులు దీనిని 
(ప్రయోగించడం నిదర్శనం: “బ్రహ్మ మేడియు జీడిమామిడియు”. 

జీడికున్న గుణాలనుబట్టి మామిడి టెంకలోని పప్పును, పుండు చేసే 
మామిడిపాలను కూడా జీడి అంటున్నాము. 

కాని జీడి, జీడె, జీడియ అనే తినుబండారం జీడినుంచి వచ్చింది 
కాదుసుమాః దీనికి, దీని సమానార్థక మైన తమిళులోని సీడై మున్నగు వాటికి 
అల్బార్థకమైన సిరు, చిరు అన్నవి మూలం కావచ్చు. లేక జీడిలాగ అంటు 
కుంటుంది గనుక, ఈ పేరు వచ్చి వుండవచ్చు. 


పొడి. పంట ఒక్కటే అని మనం అంటే నవ్విపోతారు జనం. పాడి 

పాలకు, పంట ధాన్యాదుల ఫలితానికి వాడుతుండగా రెండూ ఒక్కటే 
ఎలా అవుతాయి? వెరి పట్టిందా?-_అని అడగనూ వచ్చు. కాని, ఈ రెండే 
కాదు; పండు, (పాలు, పజీగ, పన్ను వంటి మరికొన్ని పదాలు కూడా మొదట్లో 
ఒక్కటిగా వుండి క్రమంగా వేరే వేరే వస్తువులను సూచిస్తూ, నేడు 
పూర్తిగా ఒకదాని కొకటి సంబంధం లేని వయాయి, 


కాని చూచాయగావున్న వీటి సాదృశ్యాన్ని బెట్టి వెదుక్కుంటూ 
వెళ్ళి తే వీటన్నిట్‌ మూలం. “హ్మ్‌” “పణ్‌ అనే వని తేలిపోతుంది. ఈ 
రెండు పదాలూ ధ్వన్యనుకరణ వాచకాలు. 

ఎ వస్తువెనా పైనుంచి పడినప్పుడు వస్తు పరిమాణాన్ని, పతన 
వేగాన్ని, పడేస్థలం ఉపరిత లాన్ని బట్టీ ధ్వని కలుగుతుంటుంది. మన పూర్వులు 
చెట్ల నుంచి పండి రాలిన వస్తువులను మొదట చూచినప్పుడు వింత అను 
భవం పొంది వుంటారు. పండి రాలి ఎండిన ఆకుల మధ్యన ఆరముగ్గిన 
పండ్లు పడినప్పుడు “పక్ట్‌ పళ్ష్‌' అనే చప్పుడులా వినిపించి వుంటుంది మన 
వారికి. పడగా చూచినదానికి “పక్‌! “పళ్ళ ౦" అనిగుర్తు పెట్టుకునివుంటారు, 
“పళ పళ రాలు” అనే వ్యవహారం మనకు వుండనే వుంది. 

తమిళ, కన్నడ, మలయాళాలలో కనిపించే LN వర్ణం మనకూ 
పూర్వం వుండేది. ఇది క్రమంగా కన్నడంలోను, తెలుగులోను జ, డ, ణ, 
య, శ, లు గాను, కొన్నిచోట్ల (క్రావడిగాను మారిపోయింది. 

తమిళ. కన్నడ మలయాళాలలో పళ్ల శబ్దానికి పాత, చితికిన, ముసలి 

దైన, పండిన అనే ఆర్థాలున్నాయి. ఈ అర్జాల క్రమ పరిణామాన్ని పరిశీ 
లి స్టే మనవారి జాన వికాసం, పదజాలవికాసం తెలుస్తాయి. 
మొదట ధ్వన్యనుకరణ వాచకమైన “పళ్ల” పండు అనే అర్ధంలో స్థిర 
పడిన తర్వాత తక్కిన అర్థాలు వచ్చి వుంటాయి. పండి రాలితేగాని చిత 
కదు; చితికిందేమో పండి రాలివుండాలి. పండి రాలినది పాతది కాక మరే 
మవుతుంది? 

ఈ అర్థాలనుబ'ప్లే తెనుగులో “పళ్ళ రకరకాలుగా మారింది. ప 
తర్వాత వున్న క్ష వెనక్కువెళ్లి రేఫమై “పా” అయింది; కొళ్ళవి (కోవి 
అయినట్టు. (ప్రాకు 'లు' చేరి పాలు అయింది. బియ్యం ఆనే అర్థం రూఢ 
మయింది. (ప్రా భావార్థక మైన “త్రి చేర్చుకుని ప్రాంత, (ప్రాత అయింది. 
మధ్య అనునాసిక ధ్వని ఎలా వచ్చిందో, ఏ పరిస్టితిలో వచ్చిందో చెప్పలేము. 
కాని, క అనునాసిక సహిత రేఫంగా మారడం మరి కొన్నిటిలోను కనిపి 
స్తున్నది. కుళ్లుగు = (కుంగు; ముళ్లుగు = మునుంగు, మునుగు, (బుంగు. 

ఏ సంగతై నా పాతది కాగానే వాడుకై పోతుంది. పళ్ళ, పళ్లక, 
పళ్ళ క్కం అయి, వాళ్ట్‌గై, వాడికై , వాడుక, బాడుగ అయింది. . ఇక్కడ 
ళ్ష కోల కోడిగా మారినట్టు డ గా మారింది. 

వళ్ళలోని శ్ళ అగా మారి పజగ అయింది. పాత ఆకు అని కన్న 
డంలో వాడుకకు వచ్చి, మనకు పణిగ అయింది. 

శ ఒత్తి సలకడంలో ఏర్పడిన అకారం (ప్రబల మైనప్పుడు “పథ్‌ * 
ఆనే మరొక పదం రూపుదాల్చింది. దీనికి పండు, పండగు అని కన్నడంలో 
అర్జాలు. పణ్‌-లోని *ణ్‌” కారం ఉచ్చారణ సౌకర్యంకోసం “జు” అయింది, 
కణ్‌, కను, కన్ను; మిన్‌, మిను, మిన్ను; వెన్‌, వెను, వెన్ను లాగ, 
అప్పుడు వణు, పణ్డు, సను, పన్ను అనే మాటలు పుట్రాయి, పణ్‌ లోని “ణ్‌” 
మారడం తెనుగుభాష విశిష్టతలో ఒక ఘట్టం. రామన్‌, రామను, రామన్ను, 
రామండు, రాముండులాగ పణ్‌ శ బ్దం పణ్ణు, పండు అయింది. 

కన్నడంలో పణ్ణు అనేమాట మిగిలింది; దాని తర్వాతి రూపమైన 

పండు మనకు మిగిలింది. కన్నడంలో పణ్జుకు పండు, పండగు, సిద్దంచేయు, 
'పేర్చు, అలంకరించు అనే ఆరా లున్నాయి. తమిళ మలయాళాలలో ' పజ్జుకు 
చేయు, తయారుచేయు, తీర్చు అనే అర్థాలున్నాయి. 

పండు సహజంగా తయారయిన వస్తువు, దానినిబట్టి తయారుచేయు, 
పనిచేయ, పని అన్న అర్థాలు పుట్టాయి. మనం పన్నును కుటకు మా(త్రమే 
వాడుతాము. బాగా తీర్చినపని అన్నమాట. పణ్‌, పన్‌, కొంచెం మార్పుతో 
పని అయి చేత అనే అర్థంలో తెలుగులోను, పణీ అని మలయాళంలోను 
నిలిచాయి. 

పణ్‌ 'తి తో చేరి పంత, పంట అయింది; మన్‌ = మంత _ మంట 
లాగ, పండు సామాన్య వాచకమైంది. (వ్యవహారంలో వస్త పోతలలో 
ఈత మిగిలింది.) 

పండ్ల అనుభవమున్న మనవారు పకుపాలనం [ప్రారంభించిన తర్వాత 
పణ్‌ను దీర్చ ంచేసి ఒ త్తిపలకడంలో _ ఊనడంలో, పాణ్ణ్‌ - పాండి, 
పాండి, పడ్డ అయింది; వేజ్‌, వేండి, వేండి వెట్ట అయినట్టు. పాలు అనే 
ఆర్థం రావడానికి కొంత తంతు జరిగి వుంటుంది. ఈనడానికి సిద్దమైన 
ఆవును మొదట ఫలించటోయేది, పండబోయేది ఆనే అర్థంలో ప్‌ పండ, 
పడ్డ అనీ మనవారు వ్యవహరించి వుంటారు. కన్నడంలో పడ్డ. పడ్డ 
"ఫలించి, ఈని ఇచ్చే వ స్తువును పొండి, పొడి అని వుంటారు. 

కాగా, ఫలించే వాటి కన్నిటికీ మనవారు వాడిన పదాలన్నిటి మూలం 
ఒక్క టే. ప : |. 

సంస్కృృతరలోను ఫల, పాక, పక్వ అనే సదాలుకూడా ధ్వన్యను 
కరణ వాచకాలే. . 

వణ్‌, ష్ష్‌, అనే పదాల మూలం వేరనేవారు, వీటి సొదృళ్యాన్ని, 
పెన పేర్కొన్న పరిణామాన్ని గుర్తించవలసి వుంది. . 


చ్రీరుతొండనంది తన కుమారుడై న సిరియాళుని పళుపతికి వండిపెట్టిన కథ 
మనకు తెలిసిందే. (ఇది మానవాదుల నాగరికతకు చిహ్నమేమో।) 
సిరియాళుని మాంసాన్ని అతని తల్లి, పరిచారిక కటికగుండెతో ఎట్లు 
వండిందీ (శ్రీనాథుడు హరవిలాసంలో ఈ విధంగా వర్ణించాడు: 
“మిరియము నుల్లి యుం బసపు 
మెంతియు నింగువ జీరకంబు శ 
ర్క్యరయును జింతపండును గ 
రాంబువు గమ్మని నేయి తై లమున్‌ 
బెరుగును మేళవించి కడు 
బెక్కు. విధంబుల బాక శుద్ధి వం 
డిరి సిరియాళునిం గటికి 
డెందమునం దరశళాకు లిద్దరున్‌” (2-120) 
సిరియాళుని మాంసాన్ని మసాలా దినుసులతో రకరకాలుగా వండారట. 
మిరియం, ఉల్లి మొదలై నవి మనకు బాగా తెలిపిన సందిరువులే. కొత్తగా 
కనిపించే పదం ఒక్క కరాంబువు మాత్రమె. కరాంబు వంకే లవంగాలు. 
మన తెలుగు నిఘంటువు లేవీ ఈ (శ్రీనాథ (ప్రయోగాన్ని ఉదాహ 
రించలేదు. శబ్దరత్నాకర కారులు కరాపువు అనే పదమిచ్చి, వై కృతమని 
తెలిపి, లవంగం అనే అర్ధ మిచ్చారు. వై కృతమంటే (ప్రాకృత సమం, 
సంస్కృత (ప్రాకృత భవం అయిన పద మన్నమాట. (బౌను పండితుడు 
తన రెండు (తెనుగు, మిశ్రభాషా) నిఘంటువులలోను ఈ పదాన్ని (గహించ 
లేదు. శబ్దార్థ చంద్రికా కారులు దీనిని తద్భవంగా (గహించి అవంగమనే 

అర్థ మిచ్చారు. సూర్యారాయ నిఘంటువుకారులు మరొక ఆడుగు ముందుకు 
వేసి కారముగల పూవు కరాపువు అని వ్యాఖ్యచేసి శబ్దరత్నాకర కారుని 
ఉదాహరించారు. వావిళ్ళ నిఘంటువులోను కారముగల పూవు అనే వివరణ 
యివ్వబడింది. (ఈ నాలుగు నిఘంటువులు హరవిలాస ప్రయోగ మివ్వ 
లేదు.) కరాంబువు కారంగల వస్తువన్నమాట నిజమే. కాని, దాని కీ పేరు 
వచ్చిన కారణం వేరు. 

లవంగాల తొలిపుట్టుక ఆగ్నేయాసియాలోని మొలుక్కా దీవులని, 
తర్వాత అవి దక్షీణ భారతానికి, పిదప యావదుష్టమండల (ప్రాంతాలకు 
వ్యాపించాయని వృక్షళౌ స్ర్రజ్ఞ లంటున్నారు. ఒకప్పుడు ఈ లవంగాలు పండే 
(పాంతాలు డచ్చివారి స్వాధీనంలోకి వచ్చినప్పుడు లవంగాలను ఆంబోయ్నా 
ద్వీపాలలో తప్ప మరెక్కడా ఇతరులు పండించుకో కూడదని చూచారట. కాని 
ఈ పంట భారతదేశానికి, ఇతర ఉస్పమండల ద్వీపాలకూ |ప్రాకడం ఆగలేదు. 

లవంగాలు మనకు ఎన్నో శతాబ్దాలుగా తెలుసు. కాళిదాసు “ద్వీపొం 
తరానీత లవంగ పుష్పైః" అని వర్ణించాడు (రఘు 6.57). ఇది ఎప్పుడూ 
పచ్చగా ఉండేది గనుక శ్రీ సంజ్ఞం, లక్ష్మీకరం అని, అన్యద్వీపాల నుంచి 
వచ్చే అపూర్వ కుసుమం గనుక దేవకుసుమ మని మన వారన్నారు. లవం 
గానికి దేవకుసుమం, ఢ్రీ సంజ్ఞం ఆని అమరకారుడు పర్యాయాలుగా 
యిచ్చాడు. లూయకే - కోయబడేది; లూనాతి శ్లేష్మం = కఫాన్ని కో స్తుంది 
అని అవంగానికి వ్యుత్స త్తి చెప్పారు. లుజ్‌ ధాతువుపై అంగచ్‌ (ప్రత్యయ 
మన్నారు. రాజనిఘంటుకారుడు లవం,' వారిసంభవం ఆనే పర్యాయా 
లిచ్చాడు. వారిసంభవం అంపే ద్వీపాంతర ౦నుంచి వచ్చిందనే ధ్వని ఉందికదా! 

నేడు ఉత్తర భారత భాషలలో వాడుకలో వున్న లవంగ, లంగ 
(బెంగాలీ), లోంగ్‌, లవుంగ్‌, లబంగ్‌ (హొందీ), లౌంగ్‌, కరన్‌పుల్‌ 
(పంజాబీ), రవుంగ్‌ (కాశ్మీరీ, లవంగ్‌, లవింగ్‌ (మరాకీ, గుజరాతీ) అనే 
పదాలన్నీ లవంగళబ్దం. భష్టరూపాలే. 

దకీణ భారతంలోను. లవంగపదానికే (ప్రాచుర్యం. కాని తమిళంలో 

కరాంబు, కిరాంబు, కరువాపూ అనేవి; మలయాశంలో కరయాంబు, 
కరాంబు అనే పదాలుకూడా వాడుకలో వున్నాయి. తమిళ నిఘంటుకారులు 
దీనిని ఉరుమూ పదంగా పేర్కొన్నారు. ఫార్సీలో దీనికి మెథాక్‌ అని పేరు. 
ఇది మొలుక్కా (భష్టరూప మై వుంటుంది. 

(గీకులో దీనిపేరు కార్నోఫుల్లోన్‌. కార్నోన్‌ అంటే కర్ణిక, పుల్లోన్‌ 
ఆకు. ఇది లవంగపు పూల ఆకారాన్నిబట్టి ఏర్పడిన మాట అయివుంటుంది. 
ఇది యూరోపియన్‌ భాషలలో జిరోఫిల్‌, జెరోఫిల్‌, జిలోఫిల్‌, జిరోఫిర్‌, 
గారోఫిరో, జూలై ప్లవర్‌ అని రకరకాలుగా (భష్టమైంది. ఈ కర్నోపుల్లోన్‌ 
అరవ్సీలో చేరి, ముస్లి ములద్వారా తమిళ మలయాళాలలో కరాంబు, (క్రాంబు- 
మొదలయిన రూపాలతో (పవేశించి వుంటుంది. (శ్రీనాథుడు కంచికి వెళ్లి 
నప్పుడు ఆక్కడ వ్యవహారంలో వున్న ఈ చక్కని పదాన్ని గుర్తించి 
ప్రయోగించాడు. ఇది తమిళ మలయాళాలకు కూడా యిటీవలిదే ననడానికి 
కన్నడంలో ఈ పదం కానరాక పోవడమే నిదర్శనం. కరన్‌ఫుల్‌ అనే 
పంజావీ మాటకూడా ముస్లింలు తెచ్చిందే. 

ఈ లవంగ శబ్దానికి మనవారు చెప్పిన వ్యుత్పత్తి తర్వాత కల్పించిందే 
నని అనుమానించవచ్చు. ఇది కాళిదాసు కాలానికే ద్వీపాంతరానీతం కనుక 
ఆగ్నేయాసియాలో ఇది పండే మొలుక్కా, అంబోయ్నా, సుమత్రా దీవులలోని 
' ఏ ప్రాంతం పేరునో తెచ్చుకొని _పచారంలోకి' వచ్చి వుంటుంది. లంగ, లింగ, 
లాబాన్‌ వంటి పేళ్లుగల ద్వీపాలు, పట్టణాలు ఆ (ప్రాంతాలలోచాలా వున్నవి. 

ఇలాటిదే మరొక మాటను ఉదాహరిస్తాను. ఓమం అనే మాటకు 
సంస్కృత పర్యాయాలలో ఒక్కటి “అజామోది అనేది. దీనికి మేకవాసన 
కొనేది అని పండితులు అర్ధం చెప్పారు (అజ -ఆమోద అని). ఓమం 
మేకవాసన కొడుతుందం కే ఎవరై నా నవ్వరూ? మరికొన్ని సుగంధ _ద్రవ్యాల 
లాగే యిదీ అరేబియా మొదలయిన మధ్య(పాచ్య దేశాలనుంచి వచ్చింది. 
. ఆజామోదం ఆరేవిమాలోని అజా(ర్‌మత్‌ అనే ఒక (ప్రాంతం నుంచి 

వచ్చింది. ఆజా(ర్‌ )మత్‌ , అజామతీ, అజామద, ఆజామోద.అని మారింది. 


అజా 
(గ్ర 
చెవిలో ఇల్లు 
| భక. 
బ్లణ కట్టిచూడు, పెళ్లి చేసిచూడు._అన్నది సామెత. ఇల్లు, “పెళ్లి మానవ 
జీవితంలో అతి ముఖ్య విషయాలు. ఇల్లు మనడానికి అవసర మైతే, పెళ్ళి 
(ఇల్లాలు) మనుగడకే అవసరం. 

మనుగడకు మొదట మనికి ముఖ్యం గనుక, ఇల్లు (ప్రధానావశ్య 
కాలలో ఒకటి. “తిన తిండి, కట్ట గుడ్డ, మన నిల్లు అందరికీ కల్పిస్తాం మా 
రాజ్యంలో” అని రాజకీయ నాయకులు వోట్ల కోసం జనసామాన్యాన్ని మభ్య 
'పెడుతుండడం మనం రోజూ చూస్తూనే వున్నాం. నిరాశ్రయులుగా ఉన్న 
వారిని “ఇల్లులేదు, వాకినీ లేదు: పెళ్లీ లేదు, 'పెటాకులూ లేదు? అని ఎగ, 
సక్కె-మాడడం (ఆజ్ఞానంకొద్దీ) కద్దు. 

ఈ కాలంలో పెళ్లి చేసుకోడం, ఇల్లు కట్టడం సులభంగా వున్నా 
యేమో కాని, పూర్వం వీటికోసం పడే తాపత్రయం యింతా ఆంతా కాదు. 
ఇల్లు కట్టడమంటే మహా యజ్ఞం. నచ్చిన స్థలం కావాలి. ఇరుగు, పొరుగు 
తనకు కౌవలసినవా రుండాలి. మంచికీ, చెడుకూ ఆదుకొ నేవారుగా వుండాలి. 
కనుకనే మన పాతవూళ్ళలోను, “పేటలలోను కొన్ని కులాలవారు తరచు 
ఒకే ప్రాంతంలో ఉండడం చూస్తున్నాం. ఒక వూళ్లో స్థిరపడడమం టే 
సుమతి శతక కర్త చెప్పినట్టు “అప్పిచ్చువాడు, వైద్యుడు, ఎప్పుడు నెడ 
తెగక పారు నేరును, ద్విజుడున్‌ చొప్పడిన యూరు” చూచుకునేవారు. 

ఇలా “చొప్పడిని వూరు చూచి స్థిరపడ్డారంకే యిక కదిలేవారు 
కారు. ఇళ్లు మార్చడం, ఊళ్లు మార్చడం వారికి పిల్లి కాపురం. (ద్రవిడ 
జాతులలో తక్కిన వాటికంటే ముందుగా స్థిరపడిపోయింది కౌటోలు తెలుగు 
జాతి..ఉన్న వూరం"టే అభిమానం ఎక్కువ. “పొరుగూరి పది రూపా 

యలకన్నా ఉన్నవూరి రూపాయే మెరుగు” అని యిల్లు కదలక, కడుపులో 
చల్ల కదలక ఉన్నచోటనే పడివుండే స్వభావం మన విశిష్టత. ఇది నేడు 
(క్రమంగా తొలగుతున్నది. 
ఇల్లు కట్టడమే యింత కష్టమయితే గుళ్లు, కోటలు కట్టడంలో గల 
చిక్కు, శాశ్వతత్వదృ్భష్టి చెప్పనక్కరలేదు. కనుకనే, హాస్యానిక్రైనా 
“ఇంటికన్నా గుడి భదం”” అనే సామెత పుట్టింది. 

ఇంతవరకూ. చెప్పడంలో. ఉద్దేశం యిల్లు కట్టడం ఇల్లు కట్టుకుని 
కూచోడం అనేవి స్థిరపడడం అని వివరించడానిశే. జీఎత శతపారన ళ్‌ 
(శమనంతా ధారపోసి కట్టిన యిల్లు వదలడమంటూ ఉండదు మరి. 

అయినప్పుడు చెవిలో యిల్లు కట్టుకొనడం అంతే చెవిలో స్థిరంగా 
కూచోడం అన్నమాట. మామూలు యిల్లు బ్జోనూనకే ఆ యింత యిబ్బంది 
పడవలసి వచ్చినప్పుడు చెవిలో యిల్లంచే... 

మనకు “చెవితో సంబంధించిన నానుడులు కొల్ల లుగా వున్నాయి. 
చెవి కొరుకు, చెవియారు, చెవులారు, చెవిబడు, చెవిబెట్టు, చెవియొగ్గు, చెవి 
(వేల వేయు, చెవుల పండువు, చెవికరచు . మున్నగునవి. 

చెవిలో యిల్లు గట్టుకొనడం అంకే ఒక ఊరిలో మకాంచవేసి కదల 
న'పే, చెవిదగ్గర చేరి విపరీతంగా చెప్పి, నూరిపోసి, ఒప్పించడ మన్న 
మాట. “చెవిలో యిల్లు కట్టుకుని పోరినా, వినడండీ!”” అంటారు, ఎంత 
చెప్పినా పెడచెవి బౌప్టేవాణ్ని. చూచి. “కొడుకు యింటికి వచ్చాడో లేదో. 
చెవిలో యిల్లు కట్టుకుని చెప్పడం (ప్రారంభిస్తంది కోడలిమీద:* అంటారు 
ఎప్పుడూ కోడలిపై పిత్రీలుచెప్పే అత్తగారిని చూచి. 

నిరంతరం చెప్పి ఒప్పించడం అనే అర్థంలో నే మన (ప్రాచీనులు 
దీనిని ప్రయోగించారు. స్నుగివవిజయంలో ర్యుదకవి యిలా వర్షిస్తాడు: 

వాలి వధ తర్వాత స్నుగివుడు విజయ గర్వంతో కిష్కింధకు వెళ్లు 
తాడు. ఆయనను చూడడానికి వచ్చిన జనం సలు పలు విధాలుగా అను 
కుంటారు 

“జం “పె: 
కట కటా: ఏల నిష్కారణము జంపె సీ 
కుటిలునకు నా వాలి కువలయేశ పరుడు? 


చెవి నిలు గట్టుకొని చెప్పి చంపించె నీ 
రవిసుతుండే (ద్రోహి రాము డేమెరుగు?” 


“ఎల్ల వేళల నేం జెవి నిల్లు గట్టి. 

విన్నపము చేయు నా మాట వినవు నీవు” (మొల్ల రామా, యుద్ధ్ర 

మంచిని పదిసార్లు చెప్పి ఒప్పించినకే అబద్దాన్నయినా పదిసార్లు 

1 ౧ ల థి ౧ 
చెప్పి నిబద్ధిచేయవచ్చు కొంత కాలంవరకు. ఇది హిట్లరు, గోజెల్సు అనున 
రించిన విధానం. నిలకడమీద నిజం తెలిసిన తర్వాత అబద్ధం బట్టబయ 


లవుతుంది. 
చెవిలో యిల్లు గట్టుకొని చెప్పడమంటే పదే పదే బోధించడ మన్న 


మాట. ఇల్లు స్థిరంగా ఉన్నట్టు ఎదుటివాని మనస్సును, బుద్ధిని మనవైపు 
స్థరపరచుకోడ మన్నమాట. 


సీతాఫలప్ప౦డు 


క్రీతాఫలం, రామాఫలం ఎంత తియ్యని పండ్లు! మనను కళ్లతోనే పిలు 
స్తున్నట్లుంటాయి అవి. ఆలంకారికులు (ద్రాక్షొపాక మన్నారు. కాని, సీతా 
ఫలపాక మనివుంటే ఎంతో బాగుండేది! 


ఈ సీతాఫలం తెనుగునాడులో, ముఖ్యంగా తెలంగాణా, రాయల 
సీమలలో వన్యస్థితిలో కనిపి స్తుంది. మన రాజధాని హైదరాబాద్‌ నగరంలో 
ఒక పేటకు సీతాఫల్‌ మండి అనే పేరు. సీతాఫలం, రామాఫలం అనే పేర్లు 
అచ్చంగా సంస్మృతంవే గనుక యివి మన దేశంవే నని భావించడం 

"సహజం. కాని నిజం వేరు. 

వృక్ష శాస్త్రజ్ఞులు యివి మన దేశంవి కావని స్పష్టంగా తెలుపు 
తున్నారు. “అబంతాలో సీతాఫల చిత్రాలు, శిల్పాలు, బార్లు త్‌ స్తూపంలో 
సీతాఫలం శిల్పాలు, మధురలో దీని శిల్పాలు కనిపి స్తున్నాయి. ఇంతే కాక 
పీట్రికి దేవతల పేర్లు ఉండడమే యివి దేశీయ మనడానికి నిదర్శనం” అని 
కొందరి వాదం. “అబ్బే! అజంతా, మధుర, బార్లు తీ స్తూపాలలో కనిపించే 
శిల్ప చిత్రాలు పననపండువేకాని సీతాఫలంవి కావు. పననను చూచి సీతాఫల 
మని మోసపోకండి. రుచ్యమైన అన్ని పళ్ళకూ సేర్లేవో ఉండగా, వీటికే 
దేవతల 'పేర్లెందుకు? అన్యదేశ్యాలు కనుకనే వీటి కా పేరు పెట్టారు. భయం 
కరంగా ఉండేవాటిని రాక్షసుల పేర్లతోను, అందంగాను, రుచిగాను ఉండే 
వాటిని దేవతల పేర్గతోను ప్యవహరించడం మన అలవాటు; రాకాపి 
మట్టలు, రాక్షసిటొగ్గు, రావణాసురుని గుడ్లు, రావణాసురుని మీసాలుంలాగి” 
అని మరికొందరి వాదం. మన దేశంలోను, ఇతరాత్రాను దీనికున్న పేర్లను 
పరికీలి స్తే నిజం తేలుతుందేమో చూద్దాం. 

షరీఫా, ఆట్‌, ఆటా, సీతాఫల్‌, లౌనా = హిందీ, గుజరాతీ, మరారీ. 
షరీఫా, ఆటా = అరబ్బీ. షరీఫా, బేహ్లీ = సరిహద్దు రాష్ట్రం. ఆటా, లూనా, 
నోనా (సీతాఫల్‌, రామాఫల్‌) _ బెంగాలీ. ఆటా, కాటాల్‌ - అస్సామీ, 
షరీఫా, కాజ్‌ . ఫార్సీ. అవుజా, అవ్ఫా. బర్మీ. సీతాఫలం = కన్నడం, 
తమిళం. సీతాఫలం, సతాఫలప్పండు = తెనుగు. మొత్తంమీద భారత దేశ 
మంతటా (ప్రచురంగా వ్యవహారంలో ఉండేమాట సీతాఫలం. 

పాశ్చాత్య వృక్షళాస్రజ్ఞులు. దీనిని అనోనాజాతి పండ్ల ంటారు. 
అనోనా రెపెకులటా - రామాఫలం. అనోనా స్కా్వ్వామోనా ౬ సీతాఫలం. 
ఈ అనోనా అనే మాట మలయాలో వీటికి వ్యవహారంలో వున్న మనోవా 
అనేదాని వికృతరూపమని కొంద రంటున్నారు. బందాద్వీపాలలో దీనిని 
మెనోవా అంటారట. “అన్నోనా అనే లాటిన్‌ మాటనుంచి యిది వచ్చింది. 
హాయన అనే సంస్కృత పదానికి సమానమైన అన్నస్‌ అనే పదమే అన్నో 
నాకు మూలం. అన్నోనా సంవత్సర ఫలం. సీతాఫలం సంవత్సరాని కొక. 
సారి పండుతుంది గనుక ఈ పేరు” అని ఆతిపాశ్చాత్యవాదు లంటారు. 

పాశ్చాత్యుల వాదం ఎలా ఉన్నా, యిది మన సాహిత్యంలో ఉదాహ 
రించబడిందా అంజకే, కనిపించదు. నామలింగానుశాసనంలాంటి [ప్రాచీన 
నిఘంటువుగాని, మొన్న మొన్నటి వాచస్పత్యంకాని వీటిని పేర్కొ నలేదు. 
ఇటీవలి ఆపే మాతం తన సంస్క్భృతాంగ్ల నిఘంటువులో యిచ్చాడు. 

ఇక తెనుగు సాహిత్యంలో దీనిని ప్రాచీన కవులు పేర్కొన్నట్టు 
లేదు. (ప్రజాజీవితాన్ని ఎక్కువగా తన రచనలలో (ప్రతిఫలింపజేసిన 
పాల్కురికి సోమనాథుడు పండితారాధ్య చర్మితలో వెక్కు.పండ్లు చెప్పాడు, 
కాని వాటిలో సీతాఫలం లేదు. తెలంగాణాలో అంత విరివిగా వన్యస్థితిలోను, 
పొదల్లాగాను నేడు కనిపి స్తున్న సీతాఫలం సోమనాథుని కాలానికి ఉంటే, 
ఆడవి గొగ్గిపండ్లులాంటివి కూడా చెప్పినవాడు, సీతాఫలం వంటి మధుర 
ఫలాన్ని వదులుతాడా! కబీరు, తులసీదాసువంటి (ప్రజాకవులు దీనిని పేర్కొ. 
న్నట్టు లేదు. 

కనుక యిది మన దేశంది కాదనే వాదమే సమంజసంగా కని స్తుంది. 
బెంగాలీలో నోనా, ఆటా అని; హిందీలో లౌనా అని ఈ జాతికి పేర్లుం 
డడం చూడగా యివి అనోనా, అనోనా స్కా్వామోనా అనే వి దేశీపదాల 
తదృ్భవాలనే తోస్తుంది: అనోనా అనేది నోనా, లౌనా కావడం ఆశ్చర్యం 
కాదు. రెపెకులటాలోని ఆటా మిగలటం అంతకన్నా అబ్బురం కాదు. 
ఇది ఉత్తర అమెరికానుంచి, పళ్చిమ ఇండీస్‌ దీవులనుంచి దక్షిణ అమె 
రికాకు, అక్కడినుంచి యూరప్‌కు వచ్చి బుడతకీచుల ద్వారా మనదేశానికి 
వచ్చిందనే వాదమే అంగీకరిద్దాం. అయితే సీతాఫలం అనే పేరుకు కారణ 
మేమై వుంటుంది? 

దీన్ని బుడతకీచులు మనదేశానికి తెచ్చారని అనుకున్నాం కదా; ఆ 
తేవడం ఉత్తర భారతానికి తెచ్చారు. సీతాఫలం పై బెరడు చెక్కులు 
చెక్కులుగా, కళ్లు కళ్లుగా, చుక్కలు చుక్కలుగా వుంటుంది కదూ! సీతా 
"ఫలాలలో కొన్ని రకాల బెరడు కళ్ళపై ఊదారంగు చుక్కలు, లేబసరు 
రంగు చుక్కలు ఉండడం అందరికీ తెలిసిందే. బాగా మాగితే నల్లటి 
చుక్కలు పడడంకూడా అందరూ చూచిందే. హిందీలో - ఉత్తర భారత 
భాషలన్నిటిలోను వీంటా, చీటా అంతే మచ్చ, తేవ, బుడగ, చుక్క, 
బొట్టు అన్న అర్జా లున్నాయి. ఈ పండును ఉ త్తరాదివారు “రీంటాఫల్‌ = 
నీంతాఫల్‌”” అని మొదట వ్యవహరించి వుంటారు. అంతే పెచ్చులు 
పెచ్చులు, బుడగలు బుగడలు, చుక్కలు చుక్కలు ఉన్న పండు అన్నమాట. 
ఆదేదో వికారంగా ఉందనో, ఇంత రుచ్యమైన పండుకు యిలాటి మచ్చల 
పేరు ఎందుకనో దీనిని సీతాఫల్‌ అని దేవతా నామధేయంతో ఎవరో 
సంస్కరించి వుంటారు! లేక వ్యవహారంలో ఉచ్చారణ వేగంలో సీతాఫల్‌ 
అనిమారి, అప్పటినుంచి దీనికి ఈపేరు పడి వుంటుంది. 

చిన్నపండు సీతాఫల మైతే పెద్దజాతిపండు ఏమౌతుంది? రామాఫలం 
అన్నారు. సీతాఫలంకన్న చిన్నదై న ఈజాతి మరొక పండును లక్ష్మణఫల 
మన్నారు. మనకు సీతాఫలం, రామాఫలం అనేవి ప్రాతిపదికలై నవి. దాని 

తర్వాత పండు అని చేర్చి సీతొఫలప్పండు, రామాఫలప్పండు అని వ్యవహ 
రి స్తున్నాము. “సీత్రాఫలప్పండ్లో” అనే కేకలు శీతకాలంలో (ఈ పళ్ళ 
కాలంలో) మనం మన పట్టణ వీధుల్లోనూ వింటుంటాము. 

శీతకాలంలో ' వచ్చేపండ్లు గనుక శీతాఫలం అనే పేరు వచ్చివుండ 
గూడదా? _ అని ఒక వాణిజ్య వే త్త అన్నారు, నిజమే. కాలం, దేశం, 
పోలిక మున్నగువాటినిబట్టి, వస్తువులకు రకరకాల పేర్లు రావడం సహేతు 
కొమే, కాని, ఇది విదేశీయం కదా? ఛీంటా, చీంటా అనే పదాల సంస్కృతీ 
కరణమె సంభవ మనడానికి అవకాశం ఎక్కువ. 


పొం౦ంగలి- 
పులగం 


సా గలి చవినిగురించి వేరే చెప్పనక్కరలేదు. దాని పేరు వినగానే 

మనకు నోరూరడం సహజం. దానితోపాటు సం[కాంతి పండుగతో 
ముగిసే ధనుర్మాసం మన కకైదుట నిలచి, “రంగడే దైవం, పొంగలే 
ప్రసాదం” అనే సామెతను కూడా అప్రయత్నంగా మన నోటినుంచి వెలువ 
రించడం కద్దు. కాని, నిజానికి పొంగలికీ, రంగనికీ కలిగిన పొత్తు అంత 
పాతది కాదు. 

మన తక్కిన పండుగలలాగే సం[కౌంతి . పొంగలి = పండుగ 

కూడా మన పూర్వుల పంటల పండుగే. ఇది మనకు అంతా యింతా పండుగ 
కాదు; పెద్ద పండుగ, పరిశ్రమాజీవులై న మనవారు తాము పండించుకున్న 
పెద్ద పంటలను ౬ ధాన్యాలు, కూరలు, కాయలు, పండ్లు మున్నగు వాటివి = 
విజయోత్సాహంతో పొంగించి, వండుకుని, పంచభూతాలను తనియించి, 
తాము తనిసి, భోగి (పోగ) మంటల వెలుగులో గొబ్బితో, గొండ్లితో 
పొంగి మైమరచిన పండుగ యిది. ఈ పొంగుల ఫలితమే ఈ పొంగలి. 
ఇంత పెద్ద పండుగను మన (పాచీనకవులు వర్ణ ంచక పోవడం వింత 
గానే వుంది. పాల్కురికి సోమనాథుడు మాత్రం బసవపురాణంలో పులగాన్ని 
గురించి, పండితారాధ్య చరిత్రలో _ “పదములు వాలేశు పదములు గొబ్బి 
పదములు” అని గొబ్బినిగురించి ఉల్లే ఖించాడు. 

ఈ పొంగలి . పులగం, గొబ్బి _ కుమ్మి అవినాభావ సంబంధంకల 
జంటలు. వీటిలో పొంగలి _ పులగం ఒక వస్తువును తెలిపే ఒకే మాటకు 
రెండు రూపాలు. గొబ్బి = కుమ్మి కూడా యిలాంటి వే. వీటన్నిటికీ ధ్వన్యను 
కరణ మే మూలం. గొబ్బి - కుమ్మిని గురించి యిదివరశే చదివారు. 

ధ్వన్యనుకరణ శబ్దాలు (పాంతీయ భేదాలనుబట్టి రకరకాలుగా ఏర్పడు 
తుంటాయి. ఒకరు కాలుజారి కింద పడ్డారనుకోండి. అప్పు డొక చప్పు 
డౌతుంది. దానిని వివిధ (ప్రాంతాల భాషలవారు వివిధ రీతులుగా అనుక 
రిస్తారు: = దభీమని పడ్డాడు, దభాలున పడ్డాడు, ధమ్మంత బిద్ద, ధఢాం'సే 
గిర్భడా = యిలా రకరకాలుగా. 

ఇలాగే మన పూర్వులు ఆహార పదార్థాలను ఉడికించేటప్పుడు కలిగిన 
ధ్వని “ప పుళ్ల్‌, పుకు పుకు, బుసు బుసు, బుసబుస” మున్నగు రీతులుగా 
వినవచ్చి వుంటుంది. ఈ ధ్వన్యనుకరణనుంచి కాల్చు, వండు, పొంగు, 
పొక్కు, అభివృద్ధిపొందు, పొగరుపడు, పొడవగు, కంపుపట్టు, బుగ్గ, పొగ 
మున్నగు అర్జాలువచ్చే పెక్కు. మాటలు . వినాశాన్ని, దానికి ఏరుద్ధమైన 
అభివృద్దినీ సూచించేవి పుట్టాయి. 

కన్నడంలో పొంగలి, పులగం అనే అర్థంలో పుళ్ళీగి, పుగ్గి, పుగ్గె, 
పొంగలు అనే మాటలున్నాయి. వీటితో ధ్వని సారూప్యం గల మరికొన్ని 
పదాలకు కాల్చు పొంగు అనే నిప్పు పనికి సంబంధించిన అర్థాలు కనిపి 
స్తున్నాయి: పు గు=కౌల్ళు, పొజ్జు = సొంగు్యు పొణ్ము = లేచు, పొంగు. 

తమిళ మలయాళాలలో అర్హంతోను, ధ్వసితోను వీటిని పోలిన పదాలు 
కొల్లలు! పుళ్చుక్కం = వేడి, చెమట, దుఃఖం, అసూయ. పుజ్షిక్కల్‌ = 
కొంచెంగా వుడికిన, ఉడికిన వియ్యం, ఉప్పుడు బియ్యం. పుళ్లుక్కు. = వడ్లు 
ఉడికించు, కాల్చు, ధాన్యం వుడికించు, ఉడికించిన తిండి, ఉడికించిన పప్పు 
బియ్యం. పుళ్లుంగల్‌ = నమంగా ఉడికించు, కోపం, ఉక్క. పుళ్లుంగు 
ప్పూనై_ = వాసనకొ శ్లుపిల్లి, పునుగుపిల్లి. పుళ్లంగు - దల్‌ = ఆవిరికక్కు, 
కొంచెంగా వుడికించు, ఉమ్మగిలచేయు, చెమర్చు, కోపించు. 

పొంగు = ఉడుకు, పొంగు, నురుగుకక్కు, సంతోషపడు, పై కిలేచు, 
అభ్యుదయం, ఐశ్వర్యం. పొంగల్‌ = పొగ, తీవ్రమైన కోపం, పొంగలి, 
పొంగలి పండుగ, ఎత్తు, నిండుదనం, అభివృద్ధి, కల్లు, వి_స్టృతి. 

పొళుక్కు = కౌలు మసిచేయు, ఉడికించు. పొళుంగు = కాల్చు, 
పాడుచేయు, అంగీకరింపజేయు. 


ఇక తెలుగులో పొంగు అన్న మాటకు ఎక్కు_వగు, సంతోషించు, 
గర్వించు, ఉబుకు, అతిశయించు, విజృంభించు అనే అర్జాలు వాడుకలో 
ఉండడం మనకు తెలిసిందే. 

ఈ పదాలన్నింటికి “పు! ”" అనే ధ్వన్యనుకరణం మూలమై వివిధా 
ర్థాల పరిణామానికి దారితీసివుంటుం దనుకోవచ్చు. “ళ్ళ” అనే ప్రాచీనవర్ష ౦ 
డ, ఇ, న, య, అ, అల, ళ, శలుగా మారే స్వభావంగల విశిష్టాక్షరం 
గనుక పుక్‌నుంచి యిన్ని పదాలు అతి సూక్మమెైస అర్లవిశేషాలతో పుట్టుకు 

94 రా (థి | అ 

రావడానికి కార ణఇ మైంది. 

మన పూర్వులు మొదట తాము సంపాదించిన వస్తువులన్నిటిని ఒకే 
ఛాత్రలో వేసి ఉడికించి తినేవారు. అప్పటికి కడుపు నింపుకొనడం తప్ప 
రుచుల, భోజ్య వస్తువుల వింగడింపు తెలియదు. ఆ పరిస్థితిలో జ “ప్న 
పుష్‌” శబ్దం మొదట ఉడుకుతున్న దశను సూచించేటప్పుడు - వేడి, ఆవిరి 
కక్కు, ఉడుకు, పొంగు అనే ఆరాలు ఎర్పడ్లాయి. వండి, వార్చి, ఉమ్మగిల 

థి (sU 
జేయడం తెలిసిన తర్వాత, మూతలకో, పాత్రలకో ఆవినీరు పట్టివుండడం 
చూచినమీదట తమకు చెమటపట్టినప్పుడు కూడా ఆ పదు వాడారు. వండే 
టప్పుడు తెలుసుకున్న వాసనకూ ఆ పదమే వాడడం జరిగింది. మరొకచోట 
అలాటి ఏ వాసన వచ్చినా, పుళ్లుంగు అనే పదం చేర్చివుంటారు. ఇది ఒక్క 
పుళ్లంగు పూనై_ లోమా(తం నిలిచిపోయింది. ళ్ళ కారం న కారమై పునుంగు 
పిల్లి అయింది. వాసనపిల్లి అన్నమాట. వట్టి వాసనకే వాడిన ఈ పదం 
ne) ఉం లట 

(ప్రత్యేక వాసన [ద్రవ్యంలో రూఢమయింది. 

పక్‌ గు పదం పగి, పుల్లి, పుగ్గి అని మారింది. కన్నడంలో పుగ్గి 
పొంగలి అనే అర్థంలో నిలచింది. తమిళంలో ప్‌ గు, వశే ంగు, పొంగు 
అయి పొంగల్‌ రూపం ఏర్పడింది. తెనుగులో పులగం, పొంగలి = రెండు 

రూపాలు ఏర పడ్డాయి. పుక్స్‌గు, పుంగు, పొంగలి (పుష్షంగు పునుంగులాగా), 
పుక్ల్‌గు, పుళగ, పులగము. 

పదార్ధ విజ్ఞానంతో కనుగొన్న ఈ పదాలు వేడివల్ల కలిగే (క్రియలకు 
ఆనురూపమైన మానసిక భావాలకు, ఆవేశాలకూ వాడడం ఏర్పడింది. ఏమి 
టా పొంగు? ఎంత పొంగి పోతాడో? ఏమి చూచుకొని ఈ పొంగు? నీపొం 
గణగ। = ఇలా సంతోష సంభ్రమైశ్వర్యాభివృద్ధులకు ప్రయోగించారు. 

ఈ పుక్షీ , పుక్‌ పైకి రావడం అనే అర్థంలో స్థిరపడిన తర్వాత 
కొంత మార్పుతో పైకువికి వచ్చే నీటి పేరై బుగ్గ అయింది; మరికొంత 
మార్పుతో కన్నడంలో పొడగు; తెలుగులో పొడము, పొడుగు, పొడువు 
అయింది; పొగ, పొగుచు, పొంగణాలు వీని పరిణామాలే. ఉడుకు అనే 
అర్థ పరిణామం (ప్రబల మైనప్పుడు పొక్కువంటి పదాలు పుట్టాయి. 

కాగా, పొంగలి _ పులగం మన సమష్టి సంతోష భోజన సంప్ర 
దాయాన్ని రక్షించిన పాత పదా లనుకుంటాను. 

పొంగలి విమ దేవాలయాలలో ధనుర్మాసంలో ఆరగింపు చేయడానికి 
కారణం రాజులు వైద్య శాస్త్రాన్ని అనుసరించడ మై వుంటుంది. 

వాగృటుడు మున్నగువారు ఆయా బుతువులలో 'సేవించవలసిన 
ఆహారాన్ని తెలుపుతూ, చలికాలంలో రాత్రిళ్లు పెద్దవి, పగళ్లు చిన్నవి 
గనుక, నిద్ర లేవగానే ఆకలివే స్తుంది గనుక స్వస్థులు ముద్గాన్నాన్ని 'సేవించా 
లని శాసించారు. ఈ వైద్యుల సలహాలను పాటించగలవారు రాజులో, 
(క్రీమంతులో అయివుండేవారు. వారు వైష్ణవ మతాన్ని స్వీకరించిన తర్వాత, 
తమ వై భవాలన్నింటినీ భగవత్ర్కైంకర్య భావంతో అనుభవించే సంప్ర 
దాయం (ప్రకారం ఈ ఆచారరా పెరుమాళ్ళ గుళ్ళలోకి వ్యాపించివుంటుంది. 
లేక దేవాలయాలు (ప్రజలు ఉమ్మడి ధర్మసంస్థలు గనుక వై ద్యక ఉపదేశాలను 
అక్కడినుంచే వ్యాపింపజేయడంకోసం ఈ సంప్రదాయం దేవాలయాలకు 
అంటగట్టి వుంటారేమో: 

పొంగలి, పులగం పదాల పుట్టుకను తోడి భాషల పూర్వరూపాల 

సాదృశ్యంతో, భాషాశా స్ర్రరీత్యా ఎంత వివరించినా, సంస్కృతంలోని 
పులాక శబ్దం ఎందుకు పులగం అన్నదానికి మూలం కాకూడదనే ఆక్షేపణ 
చేసేవారున్నారు. 

సంస్కృతంలో పుల, పుల్ల ధాతువులున్నాయి. పుల = (మహత్వే) 
గొప్పకావడం, పుల = (ఉద్దృతౌ) విజృంభించడం వీటి అర్జాలు. పులక, 
పులాకలు వీట్‌నుంచి పుట్టినవే. ఫార్సీలో పులావ్‌ శబ్దం కూడా అన్న వాచ 
కమే. కాని ఫుల్ల ధాత్వర్థాలు గమని "స్టే ఈ రెండు ధాతువులు, పుల్ల ధాతువు 
కూడా ధ్వన్యనుకరణ వాచకాలనే నిర్ధరించుకోవలసి వస్తుంది. పుల, పుల్ల 
శబ్దాలనుంచే పూరీ, పూడీ, పూడా, పూల, పూలనా అనే నేటి బౌత్తారాహ 
భాషా పదాలు పుట్టాయి. 


ఉల్లి - 
అలియ౦ 


ఉ్తాల్సి చేసే మేలు తల్లి చేయదు___అన్నది మన సామెత. (ప్రపంచమంతటా 
దీని పతిష్ట ఇలాంటిదే! 
ఉల్లిని గురించి మనవారు చెప్పేవి రకరకాల కథలున్నాయి. వైన 
తేయుడు ఇం(ద్రునితో పోరాడి అమృతం లాక్కుని పోయేప్పుడు అమృత 
విందువులు భూమిపై రాలాయి; దానినుంచి ఉల్లి పుట్టింది అన్నారు కొందరు. 


ఆర్యావర్తంనుండి దక్షిణాపథానికి ఒక బుషి యాత్రకు వచ్చాడట. 
ఆయనకు దండకారణ్యాలలో ఒక ముసీలి ముని కనుపించాడట. యాకు 
వచ్చిన బుషి ఆయన ఆశ్రమంలో కొన్నాళ్ళపాటు ఉండి కన్యాకుమారిని 
దర్శించి, తిరిగి ఆర్యావ రం వెళ్లుతూ తాను మొదట విశ్రమించిన మున్యాశ 
మానికి వచ్చాడట. కాని ఆశ్చర్యం! ముసీలి మునికి మారుగా తుమ్మెద 
రెక్కల్లాంటి గడ్డం మీసాలతో వవయువకుడైన ముని కనుపించాడట. ఉత్త 
రాది బుషి భయపడుతూ “ఈ ఆశ్రమంలో ముం దొక వృద్ధ మునీశ్వరు 
లుండేవారు. వారు మీకు జనకులా?'' అని (ప్రశ్నించాడట. ఆ నవయువకుడు 
మండిపడి “ఎంత అవమానించారు నన్ను: అయో! అయ్యోః” అని 
అగాయిత్యం చేశాడట. ఉత్తరాది బుషి తననుంచి ఏమి మహాపచారం జరి 
గిందో అని దిగులుపడుతూ “క్షమధ్వం” అన్నాడట. “ఎన్నటికీ క్షమించను. 
ఆ వ్యక్తిని నేనే, నన్ను గుర్తు పట్టలేక పోయారా!” అని మరింత గొంతు 
చించుకున్నాడట. ఉత్తరాది బుషి ఆశ్చర్యపడుతూ “ఎలా సంభవం? ఆ 
నెరిసిన గడ్డం, ఆ ముడుతలు....” అని అనబోతుంకే “ఓహో: అదా మీ 
అనుమానం? నాకు ఒక మపహొషధి లభించింది. దానిని సేవించాను,”” అన 
గానే ఉత్తరాది ఆయనకు మరింత ఆశ్చర్యం కలిగిందట. ఎలాగై నా దానిని 

సంపాదిద్దామని ముసలి మునిని (పార్టి ంచాడట, తనకు కూడా ఆ మూలిక 
సెలవీయ వలసిందని. కాని ససేమిరా ముసలి ముని అంగికరించలేదట. 
ఉత్తరాది ముని తుదకు విసుగెత్తి, “నీ మూలిక నీకు పనికిరాకుండా పోనీ!” 
అని శపించాడట. దీనితో దక్షిణాది ముని తిక్క కుదిరింది; ఉత్తరాది ముని 
కాళ్ళా వేళ్ళా పడ్డాడు; శాపాన్ని ఉపసంహరించుకొమ్మని (బ్రతిమాలినాడు. 
“నా శాపానికి తిరుగులేదు. మధ్యమమార్గంగా ఒకటి మాత్రం చేయగలను, 
ఆ మూలిక చెడు కంపు కొట్టుగాక! దానితో అందరికీ అది సులభంగా తెలిసి 
పోవనీ గాకః”” అన్నాడట. గుడ్డిలో మెల్ల అని దక్షిణాది ముని సమాధాన 
పడ్డాడట. ఇలాటివే మరెన్నో. 
ఉల్లి ర కాలు 200 వరకు ఉన్నవని ఆధునిక వృశ్షశా స్తుజ్ఞు లంటున్నారు. 
ఉల్లి రకాలు పెక్కు. మనకు వేల సంవత్సరాల (క్రితమే తెలుసు. మనువు 
(0 ర్‌, యాజ్ఞ వల్కు్యడు (1- =170) దీనిని నిషేధించారు. సుశ్రుతుడు. 
“లకునో దీర్హ పత్ర శ్చ 
పిచ్చగంధో మహౌషధం, 
ఫరణ శ్చ పలాండు శ్చ 
లతార్క. శ ఎ అవదారికా, 
గృంజనం యవనేష్ట శ్చ 
పలాండో రశ జాతయ$ఃి” 
అని పది రకొల ఉల్లిని పేర్కొన్నాడు. “'యవనేష్ట' అనే మాటతో నే (గీకుల 
నుంచి వచ్చిన ఒక జాతి కూడా దీనిలో వుందని “మనకు తేలు స్తుంది. 
ఉల్లి విదేశీయులకు... ముఖ్యంగా ఈజిప్పవారికి రెండు వేలేండ్లకు 
ముందునుంచే తెలుసు. ఈజిప్పులోని పెద్ద పిరమిడ్డును కట్టడానికి పనిచేసిన 
కార్మికులు తిన్న నీరుల్లి కింద 600 పేటెంట్లు (అప్పటి నాణెం. ఇప్పటి 
4,28,800 పొనులు..64, 82,000 రూపాయలు) ఖర్చయినట్టు (క్రీస్తుపూర్వం 
418 లో వున్న హెరొడోటస్‌ శాసనంలో పేర్కొనబడిందట. కనుక ఆసియా 
ఖండం వారికి ఈ మొక్క చాలకాలంనుంచే తెలుసు ననవచ్చు. ఈ జాతి 

లోని ఒక మొక్కను దేవతగా భావించడం కూడా ఈజిప్పలో ఆచారంగా 
ఉండేదట. 

వెల్లుల్లి మొదట సై వీరియా దేశందని, తర్వాత యూరోప్‌కు వ్యాపిం 
చిందని, ఇంగ్లండుకు సిపిలీనుండి వెళ్లిందని, నీరుల్లి పశ్చిమ ఆసియానుంచి 
యూరోపు చేరిందని వృక్షశాస్తజ్జు లంటున్నారు. 

ఎక్కడ ఇది మొదట పుట్టి, ఎప్పుడు మరోచోటికి చేరినా, గొప్ప 
మొక్కగా (ప్రపంచం ఏనాడో గుర్తించింది. మన వైద్య శాస్ర్రజ్ఞులు 
“మహౌషధంి'” అనేశారు. మనం కన్నతల్లి కన్నా ఎక్కువ స్థానమిచ్చాము. 

ఈ మొక్కకు ఉల్లి అనే పేరెలా వచ్చింది? సంస్కృతంలోనో, 
మన దేశంలోని సంస్కృత జన్య భాషలలోనో దీనికి మూల ముందా అంటే 
కనిపించదు. సంస్కృతంలో వెల్లుల్లి కి ఎక్కువ (ప్రచారంలో ఉన్న మాటలు 
రసోనః, లశునః అనేవి. ఒక్క రసం.పులుపు_.తక్కు_వగా ఉంది గనుక 
రసోనః అనే పేరు వచ్చిందన్నారు ర సజ్జులు. ఇది కామోద్దపనం, పాప 
హేతువు, కనుక పెద్దలచే పరిహరించబడుతుంది (ఊన్యతే) గనుక రసోన 
మయిందన్నారు ఆచార పక్షపాతులి. రోగాలను పొగొడుతుంది గనుక 
(లశ తి) లశునః అయిందన్నారు రోగులు. శబ్దం కలిగి స్తుంది (గృంజతి) 
కనుక గృంజన మయిందన్నారు ఆక్షేపకులు. ధాతువులను పోషిస్తుంది లేక 
రోగాలనుంచి రక్షీస్తుంది గనుక పలాండు అయిం దన్నారు దుర్చలులు. 
గృంజన మనేది షల్గ్లం అని ఉత్తరాదిని వ్యవహరించే చిరుచేదుగా ఉన్న ఉల్లి 
జాతి మరొకగడ్డ (టర్నిపీ) అన్నారు కొందరు. 

సుశ్రుతుడు పలాండు (ఉల్లి) జాతులు పది అని చెప్పగా, అమరకోశ 
కారుడు నీరుల్లి కి పలాండు, సుకంద అనేవి పర్యాయాలుగా ఇచ్చి, లతార్క, 
ద్యుదుమాలు పసుపుపచ్చ నీరుల్లి అన్నాడు. వెల్లుల్లికి మహొషధం, లశునం 
గృంజనం, అరిష్టం, మహాకందః, రసోనః అనేవి పర్యాయపదా లిచ్చాడు. 

పై సంస్కృత పదాలతోను, సంస్కృృతభవాలై న నేటి ఉత్తరాపథ 
భాషలలో (ప్రచుర వ్యవహారంలో ఉన్న లస్‌హన్‌, లసన్‌, ప్యాజ్‌, కందా 


ఇ 


క 

అనే మాటలలోను ఉల్లికి పోలిక కనిపించదు. కనుక ఇది అప్పటమైన 
దక్షిణాది పదం. | 


తెనుగుకు సజాతీయమైన తమిళ, కన్నడ, తుళు భాషలలో తక్కిన 
పర్యాయాలతోపాటు ఉల్లి అనే పదం కూడా ఉంది. నీరుల్లికి తమిళంలో ఉళ్ళి 
ఈరుళ్ళి, ఈర వెంగాయం, వెంగాయం అనేవి సమానార్గకాలు. కన్నడంలో 
ఉళ్ళి, నీరుళ్ళి, ఉశ్ళేగడ్డి. తుళులో ఉళ్ళి, ఉల్లి. వెల్లుల్లికి తమిళంలో వెళ్లె 
ప్పూండు, పూండు, ఉల్లిపూండు అనేవి సమానార్థకాలు, కన్నడంలో 

కన్నడంలో ఉళ్లి కారుళ్లి (ఆడవి ఉల్లి), ఈరుళ్లి (నీరుల్లి), 'కేసుళ్లి 
(ఎర 'ఉల్లి), బెళ్ళుళ్లి (వెల్లుల్లి) అనేవి నాలుగు వాడుకలో వున్న 
రకాలు 

వీటిలో పలాండుకు పూండుకు పోలిక ఉంది. పూండు అనే మాటకు 
చిన్న మొక్క అనే అర్ధం కూడా ఉంది. ఉల్లి చిన్న మొక్కే గనుక ఈ 
అర్థం సరె ౦దిగా కనిపి స్తుంది. పలాండు అనే మాటకు ఇచ్చిన వ్యుత్స _్తి 
(రోగాలనుంచి పలతి రక్షిస్తుంది. పలశబ్దం మీద ఆండుచ్‌ అనే (ప్రత్యయం) 
మాత్రం తర్వాత అగతికంగా కల్పించిందేనని స్పష్టమౌతున్నది. అధికాక్షర 
పదాలు ఉచ్చారణ సౌలభ్యం కోసం అల్పాక్షర పదాలుగా మారడం శబ్ద శాస్త్ర 
రీత్యా సహేతుకం కనుక పలాండు నుండి పూండు శబ్దం పుట్టిందని 
కొందరు వాదిస్తారు. కాని పలాండు వ్యుత్చ త్తి పదంలో సగం.సగమేమిటి 
మూడు వంతులు - వున్న ఆండు శబ్దాన్ని (ప్రత్యయ మనడం చూసే 
పూండు సంస్కృతీకరణ మే పలాండు కావచ్చుననే అనుమానం కలుగక 
మానదు. 


ఉల్లి కి సంస్కృత పదాలతో పోలిక ఏమీ లేదని, సజాతీయ తమిళ 
కన్నడ పదాలతోనే సంబంధమని తెలుసుకున్నాము, ఇక దీని పుట్టుకను 
తెలుసుకొవలపి వుంది. 

తెనుగులోను, దాని సజాతీయ భాషలలోను లోపల, లోపలది అనే 
అరాలలో ఉక్‌, ఉళ్ళం, ఉళ్ళ, ఉల్లము, లో అనే పదా లున్నాయి. ఉళ్ళం 
@ (ne) 
నుంచే ఉళ్లి_ఉల్లి పుట్టిందా? భూమిలోపల ఉండేది. పొరలు ఎన్ని విడ, 
దీసినా యింకా లోపల . లోలోపల కనిపించేది. అనే అర్థం అయి 


వుంటుందా? 


కాని తిరుగు, గుండ్రని అనే అర్థాలలో ఉరళ్‌, ఉరళు, ఉరలు, ఉరళి, 
అనే పదాలు తమిళ. కన్నడ తెలుగులలో ఉన్నవి. ఉళ్లి, ఉర? అనే మాటకు 
కన్నడంలో గుండ్రని, ముద్ద అని అర్ధాలు. ఈ ఉరళ్‌, ఉరలు, రోలు 
అయింది. ఉరండు, ఉండ ఉండ ఉంట అనే మరికొన్ని రూపాలయింది. 
మరొక విధంగా ఉరళి, ఉళ్లి, ఉల్లి అనే రూపాలు దాల్చిందేమోః గుండ్రనిది, 
ఉండగా ఉండేది అన్నమాట. కీర్తి శేమలు (శ్రీ కోరాడ రామకృష్ణయ్యగారు 
కూడా ఉరశ్‌ (క్రమంగా ఉళ్ళిగా మారడమే సబబని ఈ చర్చ చేసినప్పుడు 
నాతో అన్నారు. 


అయితే గుం(డ్రనివన్నీ ఉల్లీ గడ్డలు కావా? అతివ్యా ప్రిదోషం రొదొ?= 
అని అంటే, భాషలో యోగంకంటే రూఢి బీయసి కాదా అని జవాబు. ఈ 
ఉరళ్‌, ఉరళి ఎప్పుడు మారిందో? తిరిగి తిరిగి, అరిగి అరిగి, ఉరళి ఉళ్లి__ 
ఉల్లి అయిందే; ఉరశ్రై కిళంగు (ఉర్ల గడ్డ, బంగాళాదుంపలో మారలేదే 
మరి? మారదు. ఉరళ్‌ అనే స్థిరరూపంపై కిళంగు ఇటీవల చేరిన పదం. 
ఈ పదం మన ప్రాంతానికి యిటీవలదే. రెండింటికే ఒకే పదం ఒకే 
ఆకారం మూలమైనా, వాటి గుణాలను బట్టి (గ్రహించడంలో_వ స్తుభేదం 
సూచించే, అర్థభేదం తెలిపే శబ్దస్వరూపభేదం ఏర్పడుతుంది. కనుక ఇంత 
కన్న సహేతుకమైన మరొక వ్యుత్పత్తి తోచేవరకు ఉరళ్‌ నుండే ఉళ్లి-ఉల్లి 
పుట్టిందని సంతృ ప్ప పడకూడదూ? 


మరొక చిత్ర మేమిటంకే ఉల్లి అనే పదంతో లాటిన్‌ పదం పోలి 
ఉండడమే. ఉల్లితో పోలికగల పదాలు సంస్కృత ంలోను తజ్జన్య భాషల 

లోను లేదనే సంగతి నిశ్చయం కౌదా! లాటిన్‌ సంస్కృత సజాతీయ భాష. 
దానిలో ఉల్లికి ఆల్లియం అనే మాట సమానార్భకం. అల్లియం ఆనియన్‌ అని 
మారడం అబ్బురం కాదు. ఈ తెలుగు ఉల్లికి లాటిన్‌ అల్లి_ఆనియన్‌కు 
సంబంధం ఉందేమో పరిశీలించాలి. 


మాచకమ్మ 


_యఅదుగూ టొదుగూ లేని ఆడపిల్లను చూచి “మాచకమ్మనా ఏమిటి చెప్మా!” 
అని విస్తుపోతారు ఇల్లాండ్లు. పీలగా ఉండే ఏ పడుచునై నా “'మాచకమ్మాః'" 
అనండి. కోపంతో మొగం ఎ(ర్రబడిపోయి ఇక జన్మలో మాట్లాడదు. 
మాచకమ్మ అంసే ఏమిటి? దీనికి ఇంత కోపం ఎందుకు? 
మాచకమ్మను మాసకమ్మ అని కూడా అంటారు. స్త్రీత్వం లేక కేవలం 
ఆకృతి మ్మాతంతో అతివగా ఉన్న స్వరూపాన్ని మాచకమ్మ అంటారు. 
ప్రాచీన సాహిత్యం గాలి స్తే వల్ల భరాయని కీడాభిరామంలో మాచ 
కమ్మకు (ప్రయోగమూ కనిపిస్తుంది. వివిధ వనితా దశలను వర్ణించిన 
(శ్రీనాథుని దృష్టిని మాచకమ్మయినా తప్పించుకోడం ఎలా సాధ్యం? 
“చెలగి చెలగి పొ_త్తి చీరలు క'"టైడు 
మాసకమ్మకు దీర్హమాయు రస్తు” 
(క్రీడాభిరామము, పుట = 68) 
మాచకమ్మకు ఆకృతిమాత్రస్త్రీ అనే వ్యవహారం నేడు వుండగా మన 
నిఘంటుకారులు మరొకవిధంగా ఆర్థం చెప్పారు. 

శ్రీ (బౌనుగారు మాసకమ్మ = మాచకమ్మ అనే రెండు రూపాలూ 
ఇచ్చి, మాచ 4 అక్క -( అమ్మ = మాచకమ్మ ఆని పదవిభాగంచేసి, మీస 
ములు గలిగి రొమ్ములులేని ఆడుది అని అర్థం చెప్పారు. 

(శ్రీ బహుజనపల్లి సీతారామాచార్యులుగారు శబ్ద రత్నాకరంలో మాచ 
కమ్మ పదార్థ వివరణంలో (శ్రీ బ్రౌనుగారి పద్ధతినే అనుసరిస్తూ “మీసములు 
గలిగి రొమ్ములులేని ఆడుది” అని ఆర్థమిచ్చి పోట ఆనే సంస్కృత పర్యాయ 
పదం ఇచ్చారు. ఆకారాంత స్త్రీ లింగమైన పోటా పదానికి అమరకారుడు 

“పోట్రా ప్రీ పుంసలక్షణా” అని ఆర్థం చెప్పాడు. అంటే పురుష లక్షణ 
ములు గల ఆడది. స్ర్రీ లక్షణాలు గల పురుషుని లాగే పురుష లక్షణాలు గల 
ప్రీ పోటా. మగవారిలో ఆడంగిరేకలాగ ఆడవారిలో మగరాయుడు పోటా. 
అంతేకాని మాచకమ్మ కాదు. మాచకమ్మ అంటే శ్రీత్వంలేని ఆడదని నేడు 
యే పల్లెటూరి వారిని అడిగినా చెబుతారు. స్త్రీత్వానికి (ప్రధాన లక్షణం 
బుతువు; గర్భాధాన శ క్రి. గర్భధారణ శక్తికి మూలం బుతుమతి కావడం 
(బుతువు కలిగినా గర్భం ధరించే అర్హత లేకపోవడమనేది విషయాంతరం). 
ఇలాటి బుతువు లేని స్రీ మాచకమ్మ. _స్తనాద్యవయవ వికాసానికి దీనితో 
అంతగా సంబంధం లేదు. 

అయితే, ఈ పదానికి బుతువులేనిది అనే ఆర్థం చెప్పటానికి విని 
గమనం, నిర్జారకం మనకు మరొక పదం కనుపించదు. మాస్‌, మాసు అనే 
పదానికి బుతువు అనే అర్థం మరెక్కడయినా కనిపి స్తే, మన అర్థనిర్ధారణకు 
ఎంతో తోడ్పాటు అవుతుంది. కాని, అలాటి అవకాశం మనకు లేదు. అందు 
వల్ల సోదర భాషలలో ఈ పదంగాని, ఈ పదార్థానికి బలమిచ్చే పదప్రయోగాలు 
గాని వున్నాయేమో చూద్దాం. 

కన్నడంలో ఈ పదం వ్యవహారంలో వుంది. కాని సాహిత్యంలో 
కనిపించదు. తమిళంలో అసలే కనపడదు. తమిళంలో దీనికి సమానార్థకం 
ఇరుడి. దీనికి బుతువులేని స్త్రీ అని నిఘంటుకారులు సవ్యంగానే అర్థం 
చెప్పారు. కాని ఇది సిసలయిన తమిళపదంగా తోచదు. బుతురహిత అనే 
పదంలోని పూర్వార్ణమైన బుతు అనే పదం తదృవమై అంతస్థాల వెనుక 
ఆకార ఇకార ఉకారాలు చేర్చి పలికే తమిళ సంప్రదాయం (ప్రకారం బుతు. 
ఇబుతు = ఇరుతి _ ఇరుడి అని మారింది. కనుక అప్పటమైన తమిళపదం 
ఏమో స్పష్టంగా తెలియదు. తెలుగులో మాత్రమే మాసకమ్మ కనిపి స్తుంది. 

అందువల్ల మనం మాస్‌ అనే పదాన్ని = (కియనూ, తజ్జన్యపదాలను. 
పరిశీలి స్తే మాచకమ్మ మాసకమ్మల కలరూపు మనకు తెలు స్తుంది. 

మనకు మాయు అనే ధాతువు వుంది. దీని పూర్వరూపం మాస్‌ అని 

మనం సులభంగా (గహించవచ్చు. ఏషిధరీతులుగా కనిపి స్తున్న తజ్జన్య 
రూపాలనుబట్టి మాయ్‌, పాయ్‌, మూయ్‌, కూయ్‌ వంటి యాంతధాతువులన్నీ 
మొదట చ.శకారాంతాలేనని, తర్వాత స్థానసామ్యాన్నిబట్టి (ఇచుయశానాం 
తాలు స్థానం) యకారం ఆదేశమయిందని వివిధ రూపాలలో శకారమే 
మిగిలి అదికూడ ఉచ్చారణ వేగంవల్లనో, మరే కారణంవలననో సకారంగా 
మారిందని తజ్జన్య శబ్దాలు, శబ్దపల్ల వాలు పరిశీలి స్తే సులభంగా తెలుసుకో 
గలం. మాయ్‌=-మాళ్‌ .మాసిన.మాసెను. మూయ్‌. మూ్‌- మూసన.మూసెను. 
కూయ్‌.కూశ్‌ కూసిన, కూసెను, పాయ్‌.పాళ్‌ _పాసిన_పాసెను 

కాని మాయు భావార్థకంలో మాపు అయినది; మాసు అనే రూపం 
సకృ త్తుగా వుంది. మూయు.మూత, కూయు.కూత, పాయు.పాసు అనే 
రూపం వుంది. ఈ పాసు అనే పదాన్నిబట్టి, మాపి అనే పదాన్ని బట్టి మాసు, 
మాస అనే రూపాలు పూర్వం వుండి వుంటాయని వూహించ డానికి ఆవకాశం 
ఉంది. సోదర భాషలు ఈ ఊహకు ఏమైనా తోడ్పడుతాయేమో చూద్దాం. 

కన్నడంలో మాచు.మాజు-మాసు అనే [క్రియల రూపాలు ఈవిధంగా 
కనిపి స్తున్నాయి. మాచు, మాజు = మాయునట్లు చేయు, మసక మసక చేయు; 
మాంజు = వంచించు, మాయకప్పు, మ మాసు = జరాయువు, గర్భా 
శయం, గర్భపు సంచి, పూసిన; మాసలు = నా మాసు = మురికి, మావి, 
అసరికు(భ్రత. 

ఈ అర్థాలు శ్రద్ధతో పరిశీలించ దగినవి. మాయుట, మురికి, ఆపరి 
శుభ్రత, మావి, గర్భాశయం ఈ అర్జాలన్నీ మాయటం, మురికి అనే అర్థాల 
క్రమ పరిణామమే. మావి, గర్భపు సంచి, గర్భాశయం మురి కెనవే. మన 
సంప్రదాయం (ప్రకారం గర్భంలో పడటం, మావిలో చిక్కు.కొనడం మరొక 
జన్మ యొత్తడం మహాపాపపంకం. 

తమిళంలోను ఈ పదానికి ఏతత్సదృళార్జాలే వున్నాయి.మాచు(కు) = 
చుక్క, మరక, నలుపు, పాపము, చెడుపు, మురికి, దుమ్ము,. దేహపు మురికి, 
పిత్తము, చీకటి, లోపము. మాశుతీర్మాన్‌ = కేశాలంకర్త (నాపితుడు). 

మాచంకం = (మాచ _ అంకం) = అంటు, ముట్టు, సూతకం. మాస్‌ _ 
ఇలా [_ మణీ =.నలుపు = మురికి లేని మణి. శుభ్రమణి-_సు(బహ్మణ్యుడు. 

సోదర భాషలలో మాచ్‌ మాస్‌ పదాలకున్న అర్థాలను బట్టి మాస్‌ 
లేక మాసు అనే పదం తెలుగులోను మురికి మొదలయిన పె అర్థాలలో 
ఒకప్పుడు ఉండేదని (క్రమంగా వ్యవహారచ్యుత మయిపోయి మానకష్మలో 
మా(త్రం మిగిలిపోయినదని ఊహించవచ్చు. 

ఆందువల్ల మాస్‌ లేక మాసు _ అక _ అమ్మ అ 
మురికి, దేహపుమురికి - అంటు, మావి ఆర్థాత్‌ బుతువు లేనివీ అని అర్థం 
చెప్పుకోవచ్చు. సృష్టికి ప్రధాన మైన బుతువును.పకృతిలో ఒక్క మానవ 
ప్రీశే కాక వారివంటి మానవేతర జీవులకు కూడా సహజమైన బుతువును 
మురికిగా, పాపంగా భావించడం మన దేశంలో నేటికీ వుంది. దీనిని యింత 
పాపంగా భావించడానికి కారణం మన పూర్వులలో కొందరికి ఆధ్యాత్మిక 
“దృ షైనని అనుకుంటాను. మన పూర్వులలో కొందరు పుట్టుకను పాపమని 
భాఏంచడంవల్ల దానికి మూల కారణమైన బుతువునుగూడ నీచాతి నీచంగా 
పాప కర్టమంగా పరిగణించారు. మన పూర్వులు ఆంటే అత్యంత పూర్వుల 
మాట కాదు; మధ్యకాలపు పూర్వులే. పుట్టుక, సంతతి పాపమని వేద కాలం 
వారు భావించి వుంటే, “పజయా హి మనుష్యః పూర్ణః, దశాస్యాన్‌ పుత్రా 
నాధేహి పతి మేకాదశం కృధి" అని ఉద్దోషించివుండరు. ప్రాచీన వైద్యకా 
చార్యులు సుశ్రుతుడు మొదలయిన వారుగూడ బుతువును పాపంగాను 
అస్ప శ్యంగాను భావించలేదు. “పవాహంలో వీజం వేసే నిలుస్తుందా? 
నిలువదు. అశ్లే బుతుస్రావ కాలంలో సంగమంవల్ల బీజం నిలిచి గర్భో 
త్చ త్తి జరుగదు. ప్రయోజనం లేని పని చేయడం బుద్ధిమంతుని- లక్షణం 
కాదు. కనుక బుతు[ప్రావకొలంలో మిథునకర్మ వద్దు” అన్నారు. ప్రీ పురు 
మల మలాలతో, ముఖ్యంగా బుతు రక్తంతో మధ్యకాలంలో, తాం|త్రికులు 
ఆభిచారాది దుష్ట క్రియలు, వశీకరణాది అకృత్యాలుచేసి ప్రజలను భయపెట్టడం 
వల్ల బుతువు అంటే అంటు అనే సాకుతో బుతుమతిని యెంతో భ(గ్రంగా 

కాపాడడం (ప్రారంభమయి నేటి విపరీతాచారానికి కారణమయిందని నా 
నమ్మకం. చాల శాభాచంక్రమణం అయింది. ఇక మొదటికి వద్దాము. 

మాస్‌, మాసు (అక _- అమ్మ = మాసమ్మ = బుతువులేని స్త్రీ అని 
వ్యుత్పత్తి, ఆర్థం చెప్పుకున్నాము. మాచంకం, మాసంకం = అంటే ముట్టు, 
అంటు అనే అర్థాలు ఇదివరకే తమిళంలో వున్నట్టు చూచాము గనక 
మాసంకం _ అమ్మ = మాసకమ్మ అని కూడా వ్యుత్పత్తి చెప్పుకోవచ్చు. 
అప్పుడు, బుతువులేనిది అనటానికి మారు, బుతువు గలది అనే అర్థ ౦ 
వస్తుంది. కాని, తద్వ్యతిరే కార ౦ రాదుగదా ఆనే ఆక్షేపణ వస్తుంది: 
“అమంగళ మపి మంగళమితి (బూయాత్‌ ' అశుభంగా వున్నదాన్ని కూడ 
కుభమనే చెప్పాలి__అని ధర్మశాస్తా9 దేశ 0. ఈ వ్యతిరేక లక్షణతో 
మాసంకం లేనిది అనే ఆర్థం ఏర్పడివుంటుంది.. 

(శ్రీ బ్రౌనుగారు, ఆయనను అనుసరించి (శ్రీ సీతారామాచార్యులుగారు 
పదవిభాగం సరిగాచేసినా ఆర్థం సరిగా చెప్పలేదు. వ్యుత్పత్తి అసలే 
చెప్పలేదు. 

దీన్నంతా, పై చర్చనంతా పూర్వపక్షంచేసే (ప్రమాదం ఒక్కటి 
వుంది. మాసః ఆంటే సంస్కృతంలో నెల, తల్ల క్షణతో మాసమంే నెల 
నెల కలిగే బుతువు, అది లేనిది, విపరీత లక్షణతో, మాసకమ్మ = అని 
వ్యుత్పత్తి చెప్పవచ్చు గదా సులభంగా-_ఆనవచ్చు ఎవ్వరైనా. నిజమే, 
కాని ఒక పదం పుట్టుపూర్వాలు తెలుసుకోవాలంటే, ఆ పదానికి ఆనుపూర్విగా 
వున్న వివిధ స్వరూపాలూ, ఆర్థాలూ, తజ్జన్యపదాలూ, శబ్ద వల్ల వాలూ మొద 
లయినవి కోకొల్లలుగా వున్నప్పుడు, సోదర భాషలలోనూ ఆ పదం ఆ ఆర్థం 
లోనో, తత్సమీపార్థాలలోనో కనిపిస్తున్నప్పుడు, పరాయి పదంతో వ్యుత్పత్తి 
కోసం (ప్రాకులాడటం జిజ్ఞాసువుల లక్షణం కాదు, కాకతాశీయమైన పోలికలు 
(ప్రతిభాషలోను కొన్ని పదాలకు వుండనే వుంటాయి. అంతమాత్రాన అది 
ఆ భాషనుంచి ఈ భాషకు వచ్చిందని త్వరపడి నిర్ణయం చేయలేము. పొలం 
అనే పదం తెలుగులో కేత్రార్ణకం. సోదర కన్నడాది భాషలలోను ఈ అర్థం 

లోనే వుంది. “పోలే” అనే పదం రష్యన్‌ భాషలో వుందని దానికికూడా ఇదే 
అర్థమని ఒక రష్యన్‌ మిత్రుడన్నాడు. అంతమా(తాన ఈ పదాలు రెండూ 
ఒక సంతతివని చెప్పగలమా? అందువల్ల ఘుణాక్షర న్యాయంగా కనిపించే 
పోలికలను పట్టుకొని పదాల పుట్టుపూర్వో త్తరాలు వెదకటం సహేతుకం 
కాదు. 

మాస్‌.ఇలా.మణీ, మాసిలామణి, సుబ్రహ్మణ్యు డయినదీ వింతగానే 
ఉంటుంది. మౌసిలామణికి సంస్క్యృతానువాదం శు భమణీ......పరిశుద్దమయిన 
మణి. ఇది ఉచ్చారణలో స్నుబమణీ అయింది (క్రమంగా. సంస్కృతంలో 
సుబహ్మణ్య అనే పదం ఉంది. సుబ్రహ్మణ్యుడు అంచే, విష్ణువు, శని, 
వేదానికి, (బ్రహ్మకు హితుడు మొదలయిన అర్థాలున్నాయి. ఏ దళలోనో 
ఆ స్నుబమణి, ఈ సుబహ్మణ్యుడు ఒకటనే (భ్రాంతి కలిగింది. ఈ పదాన్ని 
కూడా కుమారస్వామికి వాడసాగినారు. ఇదేమిటి అని అడిగితే కుమారుడు 
వేదబాహ్యుడా అంటారు. 


ప్‌స్తు అంటే తిండిలేక వుండటం, ఉపవపించటం అని ఆబాల వృద్ధానికి 

తెలుసు. “రెండు రోజులు పస్తండీ బాబూ: పస్తుగా పడివున్నాను తల్లీ! 
ఇంత కవళం వేయించండమ్మాః!” అని మనం అనుదినం బిచ్చగాళ్ళనుంచి 
వింటున్నమా"ే. 

' ఏ నిఘంటువు తిరుగవేసినా ఈ ఆర్థం కనుపిస్తుంది. శ్రీ బౌనుగారు 
పస్తు = ఉపవాసం అని అర్జమిచ్చి,ప స్తుండు, ప స్తుగానుండు అనే ప్రయోగాలు 
ఇచ్చారు. (శ్రీసీతారామాచార్యులుగారు పస్తు = ఉపవాసం అనే అర్థ మిచ్చారు. 

ఆంధ్రప్రదేశ్‌ సాహిత్య అకాడమీ పదబంధ పారిజాతం పస్తుండు = 
ఉపవాసముండు అనే అర్థమిచ్చి 

“ఏన్నేళ్ళనుండియో ప 

స్తున్నాడీ యడవిలోన నొంటి మహేశుం 

డన్నెగులు మాన్పవలదా?'' (కాళహ స్త మాహాత్మ్యం 3.85) 
అనే ధూర్డ టి (పయోగమూ ఉదాహరించింది. ఈ పదబంధ పారిజాతం పసి 
వడు అనే మరొక పదమూ ఉదాహరించి, దానికి కామాతుర యగు అనే అర్థం 
పేర్కొని “గొల్లపడుచా! ప “పపివడి 'శిరిగేవు బడివాయక” (తాళ్ళపాక వారి 
పదాలు.సం 1. 197) అనే ద్రయోగమూ ఇచ్చింది. ఇది మరొక విధమైన ఆకలి. 

మనకు క్షు త్తు అనే అర్థంలో ఆకలి అనే మాట ఒక్కటే నేడు 
వ్యవహారంలో వుంది. ప స్తండు. అంపే ఆకలిగొను అని కదా అర్థం. 
ఈ పస్తు ఎప్పుడు వ్యవహారంనుంచి జారిపోయిందో! సోదర భాషలలో "ఈ 
మాట వుందేమో చూద్దాం. 

కన్నడంలో పసి, పసు, పసువు, హసివు, హసివి, హసువు అనే 
మాటలు కనిపిస్తాయి. పసిదు 4 ఉణ్ణం = ఆకలిగొని భుజించాడు. పపిదు = 
ఆకలిగొని అనే క్వ్వార్థకరూపాలు (శ్రీ కిశైల్‌గారు తన నిఘంటువులో 
ఉదాహారించారు. 

తమిళులో పసి = ఆకలి, పసి త్తల్‌ = ఆకలి అగు అనే రూపా 
లున్నాయి. ఆకలి దారిద్రానికి, .జీర్ణం కావడానికి గుర్తు కనుక లక్షణయా 
పేదరికం, నిప్పు అనే అర్జాలూ తమిళంలో వచ్చాయి పపి అన్న పదానికి. 

దీనినిబట్టి మనం ఊహించగలిగిన దేమిటి? పసి అనే మాట తెలుగు 
లోను వుండేది. కాలక్రమాన కనుమరుగై పోయి వుంటుంది = అని. ఈ పసి 
ధాతువు క్వ్వార్థకరూపం పసిదు = పస్తుపడి అనే అర్థంలో వుండడం మనం 
యింతకుముందు చూచాము. 

ఆకలిగొని వుండు, ఆకలి అగు అనే అర్జాలలో ఇలాటి మాసే 
మనకూ వుండి వుంటుంది, పళిత్తు, పసితు అనే విధంగా. కాని, అది ఎన్నో 
పదాలలాగే రూపు లేకుండా పోయి వుంటుంది. దాని ఛాయే పస్తులో వుండి 
పోయింది. పసితు అనేది పస్తుకావడం పెద్ద ఆశ్చర్య మెమీ కాదు. క్వార్థక 
మైన ఈ పదం (క్రమంగా నామవాచక మయిపోయింది, పస్తు = ఉపవాసం, 
తిండి లేక వుండడం అనే అర్థాలలో. 

పస్తు అర్థ నిర్ధారణ జరిగింది కాని, వ్యుత్చ త్రికి ఇంకా గవేషణ 
జర గాలి. 


గృీళ్ళాడు అనే మాట నేడు ప్రసవించు అనే అర్దంలోనే రూఢమైంది. 
దీనిని స్నానసామాన్యంగా (ప్రయోగి స్టే, “నీళ్ళాడి వస్తాను” అని అంటే 
విరగబడి నవ్వుతారు విన్నవారు. కాని నీరాటరేవు, నీలాటిరేవు అని అంజే 
మాత్రం నవ్వరు. 
సీరాటరేవు, నీలాటి రేవు అంటే స్నానఘట్టం. 
దీనినిబట్టి నీళ్ళాడు, నీరాడు, అనే పదాలు స్నాన సామాన్యానికే 
మొదట్లో వుండి క్రమంగా విశేషార్థంలో మిగిలిపోయాయని మనం 
వూహించవచ్చు. | 
కన్నడ తమిళాలలో ఈ సామాన్య విశేషార్థా లున్నాయేమో అంటే 
సామాన్యార్థం మాత్రమే కనిపి స్తుంది. కన్నడంలో వీరాట = నీటిలో ఆట, 
జలక్రీడ. తమిళులో, నీరాట్టం = స్నానం, నీరాట్టల్‌ = నీటిలో ఆట, 
నీరాట్టు = స్నానం చేయించు. అందువల్ల (పసవించు అనే విశేషార్థం 
వున్నట్టు తోచదు. 
మన నిఘంటువులు వేటిని చూచినా, నీరాట, నీరాటము (నీరు 
ఆట) = స్నానం; నీరాడు, నీళ్ళాడు = జలకమాడు, స్నానముచేయు అనే 
అర్థాలు కనిపిస్తాయి. వీటికి [ప్రయోగాలు విఘంటుకారులు యిచ్చారు. 
నీళ్ళాడు = స్నానంచేయు అనే అర్ధంలో తిక్కనగారే (పయో 
గించారు: 
“ఆతడు సరస్వతి నవగాహనము సేయు 
చుండి యా చేరువ నోరు తడుపు 
గట్టక నీళ్ళాడగా జూడ దనదు 
శుక్రము నిర్గమించిన.... .... న (భారతం, శల్య, 2.16) 

నీరాడు = స్నానముచేయు అనే అర్ధంలో మార్కండేయ పురా 
ణంలో (ప్రయోగం వుంది. 


రత శయనింప సీరాడ గాదు (3-230) 
సీరాట, నీరాటము = స్నానం, 


“సీరాట నెపమున నిర్హ రంబునకేగి 
సవిధ వానీర కుంజముల నొందు.” 
(శివరాత్రి మాహాత్మ్యం ౬ 8.118) 


సీరాటరేవు = స్నానం చేసే రేవు, స్నాన ఘట్టం. 


“సాక్షాత్స_రించిన జలదేవత యనంగ 
నీరాటరేవున నీటు చూపు” (శుకసప్తతి _ 2.410) 


ఇలాగే నీళులాడు అనే (పయోగమూ వుంది. 
ఇక నీళ్ళాడు = (పసవించు అనే అరంలో పోతనగారే (పయో 
గించారు. 


“అంత బాలిక యావురని యేడ్చు చిరుచప్పు 
డాలించి వేకన నాకయింటి 
కావలివారు మెల్కని చూచి తలుపులు 
తాళముల్‌ తొంటివిధమున నుండ 
దెలిసి చక్కన వచ్చి దేవకి నీళ్ళాడె 
రమ్మురమ్మని భోజరాజుతోడ 
జెప్పిన నాతడు చిడిముడిపాటుతో 
దల్పంబుపై లేచి త త్తరమున.” 


(భాగవతం, దశమస్కంధం౦ం . 147) 

కదలికను తెలిపే ఆడు అనేమాట మనకు అన్ని పనులు తెలిపే 
పదాలకు అనుబంధంగా వస్తుంది. మనకే కాదు కన్నడంవారికి కూడా, 
మాటలు +. ఆడు, స్నానము ఆడు, జలకము ఆడు, పోట్లు 4 ఆడు, ' 
ఆటలు | ఆడు, కాట్లు 4 ఆడు = ఇలా యెన్నయినా వుదాహరించవచ్చు. 
నీళ్లు [ఆడు (క్రమంగా స్నానంచేయు అనే అర్థంలో సహజంగానే వుండి 
పోయింది. 

కాని ఈ నీళ్ళాడు (ప్రసవించు అనే విశేషార్థంలో రూఢం కావడం 
మన అనాగరక దశకు వుదాహృతి. (ప్రసవించిన స్త్రీ మావి మొదలయిన 
వాటితో చూడడానికి అసహ్యంగా వుంటుంది. అందువల్ల నవప్రసూతకు 
వెంటనే నీళ్ళు పోయడం, పిల్లకు నీళ్ళు పోయడం పూర్వపు ఆచారం. 
నేడు కూడా అనాది వాసులలో ఈ ఆచారం వుంది. సాధారణంగా స్నానం 
లేకుండా వుండవచ్చు. ఈ విశేష సందర్భాలలో స్నానం చేయకుండా 
వుండడం సాధ్యం కాదు. కనుక నీళ్ళాడడం తప్పనిసరి. అందువల్ల యిది 
విశేషమైన స్నానం. కనుక నీళ్ళాడు అనే మాట (ప్రసూత్యనంతరస్నాన 
విశేష సూచకమై (క్రమంగా (ప్రసూతికే వుపలక్షక మయింది. 

జిజ్ఞాసువులు ఆలోచించినకొద్రీ పెక్కు. పదాల కలరూపు, పాతరూపు 
(ప్రత్యక్షమై మనోవికాసం కలుగుతుంది. 


కొమ్ములుతిరుగు- 
కొమ్ములుచూపు 


కక అగి రిసర (పాణులలో ఏర్పడిన శారీరక పరిణామం బట్టి విచిత్రమయిన 

నానుడులు పుడుతాయి. మనకు వ్యవసాయం (ప్రధాన మయిన 
వృత్తి గనుక దానినిబట్టి ఏర్పడినవీ ఎన్నో! ఇలాటి నానుడులలో కొన్ని 
పళువుల కొమ్ములతో సంబంధం గలవి కూడ వున్నాయి: కొమ్ములు చూపు, 
కొమ్ములు తిరుగు. కొమ్ములు మొలచు, కొమ్ములు వచ్చు మొదలయినవి. 

పశువుల వయోనిర్భ యానికి కొమ్ములలో మార్పు, పళ్లు రావడం 
తోడ్పడుతాయి. కొమ్ములు మొలవగానే దూడ పెద్ద దవుతుంది. కొమ్ములు 

రావడం అన్నా యిదే. పొపేలు పెద్దదై బలిసిన కొద్దీ దాని కొమ్ములు 

వంపులు తిరుగుతూ పోతాయి; ఎవరో పట్టుకొని మెలి పెట్టినట్టు. మరి 
కొన్నిటి కొమ్ములు ముదురుతాయి. ఆవు, గేదె ఎన్ని ఈతలు ఈనిందో 
తెలుసుకొనడానికి కొమ్ముల కణుపులు పరిశీలిస్తారు. 

త్‌ కొమ్ములు తిరగడం, కొమ్ములు రావడం, కొమ్ములు మొలవడం 
ఇతరత్రా అభివృద్ధిని, బలాన్ని, అతిశయాన్ని, గర్వాన్ని తెలుపడానికి 
(ప్రయు క్రా లవుతూ వచ్చాయి. “ఆయనా, అమ్మో! కొమ్ములు . తిరిగిన 
పండితుడండీ' అంటారు; గొప్ప విద్వాంసుణ్ని చూసి. పండితునికి 
కొమ్ములు ఏవీ? ముదిరి తిరిగిన పొ'పేలు కొమ్ముల లాగా గంభీరమయిన, 
గట్టిదయిన పాండిత్యం కలవాడన్న మాట. 

“వాడికేమి కొమ్ములు వచ్చాయా? అంటారు. కొమ్ములు రావ 
డంతో పశువులకు విశిష్టత, గొప్ప, ప్రయోజత్వం. ఏర్పడుతాయి. ఈ గుణా 
లన్నీ మానవునిపై ఆధ్యారోపించబడినప్పుడు ఈ నానుడి ఏర్పడింది. 
కొమ్ములు మొలచు అనేది కూడా యిలాటిదే. 

కొమ్ములు చూపు అనేది మ్యాతం భయం కలిగించేది. కొమ్ములు 
గల ఏ పశువయినా తన మీదికి వచ్చే యితర పశువులనో, మృగాలనో, మను 
ష్యులనో ఎదుర్కొనడానికో, తరిమి వేయడానికో కొమ్ములు చూపుతుంది. 
అంటే బెదరించడం అన్న మాట. కొమ్ములే గదా, వాటికి పరమాయుధం. 

ఈ కొమ్ములు చూపు [క్రమంగా బెదరించు, భయపెట్టు అనే నానుడి 
అయింది. జక్కన వికమార్క చరితలో దీనికి శ్లేషలో చక్కని ఉదా 
హరణ వుంది. 


“కుంభోదకము బోసి యంభోజముఖి పెంప 
చూతంబు కొమ్ములు సూప దొడగె”' (విక్ర = 4.132) 


పాపం! ఎంతో (పేమతో కడవలతో నీరుపోసి పెంచితే, మామిడి 
చెట్టు కొమ్ములు చూపిందట! (బెదరించిందటః కొమ్మలు మొలిచాయని 
సామాన్యార్గం!) 

ఇలాగే పశువుల పళ్ళను బట్టి సామెతలు, నానుడులూ చాలా 
వున్నాయి; “దానమిచ్చిన దూడను పళ్లు లెక్క పెట్టి చూచాడట!'' ఇత్యాదిగా. 


మిరియ౦ - (ఆ. 
మిరపకాయ 


మ్రైరపకాయ నేడు దేశమంతటా ఆం్యధులకు (ప్రతీక అయింది. నిజానికి 

మిరపకాయను తమిళులలో రామనాధ్‌ పురం, తిరునెల్వేలి జిల్లాల వారు, 
మహారాష్ట్ర్రలు మనకన్నా విశేషంగా వాడుతారు; మిరియాలకారం, అల్ల 
పుకారం ఎక్కువగానే వాడుతారు. కాశ్ళీరీలయితే “కబశే కబశే గోవింద 
నామ సంకీర్తనం” అన్నట్లు ముద్ద ముద్దకు పచ్చిమిరపకాయలు నములు 
తారు. అయినా మనకు వచ్చినకీ ర్తి పోలేదు. “పోదుసుమీ కీ 8 కాంత పొందిన 
పిదపన్‌'” అని సుమతి శతక కర్ర ఊరికేనే అన్నాడా? 


కాని, ఈ మిరపకాయ (శ్రీనాథునికి తెయదు. అతనికి తెలిసి ఉంటే 
సిరియాళుని మాంసాన్ని మిరపపండు కారంతోనే కలిపి వడించేవాడు; 


“మిరియము నుల్లి యుం బసపు 
మెంతియు నింగువ జీరకంబు”' (హర విలా. 2.120) 


అని వండడానికి వాడిన వస్తువులలో మిరియం స్థానాన్ని మిరపకాయకే 
ఇచ్చేవాడు. 


కృష్ణరాయలకు కూడ మిరపకాయ తెలిసినట్లు లేదు. విష్ణుచిత్తుడు చలి 
కాలంలో ఆతిథులకు సెపే భోజనంలో మిరపకాయ (ప్రస శ్రే లేదు. విష్ణుచితుడు 


“ప్పనుగుం దావ నవోదనంబు, మిరియం 
పుం బొళతో జటి చు 
౧ లబ 
య్యను నాదారని కూరగుంపు, ముకుమం 
దె యేర్చు నావం జిగు 

ర్కొ-ను పచ్చత్లను, బాయసాన్నములు, నూ 
రుంగాయలున్‌, జే సురు 
క్క-ను నేయుం, జిజుపాల వెల్లువుగ, నా. 
హారంబిడున్‌ సీతునన్‌. (ఆము. 1-82) 
చలి కోలంలో ఈ వెచ్చని భోజనం నేడు లభించినా ఎంతో బాగుండును! 
మిరియప్పొళ్లు,ఆవ కారంకోసం వాడారు. ఉల్లి తామసాహార౦ వై ష్పవులు వాడరు 
గనుక రాయలు వదలిపెట్టారు. మిరపకాయ వాడుకలో ఉంటే చెప్పక మానే 
వాడా?*గురుగుం జెంచలిఅని పల్లెిటూళ + ఆకుకూర లను చెప్పినవాడాయె మరి? 
సామాన్య (ప్రజలకు సామాన్యభాషలో అసామాన్య విషయాలు చెప్పిన 
వేమన కూడా మిరియం ఒక ఉపమేయానికి ఉపమానంగా చెప్పాడేకాని 
మిరపకాయను చెప్పలేదు: 
“మిరియ మింతదయిన మీద నల్ల గనున్న 
కొరికిచూడ లోన చురుకు మనును 
సజ్జనులగువారి సారమిట్లుండురా 
విశ్వదాభిరామ వినుర వేమ.” 
అని పైకి చిన్నవారుగా, వికృతరూపులుగా కనిపించే మహాపురుషులను మిరి 
యంతో పోల్చాడు. మిరపకాయ తెలిసి ఉంటే, కాయను, పండును. పోల్చి, 
“పెకి పచ్చగా, ఎర్రగా వున్నా దుర్మార్గుని హృదయం మిరపకాయలాగను, 
మిరపపండులాగను కారం సుమా!” అని హెచ్చరించి వుండేవాడే. కనుక 
మిరపకాయ మనకు చాల ఇటీవలిదనే స్పష్టమవుతున్నది. 
మిరియం మనకు [పాచీనమయిన కటుద్రవ్యం. సుశ్రుతుడు “సిప్పలీ 
మరిచ శృంగబేరాణి (తికటుకం” అని చెప్పాడు. (సుశ్రుత శారీరం, సూత్ర 
స్థానం.88 అ. వై ద్యులు దీనిని బొషధద్రవ్యంగా గ్రహించవలసి వచ్చినప్పుడు 
ఇది ఆతి (ప్రాచీనకాలంనుంచే చాల అలవాటయి వుంటుందని చెప్పనక్కరలేదు. 
కేరళనుండి అరేవియా సముద్రం మీదుగా మధ్య ఆసియా దేశాల 
ద్వారా మధ్యధరా సముద్రతీర దేశాలకు, మధ్య ఐరోపా ప్రాంతాలకు వుండిన 


183 

ముఖ్య వ్యాపార మార్గ ౦లో (ప్రధాన వాణీజ్య వ స్తువు మిరియాలు అయినట్టు 
చరిత్రకారులు తెల్పుతున్నారు. ఇది (క్రీస్తుకు నాలుగు క్ల తాబ్దాల ముందునుంచే 
పాశ్చాత్య దేశాలకు మలబార్‌ కోస్తానుంచి ఎగుమతి ఆయ్యేదట. (క్రీ స్తుశకం 
“408 లో అలారిక్‌ అనే కార్టీ జియన్‌ సేనాపతి రోమ్‌ నగరాన్ని ముట్టడించి 
నప్పుడు, ముట్టడి ఎ త్తి వేయడానికి 8000 పౌనుల మిరియాలు పణంగా కోరా 
డట (ఎన్‌ సెక్టొపీడియా బ్రిటానికా). 

ఇది పూర్వం తూర్పుకోస్తా అడవులలో వన్యస్టితిలో వుండేదని, 
అక్కడినుంచి అస్సాం, మలబార్‌ లకు వ్యాపించిందని, (ప్రస్తుతం (ప్రపం 
చంలో జావా, సుమాత్రా, బోర్నియో, మలేషియా, సయాం, ఫిలిప్పైన్స్‌, 
వెస్ట్‌ ఇండీస్‌ దీవులలో పండి స్తున్నారని వృక్షశాస్త్రజ్జు లంటున్నారు. 

మిరియము, మిరెము, మిర్యము అనే మూడు రూపాలు దీనికి కని 
పిసాయి. ఇది మరీచం అనే సంస్కృృతపద తదృవమని మన కోళకారు 
- లందరూ చెప్పారు. రూపసాదృశ్యంపల్ల అలా అనడంలో ఆశ్చర్యం ఏమీ 
లేదు. కాని, తెలుగు తోబుట్టువులలో మిరియానికి గల సమానార్ధకాలు చూస్తే 
ఈ వ్యుత్పత్తిని అనుమానించవలసి వస్తున్నది. 

తమిళంలో దీనికి మిళ్ళగు, మిరియల్‌, ముళ్ళగు అనిపేరు. కన్నడం - 
మెళ్షసు, మెళసు, మెణసు. మలయాళం ౬ మిళగు, ముళగు. తుళు _ మిణచి. 
తమిళ కన్నడాలలో ళ్నకారంతో ఉండడంవల్ల ఇది సంస్కృ తేతర పదమన 
డానికి అవకాశం ఉంది. తమిళ కన్నడాలలో ళతో కనిపించే పదాల ళకారం 
తర్వాత ళ, డ, ద, ర, ల, ణ లుగా మారింది. 

కన్నడంలో మెక్‌, మెళశి అనే (కియలున్నాయి. వీట్రికి ఉ(దేకం కలి 
గించు, పొదలుగా పెరుగు అని అర్థాలు. మిరియప్పతీగ పొదలు పొదలుగా, 
వన్యస్థితిలో పెరిగేది, కటురసంతో ఉ్యదేకపరచేది గనుక, మెశె, మెరె 
శబ్దాలనుంచి ఇది పుట్టి వుంటుందని భావించవచ్చు. మెరె, మిరె, మిరియం, 
మిర్యెంగా మారి ఉంటుంది. 

సంస్కృతంలో మరీచ, మరిచ శబ్దాల వ్యుత్పత్తి కూడా కొంత 

దూరానీత మే. మరీచం = మ్రియతే శ్లేష్మాదికం అనేన.దీనినుంచి శే ష్మాదికం 
చ స్తుంది. తక్కిన పర్యాయాల వ్యుత్పత్తి యౌగికమే. వేల్ల జం = సముద్ర 
తీరంలో పుట్టింది. కోలకం _ గడ్డగా గట్టిగా . వుండేది. కృష్ణం - నల్ల నిది. 
ఊషణం . వేడి కలిగించేది. ధార్మపత్తనం _ ధర్మప త్తనమనే (ప్రాంతంది. 

ఈ వ్యుత ఏ త్తులను బట్టి, మిరియం పుట్టుక నుబట్టి, మిరియం మెక్షసు, 
మెళసు, మిళ్ళహుల సజాతిదే కాని, మరీచ తదృవం కాదని తోస్తుంది, 
ఈ వాదంలో మిళ్ళహు, మెళసుల వ్యుత్పత్తి స్పష్టంగా తెలిసేవరకు బలం 
తక్కు_వగానే వుంది, సందేహం లేదు. 

మిరవకాయ మా(త్రం పూర్తిగా ఇటీవలిదేనని వృక్షశాస్రజ్ఞులు చెబు 
తున్నారు. మిరియానికి మిరపకాయకు కటురసంలో తప్ప ఏమిటా సంబంధం 
లేదు. మిరియం గింజలాగ వుంది. ఇది కారం గల కాయ, దీని గుణ 
సాదృశ్యంతో మిరెముకాయ, మిరెపుకాయ, మిరపకాయగా వ్యవహారం 
ఏర్పడింది. దీని పుట్టుకను గురించి వృక్షశాస్ర్రజ్ఞాలు చెప్పిన విషయాలను 
ఇక్కడ (క్రోడీకరిస్తాను : 

ఇది విషవద్దేశమయిన (బాజిల్‌ లో మొదట పుట్టింది. అక్కడనుంచి, 
అమెరికా నుంచి 16 వ శతాబ్దిలో యూరోప్‌ దేశాలకు వచ్చింది. (బ్రాజిల్‌ లో 
దీనిపేరు క్వియియా (Q1॥)2). దీని ఆర్థం తెలియదు. మిరియాలతో గుణసా 
దృళ్యాన్నిబట్టి పోయిడి గినీ (గినీ మిరియాలు), పోయి డి (బాజిల్‌, పోయి 
డి ఇండీ.(బాజిల్‌ మిరియాలు, భారత్‌ మిరియాలు - అని ఫ్రాన్సు మొడ 
లయిన దేశాలలో విధ విధాలుగా వ్యవహరించావ. దీనిని బుడతకీచులు వెస్ట్‌ 
ఇండీస్‌నుంచి తెచ్చుకొన్నారు. వారు తమతోపాటు దీనిని గోవాకు తెచ్చారు. 
అందువల్ల దీనికి బొంబాయిలో గోవాయిమిర్చీ అనే పేరుండేది. నేడు 
క్రమంగా ఈ పేరు తగ్గిపోయింది. బొంబాయి (ప్రాంతంలో దీనిని 1787 
ప్రాంతంలో పండించడం (ప్రారంభించారు. ఇది దేశమంతటా వంద సంవత్స 
రాలలో వ్యాపించింది; (ప్రస్తుతం తెలుగు వారిదే అన్నంతగా పాతుకొని 
పోయింది. 

దీని వ్యా ప్తికి కారణం, మిరియాల పంటకు కష్టపడవలసినంత కష్ట 
వడనవసరం లేకపోవడం, దానికి అవసరమయిన శీతోష్ణస్థితి దీనికి అవసరం 
చేకపోవడమూను. 

ప్రస్తుతం ఇది ప్రపంచంలో చాల చోట్ల విరివిగా పండుతూంది. 

వి శ్‌ వ్‌ 

ఆము క్త మాల్యద పద్యంలోని “ముకు మందై యేర్చు నావం జిగు 
ర్కొాను పచ్చళ్ళు” నసాళానికీ అంటే ఆవ వేసిన పచ్చళ్ల గురించి శాఖా 
చం(క్రమణంగా ఒక్కమాట. 

“శ్రీశ కాలంబు కడి మాడసేయ గుడుచు 

భాగ్యవంతుండు ఖేపాడి పల్లె పట్ల 

క్రొ త్తయోరెంబు నిగురావకూరతోడ 

పిచ్చిలంబై న నేతితో బెరుగుతోడ.” (క్రీడా. 18 పు.) 
అనే క్రీడాభిరామం పద్యచర ఎలో “ఇగురావకూరతోడ' అనే మాటలకు ఆవ 
“వేసిన ఇగురుకూర అని శ్రీ (పభాకరళాన్తి పాదులు అర్భం చెప్పారు. ఈ 
పద్యానికి మూలమని పండితులు విశ పసించే (పీమాభిరామంలోని 

తరుణం సర్షపశాకం 

నవౌదనం పిచ్చిలాని చ దధీని, 

స్వల్ప వ్యయేన సుందరి 

(గామ్యజనో మృష్ట మక్నాతి. (వృ త్తరత్నాకర వాఖ్య.) 
అనే ఆర్యలో “తరుణం సర్షపశాకం' అని ఉన్నది గనుక ఆవ వేసిన 
కూర కాదు, లేత ఆవకూరే అయివుంటుందండీ!'" అని నేను మనవి చేశాను. 
శ్రీ శాస్తి పాదులు తెలుగు చేశంలోని ఆవవాడే ఆచారాన్నిబట్టి కవు లిద్దరూ 
శెలుగువారు కాబట్టి ఆవపొడి వేసి ఇగిరించిన కూరలేనని అన్నారు. నేను 
వాదించలేదు; సరై న ప్రమాణం దొరికేవరకు మిన్నకుండడం నా అలవాటు, 

శేను 1080 లో లాహోర్‌కు వెళ్ళడం తటస్థించింది. రైలు దిగి, 
స్టేషన్‌ ఎదుట ఉన్న హోటలులో బస చేశాను. భోజనానికి వెళ్లాను. 

“పండిట్‌ జీ, ఆజ్‌ క్యాహె( సాగ్‌భాజీి అని ఎవరో అడుగుతున్నారు. 
యజమాని వెంటనే, “సరసోంకా సాగ్‌, మూంగ్‌కీ దాల్‌....” అంటూ ఒక 
జాబితా చదివాడు. ఆశ్చర్యపడ్డాను. నేనూ “నరసోంకా సాగ్‌” తిన్నాను. 
ఆవకూర - ఆవ మొక్కల ఆకుకూర ._ తిన్నాను. ఆనందించాను. వెంటనే, 
డాక్‌ థానాకు వెళ్లాను. “తరుణం సర్షపళాకం” లేత ఆవకూరేగాని, ఆవ 
వేసిన కూర కాదని, నేను ఇప్పుడే తిని (వాస్తున్నానని (శ్రీ శాస్తి పాదులకు, 
దీర్చ ౦గా ఉత్తరం (వ్రాశాను. మరుసటి ' టపాకే నమాధానం వచ్చింది : 
“చాల ఆనందించాను. మెంతికూరలాగ ఆవకూర కూడా తెలుగు దేశంలో 
తినేవారేమో! ఉత్తరదేంశలో నీవు చూచి, ఆరగించి (వ్రాసినందుకు సంతో 
షి స్తున్నాను. ఎంత సులభంగా, ఎంత గొప్ప విషయం తెలుసుకొన్నాను.” 
అని, వారి సహృదయత అలాటిది. వారికి జోహార్లు. 
ba వి శా 

(బౌను బ్రౌణ్య నిఘంటువులో మిరెవుకాయ, మిరపకాయ, మిరియపు 
కాయ అనే రూపాలిచ్చి, గోలకొండ మిరపకాయ, సీమమిరవకాయ మొద 
లయిన అనేక భేదాలు తెలిపాడు. 

మిరపకాయ .గుణం, ఆకారం, రంగుబట్టి పెక్కు. నానుడులు, 
పుట్టాయి---పచ్చిమిరపకొాయ సుమండీ వాడు; పొట్టివాడయినా, సూదిమిరస 
కాయ... మొధలుగా. లోపల క్షత్రం లేనివాడిని “వట్టి బుంగమిరపకాయ” 
అని వ్యవహరించడం అందరికీ తెలిసిందే. 


